

جامعہ حقانیہ کاترجمان

سائبریا
سرگودھا

الحقانیہ

مجلہ

جلد ۲ شعبان، رمضان، شوال ۱۴۳۸ھ ○ تقریباً نومبر ۲۰۱۶ء

اشاعت خاص

مختصر حالات

فقیر الائمہ حضرت مولانا مفتی عبد الکریم گمٹھلووی قدس سرہ
سابق مفتی خالق امدادیہ شریفی تھانہ بھون

خانہ فی سس منظر

حالات و کمالات

تدریسی و تبلیغی اور فقیہی خدمات

مختلف تحریکات میں حصہ

مدارس وینیٹ کے قیام میں مساعی جمیدہ

اہم مضامین و مکتوبات



بانی فقیہ العصر حضرت مولانا مفتی عبد الشکور رندی قدس سرہ

شعبان المعظم شوال المعظم ۱۴۲۸ھ ستمبر تا نومبر ۲۰۰۷ء **فہرست**

3	ماہنامہ الحقانیہ کی خصوصی اشاعت..... مفتی سید عبدالقدوس ترمذی مدظلہ
5	حالات حضرت مولانا مفتی عبدالکریم گھنوی..... " " "
21	(ذیلی و ملی جہد) تدریسی و تحقیقی خدمات..... مولانا سید محمد نسیم ترمذی زید پورہ
27	"تجدید اہل احکام" کا تعلق..... مولوی کامل الدین زید پورہ
31	حضرت مفتی صاحب کے چند فقہی افادات..... مولانا محمد محسن زید پورہ
44	تبلیغی خدمات اور انسداد فقہانہ ادارہ..... مولانا عبدالصبور ترمذی مدظلہ
52	دینی مدارس کے قیام میں خدمات..... مولانا محمد ظفر اللہ زید پورہ
61	تحریک عدل فی المیراث میں عظیم الشان خدمات..... مولانا سید عبدالعظیم ترمذی زید پورہ
73	جبریہ تعلیم کی مخالفت میں اہم کردار..... قاری سید عبدالغفور ترمذی زید پورہ
83	تحفظ پرسنل الاوقاف محکمہ فقہاء سے متعلق یادگار خدمات..... سید عبدالملک ترمذی
105	"قانون الفساح نکاح" اور "مسلم فاضل"..... مولانا امام الدین زید پورہ
109	قانون اوقاف..... مولانا شمس الدین زید پورہ
110	خاکساری فقہ کا تعاقب..... مولانا محمد عبداللہ زید پورہ
113	مسئلہ امارت شریعہ اور حضرت مفتی صاحب رحمہ اللہ..... مولانا محمد عبداللہ ترمذی زید پورہ
116	حضرت مفتی صاحب رحمہ اللہ بحیثیت مناظر..... فقیر العصر حضرت مفتی سید عبدالشکور ترمذی رحمہ اللہ
120	تحریک پاکستان میں اہم کردار..... مولانا سید عبدالعظیم ترمذی مدظلہ
129	مجموعہ کاتب کتب..... سید عبدالناصر ترمذی
148	(نادر رح) حضرت مولانا مفتی عبدالکریم مصلوٰی رحمہ اللہ تعالیٰ..... حضرت مفتی اعظم مولانا مفتی محمد شفیع صاحب قدس سرہ
150	کلام خمسہ..... فقیر الامت حضرت مفتی جمیل احمد قحطانی رحمۃ اللہ علیہ
156	حضرت مفتی عبدالکریم مصلوٰی علیہ الرحمۃ..... حضرت مولانا مفتی عبدالقدوس وی مفتی آگرہ ہندوستان
160	حضرت والد گرامی رحمہ اللہ تعالیٰ..... فقیر العصر مفتی سید عبدالشکور ترمذی رحمہ اللہ
163	سفر آخرت اور عزیزی پیغامات..... سید محمد نعیم ترمذی زید پورہ
168	قطعات تاریخیہ..... حضرت اقدس مفتی جمیل احمد قحطانی قدس سرہ
169	تاریخ وفات مولانا مفتی عبدالکریم گھنوی قدس سرہ..... مولانا ذاکر ظلیل احمد قحطانی مدظلہ
172	تاریخ ولادت، فراغت، خلافت، وفات حضرت مصلوٰی..... حافظ ضیاء الرحمن جالندھری زید پورہ

☆☆☆☆☆☆

خط و کتابت کیلئے: دفتر ماہنامہ الحقانیہ جامعہ حقانیہ سہیوال سرگودھا

فون : 048-6786002/6786899 E-mail-alhaqqania@yahoo.com

پبلشر: مفتی سید عبدالقدوس ترمذی **کمپیوٹر:** جناب حافظ سید عبدالغفور صاحب ترمذی

پرنٹر: جناب محمد منیر صاحب فاکٹر پرنٹنگ پریس سرگودھا

کلمۃ الحق

مفتی سید عبدالقدوس ترمذی مدظلہ

بسم اللہ الرحمن الرحیم

ماہنامہ ”الحقانیہ“ کی خصوصی اشاعت

ذکرہ حضرت مفتی محمد الکریم گمنہلوی قدس سرہ

بعد الحمد للہ

بزم اشرف کے روشن چراغ حضرت اقدس حکیم الامت تھانوی قدس سرہ کے مجاز صحبت و معتمد خاص، حضرت شیخ الحدیث مولانا خلیل احمد سہارنپوری رحمہ اللہ کے تلمیذ رشید، خانقاہ امدادیہ اشرفیہ تھانہ بھون ضلع مظفرنگر کے مدرس و مفتی، مدرسہ حقانیہ شاہ آبا ضلع کراچل و مدرسہ عربیہ راجپورہ ریاست پٹیالہ کے بانی و مہتمم، تحریک پاکستان کے سرگرم کارکن، حضرت فقیہ العصر مولانا مفتی سید عبدالشکور ترمذی رحمہ اللہ کے والد ماجد، احقر کا کارہ کے جد امجد حضرت مولانا مفتی عبدالکریم گمنہلوی رحمہ اللہ المولود ۱۳۱۵ھ/۱۸۹۷ء المتوفی ۱۳۶۸ھ/۱۹۴۹ء کے حالات زندگی، خاندانی پس منظر، علمی، دینی، فقہی، تصنیفی و تبلیغی خدمات پر مشتمل ایک مفصل کتاب ”تذکرۃ الکریم“ کے نام سے تقریباً پندرہ سال قبل حضرت والد گرامی رحمہ اللہ کی نگرانی میں احقر نے مرتب کی تھی جو کمپوز ہونے کے باوجود تاہنوز کتبہ طبعیت ہے۔

احباب و متعلقین ایک عرصہ سے ”تذکرۃ الکریم“ کی طباعت کے منتظر ہیں اور اس کی طباعت و اشاعت کا اصرار بڑھتا جا رہا ہے، لیکن بعض مراحل کی تکمیل کی وجہ سے اسے منظر عام پر لانے میں چونکہ مزید تاخیر کا اندیشہ ہے اس لئے طے ہوا کہ سر دست ”تذکرۃ الکریم“ کا ایک مختصر اور جامع خلاصہ ماہنامہ ”الحقانیہ“ کی خصوصی اشاعت کے طور پر پیش کر دیا جائے، چنانچہ اب جبکہ حضرت جد امجد مولانا مفتی عبدالکریم صاحب گمنہلوی رحمۃ اللہ علیہ کی وفات پر قمری حساب سے ساٹھ سال کا طویل عرصہ گزر چکا ہے ان کے علمی و دینی اور فقہی کارناموں اور خدمات پر مشتمل یہ تذکرہ بطور ”مشتے نمونہ از خروارے“ پیش کیا جا رہا ہے لہٰذا لا یدرک کأہ لا یدرک کأہ۔

حضرت مفتی صاحب رحمہ اللہ کے تفصیلی حالات، آپ کی علمی خدمات اور تاریخی کارناموں کا تذکرہ اگرچہ اس اشاعت میں اختصار سے پیش کیا گیا ہے تاہم اس سے حضرت کی عہد ساز شخصیت کے

حالات و کمالات اور دینی، فنی و تحریری خدمات پر روشنی ضرور پڑتی ہے، اس لئے ماظرین سے گزارش ہے کہ وہ پوری توجہ اور دلچسپی سے اس کا مطالعہ فرمائیں۔

قارئین کرام کتاب ”تذکرۃ الکریم“ کی اشاعت کیلئے بھی خصوصی دعاء فرمائیں، امید ہے کہ ماہنامہ ”الحقتانیہ“ کی یہ خصوصی اشاعت مفصل تذکرہ کی اشاعت کیلئے پیش خیمہ ثابت ہوگی اور ہم جلد ”تذکرۃ الکریم“ منظر عام پر لانے میں کامیاب ہوں گے، واللہ الموفق والمعين۔

”الحقتانیہ“ کی یہ خصوصی اشاعت تین ماہ کے شماروں پر مشتمل ہے۔ ”تذکرۃ الکریم“ سے مختلف مضامین کا انتخاب احقر نے کیا جبکہ اس کی تصحیح وغیرہ کا محنت طلب مرحلہ عزیز القدر مولانا محمد محسن سلمہ اللہ تعالیٰ مدرس جامعہ حقتانیہ ساہیوال سرکودھانے نہایت عقیدت و محبت اور گہری ذاتی دلچسپی سے انجام دیا، حق تعالیٰ انہیں جزائے خیر عطا فرمائیں اور مزید توفیقات سے نوازیں، آمین۔

ماہنامہ ”الحقتانیہ“ کے قارئین کرام سے گزارش ہے کہ وہ اس خصوصی اشاعت کو محض کوئی روایتی نمبر نہ سمجھیں بلکہ بغور مطالعہ فرمائیں اور حضرت صاحب سوانح کے حالات اور خدمات سے جو سبق مل رہا ہے اسے پیش نظر رکھیں۔

خدا کرے کہ یہ نمبر حضرت جد امجد رحمۃ اللہ علیہ کے رفیع درجات اور اخلاف کیلئے ان کے مشن کو آگے بڑھانے کا سبب اور امت کیلئے مافعی و مفید ثابت ہو، آمین۔ فقط

احقر عبد القدوس ترمذی غفرلہ

۱۵ شعبان المعظم ۱۴۲۸ھ

۲۹ اگست ۲۰۰۷ء

قارئین متوجہ ہوں

ماہنامہ الحقتانیہ کی یہ خصوصی اشاعت ”تذکرۃ حضرت مفتی عبد الکریم
کھنوی قدس سرہ“ تین ماہ (شعبان، رمضان، شوال مطابق ستمبر،
اکتوبر، نومبر) پر مشتمل ہے۔ قارئین نوٹ فرمائیں، شکریہ۔

مفتی سید عبدالقدوس ترمذی مدظلہم

حالات

حضرت مولانا مفتی عبدالکریم گمٹھوی رحمہ اللہ

(اتریشی ۱۳۶۸ھ تا ۱۹۴۹ء)

(اتریشی ۱۳۱۵ھ تا ۱۸۹۴ء)

بانی مدرسہ صفائیہ شاہ آباد ضلع کرنال و مدرسہ عمرہ سی راہیہ مدرسہ ریاست یڈیالہ

سابق مفتی خانقاہ امدادیہ اشرفیہ تھانہ بھون

مجاز صحبت حکیم الامت حضرت مولانا شاہ اشرف علی تھانوی قدس سرہ

خاندانی حالات

حضرت مفتی صاحب رحمہ اللہ ایک علمی خاندان کے چشم و چراغ تھے، آپ کا خاندان حسب و نسب کے اعتبار سے ایک قابل احترام اور عظیموں کا حامل خاندان تھا، نسباً طور پر آپ خاندان سادات سے منسلک تھے، مشہور یہی ہے کہ تغلق شاہ کے دور میں ترمذ سے سادات کا جو قافلہ ہجرت کر کے ہندوستان آیا تھا اس میں آپ کے آباؤ اجداد بھی موجود تھے اور ترمذ میں سکونت کی وجہ سے ہی ترمذی کہلاتے تھے۔

حضرت مفتی صاحب رحمہ اللہ کے جد امجد حضرت مولانا محمد عبداللہ صاحب ترمذی رحمہ اللہ اپنے وقت کے جید عالم دین اور شریعت و طریقت کے جامع تھے، حضرت شاہ عبدالعزیز محدث دہلوی رحمہ اللہ کے زمانہ میں آپ نے دہلی جا کر تعلیم حاصل کی اور حضرت شاہ ابوسعید دہلوی رحمہ اللہ سے روحانی رشتہ قائم فرمایا۔ مشرقی پنجاب کے ضلع کرنال کے ایک قصبہ ”گمٹھلہ گڈھو“ میں سب سے پہلے آپ نے سکونت اختیار کی اور اسی وجہ سے بعد میں آپ کا خاندان گمٹھلہ کی طرف منسوب ہوا۔

حضرت عبداللہ شاہ صاحب رحمہ اللہ کے والد ماجد کا اسم گرامی خیر محمد تھا، آپ کی ولادت ۱۲۱۳ھ میں ہوئی، اسی سال کی عمر پا کر ۱۲۹۳ھ میں وفات پائی، ساری زندگی درس و تدریس، تعلیم و تربیت اور اصلاح و ارشاد میں گزار دی، مشہور ہے کہ مفسر حقانی حضرت مولانا عبدالحق حقانی بھی آپ کے حلقہ تلامذہ میں شامل تھے۔

آپ کی شادی موضع اجڑہ میں ہوئی، دو لڑکے اور تین لڑکیاں پیدا ہوئیں، صاحبزادگان میں حضرت محمد حسین شاہ صاحب اور حضرت حکیم محمد غوث صاحب دونوں بھائی گمٹھلہ میں ہی مقیم رہے، حضرت محمد حسین شاہ صاحب گمٹھلہ کے امام و خطیب تھے جبکہ حضرت حکیم محمد غوث شاہ صاحب نے دہلی سے تعلیم مکمل کی اور فارسی میں مہارت کے بعد حکمت اور طب کو اپنا مرکز توجہ بنایا، بیعت کا تعلق پہلے حضرت شاہ ابوالخیر دہلوی سے تھا بعد ازاں حضرت اقدس حکیم الامت تھانوی قدس سرہ سے تعلق قائم ہوا۔

آپ ۱۲۷۵ھ میں پیدا ہوئے اور اسی سال کی عمر میں رمضان المبارک ۱۳۵۵ھ میں انتقال فرمایا، اولاد میں تین لڑکے اور تین لڑکیاں چھوڑیں، فرزند ان گرامی حضرت مفتی عبدالکریم صاحب، حضرت حافظ عبدالرحیم صاحب، جناب سید عبدالحی صاحب میں علم و فضل کے اعتبار سے حضرت مفتی صاحب رحمہ اللہ کو حق تعالیٰ نے منتخب فرمایا۔

خاندانی شخصیات کے حالات کیلئے کتاب ”حیات ترمذی“ اور ”تذکرۃ الکریم“ ملاحظہ فرمائیں اس مختصر پس منظر کے بعد اب ہم حضرت مفتی صاحب رحمہ اللہ کے حالات ذکر کرتے ہیں۔

وطن اور ولادت

حضرت مفتی صاحب کا وطن ضلع کرنال کی تحصیل کیتھل کا مشہور قصبہ گمٹھلہ گڑھو تھا ابتدائی عمر میں قرآن شریف اسی قصبہ میں پڑھا اور کچھ نوشت و خوانداری کی تعلیم بھی اس جگہ حاصل کی اس کے بعد ہمیشہ تعلیم و تدریس کے سلسلہ میں باہری عمر گزاری مگر اپنے آبائی وطن سے تعلق و نسبت ہمیشہ باقی رکھا اسی وجہ سے اپنے نام کے ساتھ گمٹھلوی لکھا کرتے تھے فرمایا کرتے تھے کہ ہمارے قصبہ کے ایک فیلدار غالباً چوہدری نصیب خان صاحب سے وعدہ کر لیا تھا کہ گمٹھلہ کی طرف اپنی نسبت کو ہمیشہ باقی رکھوں گا اور تمام عمر اس وعدہ کا ایفا کرتے رہے۔

حضرت مفتی صاحب کی ولادت باسعادت ۵ محرم الحرام ۱۳۱۵ھ جون ۱۸۹۷ء آپ کی نہال موضع گنگھیڑی ضلع کرنال میں ہوئی موصوف کے ماموں کا نام محمد شریف تھا آپ کی عمر ابھی غالباً چار پانچ سال کی ہی ہوگی کہ آپ کی والدہ کا سایہ عاطفت سر سے اٹھ گیا تھا حضرت موصوف فرمایا کرتے تھے کہ مجھے اپنی والدہ کی شکل و صورت یاد نہیں مگر میں ایک مرتبہ ان کے ساتھ اپنے نہال گیا تھا تو انہوں نے مجھے فلاں جگہ کھڑا کیا تھا اس کا نقشہ اب تک ذہن میں باقی ہے۔

تحصیل علوم اور فراغت

قرآن شریف اور معمولی لکھنا پڑھنا اپنے قصبہ کے پیر جی محمد اسحاق صاحب وغیرہ سے سیکھا اور پھر سہارنپور مدرسہ مظاہر العلوم میں آ کر شیخ المحدثین مولانا خلیل احمد صاحب سہارنپوری شارح ابوداؤد کے ظل عاطفت میں علوم دینیہ کی باقاعدہ تحصیل شروع کر دی اسی اثناء میں درس نظامی کا کچھ حصہ حضرت حکیم الامتؒ کے زیر سایہ خانقاہ امدادیہ میں کئی حضرات مدرسین مثلاً مولانا انوار الحق امروہوی اور مولانا سید احمد حسن سنبھلی سے بھی پڑھنے کی سعادت حاصل ہوئی اور گاہ بگاہ حضرت مولانا ظفر احمد عثمانی رحمہ اللہ سے بھی استفادہ فرماتے رہے۔ دینی علوم کی تکمیل آپ نے مدرسہ مظاہر العلوم سہارنپور میں فرما کر ۱۳۳۹ھ میں سند فراغت حاصل کی۔

مدرسہ عبدالرب دہلی میں تعلیم

مدرسہ عبدالرب دہلی میں حضرت مولانا عبدالغنی صاحب جو حجة الاسلام حضرت مولانا محمد قاسم مافوقیؒ کے شاگردوں میں امتیازی شان رکھتے تھے دارالعلوم دیوبند کے مدرس رہ چکے تھے اور حضرت تھانوی قدس سرہ کے اساتذہ میں سے تھے مفتی صاحب نے انکی خدمت میں رہ کر مسلم شریف اور ترمذی شریف حدیث کی دو کتابوں کو دوبارہ پڑھا حضرت مولانا عبدالغنی صاحب کے متعلق فرمایا کرتے تھے کہ تعلیم کے بہت ہی حریص تھے حضرت کے ایک حصہ بدن پر فالج کا اثر ہو گیا تھا مگر پھر بھی پڑھاتے تھے اور فرمایا کرتے تھے کہ آج کل طالب علم بہت ہی بے شوق ہو گئے ہیں جمعہ کو پڑھنے نہیں آتے۔

حضرت موصوف صاحب جائیداد تھے اپنی آمدنی کا زیادہ حصہ مہمان نوازی اور طلبہ پر خرچ فرماتے تھے حضرت حکیم الامتؒ تھانویؒ جب دہلی تشریف لے جاتے تو اپنے استاد سے ملاقات کیلئے مدرسہ عبدالرب بھی تشریف لے جاتے اور استاد مکرم ہمیشہ انہیں تحفہ تحائف پیش کرتے تھے۔

حضرت مولانا خلیل احمد سہارنپوریؒ کی قلمی سند

انقلاب ۱۹۴۷ء میں جہاں بہت سے علمی اداروں کا ضیاع ہوا وہاں مشرقی پنجاب میں بہت سے قلمی اور علمی نوادرات کا ذخیرہ بھی اس انقلاب کی نظر ہوا، افسوس کہ حضرت مفتی صاحب کے قلمی تربیتی خطوط اور حضرت حکیم الامتؒ سے جو خط و کتابت ہوئی وہ بھی وہاں ضائع ہو گئی مگر اتفاق سے حضرت سہارنپوریؒ کی عطا کردہ سند محفوظ ہے یہ سند حدیث کی صحاح ستہ اور مؤلفین کے متعلق حضرت

مہارنپوری نے مفتی صاحب کو ۱۹۱۹ء میں اس وقت کے مہتمم مدرسہ مظاہر العلوم مولانا عنایت الہی صاحب سے لکھوا کر اس پر اپنی مہر لگا کر عطا فرمائی تھی اس پر تاریخ ۶ رجب ۱۳۳۷ھ مرقوم ہے اس سند کا ایک حصہ درج ذیل ہے:

امام بعد فقہ قرأ علی لوائل الصحاح الست والمؤملین
لامام دار الهجرة مالک رحمہ اللہ تعالیٰ ومحمد بن الحسن
الشیبہ نسی رحمہ اللہ تعالیٰ اخي فی الدین المولوی السید
عبد الکریم گمٹھلوی واستجازنی علی حسن ظنہ ہی کما
اجمازنی مشائخی الکرام فاجزته بما يجوز لی روايته من
المنقول والمعقول الخ۔

سفر حج و قیام مدینہ منورہ

آپ نے پہلی مرتبہ غالباً ۱۳۵۳ھ بمطابق ۱۹۳۲ء میں حرمین شریفین کا سفر کیا تھا اور تقریباً آٹھ ماہ کے بعد واپسی ہوئی تمام مقامات مقدسہ کی تلاش و جستجو سے زیارت کی پھر ۱۳۵۶ھ بمطابق ۱۹۳۸ء میں دوسرے سفر حج میں مع بال بچوں کے جانا ہوا اور ایک سال حجاز میں قیام کے بعد تیسرا حج کر کے واپسی ہوئی دوسرے سفر حج میں آٹھ ماہ مسلسل مدینہ منورہ قیام کا شرف حاصل ہوا اس طرح آپ نے تین حج کئے۔

مدرسہ حقانیہ شاہ آباد ضلع کرنال و مدرسہ عربی راجپورہ

حضرت مفتی صاحب نے ۱۳۵۶ھ بمطابق ۱۹۳۷ء میں حضرت اقدس حکیم الامت تھانوی قدس سرہ کے ایماء پر شاہ آباد ضلع کرنال میں دینی تعلیم کیلئے ایک ادارہ قائم فرمایا اس مدرسہ کی ابتدا چونکہ شاہ آباد کی اس مسجد کے حجرہ میں ہوئی جس میں ایک طویل زمانہ تک حضرت اقدس قطب عالم شاہ عبدالقدوس گنگوہی قدس سرہ نے قیام فرمایا اس لئے اس مدرسہ کا نام ”قدوسیہ“ تجویز ہوا۔ پھر ۱۳۶۰ھ بمطابق ۱۹۴۱ء میں ایک دوسرے محلہ میں مدرسہ بنایا گیا تو حضرت تھانوی نے اس کا نام حضرت شیخ عبدالحق رودلوئی کے نام مبارک پر اس کا نام ”حقانیہ“ تجویز فرمادیا حضرت مفتی صاحب نے ان دونوں مدارس میں اہتمام کے ساتھ تدوینی خدمات بھی سرانجام دیں اس کے علاوہ راجپورہ ریاست پٹیالہ

میں بھی آپ نے ایک ”عربی مدرسہ“ قائم فرمایا اس کے مہتمم و نگران بھی آپ خود تھے۔ یہ سب مدارس تقسیم ہند ۱۹۴۷ء تک آپ کے اہتمام میں دینی تعلیم دیتے رہے۔

ایک عجیب واقعہ

ایک مرتبہ حضرت مولانا شاہ عبدالقادر صاحب رائے پوری بہاولنگر میں شبہ عالمگیر تشریف لے گئے حضرت مفتی صاحب چونکہ ان دنوں مدرسہ قائم العلوم فقیر والی بہاولنگر کے شیخ الحدیث کی حیثیت سے قریب ہی مقیم تھے آپ بھی حضرت مولانا رائے پوری سے ملنے کیلئے شبہ عالمگیر گئے رات کو پہنچے صبح فجر کی نماز کیلئے مسجد میں گئے تو یہ عجیب بات پیش آئی کہ تکبیر مکہ نے کہہ دی مگر کوئی صاحب مجمع میں سے آگئے بڑھ کر نماز پڑھانے کیلئے مصلے پر نہ آئے انتظار کے بعد حضرت مفتی صاحب آگئے بڑھے اور نماز پڑھا دی نماز کے بعد مولانا رائے پوری سے ملاقات ہوئی تو فرمایا کہ میں نے آؤز سے کچھ پیچھا تا تو تھا کہ مفتی عبدالکریم ہوں گے مگر پھر خیال آیا کہ ایسی سردی میں شب کو کیسے آئے ہوں گے مگر پہچان صحیح نکلی آپ نے ہنس کر فرمایا کہ آج تو بخاری شریف کے باب ”من تأمر بغير امر“ پر عمل ہو گیا جب کوئی صاحب نماز پڑھانے کیلئے مصلے پر نہیں پہنچے تو میں نے خود ہی پیش قدمی کی اور نماز پڑھا دی۔

حضرت حکیم الامت سے تعلق خاطر

حضرت تھانوی قدس سرہ سے آپ کو ایک خاص اور وابستہ تعلق تھا، ایک عرصہ تک آپ حضرت رحمہ اللہ کی زیر نگرانی خانقاہ امدادیہ تھانہ بھون میں افتاء و تدریس وغیرہ کی خدمات سرانجام دیتے رہے، حضرت کو آپ پر حدود و اعتماد تھا، مختلف تحریکات اور اجلاس میں خانقاہ تھانہ بھون کی نمائندگی کیلئے اکثر حضرت آپ ہی کو بھیجے اور علمی، دینی، فتنی امور میں بھی آپ کو اپنے ساتھ شریک فرماتے۔

۱۳۵۵ھ برطانیہ ۱۹۳۶ء کے آخر میں اگرچہ آپ خانقاہ تھانہ بھون سے شاہ آبا و ضلع کرناٹ تشریف لے آئے تھے اور آپ نے مدرسہ حقانیہ کے نام سے شاہ آباد میں ایک مدرسہ قائم فرمایا تھا، اس کی مصروفیات کے باوجود اکثر آپ کی کوشش یہی ہوتی کہ حضرت کی خدمت میں حاضری ہوتی رہے، بحمد اللہ تعالیٰ یہ سلسلہ برابر جاری رہا حتیٰ کہ حضرت حکیم الامت تھانوی قدس سرہ کی وفات سے ایک ہفتہ قبل آپ تھانہ بھون پہنچ گئے تھے، ۱۶ رجب المرجب ۱۳۶۲ھ برطانیہ ۲۰ جولائی ۱۹۴۳ء کو حضرت کے انتقال کے وقت آپ تھانہ بھون تشریف فرما تھے، حضرت اقدس سے خاص تعلق کا یہی نتیجہ تھا

کہ حضرت تھانوی قدس سرہ کے انتقال کے بعد جائے تدفین کے انتخاب کرنے اور آپ کے غسل و کفن میں شرکت کا خصوصی شرف حاصل رہا چنانچہ خاتمۃ السوانح میں تحریر ہے کہ:

حضرت رحمہ اللہ کی وفات کے تھوڑی دیر بعد جناب مولانا شبیر علی صاحب تھانوی برادر زادہ حضرت اقدس کی دوائیں لے کر سہارنپور سے تھانہ بھون تشریف لائے تو وہ اسی وقت حضرت اقدس کے وقف کردہ مکان میں جس کا تاریخی نام ”قبرستان عشق بازاں تھا“ مع جناب مولانا عبدالکریم گھلوٹی کے دفن کی جگہ تجویز کرنے کیلئے تشریف لے گئے وہاں پہنچ کر دونوں صاحبوں کی رائے بلا اختلاف اسی جگہ کی ہوئی جہاں حضرت اقدس آرام فرما ہیں اور وہ واقعی ہر لحاظ سے ایسا اچھا موقع ہے کہ جس نے دیکھا بہت پسند کیا (خاتمۃ السوانح)

آپ کو حضرت کی وفات کا اتنا قلق ہوا تھا کہ آپ بار بار بے تابانہ بے اختیار کہتے تھے ہائے میرے شیخ، ہائے میرے شیخ۔

حضرت حکیم الامتؒ کی شفقت و عنایت

حضرت بھی آپ سے بے حد محبت کرتے تھے چنانچہ آپ نے ایک مرتبہ ایک خط میں تحریر فرمایا ”واللہ میں آپ کو اپنی اولاد کی طرح سمجھتا ہوں“۔

اجازت و خلافت

حضرت قدس سرہ جب کسی کو اجازت بیعت و تلقین فرماتے تھے تو اکثر اس کا یہ عنوان ہوتا تھا ”بے ساختہ یہ قلب میں آیا کہ آپ کو بیعت و تلقین کی اجازت دیدوں لہذا تو کلا علی اللہ آپ کو اجازت دیتا ہوں اللہ تعالیٰ نفع کو عام اور نام فرمائے اگر کوئی رجوع کرے تو انکار نہ کریں“ لیکن آپ کے سلسلہ میں حضرت تھانویؒ نے جو تحریر فرمائی وہ مندرجہ ذیل تھی:

مشورہٴ زاوی رائے حسب معمول اس وقت بھی بعض احباب کو میں نے اس خدمت کیلئے منتخب کیا ہے کہ وہ شائقین دین کو اپنی معلومات سے نفع پہنچائیں اور ایسی جماعت کا لقب مجاز صحبت رکھا ہے میں نے آپ کو بھی تو کلا اس سلسلے کیلئے تجویز کیا ہے اگر آپ کی مصلحت یا طبیعت کے خلاف نہ ہو امید ہے کہ ایسے طالبین کی طرف توجہ رکھیں گے اللہ تعالیٰ مدد فرمائیں۔

حضرت قدس سرہ کی اس تحریر کے جواب میں آپ نے جو عرض لکھا وہ مع جواب درج ذیل ہے:

مکتوب: بشرف ملاحظہ عالی جناب فیض مآب سیدی و مرشدی حکیم الامہ عند کل غمہ حضرت مولانا صاحب الازال شمس فیوضہم (بازمہ) السلام علیکم ورحمۃ اللہ وبرکاتہ۔

جواب: السلام علیکم

مکتوب: سلام مسنون نیاز مشحون کے بعد معروض خدمت والا درجہ ہے کہ کئی روز سے والا نامہ فیض شامہ شرف صدور لایا تھا جو ہمراہ عریضہ ملفوف ہے شدت بخار و غیرہ کے باعث ارسال عریضہ کی قوت نہ ہوئی آج قدرے تخفیف ہونے پر عریضہ ہذا مرسل خدمت ہا برکت ہے۔

جواب: اللہ تعالیٰ صحت و قوت بخشنے۔

مکتوب: حضرت والا نے اس ماکارہ کو مجازین صحبت میں شمار فرما کر یہ تحریر فرمایا ہے ”اگر مصلحت یا طبیعت کے خلاف نہ ہو“ سوال تو اس پیچیدگان کو مصلحت کا کیا پتہ اور طبیعت کا کیا اعتبار لیکن امثال امر کیلئے فہم ماقص کے مطابق غور کیا تو حقیقت الامر یہ ہے کہ یہ مالا لائق تو نہ پڑھانے کے قابل ہے نہ مسائل بتلانے کے نہ خدمت و عطا کے نہ امامت کے ان سب چیزوں کو حضرت اقدس دامت برکاتہم کی اجازت کے بھروسہ اس غرض سے ٹوٹے پھوٹے طریق پر انجام دے رہا ہوں کہ شاید کسی مسلمان کو نفع پہنچ جائے وہ دعاء یا شفاعت کر دے پس یہی غرض اس امر خطیر کی جرأت دلاتی ہے حسن حال و مآل کیلئے دعاء کی عاجزانہ التجا ہے۔

علم و عمل کے اعتبار سے ظاہری اور باطنی حالت روز بروز ابتری کی طرف دیکھتا ہوں خداوند کریم حال زار پر رحم فرماوے۔ والسلام مع الاکرام

ماکارہ غلام احقر عبدالکریم گھلوٹی غشی عنہ و عافاہ

ازد رسہ حقانیہ شاہ آبا ضلع کرناں، مورخہ ۱۷ شوال ۱۴۱۷ھ

جواب: جس خیال کی بنا پر میں نے یہ تجویز کیا تھا آپ کے جواب سے بھمد اللہ اس خیال کی مزید تائید ہوئی باقی دعاء کرتا ہوں اور دعا چاہتا ہوں۔

حضرت مفتی صاحب رحمہ اللہ کی بعض دینی خدمات کا تذکرہ

یہ بھی عجیب اتفاق ہے کہ حضرت مفتی صاحب کی زندگی کا بڑا حصہ جس طرح اپنے مرشد کے زیر سایہ گزرا اسی طرح آپ کی سوانح اور دینی خدمات کے تذکرہ کا بھی زیادہ حصہ حضرت حکیم الامت

کی سوانح کے ساتھ منضبط ہو کر شائع اور محفوظ ہو گیا ہے ”اشرف السوانح“ کی تالیف کے وقت آپ نے اپنی دینی خدمات کا جو تذکرہ خواجہ عزیز الحسن مجذوبؒ کو لکھ کر دیا تھا وہ ”مکارم عشرہ“ کے عنوان سے اشرف السوانح ج ۳ میں شامل ہے اس میں سے بعض اہم خدمات کا تذکرہ اختصار کے ساتھ نقل کیا جاتا ہے۔

انسدادِ فتنہ ارتداد

جب ۱۹۲۳ء بمطابق ۱۳۴۱ھ میں میوات کے علاقہ میں ارتداد کا فتنہ پھیل گیا اور آریہ نے کوشش کر کے مسلمانوں کو اسلام سے برگشتہ کرنا چاہا تو اس فتنہ کی سرکوبی اور انسداد کیلئے حضرت حکیم الامت تھانوی قدس سرہ نے حضرت مفتی صاحب اور حضرت مولانا عبدالحجید صاحب پٹھراوی رحمۃ اللہ علیہما کو اس علاقہ میں بھیجا، ان حضرات نے ایک عرصہ تک وہاں تبلیغی خدمات سرانجام دیں اور بفضلہ تعالیٰ اس کے خاطر خواہ نتائج بھی برآمد ہوئے، ان حضرات کی یہ خدمات تاریخ اور سوانح کا ایک فہری باب ہیں۔

تفصیل کیلئے قارئین کرام اسی اشاعت میں مستقل مضمون ملاحظہ فرمائیں۔

تحریک عدل فی المیراث

بعض علاقوں کے مسلمانوں میں یہ رواج کثرت سے پایا جاتا تھا کہ وہ بہن اور بیٹیوں کو میراث سے محروم کر دیتے تھے، اس ظالمانہ رواج کے خلاف حضرت مفتی صاحب رحمۃ اللہ نے تحریک چلائی اور دو مرتبہ پنجاب کا دورہ بھی کیا، محمد اللہ تعالیٰ جس کا خاطر خواہ فائدہ ہوا اور مسلمانوں نے رسم و رواج کی بجائے شریعت اسلامیہ پر چلنے کا عہد کیا اور سابقہ رویہ سے توبہ کی۔

خانقاہ امدادیہ تھانہ بھون میں مستقل قیام

پنجاب کے سفر سے واپسی کے بعد ۱۳۴۳ھ بمطابق ۱۹۲۵ء حضرت تھانوی قدس سرہ کے حکم سے حضرت مفتی صاحب تھانہ بھون میں مقیم ہو گئے یوں تو آپ نے تعلیمی زمانہ کا بھی کافی حصہ خانقاہ امدادیہ میں گزارا تھا مگر درسیات سے فراغت کے بعد تقریباً ۲۵ سال تک خانقاہ سے تعلق قائم رہا۔

حیدر آباد سندھ میں قیام

اس ۲۵ سال کے عرصہ میں آپ نے حیدر آباد سندھ میں تقریباً ایک سال تک تعلیمی اور تبلیغی امور انجام دیئے اور کچھ مہینے ریواڑی کے عربی مدرسہ میں مدرس ہو کر قیام فرمایا۔

جبریہ تعلیم کی مخالفت

حکومت ہند نے جب جبراً مسلمان بچے اور بچیوں کو حفظ و مناظرہ قرآن کریم پڑھنے سے روکا اور انگریزی تعلیم کو سب بچوں کیلئے لازم قرار دیا تو اس قانون کے خلاف آپ نے حضرت حکیم الامت تھانوی رحمہ اللہ کے حکم سے تحریک چلائی جو انتہائی کامیاب ہوئی اور حکومت کو یہ ظالمانہ قانون واپس لینا پڑا اس کی تفصیل مستقل مضمون میں آگے آرہی ہے۔

تحفظ پرسنل لاء

بہت سے مسائل میں مسلمانوں کو فیصلہ کیلئے مسلمان قاضی، حج کی ضرورت تھی، حکومت برطانیہ مسلمانوں کے مطالبہ کے باوجود مسلمان حج مقرر کرنے کیلئے تیار نہ تھی، حضرت مفتی صاحب رحمہ اللہ نے اس سلسلہ میں بھرپور جدوجہد فرمائی اور ایک متفقہ فتویٰ بھی تحریر فرمایا جس میں نصب قاضی کی اہمیت اور حکومت کی ذمہ داری پر روشنی ڈالی۔

قانون انفساخ نکاح اور مسلم قاضی بل

مسلمانوں کے دباؤ اور مسلم ممبران کی کوشش سے حکومت ہند نے ایک ایکٹ مارچ ۱۹۳۹ء میں اسمبلی سے پاس کیا اور اسے ”قانون انفساخ نکاح اہل اسلام“ کا نام دیا، لیکن یہ قانون اسلام کے احکام سے متصادم تھا اس لئے حضرت مفتی صاحب رحمہ اللہ نے اس پر تبصرہ لکھا اور ایک اشتہار کے ذریعہ اس کی خامیوں کو واضح فرمایا اور پھر حضرت اقدس حکیم الامت تھانوی رحمہ اللہ کی سرپرستی میں ”مسلم قاضی بل“ کے نام سے ۱۹۴۱ء میں ایک بل اسمبلی میں پیش کیا۔

خاکساری فتنہ کا تعاقب

عنایت اللہ شرفی نے جب اسلام کے واضح احکام کے خلاف فتنہ برپا کیا تو حضرت مفتی صاحب رحمہ اللہ نے اس فتنہ کی سرکوبی کیلئے پنجاب کا دورہ کیا اور مسلمانوں کو اس فتنہ سے آگاہ کیا، خانقاہ تھانہ بھون کے فتویٰ کی تائید بھی فرمائی۔

مرزائیت اور دیگر فتنوں کے خلاف مناظرے

حضرت مفتی صاحب رحمہ اللہ ایک جید عالم دین، زبردست فقیہ اور ماہر ترین مدرس، کامیاب مبلغ اور بڑے اعلیٰ مناظر تھے، جن تعالیٰ نے آپ کو دیگر علوم و فنون کی طرح مناظرہ میں بھی مہارت عطا

فرمائی تھی، غیر متقلدین حضرات اور مرزائیوں سے آپ کے کامیاب مناظرے اور مباہلے ہوئے جس میں فریق مخالف کو منہ کی کھائی پڑی، ان مناظروں کی روئیداً خصوصی اشاعت میں قابل ملاحظہ ہے۔

دینی مدارس کا قیام

حضرت مفتی صاحب رحمہ اللہ کو دینی مدارس کے قیام کی طرف خصوصی توجہ تھی، انسدادِ فتنہ ارتداد کے زمانہ میں آپ نے بہت سے مکاتب قائم فرمائے جن کی تفصیل مستقل مضمون میں ملاحظہ سے گزرے گی۔ مدرسہ حقانیہ شاہ آباد مدرسہ عربیہ راجپورہ تقسیم ہند تک آپ کی نگرانی میں جاری رہے اور اب جامعہ حقانیہ ساہیوال بھی اسی شہری سلسلہ کی ایک کڑی ہے۔

ریاست الہور میں دینی تعلیم کا اجراء

غالباً ۱۳۴۶ھ یا ۱۳۴۷ھ (برمطابق ۱۹۲۷ء یا ۱۹۲۸ء) کا واقعہ ہے کہ حضرت مفتی صاحب کا قیام مدرسہ معین الاسلام قصبہ نوح ضلع گڑگاواں میں تھا آپ ”مدرسہ معین الاسلام“ میں بطور صدر مدرس تقریباً ایک سال مقیم رہے۔

ریاست الہور میں دینی تعلیم کو حکماً بند کر دیا گیا تھا تمام چھوٹے بڑے مدارس اور مکاتب یک قلم توڑ دیے گئے تھے اسلامی تعلیم کی کچھ شرائط کے ساتھ صرف اتنی اجازت رہ گئی تھی کہ پاپا قرآن مجید اور مالابدمنہ، اور اردو کی زبانی تعلیم دی جائے اس سے زائد کی کسی صورت میں اجازت نہ تھی۔

اس خبر و حشت اثر کو سن کر حضرت مفتی صاحب نے حضرت تھانوی قدس سرہ کو بتایا اور عرض کیا کہ اس بارے میں سعی تو ممکن نہیں معلوم ہوتی دعا فرمائیے کہ یہ قانون کسی طرح ٹوٹ جائے حضرت قدس سرہ نے دریافت فرمایا کہ کیا قانونی سعی مثلاً کورنمنٹ سے چارہ جوئی بھی ممکن نہیں حضرت مفتی صاحب نے عرض کیا کہ اس کی پوری تحقیق نہیں لیکن اگر گنجائش ہوئی تو اس کے مصارف بہت درکار ہوں گے حضرت قدس سرہ نے فرمایا کہ مردست مصارف کا جو تخمینہ ہوا ہے اس سے اطلاع دو حضرت مفتی صاحب نے تقریباً ایک سو روپیہ کا ”اندازہ بتلایا حضرت قدس سرہ نے فرمایا ان شاء اللہ خیال رکھوں گا کہ ایک صد روپیہ پیش کر دوں تو کلاً علی اللہ کام شروع کر دیں۔

حضرت مفتی صاحب نے پہلے تو سخت دشواری کے ساتھ اس نظام نہ حکم کی نقل حاصل کی پھر دہلی آ کر کلاء اور دیگر اہل دانش سے مشورہ کیا تو معاملہ کی مفصل کیفیت معلوم کی سب نے بالاتفاق یہ کہا

کہ اس کے متعلق اب کوئی صورت ممکن نہیں کیونکہ مثل بتاری ہے کہ خود ریاست کے مسلمانوں کی درخواست پر یہ حکم دیا گیا ہے۔ لیکن اس کے باوجود مفتی صاحب نے ہمت نہیں ہاری اور برابر کوشش کرتے رہے اور حضرت قدس سرہ نے تھوڑے ہی عرصے میں چند مئی آرڈروں کے ذریعے سوروپیہ پہنچا دیا حضرت قدس کی اس توجہ کا فوری اثر یہ ہوا کہ بہت جلد کھلی کامیابی اور مکمل فتح نصیب ہوئی۔

تحریک تقرر قضاۃ

حضرت حکیم الامت قدس سرہ کو اس کا بہت خیال تھا کہ ہندوستان میں بدستور سابق قاضیوں کا تقرر ہو جائے حضرت قدس سرہ نے مختلف صورتوں سے اس کے متعلق سعی فرمائی حضرت قدس سرہ کے اشارہ پر میرٹھ میں ایک انجمن ”نصب القضاۃ“ قائم ہوئی اس نے رسالہ العقول العماضی فی نصب القاضی وغیرہ شائع کر کے لوگوں کو اس طرف متوجہ کیا۔ ۱۳۴۷ھ بمطابق ۱۹۲۷ء میں ایک جلسہ بمقام دہلی منعقد کیا گیا جس میں تمام ممبران اسمبلی اور عظامد شہر دہلی کے علاوہ حضرت علامہ انور شاہ کشمیریؒ اور مولانا محمد علی جوہر نے بھی شرکت کی اور سہارنپور اور دہلی بند سے بھی ممتاز علماء کرام تشریف لائے تھے حضرت قدس سرہ نے مفتی صاحب کو اپنی طرف سے شرکت کیلئے بھیجا اس جلسہ کا زیادہ تر مقصد یہ تھا کہ ممبران اسمبلی کو اس بات کی ضرورت کا احساس دلایا جائے جب حضرت قدس سرہ نے آپ کو بھیجنا چاہا تو آپ نے عرض کیا کہ وہاں بڑے مشاہیر کا مجمع ہوگا اس لئے کسی بڑے شخص کو بھیجنا مناسب ہوگا۔ اس پر حضرت قدس سرہ نے بڑے جوش سے فرمایا کہ تم بڑوں کے سامنے اپنے کو اسی طرح سمجھتے رہو لیکن جہاں جاؤ گے وہاں سب پر غالب رہو گے۔

قانون اوقاف

حکومت ہند نے بعض اوقاف میں متولیوں کی گزربڑ دیکھ کر انہیں اپنی تحویل میں لینے کیلئے ایک مسودہ قانون کوئسل میں پیش کیا اور رائے عامہ کیلئے اسے شائع کیا گیا، چونکہ اس میں کئی امور خلاف شریعت تھے اس لئے حضرت حکیم الامت تھانوی رحمہ اللہ نے اس کی اصلاح کیلئے علماء کرام کا ایک بورڈ تشکیل دیا جس نے اس میں اصلاحات فرمائیں، حضرت مفتی صاحب رحمہ اللہ نے اس میں بھرپور حصہ لیا اس کی تفصیل بھی مستقل عنوان کے تحت آئندہ درج کی جارہی ہے۔

یا در ہے کہ یہ ۱۹۳۲ء کا واقعہ ہے۔

مسئلہ امارت شرعیہ

غالباً مئی ۱۹۴۵ء میں جمعیت علماء ہند کی طرف سے ہندوستان میں امارت شرعیہ کے قیام کی تجویز سامنے آئی اور اس سلسلہ میں جمعیت علماء ہند نے سہارنپور میں ایک نمائندہ اجتماع کیا جس کی صدارت حضرت شیخ الاسلام مولانا حسین احمد مدنی رحمہ اللہ نے فرمائی۔ علماء سہارنپور، دیوبند و تھانہ بھون اس کے حق میں تھے، تھانہ بھون کی طرف سے نمائندگی حضرت مفتی صاحب رحمہ اللہ نے کی اور پھر انہی کی تجویز پر یہ جلسہ ختم ہوا اور جمعیت علماء ہند اپنی تجویز پر عمل نہ کر سکی۔ تفصیل مضمون ”مسئلہ امارت شرعیہ اور حضرت مفتی صاحب رحمہ اللہ“ میں ملاحظہ فرمائیے۔

سیاسی مسلک

حضرت مفتی صاحب ”سیاسی مسلک میں حضرت حکیم الامت تھانوی قدس سرہ کے مسلک کی سختی سے پابندی کرتے تھے اور کانگریس میں مسلمانوں کی شرکت اور اس کے نظریہ متحدہ قومیت کے بہت مخالف تھے اسی لئے ایسے امور میں گفتگو کیلئے حضرت تھانویؒ اپنی جانب سے آپ کو ہی بھیجا کرتے تھے قائد اعظم محمد علی جناح سے ملاقات کیلئے جو وہ حضرت تھانویؒ کی جانب سے روانہ کئے جاتے تھے ان میں آپ کو بھی شریک کیا جاتا تھا۔

ہجرت پاکستان اور رفاہی و دینی خدمات

۱۹۴۷ء کے عظیم انقلاب کے نتیجے میں مسلمانوں نے ہندوستان سے پاکستان ہجرت کی اس سلسلہ میں انہیں نے کس قدر مشقتیں اور صعوبتیں برداشت کرنا پڑیں یہ ایک خوب چکاں داستان ہے جس کیلئے دفتر بھی نا کافی ہے اس ہجرت کا مقصد ایک اسلامی ملک میں قیام اور نظام اسلام سے متمتع اور مہرہ ور ہونا تھا اس سلسلہ میں ہر طبقہ نے تحریک پاکستان کی کامیابی کیلئے انتھک جدوجہد اور کوشش کی جس کے نتیجے میں ۱۴ اگست ۱۹۴۷ء ۲۶ رمضان المبارک ۱۳۶۶ھ جمعہ المبارک کے روز ایک عظیم اسلامی مملکت پاکستان کے نام سے معرض وجود میں آئی۔ انتقال آبادی اور ہجرت کا عمل بڑا ہی صبر آزما مرحلہ تھا مسلمانوں کو اس ہنگامہ سے دوچار ہونے میں بڑی تکلیف کا سامنا کرنا پڑا۔

حضرت مفتی صاحب ”سفر پر تھے کہ اچانک حالات انتہائی خراب ہو گئے ہجرت کرنے والے مسلمانوں کو راستہ میں شہید کیا جانے لگا راستے میں بد امنی عام ہو گئی آپس میں روابط بھی منقطع ہو گئے

شاہ آباد ضلع کرمال سے حضرت والد صاحبؒ نے تھانہ بھون سہارنپور دیوبند وغیرہ خطوط لکھ کر حضرت مفتی صاحب کا پتہ کیا سب جگہ سے یہی جواب ملا کہ اس وقت ان کے بارہ میں علم نہیں کہ وہ کہاں ہیں اس سے اور بھی تشویش بڑھ گئی اسی پریشانی میں قافلہ پاکستان کیلئے روانہ ہوا حضرت والد صاحب مع اپنے برادر خور و جناب سید عبدالعلیم شاہ صاحب ٹرین میں سوار ہو کر لاہور پہنچے دسویں محرم الحرام ۱۳۶۷ھ کا روزہ بھی تھا راستہ میں افطار کیا بفضل خداوند کریم قافلہ لاہور پہنچا سامان ہندوستان اسٹیشن پر ہی چھوڑ دیا جو بعد میں ایک نوجوان نے پہنچایا لاہور میں حضرت مفتی محمد حسن صاحب سے رابطہ کیا اور اپنے والد گرامی کے متعلق دریافت کیا ابھی تک یہاں بھی ان کی کوئی اطلاع نہ تھی کچھ عرصہ کے بعد حضرت مفتی صاحب لاہور پہنچ گئے آپ ہند سے پاکستان تشریف لائے ادھر سے قافلہ کے ذریعہ دیگر اقرباء بھی لاہور میں آئے راستہ میں مانا جان جناب عبدالرحیم صاحب قصور پہنچ کر دسمبر ۱۹۴۷ء میں انتقال فرما گئے اور مانا جی عبدالحی صاحب بھی شدید زخمی حالت میں ہسپتال تھے حضرت مفتی صاحب نے تمام صورتحال کا جائزہ لیا اور سب اقرباء کا پتہ کر کے ان کو تسلی دی اور ان کی سہولت کیلئے کچھ انتظامات فرمائے آپ کچھ دنوں بعد سرگودھا منتقل ہوئے اور یہاں کے علماء سے رابطہ کیا اور ایک مکان بلاک نمبر ۱۸ میں آپ نے لے لیا اس طرح آپ نے سرگودھا رہنے کا فیصلہ فرمایا اور کچھ دنوں بعد اپنے فرزند ان گرامی کو بھی یہیں بلا لیا سرگودھا سے پھر آپ ساہیوال تشریف لے آئے۔ ۲ فروری ۱۹۴۸ء کو ساہیوال میں پہلی مرتبہ تشریف آوری ہوئی۔ حضرت مفتی صاحبؒ زیادہ تر مہاجرین کی آباد کاری کے سلسلہ میں جدوجہد فرماتے رہے اور اس بارہ میں انہیں خاصی مصروفیات رہیں اکثر و بیشتر سرگودھا قیام فرماتے متعلقہ افسران سے ملاقات و گفتگو بھی رہتی گروٹ اور ساہیوال دو جگہ کیلئے تحریری طور پر آپ کو اختیار دے دیا گیا تھا کہ جسے چاہیں ان میں آپ آباد کریں زیادہ تر رائے ساہیوال کی ہوئی چنانچہ آپ کے حکم سے کچھ گھر ساہیوال آگئے اور یہیں آباد ہوئے۔ آپ نے ایک مکان سرگودھا میں لے لیا تھا رہائش اسی میں رہی ساہیوال سے برابر رابطہ تھا یہاں کئی رفاہی کاموں میں بڑھ چڑھ کر حصہ لیا مہاجرین کی فلاح و بہبود کیلئے انجمن مہاجرین بنائی جس کے صدر آپ خود تھے سو سال کے عرصہ میں آپ نے ہر چیز کا نقشہ بدل کے رکھ دیا انتہائی محنت اور کوشش سے یہ سب کام مہر انجام دیئے آپ کا پروگرام تھا کہ ایک وسیع دارالعلوم بنایا جائے اس کیلئے جگہ کا انتخاب بھی فرما چکے تھے مگر قدرت کو منظور نہ تھا

ساہیوال میں ایک جگہ عارضی طور پر آپ نے اس کام کیلئے الٹ کرالی تھی مگر وہاں کام شروع نہ ہو سکا۔ ساہیوال میں آپ کا قیام منڈی قصاب کے قریب ایک مکان میں تھا جو آپ کی وفات کے بعد اولاد و امجاد کو ملا۔ ساہیوال میں پہلا جمعہ آپ نے تیلیاں والی مسجد میں ادا کیا تقریر آپ کے حکم سے والد صاحبؒ نے فرمائی اور جمعہ پڑھایا حضرت والد صاحب وہاں ڈیڑھ سال تک جمعہ پڑھاتے رہے اس دوران رمضان المبارک میں قرآن کریم مکمل ہونے کے موقع پر حضرت مفتی صاحب کا بیان بھی ہوا جو بہت ہی مفید اور مفصل تھا اس بیان میں آپ نے سید احمد کبیر رفاہی مرحوم کا مشہور واقعہ بھی بیان فرمایا تھا تقریباً دو گھنٹہ بیان جاری رہا۔ ایک تقریر آپ کی منبر منڈی میں بھی ہوئی یہ تقریر مرحوم بانی پاکستان قائد اعظم کی وفات کے سلسلہ میں تھی۔ اسی دوران جناب مولانا عبدالستار صاحب نیازی خلافت گروپ کے سلسلہ میں دورہ کرتے ہوئے یہاں پہنچے حضرت مفتی صاحب سے ملاقات ہوئی انہوں نے چوک منبر منڈی میں تقریر کی اس تقریب میں ابتداء حضرت مفتی صاحب نے بھی شرکت فرمائی لیکن چونکہ ان دنوں آپ علیل تھے اس لئے آخر تک نہ بیٹھ سکے۔

پرائمری مسلم لیگ کا پہلا الیکشن

چونکہ آپ سیاست میں بھی خاص مہارت رکھتے تھے اور حضرت اقدس تھا نوریؒ کی تربیت میں سیاسی خدمات انجام بھی دے چکے تھے یہاں بھی آپ نے اس میں سرگرم حصہ لیا اور مسلم لیگ کی بھرپور تائید کی دسمبر ۱۹۷۸ء میں پہلا الیکشن پرائمری مسلم لیگ کا ہوا اس میں آپ نے خاص دلچسپی لی یونیونسٹ نمائندہ کا آپ نے مقابلہ کیا فریق مخالف کو منہ کی کھانی پڑی اور آپ کو زبردست کامیابی حاصل ہوئی اس کی دلچسپ تفصیلات حضرت اقدس والد صاحب سے بار بار سننے کا موقع ہوا یہاں کے مقامی حلقہ میں پرانے حضرات بڑے مزے سے اس کا ذکر کرتے ہیں حضرت مفتی صاحب نے الیکشن کے دن موقع پر ہی فریق مخالف کی درخواست پر اعتراض کر کے یہاں کے خواتین کو مبہوت کر دیا یہ صورت حال ایسی عجیب تھی کہ کسی کو اس کا تصور بھی نہ تھا الیکشن آفیسر نے آپ کے مدلل اعتراض کو تسلیم کرتے ہوئے صلح کی تجویز پیش کی کیونکہ فریق مخالف پر جب اعتراض ہوا تو مسلم لیگ کی طرف سے ہی ایک معزز شخصیت مسلم لیگ کے نمائندہ جناب پیر محمد شاہ صاحب مرحوم کے مقابلہ میں آگئی حضرت نے فرمایا کہ اب مقابلہ صحیح ہے ہم ڈٹ کر الیکشن میں حصہ لیں گے لیکن صلح کی تجویز مان لی گئی اور صدر مسلم لیگ ضلع

سر کو دھوا ٹالٹ تجویز ہوئے انہوں نے حضرت مفتی صاحبؒ سے معذرت کرتے ہوئے صاف کہہ دیا کہ مجھے گھریلو مجبوری ہے میں پیر محمد شاہ کے مد مقابل کے خلاف فیصلہ نہیں کر سکتا حضرت مفتی صاحبؒ نے فرمایا کہ درست ہے آپ ان کے حق میں فیصلہ لکھ دیں کیونکہ آپ مجبور ہیں لیکن پھر ہمیں بھی اس کے خلاف اپیل کا حق ہوگا ہم اس فیصلہ کو چیلنج کر دیں گے چنانچہ ایسا ہی ہوا حضرت نے اس فیصلہ کو چیلنج کر دیا جس پر ثالثی فیصلہ توڑ دیا گیا دوبارہ الیکشن ہوا آپ نے پیر محمد شاہ صاحب مرحوم کو کامیاب کرا کے کاروائی لاہور بھیج دی جسے منظور کر لیا گیا یوں آپ نے مسلم لیگ کے نمائندہ جناب پیر محمد شاہ صاحب بخاری کو کامیاب کرا کے پہلی مرتبہ یونی نٹ اور ان کے حامیوں کو شکست فاش دے کر تاریخ کے ایک نئے باب کی بنیاد ڈال دی جسے ہمیشہ یاد رکھا جائے گا۔

غرضیکہ ہجرت کے بعد ساہیوال سر کو دھا میں آپ کا قیام تقریباً سو سال ہوا لیکن اس عرصہ میں آپ نے جو محنت کی وہ حیرت انگیز ہے اپنے مشن میں دن رات آپ نے ایک کر دیا تھا بعض اوقات آپ ۲۳ میل کا طویل سفر ساہیوال سر کو دھا پیدل فرمایا کرتے تھے۔ اللہ تعالیٰ نے جو عرصہ حضرت مفتی صاحبؒ کو یہاں عطا فرمایا اس میں کونوں کونوں مصروفیات و خدمات کے علاوہ علمی حلقوں میں آپ کی بصیرت و فقاہت اور دانا کی کو تسلیم کیا گیا اور یہاں کے کہندہ مشق حضرات میں آپ کا تعارف بہتر طریقہ سے ہوا، اور آپ کے کردار نے ان شخصیات پر گہرا اثر ڈالا۔

اولاد و امجاد

آپ نے پسماندگان میں دو بیٹے حضرت مولانا مفتی عبدالشکور ترمذی رحمہ اللہ تعالیٰ اور عم مکرم و محترم جناب ماسٹر سید عبدالعلیم ترمذی مدظلہ چھوڑے عم مکرم و محترم کی عمر اس وقت صرف ۱۳ سال تھی جبکہ حضرت والد صاحب رحمہ اللہ کی ۲۷ سال۔

حضرت جد امجد رحمہ اللہ کی وفات کے بعد آپ کے جانشین حضرت والد ماجد رحمہ اللہ ہوئے جنہوں نے تین سال تک دینی، علمی، فقہی، سیاسی، تدریسی، تالیفی خدمات سرانجام دے کر اپنے والد ماجد رحمہ اللہ کے مشن کو باہم عروج تک پہنچایا اور صحیح معنی میں جانشینی کا حق ادا فرما دیا۔ آپ کی گرانقدر خدمات، جامعہ حقانیہ اور ہزاروں تلامذہ و متوسلین کے ذریعہ سے آج بھی آپ کا علمی، روحانی فیض ملک و بیرون ملک پھیلتا چلا جا رہا ہے **واللہ الحمد ولہ الشکر۔**

حضرت والد ماجد رحمہ اللہ نے ۵ شوال المکرم ۱۴۲۱ھ بمطابق یکم جنوری ۲۰۰۱ء کو انتقال فرمایا، ایک ہزار صفحات پر مشتمل آپ کی تفصیلی سوانح ”حیات ترمذی“ کے نام سے طبع ہو چکی ہے۔

حضرت جد امجد رحمہ اللہ کے دوسرے فرزند گرامی احقر کے عم محترم جناب ماسٹر سید عبدالعلیم صاحب مدظلہم بھمد اللہ تعالیٰ بتید حیات ہیں، آپ نے وفاق المدارس العربیہ پاکستان سے الشہادۃ العالمیہ کا امتحان پاس کیا اور فارسی اور انگریزی کے طور پر طویل عرصہ تک تدریسی خدمات کے بعد ۱۹۹۴ء میں ریٹائرڈ ہوئے، آپ کے قدرے تفصیلی حالات ان شاء اللہ تعالیٰ ”تذکرہ حضرت مفتی عبدالکریم“ میں شائع ہونگے۔

قارئین کرام اس کی طباعت کیلئے دعا فرمادیں۔ فقط

احقر عبد القدوس ترمذی غفرلہ

جامعہ حقانیہ سہیلہ الہر کو دھما

۹ رجب المرجب ۱۴۲۸ھ

بمطابق ۲۵ جولائی ۲۰۰۷ء

دینی و ملی خدمات

مولانا سید محمد تنصیف ترمذی زید مجد مدرس جامعہ حقانیہ

تدریسی و تصنیفی خدمات

تدریس و افتاء

درس نظامی سے فراغت کے بعد حضرت سہارنپوریؒ کے ایماء سے حضرت مفتی صاحب موضع اجڑاڑ ضلع میرٹھ کے مدرسہ میں مدرس کی حیثیت سے مامور ہوئے کچھ عرصہ مدرسہ کے طلبہ اور دوسرے مسلمانوں کو مستفید کرتے رہے اس کے بعد مختلف مدرسوں میں تدریسی خدمات انجام دینے اور فقہ اہل مذاہب کی سرکوبی میں نمایاں خدمات بجالانے کے بعد ۱۳۴۳ھ سے خانقاہ امدادیہ تھانہ بھون میں اپنے پیر و مرشد حضرت تھانویؒ کے زیر سرپرستی تدریسی، تالیفی، اور فتویٰ نویسی کی خدمات انجام دینے لگے حضرت حکیم الامتؒ کو چونکہ مفتی صاحب پر حد درجہ اعتماد اور اطمینان تھا اس لئے بڑے بڑے اہم کاموں کی انجام دہی پر آپ کو مامور کیا جاتا تھا۔

مدینہ منورہ میں تدریس

اور مدرسہ علوم شرعیہ مدینہ منورہ میں حدیث و فقہ کی بڑی کتابوں مسلم شریف اور موطا امام مالک، ہدایہ وغیرہ کے درس دینے کا موقع اللہ تعالیٰ نے نصیب فرمایا حرم نبوی کے بعض اساتذہ بھی درس حدیث میں شریک ہوا کرتے تھے ایک مدرس حرم سے ایک مرتبہ آپ نے دریافت کیا کہ آپ تو صاحب مذہب ہیں موطا امام مالک آپ کے امام کی کتاب ہے اس کو تو آپ خفیوں سے زیادہ سمجھتے ہوں گے پھر آپ ان کے سبق میں کیوں شریک ہوتے ہیں؟ ان عالم صاحب نے فرمایا کہ اپنے مذہب کے خلاف جوابات ہوتی ہے اس کا جواب تو ہم خود دیتے ہیں مگر احادیث میں جو تطبیق آپ دیتے ہیں ان کو سننے کیلئے آتا ہوں پھر اس کو جا کر حرم نبوی میں طلباء کو سناتا ہوں یہ فن تطبیق جیسا کہ آپ حضرات کو آتا ہے ہمیں نہیں آتا۔

حضرت مفتی صاحبؒ طبعی ذہانت و فطانت کے علاوہ چونکہ کافی طویل زمانہ تک حضرت حکیم الامتؒ قدس سرہ کے زیر تربیت تعلیمی و تصنیفی کام کرتے رہے اس لئے اللہ تعالیٰ نے ایک خاص

علمی ذوق سے ان کو حصہ عطا فرمادیا تھا جو ہر کسی کو صرف کتب بینی سے حاصل نہیں ہو سکتا۔

مدرسہ قاسم العلوم فقیر والی میں بطور شیخ الحدیث تقرر

۱۳۵۶ھ بمطابق ۱۹۳۷ء میں فاضل دارالعلوم دیوبند تعلیم رشید شیخ العرب والعجم حضرت

مولانا سید حسین احمد مدنی قدس سرہ جناب حضرت مولانا فضل محمد صاحب رحمۃ اللہ علیہ نے فقیر والی ضلع

بہاولنگر میں ”قاسم العلوم“ کے نام سے دینی ادارہ قائم فرمایا۔ ۱۳۶۳ھ بمطابق ۱۹۴۴ء میں جب پہلی مرتبہ

حضرت مولانا موصوف مرحوم نے ”مدرسہ قاسم العلوم“ میں دورہ حدیث شریف کے آغاز کا فیصلہ فرمایا تو

صدر مدرس شیخ الحدیث کیلئے حضرت مفتی صاحب رحمۃ اللہ کا انتخاب عمل میں آیا۔ چنانچہ اس طرح ایک

سال آپ نے اس ادارہ میں حدیث شریف کے بڑے اسباق پڑھائے۔ اس وقت یہ مدرسہ خوب ترقی پر

ہے اور ملک کے مشہور و معروف مدارس میں اس کا شمار ہوتا ہے، والحمد للہ علیٰ ذلک۔

تصنیفی خدمات

تصنیف و تالیف کے میدان میں بھی حضرت مفتی صاحب رحمۃ اللہ کی وسیع خدمات ہیں،

اگرچہ تصنیف و تالیف کیلئے آپ کو زیادہ وقت نہیں مل سکا تاہم کئی مضامین و رسائل آپ کی یادگار ہیں

جن میں سے بعض کا تذکرہ ذیل میں کیا جاتا ہے تفصیل ”تذکرۃ الکریم“ میں درج ہے۔

عورتوں کی مشکلات کے حل کیلئے جیلہ ناجزہ کی تصنیف

ہندوستان کے اندر شرعی قاضی مقرر نہ ہونے کی وجہ سے عورتوں کو بعض حالات میں سخت

مصائب کا سامنا ہوتا تھا حضرت قدس سرہ نے اس طرف خاص توجہ فرمائی اور چونکہ فقہی شرائط کے

مطابق ان مسائل میں ضرورت شدیدہ کی وجہ سے مائیکو مسلک کو اختیار کیا گیا تھا اس لئے مدینہ منورہ

کے علماء کرام سے مکرر رہنمائی حاصل کر کے کامل تحقیق کے بعد ان مشکلات کے حل کی نہایت سہل

صورتیں تجویز فرمائیں پھر علماء دیوبند سہارنپور سے بار بار مراجعت اور استعجاب کے بعد ایک رسالہ

”الجیلۃ الناجزۃ للحیلۃ العاجزۃ“ تصنیف فرمایا اس میں حضرت مولانا مفتی محمد شفیع صاحب

اور حضرت مفتی عبدالکریم صاحب کو برابر شریک رکھا حضرت قدس سرہ فرمایا کرتے تھے کہ میں نے اپنی

سہولت اور احتیاط کی غرض سے اپنے خاص اہل علم اور اہل تقویٰ دوستوں کو اس تصنیف میں برابر شریک

رکھا جن کا نام بھی اسی رسالہ میں لکھ دیا ہے حضرت قدس سرہ کی مساعی جملہ نتیجہ خیز ثابت ہوئیں اور

ممبران اسمبلی نے ایک مسودہ قانون ”انفراخ نکاح اہل اسلام“ کے نام سے اسمبلی میں پیش کر دیا جو مارچ ۱۹۳۹ء میں پاس ہوا لیکن افسوس کہ اس مسودہ میں ضروری قیود و شرائط کو نظر انداز کر دیا گیا حضرت قدس سرہ نے اس مسودہ قانون کی کوتاہیاں مفصل تحریر فرما کر اہل علم کے جلسہ میں روانہ فرمادی تھیں اور مزید وضاحت کیلئے حضرت مفتی صاحب کو شرکت کیلئے بھیجا تھا آپ نے حضرت مولانا مفتی محمد شفیع صاحب کے ساتھ مل کر اس مسودہ قانون کی ہر دفعہ کی شرعی ترمیمات تحریر کر کے طبع کرائیں اور مسلم ممبران اسمبلی سے ملاقات کر کے ان کو یہ شرعی ترمیم دیں کہ اس کے مطابق مسودہ میں ترمیم کی جائیں یہ ترمیمات مکمل طور پر قانون تونسہ بن سکیں لیکن فی الجملہ عورتوں کے مصائب میں بہت کمی ہوگئی۔

حضرت مفتی محمد شفیع صاحب اور حضرت مفتی عبدالکریم رحمۃ اللہ علیہما کو چونکہ حضرت تھانوی رحمۃ اللہ علیہ نے اس تصنیف لطیف میں براہ شریک رکھا ہے اس لئے حضرت نے کتاب کے آخر میں بھی ان دونوں حضرات کا ذکر بڑے بلند و بالا الفاظ میں فرمایا ہے چنانچہ ”الحیلۃ الناجزہ“ کے آخر میں تحریر فرماتے ہیں:

وہبنا تمت الرسالة والحمد لله الهادي في كل مقالة كتبها الاحقر
اشرف عملي عفي ذنبه الجاني والخفي بمشاركة الغاضلين الجامعين للعالم
الغويم والعمل السمتقيم المولوي محمد شفيع والمولوي عبدالكريم شرفهما
الله بما لاجر العظيم في اوائل ذي القعدة ۱۳۵۱ من هجرة النبي الشفيح الكريم
عليه الف الف صلوة وتسليم (الحيلة الناجزة)

المختارات

اس رسالہ میں خیابلوٹ وغیرہ کی صورتوں کے احکام لکھ کر حضرت حکیم الامتؒ اور دوسرے علماء کی تصدیق کے بعد ”حیلۃ ناجزہ“ کا تمہ بنا دیا گیا ہے۔

وفاق المجتہدین المقتدر فی رفاق المجتہدین

ایک عالم نے ”حیلۃ الناجزہ“ سے متعلق چند سوالات اور اشکالات لکھ کر تھانہ بھون بھیجے تھے حضرت مفتی صاحب مرحوم نے اس رسالہ میں ان سوالات کے جوابات تحریر کئے ہیں اور ان کے اشکالات کو رفع کیا ہے خط و کتابت کے اسی مجموعہ کا نام وفاق المجتہدین المقتدر فی رفاق

المجتہدین ہے حضرت حکیم الامتؒ نے بھی اس پر تصدیق تحریر فرمائی تھی۔

تجدد العلم فی تعدد الجمعہ

مولانا عبدالحق صاحب مدنی نے تعدد جمعہ کے عدم جواز کو ثابت کرنے کی غرض سے ایک رسالہ بنام ”القول الجامع“ عربی زبان میں تالیف کیا تھا حضرت مفتی صاحب نے تھانہ بھون سے اس کا جواب تفصیل کے ساتھ لکھا اور تعدد جمعہ کے جائز ہونے کو مفتی بہ فرمایا اس پر حضرت حکیم الامتؒ نے بہت عمدہ الفاظ میں تصدیقی کلمات تحریر فرمائے تھے اور حضرت مولانا علامہ محمد انور شاہ کشمیریؒ نے اس پر تحریر فرمایا تھا کہ ”یہ تحریر خاصی استقراء سے لکھی گئی ہے“ حضرت مولانا سید مرتضیٰ حسن چاند پوری نے اس پر مسرت کا اظہار فرماتے ہوئے فرمایا تھا کہ ایسے جواب کی بڑے حضرات سے توقع کی جاسکتی تھی۔

القول الزیغ فی الذب عن الشیخ

حضرت مولانا محمد شفیع صاحب رحمہ اللہ کے رسالہ ”نہایۃ الارباب فی غایات النسب“ پر جب بعض لوگوں نے شور مچا دیا اور بڑے بڑے علامہ بھی اس سے متاثر ہو گئے اور رسالہ کی بعض روایات پر تنقیدات اخبارات میں شائع ہوئیں تو اس کے جواب میں حضرت مفتی صاحب مرحوم نے دو حصوں میں ایک تحریر لکھی جس میں ایسی تنقیدات کا علمی جائزہ لیا اور درج شدہ عنوان سے اس کو شائع کرایا۔ یہ رسالہ ”الجمعیۃ“ دہلی دسمبر ۱۹۳۴ء میں بھی شائع ہوا تھا۔

ایک اصلاح

متذکرہ بالا تحریر میں ایک جگہ اخباری فتویٰ کا لفظ لکھا گیا تھا حضرت حکیم الامتؒ نے جب اس مسودہ کو ملاحظہ فرمایا تو اس کو کٹ کر اس کی جگہ اخبار کا فتویٰ تحریر فرمادیا اور زبانی ارشاد فرمایا کہ اخباری فتویٰ متبذل لفظ ہے اہل علم کو ایسے الفاظ سے پرہیز کرنا چاہئے۔

مولانا عبدالماجد دریا آبادی کا تائید

مولانا عبدالماجد دریا آبادی نے ”القول الرفیع“ پڑھ کر اس کی بڑی داد دی، اپنی کتاب ”حکیم الامت نقوش و تائیدات“ میں حضرت اقدس تھانوی کے نام ایک خط میں لکھتے ہیں:

م۔ مولوی عبدالکریم صاحب کا مضمون مفتی کفایت اللہ صاحب کے جواب میں قابل داد ہے، جوابی مضمون میں اتنی متانت قائم رکھنا خاص آستان اشرافی کا فیض ہے، ہر شخص کا کام نہیں۔

۱۔ یہ سب بزرگوں کی برکت ہے، میں کیا میرا شکر کیا۔

مولانا دریا آبادی حاشیہ پر لکھتے ہیں:

یہ مولوی عبدالکریم صاحب علاؤ الدین صاحب کے رہنے والے حضرت کے خاص مستر شادین میں تھے، ایک عالم کی حیثیت سے خانقاہ تھانہ بھون میں اکثر مقیم رہتے، کبھی تبلیغ کا کبھی فتویٰ نویسی کا کام کرتے رہتے، اب یہ بالکل یاد نہیں پڑتا کہ وہ مضمون کونسا تھا جس کا یہاں ذکر ہے“ (ص ۴۷)

مولانا دریا آبادی کو اگرچہ مضمون یاد نہیں رہا مگر ہم تفصیل لکھ چکے ہیں کہ یہ مضمون ”القول الرافع“ ہی تھا۔

بیان القرآن اور بہشتی گوہر پر نظر ثانی

حضرت حکیم الامتؒ کے زیر سایہ رہ کر حضرت مفتی صاحب نے درس و تدریس اور افتاء وغیرہ کی گراں قدر خدمات انجام دیں ”بہشتی گوہر“ جو بہشتی زیور کا گیارہواں حصہ ہے اس پر آپ نے حضرت قدس سرہ کے حکم سے نظر اصلاحی فرمائی تھی کو یا اس کو دوبارہ لکھا گیا اور ”بیان القرآن“ پر نظر ثانی میں بھی حضرت قدس سرہ نے آپ کو شریک رکھا تھا۔

علمی نکتہ

دیوبند میں ایک بزرگ عالم نے ایک مرتبہ حضرت مفتی صاحب مرحوم سے فرمایا کہ سجدہ تحیہ کی حرمت ثابت کرنے کیلئے ”بیان القرآن“ میں روایات حدیث سے استدلال کیا گیا لا تسجدوا لشمس ولا للقمر الا یہ سے کیوں نہیں استدلال کیا گیا مفتی صاحب نے فرمایا کہ اس آیت میں سجدہ عبادت کی ممانعت ہے سجدہ تحیہ کی ممانعت اس سے ثابت نہیں ہوتی کیونکہ آیت کے آخر میں ان کنتم ایاء تعبدون ہے اس لئے سجدہ تعظیمی کی حرمت پر اس آیت سے استدلال نہیں کیا گیا اس کو سن کر وہ بزرگ عالم پھڑک اٹھے اور بہت مخطوط ہوئے۔

ایک خواب

انہیں متذکرہ بزرگ عالم نے فرمایا تھا کہ میں نے خواب دیکھا ہے کی میرے مکان پر حضرت عبداللہ بن عمر رضی اللہ عنہما فلاں چارپائی پر آرام فرما رہے ہیں چند روز کے بعد مولانا مفتی عبدالکریم صاحب گجھڑی میرے مکان پر مہمان ہوئے اور اسی جگہ اسی چارپائی پر قیام ہوا معاً میرے

دل میں آیا کہ یہ میرے خواب کی تعبیر ہے اور اس طرف اشارہ ہے کہ مفتی عبدالکریم صاحب کو فقہ سے بہت مناسبت ہے کیونکہ حضرت عبداللہ بن عمرؓ صحابہ میں فقہ کے اندر ممتاز شان رکھتے تھے حضرت تھانویؒ کا ارشاد ہے کہ مولوی عبدالکریم صاحب کو ہر علم سے مناسبت ہے۔

تمہ امداد الاحکام

زمانہ قیام تھانہ بھون میں حضرت تھانوی رحمۃ اللہ علیہ کی زیر نگرانی حضرت مفتی صاحبؒ نے فتویٰ کا جو کام کیا تھا حضرت تھانویؒ نے سلسلہ امدادیہ کے تقاضوں کے ساتھ تمہ ”امداد الاحکام“ نام رکھا تھا جو ”امداد الاحکام“ کے ساتھ چار جلدوں میں دارالعلوم کراچی سے طبع ہو چکا ہے۔

حال ہی میں امداد الاحکام کی چاروں جلدوں سے آپ کے فتاویٰ الگ جمع کر کے ان کی ترویج کر لی گئی ہے اور بحمد اللہ تعالیٰ ان کی تخریج کا کام بھی مکمل ہو چکا ہے ان شاء اللہ تعالیٰ عنقریب مستقل طور پر ان کو شائع کیا جائے گا۔

افادۃ العوام ترجمہ نصوص خطبات الاحکام

حضرت تھانوی رحمۃ اللہ علیہ نے سال بھر کے جمعوں کے واسطے الگ الگ خطبات کا جو مجموعہ نام ”خطبات الاحکام لمجمعات العام“ تصنیف فرمایا تھا وہ بکثرت آیات و احادیث پر مشتمل ہے اور حضرت مفتی صاحبؒ نے عام نفع رسائی کی خاطر ان خطبات کی آیات و احادیث کا ترجمہ ضروری فوائد کے لکھا اور بعض ایسی روایات جن کو حضرت تھانویؒ نے اصل مسودہ میں تحریر فرمایا تھا مگر نظر ثانی کے وقت بغرض اختصار ان کو حذف فرمایا ان کا ترجمہ بھی اضافہ کا عنوان قائم کر کے دیا تھا یہ ترجمہ عنوان بالا سے طبع ہو کر خطبات الاحکام کے ساتھ شائع ہو رہا ہے۔

برادر مکرم حضرت مولانا مفتی سید عبدالقدوس ترمذی مدظلہم نے اصل احادیث مع ترجمہ فوائد الگ جمع کر لئے ہیں ان شاء اللہ تعالیٰ ”تخفۃ العوام“ کے نام سے وہ جلد ہی الگ شائع ہوں گے۔

مولوی کامل الدین زید مجدہ مختصص جامعہ عثمانیہ

حضرت مفتی عبدالکریم گمٹھلوی رحمہ اللہ کے فتاویٰ

”تمہ ادا الاحکام“ کا تعارف

حضرت حکیم الامت مجدد ملت مولانا شاہ اشرف علی صاحب تھانوی قدس سرہ نے خانقاہ اداویہ اشرفیہ تھانہ بھون ضلع مظفرنگر میں ۱۳۱۵ھ سے ۱۳۶۲ھ تک مستقل قیام فرمایا، آپ نے جو فتاویٰ خود تحریر فرمائے ان کا عظیم الشان مجموعہ ”اداء الفتاویٰ“ کے نام سے چھ جلدوں میں شائع ہو رہا ہے جو محتاج تعارف نہیں ہے، حضرت حکیم الامت تھانوی قدس سرہ کے حکم سے حضرت مولانا احمد حسن سنہلی رحمہ اللہ نے ۱۳۳۲ھ سے ۱۳۳۹ھ تک فتاویٰ کا کام کیا اور ان کے فتاویٰ کا نام ”اداء المسائل“ تجویز کیا گیا جو دارالعلوم کراچی کے شعبہ ”مجلس خیر“ میں محفوظ ہے، اب تک ان کی اشاعت کی نوہت نہیں آئی۔

۱۳۴۰ھ سے شوال ۱۳۵۸ھ تک حضرت علامہ مولانا ظفر احمد عثمانی قدس سرہ اور ۱۳۴۳ھ تا صفر ۱۳۵۵ھ حضرت مولانا مفتی عبدالکریم گمٹھلوی رحمۃ اللہ علیہ نے حضرت اقدس حکیم الامت تھانوی رحمہ اللہ کی زیر نگرانی فتاویٰ تحریر فرمائے، حضرت علامہ عثمانی رحمہ اللہ کے فتاویٰ کا نام ”اداء الاحکام“ اور حضرت مفتی عبدالکریم صاحب گمٹھلوی رحمہ اللہ کے فتاویٰ کا نام حضرت تھانوی رحمہ اللہ نے ”تمہ ادا الاحکام“ تجویز فرمایا۔ ادا الاحکام مع تمہ چار ضخیم جلدوں میں حضرت مفتی محمد رفیع عثمانی دامت برکاتہم کے مقدمہ کے ساتھ دارالعلوم کراچی سے طبع ہو رہا ہے۔

ان دونوں حضرات کے بعد ۱۳۶۰ھ سے ۱۳۶۲ھ تک حضرت مولانا مفتی جمیل احمد تھانوی رحمۃ اللہ علیہ نے بھی خانقاہ اداویہ میں فتاویٰ کا کام کیا اور حضرت تھانوی رحمہ اللہ نے ان کے فتاویٰ کا نام ”جمیل الفتاویٰ“ تجویز فرمایا، جمیل الفتاویٰ پر حضرت مفتی جمیل احمد تھانوی رحمہ اللہ کے فرزند گرامی جناب مولانا ڈاکٹر خلیل احمد تھانوی مدظلہم نے حال ہی میں تخریج و تصویب کا گرانقدر کام کیا اور پی ایچ ڈی کی ڈگری بھی حاصل کی ہے، عنقریب یہ فتاویٰ بھی شائع ہونے والے ہیں۔

اس پس منظر کے بعد ہم اب ذیل میں مختصر حضرت مفتی عبدالکریم صاحب گمٹھلوی رحمۃ اللہ علیہ کے فتاویٰ ”تمہ ادا الاحکام“ کا تعارف پیش کرتے ہیں۔

(۱) حضرت مفتی عبدالکریم گمٹھلوی رحمۃ اللہ علیہ کے تحریر فرمودہ فتاویٰ کا نام ”تمہ امداد الاحکام“ ہے، حضرت مفتی صاحب رحمۃ اللہ کے فتاویٰ کے رجسٹر کی ابتداء میں غالباً حضرت حکیم الامت تھانوی رحمۃ اللہ علیہ کے ہی قلم مبارک سے ”تمہ امداد الاحکام“ از مولوی عبدالکریم“ تحریر ہے جس سے معلوم ہوتا ہے کہ حضرت مفتی صاحب رحمۃ اللہ کے فتاویٰ کا نام حضرت اقدس حکیم الامت تھانوی رحمۃ اللہ علیہ نے ”تمہ امداد الاحکام“ تجویز فرمایا تھا۔

نیز کتاب ”الحلیۃ الناجزۃ للحلیۃ العاجزۃ“ کے حاشیہ میں حضرت مفتی عبدالکریم صاحب گمٹھلوی رحمۃ اللہ تحریر فرماتے ہیں ”احقر نے ”تمہ امداد الاحکام“ جلد دوم میں تلاش کر کے وہ جواب سنایا“ (الحلیہ ص ۱۶ حاشیہ) اور رسالہ ”رفاق الجہدین“ کے آخر میں حضرت حکیم الامت تھانوی رحمۃ اللہ کے ارشاد ”مغور و یکھا، ماشاء اللہ کافی وافی، اس کو امداد الاحکام میں نقل کرا دیا جائے“ سے بھی یہی معلوم ہوتا ہے کہ آپ کے مجموعہ فتاویٰ کا نام ”تمہ امداد الاحکام“ رکھا گیا تھا۔

قارئین کی سہولت کیلئے حضرت مفتی اعظم مولانا مفتی محمد شفیع صاحب دیوبندی رحمۃ اللہ نے امداد الاحکام اور تمہ دونوں کو ایک ہی کتاب کی حیثیت سے یکجا محبوب کرایا تھا اور حضرت علامہ ظفر احمد عثمانی قدس سرہ اور حضرت مفتی عبدالکریم صاحب گمٹھلوی رحمۃ اللہ علیہ دونوں بزرگوں کے فتاویٰ ”امداد الاحکام“ کے نام سے ہی چار جلدوں میں طبع ہو رہے ہیں۔

استاذیم حضرت مفتی سید عبدالقدوس ترمذی دامت برکاتہم نے اپنے جد امجد قدس سرہ کے تحریر فرمودہ فتاویٰ کو ”امداد الاحکام“ کی مطبوعہ چاروں جلدوں سے جوہب کے ساتھ الگ نقل کرایا اور اس پورے مسودہ کا ”امداد الاحکام“ سے تقابل بھی کرایا گیا، اور پھر اس ”تمہ امداد الاحکام“ کے تمام عربی حوالہ جات کی اصل کتب سے مراجعت کر کے عبارات کی تصحیح کی گئی اور جہاں عبارات میں تسامحات تھے یا کمی بیشی تھی ان کی بھی تصحیح و تکمیل کر دی گئی ہے۔ مراجعت اور تصحیح کا کام بنیادی طور پر احقر کامل الدین رتو کالوی ”معلم و جہ تخصص فی الفقہ سال دوم جامعہ حقانیہ“ نے کیا اور اس کام میں محترم و مکرم جناب مولانا محمد صدیق صاحب و استاذ مکرم مولانا محمد محسن صاحب مدظلہما مدرسین جامعہ حقانیہ نے ہمدہ کا بھرپور تعاون کیا جبکہ اس سارے کام کی نگرانی استاذیم حضرت مفتی سید عبدالقدوس ترمذی دامت برکاتہم نے فرمائی والحمد للہ العالی ذلک کلام۔

- (۲) حضرت مفتی صاحب رحمہ اللہ نے یہ فتاویٰ بزمانہ قیام خانقاہ لدادیہ اشرافیہ تھانہ بھون ضلع مظفرنگر ۱۴ شوال المکرم ۱۳۴۳ھ تا ۶ عشر ۱۳۵۵ھ تحریر فرمائے، آپ کے تحریر فرمودہ ان فتاویٰ کی کل تعداد ۵۰۰ ہے۔
- (۳) ”تمہ امداد الاحکام“ میں درج اکثر فتاویٰ پر حضرت علامہ ظفر احمد عثمانی رحمہ اللہ کے تصدیقی دستخط ثبت ہیں جبکہ بعض فتاویٰ پر حضرت حکیم الامت تھانوی رحمہ اللہ نے بھی تصدیق فرمائی ہے۔
- (۴) شوال المکرم ۱۳۴۳ھ تا رمضان المبارک ۱۳۴۵ھ کے تمام فتاویٰ حضرت حکیم الامت رحمہ اللہ نے التزاماً ملاحظہ فرمائے ہیں خواہ تصدیقی دستخط فرمائے ہوں یا نہیں، اس تاریخ کے بعد جن فتاویٰ کو ملاحظہ فرمایا ان پر تصدیقی دستخط فرمائے اور باقی فتاویٰ حضرت علامہ ظفر احمد عثمانی رحمہ اللہ ملاحظہ فرماتے رہے خواہ دستخط فرمائے یا نہیں۔
- (۵) ۷ ربیع الثانی ۱۳۵۰ھ کے بعد آپ نے جو فتاویٰ حضرت حکیم الامت رحمہ اللہ کے مشورہ کے بعد لکھنا کے مقابل آپ نے ”م“ لکھ دیا، اور یہ سب تفصیل حضرت مفتی صاحب رحمہ اللہ نے ہی فتاویٰ کے رجسٹروں میں متعدد مقامات پر تحریر فرمائی ہے، مثلاً رجسٹر نمبر ۸ کے ص ۹۰ و ۹۱ کے حاشیہ پر امداد الاحکام جلد دوم ص ۲۳۸ کے حاشیہ پر آپ تحریر فرماتے ہیں:
- یہاں تک کے کل جوابات حضرت مولانا صاحب مدظلہم نے بھی التزاماً ملاحظہ فرمائے ہیں، اس سے آگے حضرت والا نے فرصت نہ ہونے کے باعث التزام ترک فرما دیا، صرف استاذی المکرم جناب مولوی ظفر احمد صاحب التزاماً ملاحظہ کرنے لگے ۱۲ منہ۔ البتہ کوئی جواب مولانا مدظلہ کی تحقیق کے خلاف نہیں لکھا جاتا بلکہ جو نیا سوال ہو اس کو زبانی دریافت کر کے لکھا جاتا ہے، اور کہیں کہیں ملاحظہ کی نوبت آتی ہے تو وہاں تصریحاً اس کو ظاہر کر دیا جاتا ہے یعنی حضرت والا دستخط ثبت فرمادیتے ہیں ۱۲
- احقر عبد الکریم غشی عنہ ۱۶ رمضان ۱۴۲۸ھ
- (یہ حاشیہ آپ نے ۱۰ رمضان شریف ۱۳۴۵ھ کے تحریر کردہ فتویٰ پر لکھا ہے)
- اس تحریر سے بھی مذکورہ بالا تفصیل کی تائید ہو رہی ہے۔
- (۶) اس تہمہ کی تہویب بھی حضرت مفتی اعظم رحمہ اللہ کے ایماء پر فتاویٰ دارالعلوم دیوبند کے انداز پر کی گئی ہے، تہویب میں فہرست کو زیادہ سے زیادہ مفصل اور واضح کیا گیا ہے، کتب، ابواب، فصلیں قائم کر کے ان سے متعلق تمام فتاویٰ یکجا کر دیئے گئے ہیں، قدیم طرز کے فقہی ابواب کے علاوہ جدید مسائل

کیلئے نئے ابواب مقرر کئے گئے ہیں۔

(۷) رجسٹروں میں تمام فتاویٰ تاریخ وار ترتیب سے درج تھے، فقہی ابواب پر محبوب نہ تھے، تہویب کا کام حضرت مفتی اعظم رحمہ اللہ نے اپنی نگرانی میں مختلف حضرات سے کرایا جن میں حضرت مولانا محمود اشرف عثمانی مدظلہم اور حضرت مولانا رفیع اللہ صاحب سابق نائب مفتی دارالعلوم کراچی بطور خاص قابل ذکر ہیں، حضرت مولانا مفتی محمد رفیع عثمانی مدظلہم نے بھی اس میں حصہ لیا اور یہ کام شوال المکرم ۱۳۹۴ھ میں مکمل ہوا۔ تمہ امداد الاحکام کے متعلق ہم نے یہ تفصیلات بنیادی طور پر حضرت مفتی اعظم مفتی محمد رفیع عثمانی مدظلہم کے اس مضمون سے اخذ کی ہیں جو آپ نے لہ امداد الاحکام جلد اول کے مقدمہ کے طور پر تحریر فرمایا ہے۔

امداد الاحکام مع تمہ کی اشاعت

پہلی جلد حضرت مولانا مفتی محمد رفیع عثمانی مدظلہم کے مقدمہ کے ساتھ ۱۴۰۴ھ میں شائع ہوئی، اس کی دوسری طباعت ۱۴۱۲ھ میں حضرت مفتی صاحب مدظلہ کے ایک وسیع علمی، فقہی مقدمہ کے ساتھ ہوئی اور دوسری جلد بھی پہلی مرتبہ ۱۴۱۲ھ میں مکتبہ دارالعلوم کراچی سے شائع ہوئی۔ تیسری اور چوتھی جلد شعبان المعظم ۱۴۲۱ھ میں پہلی مرتبہ طبع ہوئی۔ ۱۴۰۴ھ تا ۱۴۲۱ھ اکیس سال میں طباعت کا مرحلہ چار جلدوں میں مکمل ہوا اور اب بحمد اللہ تعالیٰ فقہ کا یہ عظیم علمی مجموعہ مکتبہ دارالعلوم کراچی سے برابر طبع ہو رہا ہے جو اصل کتاب ”امداد الاحکام“ اور اس کے تمہ پر مشتمل ہے، استاذ ایم حضرت مفتی سید عبدالقدوس رزوی مدظلہم نے تمہ کو یکجا کر کے اس کی تخریج کرائی ہے، امید ہے کہ جلد یہ فتاویٰ الگ بھی شائع ہوں گے واللہ الموفق والمعين۔

حضرت مفتی صاحب رحمہ اللہ کے فتاویٰ کا مجموعہ ”تمہ امداد الاحکام“ جس کا تفصیلی تعارف آپ پڑھ چکے ہیں اس میں تو ظاہر ہے کہ سب فتاویٰ آپ ہی کے تحریر کردہ ہیں لیکن اس کے علاوہ بعض فتاویٰ آپ کے امداد الفتاویٰ میں بھی شائع ہوئے اور کچھ فتاویٰ ماہنامہ ”النور“ وغیرہ میں بھی طبع ہوئے ہیں۔ اور بعض رسائل و مضامین بھی آپ کے ایسے ہیں جو فقہ و فتاویٰ سے متعلق ہیں لیکن الگ شائع ہوئے ہیں ان سب کو بھی ضمیمہ کے طور پر آپ کے فتاویٰ کے اس مجموعہ کے آخر میں شامل کر دیا جائے گا۔ علاوہ ازیں کئی تحریرات اور فتاویٰ ایسے ہیں جو حضرت اقدس حکیم الامت تھانوی رحمہ اللہ اور دیگر حضرات کے تحریر فرمودہ ہیں لیکن اس پر تصدیقی و تائیدی دستخط آپ کے بھی موجود ہیں جیسے حضرت حکیم الامت تھانوی رحمہ اللہ کا رسالہ تغذیہ النفس النضران المنیر عن تدنیس النصار ویر مطبوعہ مدرّہ دار النواور وغیرہ۔

صبح جمع ورتیب: مولانا محمد محسن زید مجدہ مدرس جامعہ عثمانیہ

حضرت مفتی صاحب کے چند فقہی افادات

حضرت مفتی عبدالکریم گمٹھلوی رحمہ اللہ کو اگرچہ ہر علم سے مناسبت تھی لیکن فقہ و فتاویٰ سے بطور خاص آپ کا تعلق رہا ہے اور آپ کی تصنیفات و رساں بھی زیادہ تر فقہ و فتاویٰ سے ہی متعلق ہیں، عرصہ دراز تک حضرت اقدس حکیم الامت تھانوی قدس سرہ کی زیر نگرانی خانقاہ امدادیہ اشرفیہ تھانہ بھون میں آپ افتاء کی خدمات انجام دیتے رہے، اس دور میں آپ نے جو فتاویٰ تحریر فرمائے وہ حضرت علامہ ظفر احمد عثمانی رحمہ اللہ کے فتاویٰ ”امداد الاحکام“ کے ساتھ دارالعلوم کراچی سے چار جلدوں میں طبع ہو چکے ہیں ان کا تعارف مستقل مضمون میں پیش کیا جا چکا ہے، یہاں حضرت مفتی صاحب رحمہ اللہ کے بعض اہم فتاویٰ افادہ عام کیلئے پیش کئے جا رہے ہیں جن سے فقہ میں آپ کی مہارت و مناسبت واضح ہے۔

تلقین میت کے متعلق ایک سوال

سوال: جناب مولانا مولوی حکیم ابو العلاء امجد علی صاحب المدرسین دارالعلوم معینیہ عثمانیہ اقمیر شریف اپنی تصنیف ”بہار شریعت“ حصہ چہارم میں لکھتے ہیں۔

(مسئلہ) دفن کے بعد مردے کو تلقین کرنا اہل سنت کے نزدیک مشروع ہے (جوہرہ) یہ جو اکثر کتابوں میں ہے کہ تلقین نہ کی جائے یہ معتزلہ کا مذہب ہے انہوں نے ہماری کتابوں میں یہ اضافہ کر دیا ہے (رد المحتار) ^(۱) کھنوز اقدس ^(۲) فرماتے ہیں جب تمہارا کوئی مسلمان بھائی مرے اور اس کی مٹی دے چک تو تم میں سے ایک شخص قبر کے سر ہانے کھڑا ہو کر کہے یا فلاں بن فلاں وہ سنے گا اور جواب نہ دے گا پھر کہے یا فلاں بن فلاں وہ سیدھا کھڑا ہو کر بیٹھ جائے گا پھر کہے یا فلاں بن فلاں وہ کہے گا کہ ہمیں ارشاد کرا اللہ تعالیٰ پر رحم فرمائے مگر تمہیں اس کے کہنے کی خبر نہیں ہوتی پھر کہے اذکرمساخر جت علیہ من الدنیا شہادۃ ان لا الہ الا اللہ وان محمداً عبده ورسوله صلی اللہ تعالیٰ علیہ

(۱) کنز العمال میں اس روایت کو ابو امامہ رضی اللہ عنہ سے درج کیا ہے اور طبرانی، کبیر، ابن عساکر، دیلمی کی طرف منسوب کیا ہے اور قاعدہ مذکور فی الخطبہ کی زبان پر دیلمی و ابن عساکر کی روایت ضعیف ہے اور طبرانی کی اگر وہی سند ہے تو ضعیف ہے اور غالب گمان یہی ہے واللہ اعلم۔ عبدالکریم عثمانی عذر۔

وسلم وانك رضىت بالله رباً وبالإسلام ديناً وبمحمد صلى الله عليه وسلم نبياً
وبالقرآن اماماً۔ تکیرین ایک دوسرے کا ہاتھ پکڑ کر کہیں گے چلو ہم اس کے پاس کیا بیٹھیں جسے لوگ
اس کی محبت سکھا چکے اس پر کسی نے حضور ﷺ سے عرض کی کہ اگر اس کی ماں کا نام معلوم نہ ہو تو فرمایا حوا
کی نسبت کرے رواہ الطبرانی فی الکبیر والبیضا فی الاحکام وغیرہا بعض اجلہ تابعین فرماتے ہیں جب قبر پر
مٹی برابر کر چکے اور لوگ واپس جائیں تو مستحب سمجھا جاتا ہے کہ میت سے اس کی قبر کے پاس کھڑے ہو کر
یہ کہا جائے یا فلاں بن فلاں قل لا اله الا الله تین بار پھر کہا جائے قل ربی الله وینی الاسلام ونبی محمد ﷺ،
لہذا عرض ہے کہ یہ مضمون بالاصح حدیث سے ثابت ہے یا نہیں۔

الجواب حدیث تلقین اموات کی معتبر صحیح ہے جس کو رد المختار میں بھی نقل کیا ہے^(۱) کیونکہ اہل سنت
والجماعت لعنوا امواتکم سے حقیقی معنی ارادہ کرتے ہیں اور شیخ کمال الدین ابن الہمام بھی اپنی
کتاب فتح القدر میں تا سید تفصیل کرتے ہیں کہ امواتکم سے مراد حقیقی معنی ہیں در مختار میں ہے وفی
السجواہرة اربع مشروع عند اهل السنة الخ اور رد المختار میں ہے اما عند اهل السنة فالحدیث
ای لعنوا امواتکم لا اله الا الله محمول علی الحقيقة لان الله یحبہ علی ما جاءت به
الآثار وقدر وی عنہ علیہ السلام اربع بالتلقین بعد الدفن یا فلاں بن فلاں اذ ذکر دینک
الہدی کمنت علیہ من شهادة ان لا اله الا الله وان محمداً رسول الله وان الجنة حق
والنار حق وان البعث حق وان الساعة آتیة لا ریب فیہا وان الله بیعت من فی القبور
وانك رضىت بالله رباً وبالإسلام ديناً وبمحمد صلى الله عليه وسلم نبياً وبالقرآن
اماماً وبالكعبة قبلہ وبالمؤمنین اخواناً وقد ابطال فی الفتح فی تائید حمل
امواتکم فی الحدیث علی الحقيقة مع التوفیق بین الأدلة علی ان المیت یسمع
اولاً یسمع کما سیأتی فی باب الہمین الخ اگرچہ تلقین بعد دفن غیر مروج ہے لیکن اہل سنت
والجماعت کے نزدیک مشروع بلکہ مستحب ہے۔ فقط واللہ اعلم

اجاہد کتبہ حبیب المرسلین غشی عنہ مفتی مدرسہ امینیہ دہلی

(۱) ختم حیرت ہے کہ بلا حوالہ اور سند کے صحیح لکھ دیا کیا ثامی میں نقل کرنے سے اس کا صحیح ہونا لازم آتا ہے؟.....
..... محمد اکرم عثی عنہ۔

جواب دوم از تھانہ بھون

اقول وبالله التوفیق

جب ظاہر روایات میں ممانعت موجود ہے تو پھر بعض فقہاء کے قول کی بناء پر اس کو مستحب اور مشروع قرار دینا ہرگز صحیح نہیں ہے اور ممانعت تلقین کی بناء استحالة حیات بعد الموت قرار دے کر اس کو معزولہ کا مذہب اور تلقین کو اہل سنت کا مذہب کہنا بھی تعجب انگیز ہے کیا علوہ اس کے اور کوئی وجہ نہیں ہو سکتی ایک وجہ تو خود فتح القدیر نے کافی سے نقل کی ہے وہ یہ کہ اگر وہ ایمان کے ساتھ مرا ہے تو اس کی حاجت نہیں اور اگر (نعوذ باللہ) کفر پر خاتمہ ہوا تو تلقین مفید نہیں، اور کفایہ شرح ہدایہ میں بھی یہی وجہ لکھی ہے چنانچہ کفایہ کی عبارت یہ ہے:

وقد روی انه عليه السلام امر بتلقين الميت بعد دفنه وزعموا انه مذهب

اهل السنة والاول مذهب المعتزلة الا انقول لا فائدة في التلقين بعد الموت لانه ان مات مؤمناً فلا حاجة اليه وان مات كافراً فلا يفيد التلقين اذ۔

باقی رہی یہ بات کہ لقنوا امواتا کہ میں معنی حقیقی مراد کیوں نہیں لئے سو اس کی وجہ احقر کے فہم ناقص میں یہ آتی ہے کہ لفظ موتی سے جس طرح حقیقی معنی مفہوم ہوتے ہیں اسی طرح مجازی بھی مفہوم ہوتے ہیں اور مجازی معنی لینے سے نفع زیادہ کیونکہ اس وقت وجہ تکلیف کے مختصر کو از خود التفات ہونا دشوار ہے اور تلقین سے اس کو توجہ ہو جاتی ہے اور کلامہ شہادت پڑھ کر من کما ان آخر کلام لا الہ الا اللہ دخل الجنة کا مصداق بن جاتا ہے بخلاف تلقین بعد الدفن کے کہ اس میں بعض نے تو کوئی نفع تسلیم ہی نہیں کیا جیسا کہ کافی اور کفایہ سے نقل کر چکا ہوں اور اگر وہ نفع بھی تسلیم کیا جاوے جو صاحب فتح القدیر نے بیان کیا ہے یعنی استیناس بالذکر تب بھی وہ نفع یقیناً بہت کم ہے اس نفع سے کو جو مختصر کو ہونا ہے کیونکہ حالت احتضار میں تلقین کرنا عمل کی ترغیب دالنا ہے اور عمل جس وجہ مفید ہے ظاہر ہے اور مختصر استیناس عمل کے مقابلہ میں کچھ نہیں ہے۔ خلاصہ جواب اشکال کا یہ ہوا کہ موتی کے مجازی معنی مراد لینا راجح ہیں لہذا حقیقی معنی مراد نہیں لئے بلکہ تامل سے یہ معلوم ہوتا ہے کہ اس جگہ حقیقت مجبور ہے اور مجاز متعارف اور حقیقت مجبورہ سے مجاز متعارف مقدم ہوتا ہے کما علم من الاصول اور حقیقت کا مجبور اور مجاز کا متعارف ہونا ظاہر ہے کیونکہ تلقین مختصر ہر امت کا تعامل ہے حالانکہ اس کی دلیل سوائے لقنوا

موتہاکم کے اور کوئی نہیں ہے اگر مجاز متعارف نہ مانا جاوے تو تلقین خضر کی کوئی دلیل ہی نہ رہے حالانکہ شامی نے درایہ سے نقل کیا ہے ائمہ مستحب بالاجماع اہ اور اگر کوئی حقیقت کا مجھو ہوا تسلیم نہ کرے بلکہ یوں کہے کہ مجاز تو متعارف ہے لیکن ساتھ ہی حقیقت بھی مستعمل ہے اور اس بنا پر حقیقت کو رائج کہے اس کا جواب یہ ہے کہ جب حقیقت مستعمل ہو اور مجاز متعارف تب بھی صاحبین کے نزدیک تو مجازی مقدم ہوتا ہے البتہ امام صاحب کے نزدیک اس وقت حقیقت اولیٰ ہے سوان کی طرف سے وہی جواب ہو سکتا ہے کہ تلقین خضر مفید ہے اور تلقین میت مفید نہیں اور محض استیناس کا فائدہ عمل کے مقابلہ میں معتد بہ نہیں جیسا کہ پیشتر گذر چکا ہے نیز استیناس تلقین پر موقوف نہیں بلکہ تلاوت قرآن اور ذکر اللہ سے بدون تلقین بھی استیناس ہوتا بلکہ مع شے زائد ای وصول الثواب فلا حاجة الی التلقین الذی هو ادون من ایصال الثواب (چنانچہ حضرت عمرو بن العاصؓ سے مسلم نے روایت کی ہے ثم اقموا حول قبری فادعوا ینحور جزور و یقسم لجمعها حتی استانس بکم، الحدیث وهو الموقوف فی حکم الحرفوع) علاوہ ازیں یہاں کو حقیقت مستعمل ہے مگر معذر ہے اور جب معذر ہو تو بہر حال مجاز مراد ہوتا ہے اتفاقاً بین الامام و صاحبیہ اور جوابل علم سماع موقی کا انکار کرتے ہیں ان کے نزدیک تو تعذر ظاہر ہے اور جوابل علم سماع موقی کے قائل ہیں بظاہر معلوم ہوتا ہے کہ وہ حقیقت کو تلقین موقی میں معذر نہ مانیں گے مگر غور کرنے سے پتہ لگتا ہے کہ ان کے نزدیک بھی معذر ہے کیونکہ وہ مطلق سماع کے قائل ہیں سماع مفید کا کوئی قائل نہیں ہے اور مقصود سماع مفید ہوتی ہے پس جب سماع مفید کا کوئی بھی قائل نہیں تو تلقین موقی میں حقیقی میت مراد لینا بالاتفاق معذر ہے، وافہم۔

اور اگر اس روایت کو بطور اشکال لایا جاوے جس میں بعد الدفن کی تصریح ہے تو وہ اگر صحیح ہو تو اس میں یہ احتمال ہے کہ روایت بالمعنی ہو اور یہ سب تفصیل صرف درجہ توجیہ میں ہے ورنہ اصل مدار اس پر ہے کہ جب ظاہر روایت میں تلقین بعد الدفن کی نفی ہے جس کا متضاد غیر مشروع یا کم از کم غیر مستنون ہوا معلوم ہوتا ہے اس کے بعد ہم مقلدین کو اس سے اختلاف کی گنجائش نہیں خصوصاً جبکہ اس کے خلاف کوئی روایت نہیں اور جس کو خلاف سمجھا گیا اس کا جواب موجود ہے۔

حاصل یہ ہے کہ ہمارے اکابر کے نزدیک تلقین بعد الموت مشروع نہیں ہے ان کا ظاہر

روایت پر عمل ہے اور وہی قوی ہے اور اگر یہ کہا جاوے کہ تطبیق کیلئے دونوں وقتوں میں تلقین کو جائز کہا جاوے تو بہتر ہے کہ مزید نفع ہو تو اس کے متعلق یہ عرض ہے کہ مجاز و حقیقت کا جمع کرنا جائز نہیں کما تقرری الاصول اور عموم مجاز کی یہاں کوئی صورت نہیں ہے چنانچہ خود علامہ ابن الہمام تحریر فرماتے ہیں

ولیس بظہر معنی یعم الحقیقی والمجازی الخ اب ایک امر قابل غور اور رہا وہ یہ کہ اگر ظاہر الروایۃ کا محمل یہ قرار دیا جاوے کہ تلقین بعد الموت مسنون نہیں اور طہرائی وغیرہ نے جو حدیث روایت کی ہے اس کو اباحت پر محمول کیا جاوے اور عجیب نہیں کہ زبلی سے شامی نے جو تین قول نقل کئے ہیں ان میں سے قول ثالث یعنی لا یزمر بہ ولا یسہی عنہ کا یہی منشاء ہو سو پتہ چلا کہ اس سے کوئی مانع نہیں لیکن اس زمانہ میں تلقین بعد الدفن رد الفاضل کا شعار ہے اس واسطے اس کی اجازت نہ دی جاوے گی اور اس کی نظیر فقہ میں موجود ہے کہ باوجود اردنی الشرح ہونے کے منع کی علت شعائر فرق ضالہ قرار دی ہے چنانچہ درمختار کتاب الخطر والاباحۃ میں ہے ویسجد بعد (ای النجائۃ) لہطلن کفہ فی راتہ الیومری وقیل الیومنی الا انہ شعار المواقض فیجب التحرز عنہ قہستانی وغیرہ۔

فقط واللہ اعلم بالصواب والیہ المرجع والمآب

کتبہ الاحقر عبدالکریم عفی عنہ از قحانہ بھون مورخہ ۵ رجب ۱۳۵۰ھ

اقامت کے وقت امام اور مقتدی کب کھڑے ہوں

سوال: امام و مقتدی نماز سے پہلے اپنی جگہ پر صرف میں بیٹھے رہیں اور مکبر اقامت میں حی علی الصلوۃ کہے تب امام و مقتدی کھڑے ہو جائیں اور نماز کی نیت کر لیں یہ مسئلہ مفتاح الجوزہ اردو مصنفہ جناب مولوی کرامت علی جوہری مطبوعہ مطبع احمدی واقع شاد باغ ص ۳۸، ۳۹ میں تحریر ہے حالانکہ اس وقت تک محققین علماء کرام کا جو احناف میں سے ہیں اس پر عمل ہے کہ شروع اقامت کے وقت امام و مقتدی کھڑے ہو کر صفوف کو ترتیب دیتے ہیں اور کلمہ قد قامت الصلوۃ پر امام و مقتدی نماز کی نیت کرتے ہیں ایک امام مسجد جو علم عربی سے بالکل ناواقف ہیں اس مسئلہ کو کتاب مذکور میں دیکھ کر خود بھی اقامت شروع ہونے سے پہلے اپنی جگہ پر جا کر بیٹھ جاتے ہیں اور مقتدیوں کو بھی اپنی اپنی جگہ پر بیٹھنے کو مجبور کرتے ہیں اس سے فتنہ و فساد پیدا ہونے کا اندیشہ ہے کیا کتب حنفیہ اور احادیث صحیحہ سے امام اور مقتدیوں کا اقامت کے وقت بیٹھا رہنا ثابت ہے اور اگر کتب حنفیہ اور احادیث صحیحہ سے اس کا ثبوت ملتا ہے تو علماء احناف کا

عمل اس کے خلاف کیوں ہے؟ اور ہمیں کس مسئلہ پر عمل کرنا چاہئے؟ جواب بدالکل مرحمت فرمایا جاوے۔

الجواب: شروع اقامت سے کھڑے ہو جانے کا جو معمول ہے وہی بہتر ہے اس کو بدلنے کی ضرورت نہیں اور یہ مسئلہ جو مفتاح الجذہ میں ہے کتب فقہ میں بھی اس کی اصل مذکور ہے لیکن اول تو فقہانے اس میں تفصیل لکھی ہے ما معلوم مفتاح الجذہ میں وہ تفصیل بھی لی ہے یا نہیں تفصیل یہ ہے کہ اگر امام وقت جماعت سے پیشتر ہی مصلے کے قریب بیٹھا ہوا ہے تب تو حی علی الفلاح (بعض حی علی الصلوٰۃ لکھتے ہیں واللہ اعلم) کہتے ہی سب کھڑے ہو جائیں اور اگر امام جماعت کے وقت پر خارج مسجد سے آیا ہے تو جس صف سے گذرنا جاوے وہ صف کھڑی ہوتی جاوے اور اگر امام صفوف کے سامنے سے داخل ہوا ہو (مثلاً حجرہ میں درجہ ہو امام اس درجہ سے آوے) تو سب صفوف امام کو دیکھتے ہی کھڑی ہو جائیں یہ تین صورتیں تو درمختار، عالمگیری وغیرہ میں مصرح ہیں اور ایک چوتھی صورت یہ ہے کہ امام مسجد میں تو پہلے سے موجود ہے لیکن محراب سے فاصلہ پر ہے سو اس صورت کا حکم بھی تفصیل بالا سے معلوم ہو گیا کہ جن صفوف سے امام آگے ہے وہ صفیں امام کے اٹھتے ہی سب کھڑی ہو جائیں اور جو صفوف امام سے آگے بیٹھی ہیں ان میں جس صف سے امام بڑھتا جاوے وہ کھڑی ہوتی جاوے اسی چوتھی صورت کو علامہ شامیؒ نے درمختار ہی کی عبارت سے مستنظر فرمایا ہے درمختار کی عبارت یہ ہے:

(والقیام) لا امام وموتم (حين قيل حي علي الفلاح ان كان الامام يقرب المحراب والافقوم كل صف ينتهي اليه الامام على الاظہر) وان دخل من قدام قاموا حين يقع بمصرهم عليه۔ اور شامی نے والافقوم کے تحت میں لکھا ہے: ای وان لم يكن الامام يقرب المحراب بان كان في موضع آخر من المسجد او خارجه ودخل من خلف (ص ۵۵ ج ۱)

اس سے معلوم ہوا کہ یہ حکم ہر حال میں نہیں ہے بلکہ چار صورتوں میں سے صرف ایک صورت میں ہے و نیز یہ کسی نے نہیں کہا کہ امام صاحب ضرور خواہ مخواہ جا کر بیٹھا کریں بلکہ اس مسئلہ کا فشاء صرف یہ ہے کہ اگر اتفاقاً پیشتر سے امام محراب کے قریب بیٹھا ہو تو یہ حکم ہے پس ان امام صاحب نے اس کا اہتمام جو شروع کیا ہے یہ ان کی زیادتی ہے ایسا اہتمام ہرگز نہ چاہئے دوسرے یہ کہ یہ سب آداب میں سے ہیں اور ادب وہ ہے جو اکمال سنت کے واسطے شروع ہوا ہو اور اس کے ترک پر ملامت و عتاب نہیں ہو سکتا اگر کوئی کرے تو بہتر ہے ورنہ کچھ حرج نہیں کما صرح بہ فی الدر المختار وغیرہ من کتب الفقہیہ پس مقتدیوں

کو مجبور کرنا بالکل بے جا ہے تیسرے یہ بات غور طلب ہے کہ جی علی الفلاح کے وقت کھڑے ہونے کا جو آداب میں شمار کیا ہے تو اس کا مد مقابل کیا ہے عام طور پر لوگ یہ سمجھ رہے ہیں کہ اس سے یہ ثابت ہوا کہ جی علی الفلاح سے پہلے کھڑا ہونا خلاف اولیٰ ہے (مؤلف مفتاح الجنت نے یہی سمجھ کر اپنی طرف سے بڑھا دیا کہ امام و مقتدی سب اپنی جگہ پر بیٹھے رہیں ورنہ کتب فقہ میں اس جملہ کا کہیں پتہ نہیں) حالانکہ یہ بھی تو کہا جاسکتا ہے کہ اس کے بعد بیٹھا رہنا خلاف اولیٰ ہے کیونکہ اقامت کے بعد فوراً نماز شروع کر دینا مستحب ہے اس واسطے اس کے ختم ہونے سے پیشتر کھڑا ہونا آداب میں رکھا گیا تا کہ اس سنت مستحبہ کی تکمیل ہو جاوے پس اس بنا پر اگر اقامت کے شروع ہی سے کھڑے ہوں تو اس میں کوئی حرج نہ ہوگا اور یہ جو احقر نے کہا ہے کہ قیام عند الحیضہ کو اولیٰ کہنے سے یہ لازم نہیں آتا کہ اس سے پیشتر قیام خلاف اولیٰ ہو بلکہ حیضہ کے بعد جلوس کو خلاف اولیٰ کہنا چاہئے اس کی طرف مراقی الفلاح کے قول میں اشارہ ہے کیونکہ اس میں یہ دلیل لکھی ہے لانه امر به فیجاب اس سے معلوم ہوا کہ اصل مقصود امر کی طرف مبادرت ہے کما صرح به الطحطاوی بقوله فیبادر الیہا بالقیام اور ظاہر ہے کہ مبادرت کا مقابل دیر لگانا ہے بعد امر کے نہ کہ امر سے قبل مستعد ہونا پس واضح ہو گیا کہ ہمارا معمول ہرگز خلاف اولیٰ نہیں ہے بلکہ ہم بد وجہ اولیٰ اس کے حکم مبادرت الی القیام پر عامل ہیں و نیز جتنا جلدی کھڑے ہوں گے اسی قدر راہ تمام ہوگا تسویہ صفوف کا پس اس کی کوئی وجہ نہیں کہ قیام قبل الحیضہ کو خلاف اولیٰ کہا جاوے اور اگر کسی کو شبہ ہو کہ شرح مراقی الفلاح میں تصریح ہے ہوا اذا اخذ المؤمن فی الاقامة ودخل رجل المسجد فانه یقععد ولا ینتظر قائماً فانه مکروه کما فی المضممرات فہستمانی ویفہم منہ کراہۃ القیام ابتداء الاقامة والناس عنہ غافلون سو اس سوال کا جواب یہ ہے کہ یہ جزئیہ اگر تسلیم کیا جاوے تو مخصوص ہوگا اس صورت کے ساتھ جبکہ امام اور قوم بیٹھی ہو کہ اس وقت آنے والے کو سب کی موافقت کرنی چاہئے خلاف کرنا کراہت سے خالی نہیں پس ینفہم منہ سے جو تصریح کی گئی ہے وہ مخدوش ہے ہذا ما عندی واللہ اعلم وعلمہ انم واحکم۔

اور دوسرا جزء جو سوال میں ضمناً مذکور ہے کہ کلہ قد قامت الصلوٰۃ پر امام و مقتدی نماز کی نیت کرتے ہیں ہمارے اکابر کا اس پر بھی عمل نہیں ہے بلکہ اقامت پوری ہونے کے بعد نماز شروع کرتے ہیں اور اسی کو بہتر سمجھتے ہیں کیونکہ اس طرح مؤذن تکبیر تحریرہ میں شامل ہو جاتا ہے اور اقامت کا جواب

دینا جو مستحب ہے اس کا بھی موقع امام اور مقتدی سب کو ملتا ہے اور خطاوی نے اسی کو ترجیح دی ہے لہذا
 قال تحت قول الشر نبلا لیس (و) من الادب (شروع الامام) الی احرامہ (مذقیل)
 ای عند قول المقیم (قد قامت الصلوة) عند ہما وقال ابو یوسف یشرع اذا فرغ
 من الاقامة الی ای بدون فصل و بہ قالت الائمة الثلاثة وهو اعدل المناہب
 شرح المجموع وهو الاصح فقہستانی عن الخلاصة وهو الحق نھر (ص ۱۶۲)

فقط واللہ اعلم بالصواب

کتبہ الاحقر عبد الکریم غفرلہ

۲۸ جمادی الثانی ۱۴۱۱ھ

جس نے عشاء کی نماز تنہا ادا کی ہو وتر جماعت سے ادا کرے یا تنہا

سوال: کل بعد عشاء وتر اوتح مسئلہ بیان کیا گیا کہ جس شخص نے فرض نماز عشاء جماعت

سے نہ پڑھی ہو (یعنی منفرد پڑھی ہو) وہ وتر بھی منفرد پڑھے اور جماعت کی شرکت سلام سے پہلے امام
 سے مشارکت ہو جانے سے ثابت ہو جاوے گی اس کے بعد بعض لوگوں نے بیان کیا کہ بہشتی زیور میں
 لکھا ہے کہ اگرچہ جماعت سے فرض عشاء نہ پڑھے ہوں تب بھی جماعت وتر میں شامل ہو اور
 وتر جماعت سے ادا کرے اس کے بعد بہشتی زیور دیکھا گیا تو اس میں اس کے حصہ بہشتی کو ہر میں مسئلہ
 عبارت ذیل درج ہے:

تراویح کا بیان، مسئلہ نمبر ۵: اگر کوئی شخص مسجد میں ایسے وقت پہنچے کہ عشاء کی نماز ہو چکی ہو تو
 اسے چاہئے کہ پہلے عشاء کی نماز پڑھے پھر تراویح میں شریک ہو اور اگر اس درمیان میں تراویح کی کچھ
 رکعتیں ہو جاویں تو ان کو بعد وتر پڑھنے کے پڑھے اور یہ شخص وتر جماعت سے پڑھے (شامی ص ۳۷۷
 ج ۱ مکمل و مدلل بہشتی کو ہر ص ۴۰) اس مسئلہ سے معلوم ہوا کہ منفرد فرض عشاء پڑھنے پر بھی وتر جماعت
 سے پڑھے بہشتی زیور میں حوالہ مذکور شامی مطبوعہ سندھ ۱۳۹۳ھ سے ہے مگر یہاں وہ شامی نہیں بلکہ
 مطبوع مصر ہے اس میں جب (بحث صلوٰۃ التراویح ص ۵۲۳، ۵۲۴) میں دیکھا گیا تو مندرجہ ذیل
 عبارت ملی (ولو ترکوا الجماعة فی الغرض لم یصلوا التراویح جماعة) لایہا تبع فمصابہ
 وحده یصلیہا معہ درمختار (قولہ لایہا تبع) ای لان جماعتہا تبع لجماعة الغرض فانہا

لم تقم الجماعة الغرض قلو اقيمت بجماعة الغرض وكان رجل قد صلى الغرض وحده فله ان يصلها مع ذلك الامام لان جماعتهم مشروعة فله الدخول فيها معهم لعدم المحذور هنا ما يظهر لي في وجهه وبه يظهر ان التعليل المذكور لا يشمل المصلي وحده وظهره صحة التفريع بقوله قمصلي وحده الخ فافهم (شامی ص ۶۶۳ ج ۱)

عبارت محررہ سے معلوم ہوا کہ اگر فرض باجماعت نہ پڑھے ہوں تب بھی جماعت میں شرکت کرے جیسا کہ خط کشیدہ عبارت اس کو واضح کر رہی ہے سب آگے یہ عبارت ہے (ولو لم يصلها) ای التراويح (بما لا امام) او صلاھا مع غیرہ (لہ ان يصلی الترتب معہ) درمختار (وقوله ولو لم يصلها الخ) ذکر هذا الفرع والذي قبله في البحر عن التقنية وكذلك في متن الدر والكن في التتارخانية عن الثقة انه سئل علي بن احمد عن مصلي الغرض والتراويح وحده او التراويح فقط هل يصلی الترتب مع الامام فقال لا اراه ثم رايست القهستاني ذكر تصحيح ما ذكره المصنف ثم قال لكنه اذا لم يصل الغرض معہ لا يتبعه في الترتب فقوله ولو لم يصلها اي وقعد صلي الغرض معہ لكن ينبغي ان يكون قول القهستاني معہ احتراز عن صلاتها منفرداً اما لو صلاھا جماعة مع غیرہ ثم صلي الترتب معہ لا كراهة تأمل (ص ۶۶۳ ج ۱ شامی)

اس عبارت مسطورہ سے صاف صاف واضح ہے کہ تراویح چاہے منفرداً پڑھی ہو چاہے اس امام (جس کے پیچھے وتر پڑھنا ہے) کے سوا دوسرے امام کے ساتھ پڑھی ہو وتر اس امام کے پیچھے پڑھے ہوں اگر فرض عشاء منفرداً پڑھے ہوں تو البتہ وتر امام کے ساتھ نہ پڑھے یعنی جماعت سے نہ پڑھے باقی رہا یہ کہ بقی الترتب کما یصلون الترتب الخ درمختار (قوله بقی الخ) الذي يظهر ان جماعة الترتب الخ (شامی ص ۶۶۳ ج ۱) اس کو اس جزئیہ سے تعلق نہیں۔

اب معروض یہ ہے کہ اگر اس وضاحت میں بھی احتراز سے غلط فہمی ہوئی ہے اور مسئلہ اس طرح صحیح ہے جس طرح بہشتی کوہر (بحوالہ مذکورہ) میں ہے کہ اگر نماز عشاء منفرداً پڑھی تب بھی وتر جماعت سے پڑھے تو نہایت ادب سے عرض ہے کہ اس کی تصریح اور وضاحت فرمادی جاوے کہ احتراز کیلئے شرح صدر کا باعث ہو اور اس سے رجوع کر کے مصلیوں کو مسئلہ بتادیا جائے یہ جو کچھ عرض کیا گیا ہے محض رفع

اشتبہ اور تحقیق حق کیلئے ہے نہ حضور والا کے انتہاء کیلئے پس سوال یہ ہے اگر فرض عشاء اور تراویح دونوں گھر پڑھے ہوں یا اکیلے کہیں اور پڑھے ہوں اور وہ شخص ایسی جگہ (مسجد یا کسی اور مقام پر) حاضر ہوا کہ وہاں وتر جماعت سے شروع ہوئی تو یہ شخص وتر جماعت سے پڑھے یا نہیں؟

الجواب: شامی ص ۳۷ ج ۱ مطبوعہ سندھ میں اس مسئلہ کا جزو اول یعنی ”ان کو بعد وتر پڑھے“ تک ہے اور جزو دوم یعنی ”یہ شخص وتر جماعت سے پڑھے“ اس جگہ اس کا ذکر نہیں بلکہ اس کا ذکر ای عبارت میں ہے جو سوال میں درج ہے اور مطبوعہ سندھ کے ص ۴۱ پر درج ہے مگر شامی میں صفحہ مذکور پر جو عبارت مندرجہ فی سوال ہے اس سے پیشتی کوہر کی تائید نہیں ہو سکتی و لولم یصلی الخ کا خلاف ہوا تو ظاہر ہے ہی لیکن لاندہ تبع فمصلیہ الخ سے بھی تائید نہیں ہوتی کیونکہ اس سے فاقد الفرض کیلئے جماعت تراویح میں جواز شرکت ثابت ہوتی ہے نہ کہ جماعت وتر میں کما یظہر بما ذلنی التامیل پس سائل کا استدلال صحیح ہے یعنی جواز شرکت فی الترویج نہ ہو ماب رہی یہ بات کہ جواز شرکت کہاں سے ثابت ہے؟ سو اس کے متعلق عرض ہے کہ فتاویٰ عبدالحی میں بعد نقل روایات عدم جواز نکلا ہے لیکن کدائی بیہ قوی معتد بہ عدم جواز معلوم نمی شود حق جواز معلوم میشود۔ واللہ اعلم

حررہ الراعی محفور بہ القوی ابوالحسنات محمد عبدالحی تنجاوڑ اللہ عن ذنبہ الخلی والخلی

بعد ازاں مولوی محمد نعیم صاحب کی تصدیق اس طرح درج ہے: ففی غنیۃ المستملی فی شرح منیۃ المصی واذالم یصل الفرض مع الامام معن عن الائمة الکرباسی انه لا یتبعہ فی الترویج ولا فی الترویج و کذا اذالم یتابعہ فی الترویج لا یتابعہ فی الترویج وقال ابو یوسف اذا صلی مع الامام شیئا من الترویج یصلی معہ الترویج و کذا اذالم یدرک شیئا و کذا اذا صلی الترویج مع غیرہ لہ ان یصلی الترویج معہ وهو الصحیح ذکرہ ابو اللیث او وفی مختصرہ (ای الصغیری) واذالم یصل الفرض مع الامام قبل لا یتبعہ فی الترویج ولا فی الترویج و کذا اذالم یصل معہ الترویج لا یتبعہ فی الترویج والصحیح انه یجوز ان یتبعہ فی ذلک کلہا۔

واللہ اعلم بالصواب وعندہ عالم الکتاب

کتبہ ابوالاحیاء محمد نعیم عثمانی عن ذنبہ العظیم

اب ایک خلیفان اور باقی رہا وہ یہ کہ پھر بہشتی کو ہر میں اس کو در مختار کی طرف کیوں منسوب کیا گیا؟ جس میں بجائے موافقت کے مخالفت موجود ہے سواصل واقعہ بعد کاوش بسیار یوں معلوم ہوا کہ علم الفقہ جو اصل ماخذ ہے کو ہر کا اس میں جزو اول کا حوالہ در مختار میں موجود ہے اور کو ہر میں جزو دوم کا اضافہ کر کے صغیری کا حوالہ بڑھا دیا گیا تھا جو مطلوبہ قدیم میں موجود ہے اور مکمل مدلل میں صغیری کا نام غلطی کا تب کے باعث رہ گیا واللہ اعلم۔ کتبہ عبد الکریم عشی عنہ ۳۰ رمضان ۱۴۱۸ھ

عشرہ اخیرہ کامل کا اعتکاف سنت مؤکدہ ہے

سوال: زید کہتا ہے اعتکاف رمضان المبارک عشرہ اخیرہ کامل کا سنت مؤکدہ ہے اس سے کم مدت میں سنت ادا نہ ہوگی، حوالہ مولانا عبدالحی صاحب کے رسالہ ”الانصاف فی حکم الاعتکاف“ کا دیتا ہے۔ عمر و کہتا ہے کہ کامل دس روز شرط نہیں بلکہ اقل عشرہ سے بھی سنت ادا ہو جائے گی، اپنے قول کے ثبوت میں خلاصۃ الفتاویٰ کی یہ عبارت پیش کرتا ہے فقال القاضي الامام الاعتکاف فی المسجد الجامع افضل اذا کان یصلی فیہ الصلوات الخمس بالجماعۃ، اما اذا لم یکن فالاعتکاف فی مسجدہ افضل کیلا یحتاج الی الخروج عن معتکفہ، فان اراد ان یعتکف اقل من سبعة ایام یعتکف فی مسجد حیثہ، وان اراد ان یعتکف فی الجامع الذبح۔

نیز مولانا بحر العلوم کے رسائل الارکان کو دیکھنے سے یہ معلوم ہوتا ہے کہ اعتکاف مذکور سنت مؤکدہ نہیں بلکہ مندوب محض ہے جس پر ان کی یہ عبارت شاہد ہے واعلم انہ لاشک فی مواظبۃ رسول اللہ صلی اللہ علیہ وسلم علی اعتکاف العشر الاواخر من شہر رمضان، لکن قد ثبت من الصحابة العظام ترک الاعتکاف، ومنہم الخلفاء الراشدون فلما اعتکف نوع اختصاص بہ صلی اللہ علیہ وسلم وهو انہ بلغی جبرئیل فیدارسہ القرآن ومدارسہ القرآن جبرئیل کانت مختصۃ بہ صلی اللہ علیہ وسلم فلہذا کان لاعتکاف اختصاصا بہ صلی اللہ علیہ وسلم، فتارک الاعتکاف من الامۃ لا یمحقہم الاسماء بولنا کان صلی اللہ علیہ وسلم لا یؤکد فی الاعتکاف تاکیدہ فی غیرہ من السنن ولا یعیب واحدا من

المصحابة على ترك الاعتكاف، فالاعتكاف اما سنة مختصة به صلى الله عليه وسلم غير مؤكدة على الامة بل يعنى في حقهم مثل السنن الغير المؤكدة او كان واجبا عليه صلى الله عليه وسلم مختصا ففعلة لامثال الوجوب، فلا يكون على الامة سنة بل مندوبا محضاً وهذا غير بعيد الخـ

حضور والا کے نزدیک اقوال مذکورہ میں سے کونسا قول رائج ہے؟

الجواب: صحیح یہی ہے کہ تمام عشرہ اخیرہ کا اعتکاف سنت مؤکدہ ہے مگر علی الکفایہ جیسا کہ مراقی الفلاح، عالمگیریہ، شامی وغیرہ میں ہے، اور خلاصۃ الفتاویٰ کی عبارت مندرجہ سوال سے عمرو کا مقصود کسی طرح ثابت نہیں ہو سکتا ہے، اس عبارت کو مقصود عمرو سے کوئی تعلق نہیں ہے، اس عبارت کا تو محض یہ منشا ہے کہ اگر سات یوم سے کم کا اعتکاف کرے (اور ان ایام میں جمعہ نہ واقع ہوتا ہو کما ہواظاہر) تب تو مسجد محلہ میں اعتکاف افضل ہے اور اگر سات روز یا اس سے زائد کا اعتکاف کرنا ہو (یا سات روز سے کم کا اعتکاف ہو مگر ان ایام میں جمعہ واقع ہوتا ہو) تو جامع مسجد میں اعتکاف کرنا افضل ہے کیونکہ اس صورت میں مسجد محلہ سے جمعہ کیلئے جانا پڑے گا اور مختلف سے نکلنا خلاف اولیٰ ہے، اس عبارت میں اس کا ذکر بالکل نہیں کہ کتنے دن کا اعتکاف سنت ہے، اس سے یہ کیسے سمجھ لیا کہ سات روز سے کم کا اعتکاف کرنے سے سنت ادا ہو جاوے گی۔

اور رسائل الارکان کی تقریر کا جواب شامی نے عنایہ سے نقل کیا ہے کہ مواظبت بلانا کید سے بھی سنت ثابت ہو جاتی ہے، اور اگر مواظبت مع الانکار علی التارک ہو تب تو اس سے وجوب ثابت ہوتا ہے (ص ۳۶۸ ج ۲) اور جب سنت کفایہ کہا جاوے تو یہ اعتراض بالکل ہی عائد نہیں ہو سکتا کیونکہ نہ ایسا ہوا کہ کسی نے بھی اعتکاف نہ کیا ہو نہ کید کی نوبت آئی۔ واللہ اعلم بالصواب

احقر عبد الکریم گمٹھلوی عفی عنہ خانقاہ امدادیہ تھانہ بھون

۱۱ جمادی الاولیٰ ۱۴۰۸ھ

لله درالمجيب فقد اوتى من الغقه او فر نصيب

تظفر احمد عفا الله عنه ۱۱ رجب ۱۴۰۸ھ

(امداد الاحکام ص ۱۴۶ تا ۱۴۸ ج ۲)

ایصال ثواب کیلئے تلاوت قرآن پر اجرت لینا حرام ہے

سوال: صفات مرتبہ ایصال ثواب جائز ہے یا نہیں، بر تقدیر ثانی مجوزین عالمگیری کی سند پیش کرتے ہیں کہ کتاب الاجارہ میں جواز لکھا ہے کو مولانا عبدالحی صاحب اپنے فتاویٰ میں عدم جواز کا فتویٰ دیتے ہیں، لیکن عمدۃ الرعاۃ میں حاشیہ "معلقہ باب المہر میں نقل کرتے ہیں: الشبہ ذالک مالم یستأجر شخصاً لقراءة القرآن ونحوہ فأنی بہ علی قصد کونہ للمستأجر وقد صرحوا منه بان ثوابه للمستأجر، برائے عنایت میرے تر دو کو رفع فرمائیے نیز صورت مسئلہ ولا تشيرو الآية کی تحت داخل ہے یا نہیں۔

الجواب: قرآن قرآن عند القبر اور اس پر اجرت کو عالمگیریہ وجوہہ میں اگرچہ جائز لکھا ہے جبکہ مدت متعین کر کے معاملہ کیا جاوے لیکن عالمگیریہ وغیرہ کے اس فتویٰ کی علامہ شامی نے تردید و تعلیل کی ہے اس لئے صحیح یہ ہے کہ قرآن قرآن پر اجرت لینا حرام ہے، لہٰذا کونہ استيجاراً للطاعة وهو لا يجوز واستثناء التعليم والاذان والامامة للضرورة ولا ضرورة فیه (مصرح بہ فی رد المحتار ج ۵/۵۲/۵۳) کتبہ احقر عبد الکریم عفا اللہ عنہ ۸ ربیع الثانی ۱۳۴۴ھ

الجواب صحیح

ظفر احمد عفا اللہ عنہ ۸ ربیع الثانی ۱۳۴۴ھ

(امداد الاحکام ص ۵۵۷ ج ۳)

مولانا عبدالعزیز زیدی مدظلہ

تبلیغی خدمات اور انسداد فتنہ ارتداد

۱۳۴۱ھ بمطابق ۱۹۲۳ء میں آگرہ سے ارتداد کی خبر پہنچی کہ وہاں آریہ کوشش کر کے مسلمانوں کو اسلام سے برگشتہ کر رہے ہیں حضرت حکیم الامت قدس سرہ نے حضرت مفتی صاحب کو وہاں بغرض تبلیغ جانے کی اجازت فرمائی حضرت مفتی صاحب نے فرمایا کہ اس کام کیلئے مولانا عبدالحمید لکھنوی مناسب معلوم ہوتے ہیں حضرت حکیم الامت نے فرمایا کہ اس اختلاف رائے کا فیصلہ مولوی ظفر احمد صاحب کے سپرد ہونا چاہئے مفتی صاحب نے عرض کیا کہ میرے خیال ناقص کی آپ کے سامنے حقیقت ہی کیا ہے جو فیصلہ کی ضرورت ہو لیکن حضرت نے فرمایا کہ یہی مناسب ہے اس میں برکت ہوگی مولانا ظفر احمد صاحب اس وقت کتب خانہ میں تھے ان کو حضرت نے آواز دی اور فرمایا کہ میں اس کو بھیجنا چاہتا ہوں اور اس کے خیال میں مولوی عبدالحمید کو بھیجنا مناسب ہے اور ہر دو رانیوں کی وجہ بھی بیان کر دی مولانا ظفر احمد صاحب نے فرمایا کہ میرے خیال میں دونوں کو بھیجنا مناسب ہے اس میں ہر دو وجہ کی رعایت بھی ہو جائے گی نیز ایسے موقع پر تنہا سفر بھی دشوار ہے حضرت اقدس نے نہایت ہنر سے فرمایا کہ بہتر اور مسکرا کر حضرت مفتی صاحب سے فرمایا کہ ”دونوں جیت گئے۔“

حضرت تھانویؒ نے مناسب نصائح و ہدایات و مزید دعوات کے بعد حضرت مفتی صاحب اور مولانا عبدالحمید صاحب کو رخصت فرمایا اور ان اطراف میں پورے دو سال تک دونوں حضرات نے نہایت اہتمام کے ساتھ تبلیغ کا سلسلہ جاری رکھا بلکہ حضرت مولانا عبدالحمید صاحب رحمہ اللہ بارہ سال تک یہ خدمت انجام دیتے رہے۔

تبلیغ کے ساتھ تعلق خاطر

اسی دوران حضرت مفتی صاحب کے ایک دوست نے آپ کو حج کیلئے اپنے ہمراہ لے جانا چاہا آپ کو حج کا بے حد شوق تھا خوش ہو کر حضرت اقدس سے اجازت طلب کی ارشاد فرمایا جس کام میں یہاں مشغولیت ہے وہ حج تنفل سے مقدم اور افضل ہے اور بڑے جوش کے ساتھ فرمایا کہ مسعودیک نے فرمایا ہے:

ہے اے قوم ہجج رفتہ کجا سید کجا سید معشوق دریں جا ست بیا سید بیا سید

حضرت والا کے حوصلہ افزا کلمات اور مولانا محمد الیاس صاحب کی معیت

تبلیغی سلسلہ میں حضرت والا زبانی ارشادات اور خطوط میں بھی نہایت مفید ہدایات فرماتے رہتے تھے نیز دعاؤں کے ساتھ حوصلہ افزائی کے کلمات بھی ہوتے تھے چنانچہ ذیل میں چند والاماموں کے اقتباسات پیش کئے جاتے ہیں:

(۱) السلام علیکم..... حالات سے بہت کچھ امیدیں ہوئیں اور مجھ کو اس سے پہلے بھی آپ جیسے مخلصوں کا جانا اور پھر مولوی محمد الیاس صاحب کا ساتھ ہو جانا یقین کامیابی دلانا ہے علم غیب تو حق تعالیٰ کو ہے مگر قلب شہادت دیتا ہے کہ ان شاء اللہ سب وفود سے زیادہ نفع آپ صاحبوں سے ہوگا۔ بخدر مت مولوی صاحب سلام مستنون۔

(۲) السلام علیکم..... آپ کا خط پہنچا کاشف تفصیل حالت ہوا بہت کچھ امیدیں بڑھیں میرا قلب شہادت دیتا ہے کہ ان شاء اللہ آپ کی جماعت اس بارے میں جس قدر مفید ہوگی شاید دوسری بڑی بڑی جماعتیں اس درجہ مفید نہ ہوں بناء علی ما قال الرومی ۔

کعبہ را ہر دم تجلی می فرود
ایں را خلاصات ابراہیم بود

کان اللہ معکم ومن معکم۔ جمعہ ۲۴ رمضان المبارک ۱۳۴۱ھ

ایک والامامہ میں ایسے ہی مضمون کے بعد تحریر فرمایا: ۔

در سفالیں کا سہ رندان بخوار می مگر بد کیس حریفان خدمت جام جہاں میں کردہ اند
تقریباً ڈیڑھ سال بعد ایک جماعت نے تمام تبلیغی علاقہ یعنی ۲۴ ضلعوں کا مفصل حال لکھ کر شائع کیا اور اس روئداد میں اس کی تصریح بھی تھی کہ ضلع گڑگانواں کی تحصیل پلوال جہاں حضرت مفتی صاحب اور مولانا عبد المجید کا تبلیغ انجام دیتے تھے فتنہ اُردا درو کئے کیلئے اول نمبر کامیاب رہے تب معلوم ہوا کہ حضرت تھانویؒ کی یہ بشارت اور پیش گوئی خدا کے فضل سے بالکل صحیح ثابت ہوئی۔

اجرائے مکاتیب

اس اہتمام تبلیغ کے علاوہ اسی تبلیغی علاقہ میں دینی مکاتیب بھی قائم کئے گئے جن کی مالی امداد میں حضرت تھانویؒ قدس سرہ نے کافی حصہ لیا حضرت مفتی صاحب فرمایا کرتے تھے کہ تقریباً سو مکاتیب ایسے ہیں جن کو انگلیوں پر گنا جاسکتا ہے جو اس علاقہ تبلیغ میں جاری کئے گئے تھے۔ جن میں سے ۴۱

مدارس کی فہرست ”ماہنامہ انور تھانہ بھون“ میں طبع ہو چکی ہے۔

مرکاتیب بسلسلہ کارگزاری شعبہ تبلیغ

بنام حکیم الامت مجدد ملت حضرت مولانا اشرف علی تھانوی قدس سرہ

اس جدوجہد کی پوری تفصیل اور اس علاقہ کے حالات اور رفتار کار سے آگاہ کرنے کیلئے تقریباً ہر ماہ ایک مکتوب یہ حضرات حضرت تھانوی رحمہ اللہ کی خدمت میں تھانہ بھون ارسال کرتے رہے جس میں پوری کارگزاری بیان کی جاتی تھی، یہ خطوط ہر ماہ ماہنامہ ”انور“ میں شائع کئے جاتے اور مسلمانوں کو بھی وہاں کے حالات سے مطلع کیا جاتا، اکثر خطوط حضرت مفتی صاحب رحمہ اللہ کے قلم سے لکھے ہوئے ہیں۔ برادر مکرم و معظّم مفتی سید عبدالقدوس ترمذی حفظہ اللہ نے یہ سب خطوط ”مذکرہ الکریم“ میں درج کر دیئے ہیں، ان میں سے بعض خطوط یہاں نقل کئے جا رہے ہیں تاکہ قارئین ”الحقائق“ کو بھی حضرت مفتی صاحب رحمہ اللہ کی اس خدمت عظیم کا کسی قدر اندازہ ہو سکے۔

(۱) بھلا حفظہ..... دامت برکاتکم السلام علیکم ورحمۃ اللہ وبرکاتہ

مکترینان بروز دو شنبہ ۲۱ شعبان ۱۴۱۱ھ کو مولوی محمد الیاس صاحب کاندھلوی کے ہمراہ کوڑگانواں کے راستہ سے فیروز پور پہنچے اور چند مواضع میں بھی جانا ہوا، دیہات میں صوم و صلوات سے واقف ہیں ان کو نماز کی طرف توجہ دلائی اور سلسلہ تعلیم کا قائم کرنے کو کہا گیا اور بعض جگہ امام رکھنے کا اور اس سے بچوں کو نماز وغیرہ سکھانے کا وعدہ لیا ہے، بقدر ضرورت وہاں کے لوگ امام کی خدمت کر سکتے ہیں، دعا فرمادیں کہ امام مقرر ہو جاویں مولوی محمد الیاس صاحب کوشش کر رہے ہیں۔

دیہات میں عموماً شکل و صورت ہنود کی سی ہے، کان ہاتھ وغیرہ میں زیور، دھوتی باندھنا، دیوالی وغیرہ تہواروں میں ہنود کی شرکت کرنا یا مشابہت کرنا، ان باتوں سے ان کو روکا گیا۔ نام بھی ہندوانہ ہیں جیسے ہری سنگھ وغیرہ، بعض کے نام بدل دیئے ہیں، امید ہے کہ مکتب قائم ہونے سے اصلاح ہو جائے گی، اور جن مواضع میں نماز وغیرہ کی پابندی ہے ان کو دیگر امور کی تائید کی جاتی ہے، سود لینے دینے سے کوئی خالی نہیں، دس پندرہ آدمیوں نے سود سے توہم کی، دو ایک آدمیوں نے شراب سے، بیس بچپس بچوں کا زیور نکالا گیا۔

دعا فرمادیں کہ اللہ تعالیٰ توفیق عطا فرمادیں اور ہمارے لئے بھی مافع کرے، ان دیہات

میں غالباً تیس یوم تک رہنا ہوگا، بعد ازاں آگرہ جاویں گے ان شاء اللہ تعالیٰ، پھر حالات عرض کئے جائیں گے۔ والسلام

احقر عبد الکریم گمٹھوی و مولوی عبد المجید پٹھراپوٹی از فیروز پور نمک ضلع گڑگانوال
مولوی محمد الیاس صاحب السلام علیکم کہتے ہیں، وہ بھی ہمارے ساتھ ہیں، بعض ان لوگوں کو جو پیشتر سے دیگر فرائض کے پابند ہیں مسئلہ تو ریٹ بنات بھی پہنچایا، وہ ایک نے پختہ ارادہ کیا ہے، فرائض نکال دیئے ہیں۔ فقط

۲۵ شعبان یوم جمعہ ۱۳۴۱ھ

(۲) سیدی و مرشدی حضرت مولانا صاحب مد فیوضکم العالیہ

السلام علیکم ورحمۃ اللہ وبرکاتہ و مغفرتہ و رضوانہ

گزارش آنکہ آنحضرت صحتوری مزاج و باج اور مع الخیر وطن پہنچنے سے آگاہ فرماویں۔ احقر
پرسوں ۲۶ شوال ۱۳۴۱ھ کی شام کو پبلول پہنچا، اس علاقہ میں آریہ قسم قسم کی خفیہ و علانیہ کوشش کر رہے
ہیں اور مسلمان ضرورت سے بہت کم کام کر رہے ہیں اور وہ بھی غیر منظم اور ناقص مزید برآں ہے،
لیکن بفضلہ تعالیٰ کامیابی میں مسلمانوں کا زیادہ حصہ ہے۔

موضع پاٹری اور اعتماد پور جو آریہ ہو چکے تھے وہ مسلمان ہونے کی طرف راغب ہیں، کھانا
پینا مسلمانوں کے ساتھ شروع کر دیا ہے مگر اب تک وہ براہ راست مبلغوں سے کلام و ملاقات نہیں
کرتے، ان کی برادری ان کو سمجھاتی ہے اور برادری سے مبلغ گفتگو کرتے ہیں، دعا فرمائیں۔

اور کمترین کے واسطے بھی دعائے خیر فرماویں۔ والسلام

خاکسار عبد الکریم گمٹھوی غشی عنہ از پبلول جامع مسجد ضلع گڑگانوال

۲۸ شوال ۱۳۴۱ھ پنجشنبہ

(۳) پنجاب فیض آباد سیدی و مرشدی حضرت مولانا صاحب دامت برکاتکم

السلام علیکم ورحمۃ اللہ وبرکاتہ

اس نواح میں ہنود ہر طرح سے مسلمانوں کو نقصان پہنچا رہے ہیں، بعض جگہ مسجد شہید کر دی
ہے، بعض جگہ مساجد کی بے حرمتی کرتے ہیں، کہیں بائیکاٹ کر رہے ہیں، بعض جگہ لڑائی کر کے سخت

نقصان مالی و جانی مسلمانوں کو پہنچا رہے ہیں، دیہات کے علاوہ خاص پلوں میں چند مرتبہ فساد پر آمادہ ہو چکے ہیں، قسم قسم کی بے بنیاد شکایتیں حکام سے کرتے رہتے ہیں، اس منصب کے کل حکام تقریباً ہندو ہیں، تین روز سے بنگالیوں نے مسلمانوں کا ہانپناٹ کر رکھا ہے جس سے سخت تکلیف ہو رہی ہے، دعا فرمادیں کہ حق تعالیٰ مصائب و تکالیف سے محفوظ رکھیں اور کفار پر غالب کریں۔

اس تحصیل میں اب آریوں کی کامیابی بالکل رک گئی ہے والحمد للہ علیٰ ذلک، اور موضع دیکھوٹ کے باشندے کہتے ہیں کہ بھڈو کی کی پنچایت سے مشترک ہم کوئی رائے قائم نہیں کر سکتے (یہ موضع اسی تحصیل میں ہے وہاں ہندو کی پنچایت آخر رتیج الاول یا شروع رتیج الاخر میں ہوگی)

حضرت والا دعا فرمادیں کہ وہ لوگ ارتداد سے محفوظ رہ کر احکام اسلام کے پابند ہو جائیں، اور پجاری و کمرادلی میں آریوں کی شرارت تو ان شاء اللہ تعالیٰ نہ پھیلے گی، ابھی تحصیل ہذا میں اصلاح مسلمین کی تو بہت کچھ ضرورت ہے لیکن ارتداد سے کافی حفاظت ہو گئی ہے اور پندرہ مکتب جاری ہیں۔

مولوی احمد سعید صاحب دہلوی نے ضلع بلند شہر میں انسداد ارتداد کی زیادہ ضرورت ظاہر کر کے ہم دونوں کو وہاں جانے کیلئے فرمایا ہے، احقر بھی وہاں گیا تھا واقعی اب تک وہاں کافی انتظام نہیں ہوا، فی الحال چند یوم کیلئے مولوی عبد المجید صاحب وہاں تشریف لے گئے ہیں اور عنقریب نوح وغیرہ آجائیں گے، خاکسار بھی نوح ان کے ہمراہ جاوے گا، وہاں چند روز کا کام ہے بعد فراغ ان شاء اللہ مستقل کام ضلع بلند شہر میں کرنے کا ارادہ ہے، دعائے کامیابی فرماتے رہیں۔

۱۲ محرم ۱۳۲۲ھ کو ایک اور مدرسہ موضع جٹوالہ تحصیل پلوں سے فرقہ مرزا میہ کا بند ہو چکا ہے اور جمعیۃ العلماء کا جاری ہو گیا ہے، تحصیل ہذا میں اب فقط پاتلی میں اس گروہ کا مدرسہ ہے، عنقریب وہاں سے بھی نکلنے کی امید ہے، دعا فرمادیں۔

کمترین عبد الکریم گمنخلوی عفا اللہ عنہ از پلوں ضلع گڑگاؤدہ جامع مسجد

۱۸ محرم ۱۳۲۲ھ

(۴) جناب فیض ماآب سیدی و مرشدی حضرت مولانا صاحب دامت برکاتکم

السلام علیکم ورحمۃ اللہ وبرکاتہ

گزارش عالی خدمت فیض درجت آنکندہ احقر فیروز پور جھرکا سے چودہ ہڑیا پاس اسگن وغیرہ

آٹھ دس گاؤں میں ہوتا ہوا براستہ الون ریواڑی کیم صفر کو دہلی پہنچا، جن لوگوں کی اصلاح کی غرض سے دیہات مذکورہ میں گیا تھا یعنی الال داس کے سادھوں کی اصلاح بہت دشوار ہے، فی الحال ان کے قرب و جوار میں چند مکتب قائم ہونے کی ضرورت ہے کہ علاقہ میں ان سادھوں کا اثر ترقی نہ کرے، کیونکہ وہ اپنے سلسلہ کو بڑھانا چاہتے ہیں (اس گروہ کی مختصر حالت یہ ہے کہ دین، نکاح وغیرہ اسلامی علامات ہونے کے باوجود مساجد قدیمہ میں دنیوی کام مثلاً کھانے پکانے وغیرہ کے کرتے ہیں، دخول سلسلہ کیلئے کالام نہ کر کے گدھے پر سوار کر کے پھرانے کا دستور ہے، اپنے زعم باطل میں اپنے کو صوفی خیال کرتے ہیں، ہندوؤں کو بھی چیلہ بناتے ہیں، نماز نہیں پڑھتے وغیرہ وغیرہ) اور قرب و جوار میں مکتب قائم ہونے سے آریہ سے وہ سادھو بھی محفوظ رہیں گے۔

۲/ صفر ۱۴۲۲ھ

(۵) منہر دم و مکرم مطلع معظم سیدی و مرشدی حضرت مولانا صاحب دامت برکاتکم

السلام علیکم ورحمۃ اللہ وبرکاتہ و مغفرتہ و رضوانہ

گزارش خدمت فیض درجت آنکہ ایک قصبہ کھنہ ضلع لدھیانہ میں ہے، وہاں ایک شیخ آریہ ہو چکا اور بہت زیادہ تعداد پر آریوں کا اثر ہے، کل ایک شخص احقر کو بلانے کے واسطے آؤں پہنچا، باوجود ضعف شدید وہاں جا رہا ہوں دعائے کامیابی کا محتاج ہوں۔

فدوی عبد الکریم گمٹھلوی

از مسجد اسٹیشن راجپورہ ریاست پٹیالہ

۱۵/ صفر ۱۴۲۲ھ

(۶) سیدی و مرشدی جناب فیض مآب حضرت مولانا صاحب دامت برکاتکم

السلام علیکم ورحمۃ اللہ وبرکاتہ

کھنہ لدھیانہ مرہند سے رات واپس آیا ہوں، جمعیت دہلی نے لکھا تھا کہ مدرسہ کھنہ میں دفتر لدھیانہ سے جاری کر دینا چاہیے لدھیانہ والوں نے سرہند و کھنہ میں دو مدرسہ منظور کر لئے، مدرسے ملنے پر جاری ہو جائیں گے ان شاء اللہ تعالیٰ، حضرت والا دعا فرمادیں، دونوں مذکورہ جگہ آریوں کی بہت کوشش ہو رہی ہے۔

ان شاء اللہ تعالیٰ کیم یا دوم ربیع الاول کو ٹھنڈا جاؤں گا وہاں سے براستہ ریواڑی ضرورت

کے موقع پر علاقہ اترہ ادیش میں جانے کا ارادہ ہے، جملہ مقاصد میں کامیابی کی دعا فرمادیں۔

والسلام احقر عبدالکریم گمٹھوی غشی عنہ ۲۴ صفر ۱۴۲۲ھ

(۷) بشرف ملاحظہ عالی جناب فیض مآب سیدنا و مرشدنا حضرت مولانا صاحب مد فیوضکم العالیہ

السلام علیکم ورحمۃ اللہ وبرکاتہ

گزارش خدمت والا درجہ آئندہ موضع ہائی نگلہ ولواڑی و نگلہ وروڑا تحصیل پلوال میں جو مرتد ہو گئے تھے وہ اب اسلام لانے پر آمادہ ہیں اور مسلم کوجہوں سے شامل کرنے کی درخواست کرتے ہیں، ۲۵ ربیع الثانی ۱۴۲۲ھ بروز سہ شنبہ اس غرض سے مسلم کوجہوں کی پنچائت موضع پنگوڑ میں ہوگی، دعا فرمادیں کہ حق تعالیٰ ان کو دولت اسلام عطا فرمائے اور سب کو اسلام پر قائم رکھے۔

موضع پاڑی ماہ شعبان میں مرتد ہوا تھا، اس پنچائت میں اس کی بھی مشرف باسلام ہونے کی امید ہے، دعا فرمادیں۔ والسلام کمترین عبدالکریم گمٹھوی غشی عنہ از جامع مسجد پلوال ضلع گڑگانوہ

۲۱ ربیع الثانی ۱۴۲۲ھ یوم جمعہ

(۸) بشرف ملاحظہ عالی جناب فیض مآب سیدنا و مرشدنا حضرت مولانا صاحب دامت برکاتکم

السلام علیکم ورحمۃ اللہ وبرکاتہ و مغفرۃ و رضوانہ

گزارش خدمت والا مرتبہ آئندہ ۲۶ ربیع الثانی ۱۴۲۲ھ بروز چہار شنبہ پنگوڑ میں پندرہ گاؤں کی پنچائت ہوئی، ان میں سے چار گاؤں یعنی عماد پور و پاڑی (جو کہ رجب ۱۴۲۱ھ میں مرتد ہو چکے تھے) اور ہائی نگلہ (جو اسی ماہ میں مرتد ہوا ہے) اور موضع تر واڑہ (جس کے ارتداد و تاریخ ارتداد کی تحقیق نہ ہو سکی) پنچائت سے علیحدہ ہو گئے (خدا ان کو ہدایت دے) اور موضع ولواڑی کی تحصیل پلوال کے تقریباً ۲۵ آدمی ماہ حال میں مرتد ہو گئے تھے وہ سب بفضلہ تعالیٰ مشرف باسلام ہو گئے ہیں، خدا ان کو استقامت عطا فرمائے، اور موضع دروڑہ کا ارتداد پتروڑہر صاحب کی تحریر سے معلوم ہوا تھا (اسی بناء پر حضرت والا کو اطلاع دے کر درخواست دعا کی تھی) مگر پنچائت میں وہاں کے لوگوں نے پکارا کہ ہم اسلام پر قائم ہیں اور ہمیشہ رہیں گے والحمد للہ علیٰ ذلک۔

اس کے بعد تمام پنچائت نے فردا فراتم کھائی کہ ہم اسلام پر مضبوط رہیں گے اور ہندوؤں کے بہکانے کو ہرگز نہ سنیں گے، اور سب نے رواج کے مطابق عہد کو پختہ کرنے کے واسطے لوٹے ہیں

نمک ڈالا (وہ لوگ اس کو سب عہدوں سے بڑھ کر سمجھتے ہیں اور اس کی مخالفت کو موبہ بلا کہتے یقین کرتے ہیں) ان شاء اللہ تعالیٰ اب ہرگز ہرگز وہ مرتد نہ ہوں گے، اور ان کے بعض گاہکوں مرتد ہونے کے باعث اندیشہ تھا کہ شاید ان کا اثر خدا نخواستہ دوسرے لوگوں پر پڑے اب وہ اندیشہ بحمد اللہ بالکلیہ زائل ہو گیا، اب ان شاء اللہ تعالیٰ ان کی عملی حالت بھی درست ہو جائے گی، حضرت والاد عافرویں۔

اور موضع رانب ضلع میرٹھ متصل اسٹیشن لونی میں ۳۰ رجب الثانی بروز یکشنبہ مسلم کو جڑوں کی پنچائیت ہے جس میں مذکورہ بالا پنچائیت کے شرکاء و دیگر مسلم کو جڑا ضلاع متعددہ کے شریک ہوں گے اور ان شاء اللہ تعالیٰ عملی حالت کو درست کرنے کی تدبیر و تنجائیز طے ہوں گی، دعا فرمادیں کہ حق تعالیٰ اس پنچائیت کو بھی کامیاب بنا دے۔

کل شام پنگوڑ سے پلوال پہنچے اور ان شاء اللہ تعالیٰ آج بعد نماز جمعہ رانب جاویں گے۔
والسلام فدویان کترین عبد الکریم گمٹھلوی و مولوی عبد المجید صاحب پٹھرا پونی
از پلوال ضلع کوڑگانوہ جامع مسجد ۲۸ رجب الثانی ۱۳۴۲ھ

(۹) مخدوم و مکرم و مطاع معظم سیدی و سندی حضرت مولانا صاحب دامت برکاتکم
السلام علیکم ورحمۃ اللہ وبرکاتہ و مغفرتہ و رضوانہ

گزارش خدمت جاہد کت آنکہ ۳۰ رجب الاول ۱۳۴۲ھ کو موضع رانب ضلع میرٹھ میں مسلم کو جڑوں کی پنچائیت ہوئی جس میں اضلاع گڑگانوہ، بلند شہر، علی گڑھ، میرٹھ، مظفرنگر، سہارنپور، کرنال، رہنیک، انبالہ، جالندھر، دھار کے لوگ شریک ہوئے اور اس میں یہ طے ہوا کہ جن لوگوں میں رسوم ہنود موجود ہیں وہ ان کو ترک کر دیں اور اپنی پوشش وغیرہ درست کر لیں اور ان کے ساتھ وہ مسلم کو جڑا رشتہ ماطہ شروع کر دیں جن کی حالت اچھی ہے تاکہ میل جول سے تو مسلموں کی اصلاح ہو جاوے، سب نے اس کو منظور کیا۔ فقط

ایک گاہکوں نے اصلاح رسوم ہنود سے انکار کیا اور یہ کہا کہ چاہے کوئی رشتہ دے یا نہ دے ہم تو ایسے ہی رہیں گے، البتہ نماز روزہ شروع کریں گے، علم دین حاصل کریں گے، چاہے کوئی کچھ دے اسلام سے نہ پھریں گے، ان الفاظ سے انکار کرنا بھی اس کو بہت غنیمت سمجھا گیا۔

احقر عبد الکریم گمٹھلوی از دہلی ۲ صفر ۱۳۴۲ھ

مولانا محمد ظفر اللہ زبیر مجدد مدرس جامعہ حقانیہ

دینی مدارس کے قیام میں خدمات

دینی مدارس اسلام کے قلعے ہیں اور تمام دینی شعبوں کیلئے ایک مرکز کی حیثیت رکھتے ہیں، مفسر، محدث، مبلغ، مدرس، مصنف، مفتی سب مدارس سے ہی پیدا ہوتے ہیں، حضرت اقدس حکیم الامت تھانوی رحمہ اللہ کے ارشاد کے مطابق دین اسلام کے تحفظ اور بقاء کا ذریعہ ظاہری اسباب کے درجہ میں دینی مدارس ہی ہیں، اس سے ان مدارس کی ضرورت و اہمیت واضح ہے، پھر یہ ایک حقیقت اور مشاہداتی بات ہے کہ جن مقامات پر دینی مدارس موجود ہیں وہاں کے مسلمانوں کی دینی حالت بنسبت ان مقامات کے جہاں کوئی مدرسہ نہیں بہت ہی بہتر ہے، اس لئے مسلمانوں کی شرعی ذمہ داری ہے کہ وہ اپنے اپنے شہر، بستی اور علاقہ میں دینی مدارس کے قیام کی جدوجہد کریں اور ایسے عالم کا انتظام کریں جو دینی معاملات میں پورے طور پر ان کی راہنمائی کر سکے۔

میدات کے علاقہ میں جب امداد کا فتنہ پھیلا اور اس کے انسداد کیلئے حضرت اقدس حکیم الامت تھانوی قدس سرہ نے حضرت مولانا عبد المجید پٹھراپوٹی اور حضرت مولانا مفتی عبدالکریم صاحب گمٹھلوی رحمۃ اللہ علیہما کو اس علاقہ میں تبلیغ کیلئے متعین فرمایا تو ان حضرات نے تبلیغ کے فریضہ کے ساتھ اس علاقہ میں مختلف مقامات پر مدارس و مکاتب کے اجراء کی سعی بھی فرمائی۔

امام الدعوة وال تبلیغ حضرت شیخ مولانا محمد الیاس صاحب کاندھلوی نور اللہ مرقدہ نے بھی اس تبلیغی پروگرام میں ان حضرات کا تعاون کیا اور ان کے ساتھ شریک رہے، ان حضرات کی کوششوں سے کئی مقامات پر مدارس و مکاتب قائم ہوئے جن میں اساتذہ کرام کو وظائف جاری کئے گئے اور باقاعدہ تعلیم و تربیت کا نظم قائم کیا گیا۔ حضرت مفتی صاحب رحمہ اللہ فرمایا کرتے تھے کہ اس زمانہ میں سودا رس کا قیام عمل میں لایا گیا تھا جن میں بہت بڑی تعداد طلبہ کی زیر تعلیم تھی۔ ان میں سے ۴۱ مدارس کی مکمل فہرست مع تعداد طلبہ حضرت مفتی صاحب اور مولانا عبد المجید صاحب رحمہما اللہ نے حضرت حکیم الامت تھانوی رحمہ اللہ کی خدمت میں ارسال کر دی تھی جو ماہنامہ ”انور“ تھانہ بھون بہت ماہ شوال، ذی قعدہ، ذوالحجہ ۱۳۴۲ھ میں شائع ہوئی۔

حضرت حکیم الامت تھانوی، حضرت مولانا عبد المجید صاحب پٹھراپوٹی اور حضرت مفتی

عبدالکریم صاحب گمٹھلوی رحمہم اللہ کا یہ ایسا عظیم الشان کارنامہ اور بے مثال خدمت ہے جس کا ثواب ان شاء اللہ تعالیٰ ہمیشہ ان حضرات کو پہنچتا رہے گا۔

اب اس سلسلہ میں حضرت مفتی صاحب رحمہ اللہ کا تحریر کردہ ایک مکتوب اور ان مدارس کی فہرست ماہنامہ ”النور“ سے ذیل میں درج ہے جس سے دینی مدارس کے قیام میں ان حضرات کی مساعی اظہر من الشمس واثین من الایمں ہیں۔

مکتوب گرامی حضرت مفتی عبدالکریم صاحب گمٹھلوی و حضرت مولانا عبدالجبار پٹھانوی رحمہما اللہ بخدمت حضرت اقدس حکیم الامت تھانوی نور اللہ مرقدہ

بملاحظہ اقدس فیض مآب حضرت مولانا صاحب دامت برکاتہم السلام علیکم ورحمۃ اللہ وبرکاتہ
گزارش خدمت والا درجہ آئندہ علاقہ اردو میں اگرچہ کفار اب بھی بہت کوشش کر رہے ہیں لیکن بحمد اللہ تعالیٰ ان کی کامیابی بالکل بند ہو گئی ہے، بلکہ امید ہے کہ ان شاء اللہ تعالیٰ مرتدین مشرف باسلام ہو جائیں گے، اور جو مسلمان اردو سے محفوظ ہیں یا دوبارہ مسلمان ہوئے ان میں تعلیم کا سلسلہ ترقی پذیر ہے۔ جن جن مدارس کی کترینان نے کسی قسم کی خدمت کی ہے ان کی فہرست مع تعداد طلباء پیش خدمت فیض درجہ ہے، ان کی ترقی ظاہری و باطنی کیلئے دعا فرماویں و نیز سلسلہ مکاتب کے ازدیاد کی دعاء کی درخواست ہے۔ امید ہے کہ دعائے مذکور کے ساتھ کترینان کو بھی دعائے خیر میں شامل فرماویں گے۔ جن مکاتب کے خرچ کا انتظام مقامی لوگوں نے کر رکھا ہے خائنہ کیفیت میں اس کو ظاہر کر دیا ہے، اللہ تعالیٰ بقیہ مکاتب کی طرف بھی وہاں کے باشندگان کو متوجہ فرماویں۔

نمبر شمار	مقام	تعداد طلبہ	کیفیت
1	کونسا پور تحصیل پہاڑی ریاست بھرت پور	10	
2	کٹھول	11	تنخواہ مقامی چندہ سے ملتی ہے
3	کنگورا	15	” ” ” ”
4	دھولپٹ	30	نصف تنخواہ ” ” ”
5	بڈہ تحصیل فیروز پور جھر کہ ضلع گڑگاہوہ	15	” ” ” ”

6	سنگار	40	مقامی سے
7	اومرا کا تحصیل نوح	17	مقامی
8	اونٹاؤڑ // //	29	×
9	روپڑا کا // //	16	×
10	بادلا // //	13	مقامی
11	شیخپور // //	12 تخمیناً	//
12	پیپا کا // //	30	//
13	جندی // //	25	//
14	گھاسیئر // //	15	//
15	ستیا // //	//	//
16	فیروزپور نمک	30	//
17	مدرسہ تعلیم المعلمین 42 سوال	23	
18	سوامی کا	25	
19	شوا کا تحصیل پلوال	23	نصف مقامی
20	چنگوڑ	17	
21	چوں نگہ	25	نصف مقامی
22	للواری و کمرادلی	17	
23	رسول پور	26	نصف مقامی
24	پارولی	16 تخمیناً	
25	تجلواری	13 تخمیناً	
26	بنٹی	10 //	

27	رحیم پور	// //	
28	پلوال	// 20	
29	جٹوالہ	//	
30	ہڈراؤں	10	
31	گھاگھوٹ	15	
32	بہرام پور	14	
33	چھانہ تحصیل باب گڈھ	15	
34	تراولی (// //)	10	
35	نگلہ جعفر پور تحصیل //	26	
36	فتح پور بلوچ //	30	
37	بیکانیر تحصیل ریواڑی	//	
38	چاندولی ضلع ریتک	25	
39	سکود ضلع بلند شہر	40	
40	دیپ // //	25	
41	چوہڑ پور //	10	

میزان کل 818

علاوہ ازیں ایک معلم نماز سکھانے کیلئے ایک ایک ماہ ایسے گاؤں میں روانہ کرتے ہیں جہاں مکتب نہیں، وہ تقریباً 150 آدمیوں کو نمازی بنا چکے۔ احقر عبدالکریم و مولوی عبدالجبار صاحب ۲۹ شعبان ۱۳۴۲ھ

مدرسہ عربیہ راجپورہ ریاست پٹیالہ

۱۳۴۱ھ بمطابق ۱۹۲۳ء کا واقعہ ہے کہ حضرت مفتی صاحب رحمہ اللہ کی درخواست پر

حکیم الامت حضرت تھانوی رحمۃ اللہ علیہ راجپورہ ریاست پٹیالہ تشریف لے گئے اور علم دین کی ترغیب کے موضوع پر راجپورہ میں حضرت کا وعظ ہوا جسے حضرت مفتی صاحب رحمہ اللہ نے ہی قلم بند کیا اور وہ ”شفا المی“ کے نام سے طبع ہو رہا ہے۔ اس وعظ کا سامعین پر خاص اثر ہوا اور راجپورہ اسٹیشن والی مسجد میں قائم شدہ قدیم مکتب کو ترقی دے کر عربی مدرسہ جاری کر دیا گیا اور چند ہی روز میں اس قدر ترقی ہوئی کہ دیہات سے بھی بکثرت طلبہ داخل ہوئے اور چند طلبہ اس میں بیرونی بھی رکھے گئے، مسجد کی سہ دری مافیہ ہونے کی وجہ سے درس گاہ بنانے کیلئے مسجد کے متصل جگہ خرید لی گئی لیکن بعض وجوہ کی بناء پر اس مدرسہ کو ترقی نہ ہو سکی اور یہ مدرسہ پھر ایک مکتب کی صورت میں تبدیل ہو گیا۔ حضرت مفتی صاحب رحمہ اللہ کو اس منزل کا بے حد قلق تھا لیکن عدم الفرستی کی وجہ سے آپ اس طرف متوجہ نہ ہو سکے، بالآخر تقریباً پندرہ سال کے طویل عرصہ کے بعد محرم الحرام ۱۳۵۶ھ میں حق تعالیٰ کی توفیق سے اس طرف توجہ ہوئی اور ایک مدت سے بیکار پڑی ہوئی زمین پر آپ ایک درس گاہ بنانے میں کامیاب ہو گئے اور ازمر نو اس میں تعلیم کا آغاز ہوا۔ مسلمانوں کو مدرسہ کی طرف توجہ دلانے کیلئے اوائل ذی قعدہ ۱۳۵۶ھ میں ”عربی مدرسہ راجپورہ کی ترقی کا درجہ دید“ کے نام سے اشتہار بھی شائع کیا اور حضرت مسیح الامت مولانا مسیح اللہ خان صاحب رحمۃ اللہ علیہ کے برادر صغیر حضرت مولانا مسیح اللہ خان صاحب رحمۃ اللہ علیہ کو آپ نے مدرسہ کا مدرس و معتمد مالیات قرار دیا، آپ اسی سال مع اہل و عیال سفر حج پر روانہ ہوئے تو مدرسہ کا سارا نظم حضرت مولانا مسیح اللہ صاحب رحمہ اللہ نے سنبھالا اور بحمد اللہ تعالیٰ اس مدرسہ میں حفظ و مائتہ کے علاوہ فارسی، عربی کتب کی تعلیم بھی ہوتی رہی، حضرت مفتی عبدالشکور صاحب ترمذی رحمہ اللہ نے بھی ابتدائی عربی تعلیم اسی مدرسہ میں حاصل کی، تقسیم ملک ۱۹۴۷ء تک یہ مدرسہ جاری رہا۔

مدرسہ قدوسیہ شاہ آباد ضلع کرناٹ

شاہ آباد ضلع کرناٹ کی جامع مسجد کو یہ خصوصیت حاصل ہے کہ وہاں تقریباً ۳۵ سال تک قطب عالم حضرت شیخ عبدالقدوس گنگوہی نور اللہ مرقدہ نے قیام فرمایا، آپ کے زمانہ قیام میں یہ جگہ مسلمانوں کیلئے ایک مرکز و مرجع کی حیثیت رکھتی تھی اور ہر وقت یہاں ذاکرین و طالبین کا ہجوم رہتا تھا، حضرت قطب عالم رحمہ اللہ جب یہاں سے گنگوہ تشریف لے گئے تو لوگوں کی درخواست اور اصرار پر اپنے فرزند ارجمند حضرت شیخ مخدوم احمد صاحب رحمہ اللہ کو یہاں چھوڑ گئے، حضرت صاحبزادہ صاحب

نے یہاں مستقل قیام فرمایا اور آپ کا انتقال بھی اسی سرزمین پر ہوا اور محلہ مخدوم صاحب کی جامع مسجد کی جانب شمال میں آپ کا مزار مبارک بنا۔

حضرت مفتی صاحب رحمہ اللہ نے اس جگہ کی تاریخی اہمیت اور عظمت کے پیش نظر ۱۳۴۱ھ بمطابق ۱۹۲۳ء میں شاہ آباد کے مسلمانوں کو ایک دینی مدرسہ بنانے کی طرف متوجہ کیا اور چند احباب کے مشورہ اور بعض اکابر عظام کے ایماء سے اس متبرک مسجد میں دینی کتب قائم فرمادیا، ایک مدرس کا تقرر بھی کر دیا گیا۔ حضرت مفتی صاحب رحمہ اللہ حضرت حکیم الامت تھانوی رحمہ اللہ کے حکم سے علاقہ میوات میں فتیہ ارتداد کی سرکوبی کیلئے تبلیغ میں مصروف ہو گئے اور یہ مدرسہ مدرس صاحب کے جانے سے بند ہو گیا۔

حضرت مفتی صاحب رحمہ اللہ پندرہ سال تک تبلیغ، تدریس اور افتاء و تصنیف کی خدمات میں مصروف رہے اور زیادہ تر عرصہ خانقاہ امدادیہ اشرفیہ تھانہ بھون میں گزارا، تھانہ بھون سے رمضان المبارک ۱۳۵۵ھ کے بعد آپ گمنامہ منتقل ہوئے اور پھر حضرت حکیم الامت تھانوی رحمہ اللہ کے ایماء سے شاہ آباد ضلع کرناٹک میں دوبارہ دینی مدرسہ کی طرف متوجہ ہوئے، اس طرح پندرہ سال کے بعد شاہ آباد میں آپ نے دوبارہ مدرسہ کے قیام کیلئے ماہ صفر المظفر ۱۳۵۶ھ میں سعی فرمائی اور ربیع الاول ۱۳۵۶ھ بمطابق جون ۱۹۳۷ء محلہ مخدوم زادگان قصبہ شاہ آباد جامع مسجد مخدوم صاحب میں اس کا قیام عمل میں آیا۔ مدرسہ کا نام حضرت قطب عالم شاہ عبدالقدوس گنگوہی کے نام مامی کی طرف نسبت کرتے ہوئے قدوسیہ رکھا گیا، ۱۳۶۰ھ تک یہ مدرسہ اسی نام سے دینی، علمی خدمات سرانجام دیتا رہا اور قرآن کریم حفظ و ناظرہ کے علاوہ درس نظامی کی ابتدائی تعلیم بھی اس میں ہوتی رہی۔

مدرسہ قدوسیہ کے مختصر حالات

۱۳۵۶ھ بمطابق ۱۹۳۷ء میں یہ مدرسہ قائم ہو چکا تھا کہ اس سال بانی مدرسہ حضرت مفتی سید عبدالکریم گنگوہی صاحب رحمہ اللہ مع اہل و عیال حج کے مبارک سفر پر تشریف لے گئے اور چودہ ماہ آپ کا قیام حرمین شریفین میں رہا۔

آپ اس سفر پر جاتے ہوئے اپنے بعد حضرت حکیم الامت تھانوی قدس سرہ کے تلمیذ رشید جناب مولانا آل احمد صاحب کو مدرسہ کا تمام نظام سپرد فرما گئے تھے، مولانا آل احمد صاحب قصبہ

منڈا اور ضلع بجنور (یوپی) کے رہنے والے تھے، حضرت موصوف رحمہ اللہ اور ان کے بھتیجے مولانا سعید احمد صاحب کے علاوہ حافظ ظفر صاحب (جو قصبہ شاہ آباد میں ایک محلہ کی مسجد کے امام تھے) مولانا عبد الرحیم صاحب ولد قاری عبد الرحمن صاحب ساکن کھرڑ خانپور ضلع انبالہ درجہ قرآن کریم اور شعبہ درس نظامی میں پڑھاتے رہے، ان کے علاوہ ضلع بہتلی کے ایک عالم جو ناٹا سہارنپور کے فاضل تھے وہ بھی مدرسہ قدوسیہ میں پڑھاتے رہے۔

حج کے سفر سے واپسی پر حضرت مفتی صاحب رحمہ اللہ نے دوبارہ پھر مدرسہ کا نظم و نسق سنبھالا اور اپنے اہتمام میں اسے ترقی دی۔

بہت سے طلبہ نے قرآن کریم اور ابتدائی کتب کی تعلیم بھی اسی مدرسہ میں حاصل کی اور جناب حافظ عبد الجبار صاحب ولد محمد صدیق صاحب مرحوم واسطی ساکن محلہ مخدوم صاحب شاہ آباد اور جناب سمیع اللہ ولد رحمت اللہ صاحب وغیرہ نے اسی مدرسہ میں قرآن کریم مکمل حفظ کیا۔

مدرسہ حقانیہ شاہ آباد کا قیام

۱۳۱۶ھ میں طلبہ کی کثرت اور جگہ کی تنگی کی وجہ سے مدرسہ قدوسیہ مخدوم صاحب کی مسجد سے جناب شیخ عنایت الہی کی وسیع کوٹھی میں منتقل ہوا اور جامع مسجد مدرسہ قدوسیہ میں صرف قرآنی تعلیم کا سلسلہ جاری رہا۔

حضرت مفتی صاحب رحمہ اللہ نے یہ کوٹھی کرایہ پر لے کر اس میں تعلیم شروع کرا دی، حضرت اقدس حکیم الامت تھانوی قدس سرہ نے اس مدرسہ کا نام اب ”مدرسہ حقانیہ“ تجویز فرمادیا۔

یہ نام حضرت شیخ عبد القدوس گنگوہی رحمہ اللہ کے شیخ الشیوخ حضرت عبد الحق ردوادی قدس سرہ کے نام مبارک کی نسبت سے رکھا گیا اور پھر تقسیم ملک ۱۳۶۶ھ بمطابق ۱۹۴۷ء تک یہ مدرسہ اسی نام سے دینی و علمی، مذہبی خدمات بجالاتا رہا۔

مدرسہ حقانیہ شاہ آباد میں قرآن کریم کی تعلیم کے علاوہ درجہ کتب کی تدريس کا بھی خاصا سلسلہ چلتا رہا، ہدایہ تک طلبہ کتابیں پڑھتے رہے، حضرت مفتی صاحب رحمہ اللہ کے علاوہ جناب مولانا مفتی محمد ممتاز احمد صاحب تھانوی رحمہ اللہ ابن حضرت خلیفہ جی اعجاز احمد تھانوی رحمۃ اللہ علیہ بھی اس مدرسہ میں پڑھاتے رہے۔

۱۳۶۵ھ میں جب حضرت مفتی صاحب رحمہ اللہ کے فرزند ارجمند حضرت مولانا مفتی سید عبدالشکوہ صاحب ترمذی رحمہ اللہ جملہ علوم و فنون کی تعلیم حاصل کر کے ازہر ہند دارالعلوم دیوبند سے فارغ ہوئے تو آپ کا تقرر بھی بطور مدرس اسی مدرسہ حقانیہ میں ہوا، ایک سال تک آپ یہاں درس نظامی کی کتابیں پڑھاتے رہے اور اپنے والد گرامی کی زیر نگرانی فتویٰ کا کام بھی کرتے رہے۔

جناب مولانا ولی احمد صاحب ابن حضرت مولانا آل احمد صاحب مرحوم اس زمانہ میں مدرسہ حقانیہ میں کتابیں پڑھتے رہے، اسی طرح جناب قاری امیر الدین صاحب رحمہ اللہ شاگرد رشید جناب امام القراء حضرت قاری محی الاسلام رحمۃ اللہ علیہ ساکن ہاڑی ضلع کرناٹک نے بھی اپنے دو تلامذہ حافظ عبدالرشید صاحب اور نیا محمد صاحب کو مدرسہ حقانیہ میں درس نظامی پڑھنے کیلئے داخل کرایا تھا، ان دونوں نے بھی اسی مدرسہ میں تعلیم حاصل کی۔

موضع ساہیوالہ کے حافظ سلیمان صاحب بھی مدرسہ حقانیہ میں پڑھتے رہے، ان کے علاوہ بھی بہت سے طلباء نے جو شہر اور مضامات شہر سے تعلق رکھتے تھے اس مدرسہ میں تعلیم حاصل کی۔ مدرسہ کا جملہ ریکارڈ تقسیم ملک کی نظر ہو گیا اس لئے اس سلسلہ میں زیادہ تفصیلات محفوظ نہ ہو سکیں، مگر ایک اشتہار محفوظ ہے جس میں ان دونوں مدرسوں کا مختصر تذکرہ موجود ہے اور اس کے علاوہ ان کی پیتل کی مہریں بھی محفوظ ہیں۔

جامعہ حقانیہ ساہیوالہ سرگودھا

تقسیم ملک کے بعد حضرت مفتی صاحب رحمہ اللہ فروری ۱۹۴۸ء میں پاکستان پنجاب کے ضلع سرگودھا میں تشریف لائے اور مستقل سکونت قصبہ ساہیوالہ میں اختیار فرمائی، مئی ۱۹۴۹ء میں یہیں انتقال فرمایا۔ آپ کے بعد آپ کے جانشین حضرت مفتی عبدالشکوہ صاحب ترمذی رحمہ اللہ نے پہلے مدرسہ قاسمیہ کے نام سے مدرسہ قائم فرمایا، پھر جب آپ ۱۹۵۳ء میں تحریک ختم نبوت کی بناء پر جیل میں چلے گئے تو مدرسہ بند ہو گیا، جیل سے واپسی پر ۱۹۵۵ء میں آپ نے شاہ آباد ضلع کرناٹک کے مدرسہ حقانیہ کی نشاۃ ثانی فرمائی اور مدرسہ عربیہ حقانیہ کے نام سے یکم ربیع الاول ۱۳۷۵ھ کو مدرسہ کا آغاز فرمایا، محمد اللہ تعالیٰ یہ ادارہ عرصہ تیرہ سال سے دینی خدمت میں انجام دے رہا ہے اور یہ مدرسہ حقانیہ شاہ آباد کا فینش جاری ہے۔

حضرت مفتی عبدالکریم صاحب گمٹھلوی رحمہ اللہ کی مدارس کے قیام سے خاص دلچسپی اس تفصیل سے واضح ہے، آپ نے حکومت برطانیہ کے زمانہ میں جبریہ تعلیم کے قانون کو بھی چیلنج کیا تھا اور ریاست الور میں جو مدارس بند کر دیئے گئے تھے انہیں دوبارہ بحال کرنے میں بھی سعی بلیغ فرمائی جس کی تفصیل دیگر مضامین میں موجود ہے۔

غرضیکہ اس شعبہ میں آپ کی خدمات تاریخ کاسنہری باب ہیں، حق تعالیٰ مدارس دینیہ کے حوالہ سے آپ کی مساعی جلیلہ و جلیلہ کو قبول فرمادیں اور آپ کیلئے ان کو صدقہ جاریہ بنا کر رفع درجات کا سبب بنادیں، آمین۔

مولانا سید عبدالعظیم ترمذی زید مجدہ

بسم اللہ الرحمن الرحیم

تحریک عدل فی المیراث میں عظیم الشان خدمات

یہ ایک مسلمہ حقیقت ہے کہ اسلام دین حق ہے اور اس کی تعلیمات بلاشبہ کامل اور مکمل ہیں، دین اسلام صرف عبادات کا ہی حکم نہیں دیتا بلکہ اس میں عقائد، معاملات، اخلاق اور معاشرت سے متعلق بھی ٹھوس احکام موجود ہیں اور یہ پوری زندگی سے متعلق ہدایات دیتا ہے۔

اسلامی قوانین میں سے ایک اہم قانون قانون وراثت بھی ہے، اس کی اہمیت اس سے واضح ہے کہ حق تعالیٰ نے اس کے اصول ہی نہیں بلکہ جزوی احکام بھی قرآن کریم میں خود ہی بیان فرمادیئے ہیں، اس لئے قرآن و سنت کی روشنی میں وراثت سے متعلق اسلامی تعلیمات پر مشتمل پورا ایک قانون معرض وجود میں آگیا جس میں اس کی تمام منفعات اور شقیں موجود ہیں اور مستقل طور پر حضرات علماء کرام نے اس پر رسائل، مضامین اور کتابیں تحریر فرمائی ہیں۔

مسلمانوں پر جیسے اسلام کے دیگر ارکان و احکام کا بھالانا اور ان کو دل و جان سے تسلیم کرنا ضروری ہے اسی طرح وراثت کے احکام کو ماننا اور اس کے مطابق عمل کرنا اور شرعی ورثاء کو ان کے حصے تقسیم کرنا بھی ضروری ہے، لیکن افسوس! کہ مال کی محبت اور دنیا کی حرص، طمع اور لالچ کی وجہ سے اچھے خاصے پڑھے لکھے مسلمان اس بارہ میں عملی کوتاہی کا شکار ہیں اور وہ دیدہ و دانستہ شرعی وارثوں کو ان کے جائز حق وراثت سے محروم کر دیتے ہیں حالانکہ حدیث میں آتا ہے من قطع میراث وارثه قطع اللہ میراثہ من السجدۃ جو شخص اپنے بھائی کو وراثت سے محروم کرے گا اللہ تعالیٰ اسے جنت کی وراثت سے محروم کر دیں گے (اعاذنا اللہ منہ)

غالباً یہ ۱۹۴۳ء بمطابق ۱۳۶۱ھ کا واقعہ ہے کہ ایک مرتبہ حضرت حکیم الامت مولانا اشرف علی تھانوی قدس سرہ کی مجلس میں بھی اس کا ذکر آیا کہ پنجاب میں وراثت کا قانون شریعت مقدسہ کے خلاف ہے اور وہاں کے مسلمان بہن، بیٹی کو وراثت میں حصہ نہیں دیتے، حضرت اقدس حکیم الامت تھانوی نور اللہ مرقدہ نے اس قانون کو بدلوانے کے لئے بڑی سعی اور کوشش فرمائی اور اس کے لئے احقر

کے چچا امجد حضرت مفتی عبدالکریم گمحلوی رحمۃ اللہ علیہ مفتی خانقاہ امدادیہ تھانہ بھون کوڑو مرتبہ پنجاب کے سفر پر بھیجا، حضرت چچا امجد رحمۃ اللہ نے پنجاب کا پہلا سفر تہا ۱۹۴۲ء میں اور دوسرا سفر ۱۹۴۵ء میں حضرت مولانا عبد المجید صاحب گچھراوی رحمۃ اللہ کے ہمراہ کیا، اس کے علاوہ ایک فتویٰ ”ظلم پنجاب کے متعلق خدائی وصیت“ کے نام سے دس ہزار کی تعداد میں شائع فرما کر عام تقسیم کیا اور تین ہزار کی تعداد میں رسالہ ”غصب المیراث“ بھی شائع فرمایا۔

سفر پنجاب اور تحریک وراثت کی سیر و سیدا و اشرف السواح حصہ سوم میں حضرت مفتی عبدالکریم صاحب گمحلوی رحمۃ اللہ کے قلم حقیقت رقم سے شائع ہو چکی ہے، ذیل میں وہ روئیداد قارئین کرام حضرت ہی کے الفاظ میں ملاحظہ فرمائیں۔

تحریک قانون وراثت پنجاب

اس عنوان کے تحت حضرت مفتی صاحب رحمۃ اللہ یوں رقمطراز ہیں:

ایک مرتبہ حضرت اقدس کی مجلس مبارک میں تذکرہ ہوا کہ پنجاب میں وراثت کا قانون شریعت مقدسہ کے خلاف ہے، مثلاً بہن و بیٹی وغیرہ کو میراث میں حصہ نہیں ملتا اور بے عملی کے ساتھ اس مسئلہ سے بے علمی بھی یہاں تک ہے کہ اکثر دیندار لوگ بھی بالکل بے خبر ہیں اور زیادہ غفلت کی وجہ یہ ہے کہ اہل علم بھی اس طرف توجہ نہیں کرتے، نہ وعظ میں اس پر تنبیہ کرتے ہیں نہ دوسرے اوقات میں بلکہ اکثر حضرات تو خود اپنے عمل کی طرف بھی توجہ نہیں کرتے، رواج عام کے سبب اس طرف التفات ہی نہیں ہوتا، حضرت والا نے بڑے اہتمام کے ساتھ ارشاد فرمایا کہ:

”وہاں کے مسلمانوں کو اس طرف توجہ دلا نا نہایت ہی ضروری ہے“

احقر نے عرض کیا کہ مشاہیر علماء کرام اگر خاص سعی فرمائیں تو ممکن ہے کچھ لوگ سمجھ جاویں ورنہ ایسے معاملہ میں معمولی سعی سے تو نفع کی امید نہیں، ارشاد فرمایا:

”جس قدر کوشش ہو سکے اس میں دریغ نہ کرنا چاہئے، نفع کی فکر میں پڑنے کی کیا ضرورت ہے۔“

احقر کو اس ارشاد کے بعد کسی قدر بہت ہوئی اور وطن جا کر اپنے نواح میں اس ضروری مسئلہ کی اشاعت خاص طور سے شروع کی اور امرتسر، لاہور کے بعض جلسوں میں بھی اسی غرض سے شامل ہوا، لیکن افسوس! کہ اہل جلسہ نے یہ عذر کر دیا کہ لوگ خلاف کریں گے، جلسہ کے کام ہونے کا اندیشہ ہے۔

کچھ عرصہ کے بعد ایک نعمت عظمیٰ یہ حاصل ہوئی کہ اس ماکارہ غلام کی حقیر درخواست کو شرف قبول بخش کر حضرت اقدس مدت فیض ہم راجپورہ کے قریب احقر کے سسرال میں یعنی موضع اژدن میں تشریف لائے اور راجپورہ بھی قیام فرمایا، وہاں جو اس مسئلہ کا تذکرہ آگیا تو حضرت نے اس ماکارہ کو مخاطب کر کے ارشاد فرمایا کہ:

”اس کی اشاعت کیلئے تو اس کی ضرورت ہے کہ پنجاب کا سفر کیا جائے“

احقر نے اپنی مابلی کا عذر پیش کیا اور یہ بھی عرض کیا کہ اگر باوجود مابلی کے احقر اس کی جرأت بھی کرے تو مصارف بہت درکار ہیں، ارشاد فرمایا کہ:

”اے اللہ تعالیٰ مصارف کا انتظام ہو جائے گا“

اور واپس پہنچتے ہی تیس روپے کا منی آرڈر احقر کے نام روانہ فرمادیا، اس پر سفر ضروری ہو گیا اور فکر شروع ہوئی۔

لاہور، امرتسر کے سفر سے اس کی بھی سخت ضرورت معلوم ہو چکی تھی کہ مشاہیر علماء کرام کی تحریرات اس مسئلہ کے متعلق ساتھ ہوں، اس لئے سب سے پیشتر ایک سوال تقریباً چالیس پچاس جگہ بھیجا گیا اور تو کلا علی اللہ سفر بھی شروع کر دیا، مہربند وغیرہ اترتا ہوا لاہور پہنچا اور زیادہ تر کوشش اس کی رہی کہ اہل علم اور اسلامی انجمنوں کو اس جانب توجہ ہو جاوے کیونکہ ان کے ذریعہ سے اشاعت بہت سہولت سے ہو سکتی ہے، جہاں کہیں جانا ہوا تقریباً ہر طبقہ میں اول قسم قسم کی توجیہات سے اس ظالمانہ رواج کی حمایت کی گئی، کو قیل وقال کے بعد آخر کار اس تحریک کی ضرورت کو تسلیم کرنا پڑتا تھا، اس طویل سفر میں صرف لاہور میں ایک ایسی جماعت ملی جس کے بعض ارکان کو کسی قدر اس مسئلہ کا خیال تھا اور تھوڑی بہت جزوی کوشش کا بھی ارادہ تھا، مگر لوگوں کی مخالفت کے سبب کوئی تعمیل نظر نہ آئی تھی۔

ان سب حالات کو دیکھنے کے بعد حضرت والا کی خدمت اقدس میں ان کا خلاصہ لکھ بھیجا اور یہ بھی عرض کیا کہ اب یہاں سے واپسی کا خیال ہے، حضرت والا نے جواب میں تحریر فرمایا:

”جب تک ناامیدی نہ ہو ایک دفعہ تو جان توڑ کوشش کر لیا جائیے“

اس والا نامہ کے صادر ہونے پر کچھ ہمت بندھ گئی اور چند روز لاہور میں رہنے کے بعد آگے بڑھنا شروع کیا، مگر سوال مذکور کے جو جوابات آچکے تھے ان کو چھوڑنا ضروری سمجھا گیا اس لئے غالباً

وزیر آباد سے ہی واپس آنا پڑا اور تھا نہ بھون حاضر ہو کر فتویٰ چھپوایا جس کا عنوان یہ تھا ”ظلم پنجاب کے متعلق خدائی وصیت“۔

اس کے بعد ارادہ کیا کہ ان کو ہمراہ لے کر پنجاب کا سفر کیا جائے لیکن اچانک اطراف آگرہ سے فتنہ ارتداد کی افسوسناک خبر پہنچ گئی، حضرت نے احقر سے فرمایا کہ:

”مگر تم وہاں چلے جاؤ تو قانون وراثت کی سعی میں تو کچھ حرج نہ ہوگا“

عرض کیا کہ صرف تاخیر ہو جائیگی اور تو کچھ حرج نہیں، ارشاد فرمایا:

”بس تو پھر الہام فالہام پر عمل چاہئے، بسم اللہ کر کے آگرہ اور اس کے نواح میں جا کر تبلیغ کا کام کرو۔“

احقر اس طرف چلا گیا اور حضرت والا کے ایحاء سے مطبوعہ فتویٰ پنجاب کے شہروں اور قصبوں میں بلکہ بہت سے دیہات میں بھی بذریعہ ڈاک روانہ کر دیا گیا، بلکہ ایک رسالہ مسمیٰ بہ ”منصب المیراث“ بھی چھپوا کر بذریعہ ڈاک ہی تقسیم کیا گیا، طباعت اور ڈاک کے تقریباً تمام مصارف کا اہتمام حضرت ہی نے فرمایا اور کچھ رقم احقر کی معرفت بھی اس میں بعض اہل خیر نے بھیجی بغرض تبلیغ کے ساتھ اس ضروری امر کی طرف بھی حضرت اقدس کو براہ توجہ رہی، چنانچہ فتویٰ اور رسالہ ختم ہو گیا تو دوبارہ کثیر تعداد میں چھپوایا گیا اور جمعیت العلماء کو اس طرف توجہ دلانے کے واسطے براہ تین جلسوں میں شرکت کے لئے احقر کو بھیجا، دو جلسوں میں تو مختلف وجوہ سے کامیابی نہ ہو سکی مگر تیسری بار کی شرکت اور کوشش پر جلسہ ۳۴۳ھ میں بہ مقام مراد آباد ایک پر زور تجویز منظور ہو گئی۔

اور جب علاقہ ارتداد میں بقدر ضرورت تبلیغ ہو چکی (جس کی تفصیل آگے آرہی ہے) تو حضرت والا نے ایک عریضہ کے جواب میں اصل مضمون کے بعد تحریر فرمایا:

”میرا خیال ہے کہ ان سب قصوں کو چھوڑ کر پنجاب کا سفر تحریک عدل فی المیراث کیا جائے۔“

اس وقت سے پھر پنجاب کا سفر کیا گیا اور اس مرتبہ مولوی عبد المجید صاحب کو بھی احقر کے ہمراہ بھیجا گیا، اس وجہ سے اس سفر میں سہولت بھی رہی اور اثر بھی زیادہ ہوا، خدا تعالیٰ کا لاکھ لاکھ شکر ہے کہ تھوڑے ہی عرصہ میں تمام پنجاب اور سرحد بلکہ کسی قدر سندھ وغیرہ کے علاقہ میں بھی خوب اشاعت ہو گئی اور کوحالات پر نظر کرتے ہوئے بالکل توقع نہ تھی کہ لوگ اس مسئلہ کی طرف توجہ کریں گے، یہاں

تک کہ ایک عریضہ میں احقر نے عرض کیا کہ دعا فرمائیے حضرت والا کی دعا سے ہی امید ہے کہ اس احقر کی ناجیز سخی ہارا دور ہو جائے گا تو حضرت نے تحریر فرمایا تھا:

”مجھ کو بے حد خیال ہے مگر لوگوں کی حالت سے مایوسی ہوتی ہے“

مگر حضرت اقدس کی توجہ اور دعا سے بے حد اثر ہوا، ہمارے سفر ختم ہونے سے پیشتر ہی بہت لوگوں نے قانون بدلنے کی سعی شروع کر دی اور اب تک سلسلہ جاری ہے، امید ہے کہ ان شاء اللہ تعالیٰ عنقریب کامیابی ہو جائے گی۔

حق تعالیٰ اس میں نیز دیگر مقاصد حسنہ میں مسلمانوں کو کامیاب بنائے اور تمام سعی کرنے والوں کو جزائے خیر عطا فرمائے اور حضرت والا کو بدیں فیوض، برکات ہمیشہ سایہ گستر رکھے ویرحمہ اللہ عبد اقبال امینا۔

فائدہ

اس زمانہ میں حضرت والا سے جو مکاتبت ہوتی رہی اس سلسلہ میں سے بعض خطوط محفوظ ہیں، ان میں ایک خط نہایت مفید ہونے کے سبب نقل کرتا ہوں۔

مضمون عریضہ احقر

ایک امر قابل گزارش یہ ہے کہ ایک جلسہ کے موقع پر ایک ممتاز رکن جلسہ نے بہت اصرار کیا کہ تو رکن ہو جا اور چونکہ بدوں رکن ہوئے اس جگہ تک رسائی نہ ہو سکتی تھی جہاں بیٹھنے والوں کو تجاہیز پر بولنے کا حق ہوتا ہے اس لئے کمترین نے اپنا نام درج کرادیا تا کہ وراثت کے معاملہ کو پیش کر سکوں، مگر اس کے بعد وہاں مفصل تقاریر سن کر بڑا نقباض ہوا اور جی چاہتا ہے کہ رکنیت سے استعفاء دے دوں، لیکن پھر ان لوگوں سے تعلقات نہ رہیں گے اور جو کام اب وہ کرتے ہیں وہ نہ لے سکوں گا اس لئے شش و پنج ہے۔

جواب از حضرت اقدس دامت برکاتہم

بلایا سے نہ رہیں گے، جو کام فرض ہے یعنی سعی وہ رکنیت پر موقوف نہیں اور ان سے کام لینا یہ فرض نہیں اور لا تقعد بعد الذکر کے ترک کا یہ کوئی عذر نہیں فوراً استعفاء دے دینا واجب ہے اھ اشرف السوانح طبع اول ص ۲۳۵ حصہ سوم۔

چند ضروری فوائد

اس واقعہ میں جو تفصیلات بیان فرمائی گئی ہیں اب ان سے متعلق چند ضروری فوائد ملاحظہ فرمادیں:

(۱) حضرت حکیم الامت تھانوی قدس سرہ کی جس مجلس مبارکہ میں وراثت سے متعلق پنجاب کے رواج کا تذکرہ ہوا، یہ ۱۳۴۱ھ بمطابق ۱۹۲۳ء کا زمانہ تھا، حضرت مفتی عبدالکریم صاحب گجھوی رحمۃ اللہ علیہ بھی اس مجلس میں شریک تھے اور حضرت حکیم الامت رحمۃ اللہ کے حکم سے ہی انہوں نے اپنے وطن گجھو ضلع کرناٹ میں اس مسئلہ کی اشاعت فرمائی، لاہور امرتسر کے بعض جلسوں میں بھی اس مسئلہ کی اشاعت کے لئے شرکت فرمائی۔

موضع اژدن میں حضرت حکیم الامت کی تشریف آوری اور راجپورہ میں بیان

(۲) اس واقعہ کے کچھ عرصہ بعد حکیم الامت حضرت تھانوی رحمۃ اللہ حضرت مفتی صاحب رحمۃ اللہ کی فرمائش پر ان کے سرال موضع اژدن تشریف لے گئے اور راجپورہ میں قیام فرمایا، پنجاب کے سفر کا نظم حضرت تھانوی کے حکم پر طے ہوا، اس سفر کے دوران راجپورہ کے بازار میں ۱۲/ جمادی الاولیٰ ۱۳۴۱ھ کو حضرت تھانوی رحمۃ اللہ کا وعظ بھی ہوا جو آپ نے بیٹھ کر تین گھنٹہ تک بیان فرمایا اور اس میں سامعین کی تعداد ایک ہزار تھی، یہ وعظ آیت قرآنی انما ینذکر اولوا الالباب پر ہوا اور حضرت اقدس کی نظر پانی کے بعد ”شرط الذکر“ کے نام سے طبع ہوا، دوسرا وعظ اسی سفر میں انبالہ شہر میں حافظ محمد صدیق صاحب کی فرمائش پر چوک متصل مسجد کبواہاں میں شب جمعہ ۷/ جمادی الاولیٰ ۱۳۴۱ھ کو کرسی پر بیٹھ کر ارشاد فرمایا، یہ وعظ حدیث پاک انما یشغوا العینی السوال پر ہوا اور ”شفا لعلی“ کے نام سے طبع ہوا، اس سفر کے یہ دونوں وعظ حضرت مفتی صاحب رحمۃ اللہ نے ہی قلم بند فرمائے، جو مسلسل طبع ہو رہے ہیں اور اب بھی دستیاب ہیں۔

پنجاب کا پہلا سفر اور رسالہ غصب المیراث کی تالیف

(۳) پنجاب کا پہلا دورہ حضرت مفتی صاحب رحمۃ اللہ نے تنہا کیا اور اس میں زیادہ تر اہل علم اور اسلامی انجمنوں کو اس طرف متوجہ فرمایا، لاہور اور امرتسر کے سفر سے شدت کے ساتھ یہ احساس ہوا کہ اس سلسلہ میں مشاہیر علماء کرام کی تحریرات بھی ساتھ ہونی چاہئیں، اس لئے آپ نے چالیس پچاس جگہ ایک سوال بھیجا اور معتد بہ جواب آنے پر اس کی اشاعت کیلئے وزیر آباد ہی سے آپ تھانہ بھون واپس آ گئے اور ”ظلم پنجاب کے متعلق خدائی وصیت“ کے نام سے آپ نے اس فتویٰ کو دس ہزار کی تعداد میں

شائع کیا، اسی دوران ایک رسالہ بھی ”مغصب المیراث“ کے نام سے تین ہزار کی تعداد میں شائع کیا اور ختم ہونے پر دونوں دوبارہ کثیر تعداد میں پھر شائع ہوئے، طباعت کے اکثر مصارف حضرت حکیم الامت تھانوی رحمہ اللہ نے عنایت فرمائے، خیال تھا کہ فتویٰ ہمراہ لے کر پنجاب کا سفر ہو گا لیکن فتیہ ارتداد کی اطلاع آگئی، وراثت کی تحریک کو درمیان میں چھوڑ کر اس فتیہ ارتداد کے سدباب کیلئے اس علاقہ میں جانا پڑا، اس لئے پنجاب کا سفر فوری طور پر دوبارہ نہ ہو سکا۔

پنجاب کا دوسرا سفر

(۴) جب فتیہ ارتداد کا خاطر خواہ سدباب ہو چکا تو حضرت حکیم الامت مولانا اشرف علی تھانوی رحمۃ اللہ علیہ کے حکم سے حضرت مفتی صاحب رحمہ اللہ نے پنجاب کا دوبارہ سفر کیا، اس مرتبہ حضرت مولانا عبد المجید پٹھراوی فی رحمہ اللہ بھی آپ کے ہمراہ تھے اور محمد اللہ تعالیٰ اس مرتبہ کافی کامیابی بھی حاصل ہوئی اور تمام پنجاب و سرحد اور کسی قدر سندھ کے علاقہ میں بھی اس مسئلہ کی خوب اشاعت ہوئی۔

تحریک وراثت میں کامیابی

پاکستان بن جانے کے بعد ۱۹۴۷ء میں جب قانون وراثت کسی قدر شرعی ضابطوں کے مطابق پنجاب میں نافذ ہوا تو آپ خوش ہو کر فرماتے تھے کہ خدا کا شکر ہے کہ ہم نے اپنی اس سعی اور کوشش کا کسی قدر نتیجہ اپنی آنکھوں سے دیکھ لیا ہے۔ خدا کی قدرت کہ پاکستان میں سب سے پہلے پنجاب ہی میں یہ قانون اسمبلی نے پاس کیا جہاں مفتی صاحب نے اس قانون کے نفاذ کی سعی کی تھی، اس کے بعد پاکستان کے دوسرے علاقہ میں بھی یہ قانون جاری ہوا۔

(۵) حضرت حکیم الامت رحمہ اللہ سے خط و کتابت

اس مسئلہ کی اشاعت کیلئے حضرت مفتی صاحب رحمہ اللہ نے پنجاب وغیرہ کے جو سفر کئے اور اس دوران حضرت اقدس حکیم الامت تھانوی رحمہ اللہ کی خدمت میں آپ نے جو خطوط لکھے وہ خانقاہ لدادیہ اشرفیہ تھانہ بھون کے رسالہ ”ماہنامہ ”انور“ سے ذیل میں نقل کئے جاتے ہیں۔

مکتوب کریم (۱)

جناب سیدی مرشدی حضرت مولانا صاحب مدظلکم العالی! السلام علیکم ورحمۃ اللہ وبرکاتہ۔
گزارش خدمت والا درجست آنکہ خاکسار ”انجمن حمایت اسلام“ لاہور کے سالانہ جلسہ

میں (جو کہ ۲۶، ۲۷، ۲۸ ربیع الاول کو ہونے والا ہے) جانے کا ارادہ کر رہا ہے کیونکہ وہ عالی شان جلسہ ہوتا ہے اور دور دراز کے باشندے خصوصاً امراء اور وہ لوگ شامل ہوتے ہیں جن کی کوشش سے قانون وراثت بدل سکتا ہے، احقر نے دس ہزار کی تعداد میں فتویٰ چھپوایا ہے اور رسالہ غصب المیراث کلی پر سوئٹز تک تیار ہو جائیگا، آج کافی لگ گئی ہے، تین ہزار چھپے گا۔ عبدالحکیم از دہلی

(ماہنامہ انور ۳۳۳ھ)

مکتوب کریم (۲)

بشرف ملاحظہ سیدی و مرشدی حضرت مولانا صاحب دامت برکاتہم
السلام علیکم ورحمۃ اللہ

گزارش خدمت والا درجہ آئندہ کمترین شروع ماہ حال میں امرتسر گیا جیسا کہ پیشتر عرض کر چکا ہوں، وہاں تبلیغ الاسلام ضلع امرتسر وعدہ کیا ہے کہ تو ریٹ نساء کی اشاعت کا خاص اہتمام کیا جاوے گا، بعد ازاں لاہور انجمن نعمانیہ کے جلسہ میں شریک ہوا اور انجمن ”داعیان ہند“ کے اراکین کو جو لاہور اور نواح لاہور میں تھے کہا کہ اپنی برادری پر زور دے کر قانون وراثت منسوخ کرا دیں اور اسی ماہ میں ان کے جلسہ کا انتظار تھا لیکن وہ آئندہ ماہ یعنی جمادی الاولیٰ کے آخر میں ہوگا۔

احقر عبدالحکیم از راجپورہ

(ماہنامہ انور ۳۳۳ھ)

مکتوب کریم (۳)

مخدوم مکرم، مطاع معظم سیدنا مرشدنا حضرت مولانا صاحب دامت برکاتہم
السلام علیکم ورحمۃ اللہ وبرکاتہ

بعد تسلیمات و تحیات معروض خدمت والا درجہ آئندہ کمترین ماہ سے ایک عریضہ کم شعبان کو روانہ کر چکے ہیں، بعد ازاں برنالہ و ٹھٹھا اور فیروز پور شہر و چھاؤنی و فاضلکا اور مٹہن آباد بہاولنگر و شیرپور بہاولپور اور مظفر گڑھ اور ملتان شہر و چھاؤنی میں جا ہوا اور سب جگہ بحمد اللہ تعالیٰ خوب اشاعت مسئلہ میراث کی ہوتی رہی، کچھ اشخاص ایسے بھی ملے جن کو پیشتر سے اس طرف خیال تھا ان کے خیال و ہمت میں اضافہ ہو گیا اور کچھ نئے لوگ بھی اس طرف متوجہ ہو گئے اور کل بوقت جمعہ ایک شخص کو مسلمان

کیا جو کہ ہندو تھا، اب ان شاء اللہ تعالیٰ اوکاڑہ اور قصور ہوتے ہوئے براہ سہارنپور اور مولوی عبد المجید صاحب دھما راو رریاڑی ہوتے ہوئے حاضر خدمت اقدس ہوں گے، دعاء کامیابی فرمائیں۔

فدیوان احقر عبد الکریم محمد لوی و مولوی عبد المجید صاحب پٹھرا پوٹی

(النور ص ۶۸)

ضلع سرگودھا کا دورہ اور بھیرہ میں وعظ

سفر پنجاب کے دوران جن مقامات کا دورہ کیا گیا اس مکتوب سے ان کی نشاندہی بخوبی ہو جاتی ہے، ان کے علاوہ بھی بعض مقامات ایسے ہیں جہاں حضرت مفتی صاحب رحمہ اللہ تشریف لے گئے، چنانچہ ضلع سرگودھا موضع رتو کا لا کے رہنے والے بزرگ حضرت مولانا کامل الدین صاحب رحمہ اللہ تلمیذ رشید حضرت مفتی کفایت اللہ دہلوی رحمہ اللہ اشرف السوانح جلد سوم ص ۲۱۷ پر اپنے قلمی حاشیہ تحریر کردہ مورخہ ۱۸ ذوالحجہ ۱۳۶۲ھ، اپریل ۱۹۴۵ء میں حضرت مفتی صاحب رحمہ اللہ کا تذکرہ کرتے ہوئے رقم طراز ہیں:

”ایک دفعہ یہاں رتو کا لا بھی سفر پنجاب کے وقت تشریف لائے تھے جبکہ میراث کی تبلیغ کر رہے تھے، جامع مسجد بھیرہ میں بھی وعظ کیا تھا الخ“۔

اس سے معلوم ہوا کہ سفر پنجاب کے دوران آپ نے ضلع سرگودھا کا سفر بھی کیا اور اس دوران جامع مسجد بھیرہ میں وعظ بھی فرمایا، واللہ اعلم۔

جمعیت علماء ہند کی قرارداد کا متن

پنجاب کے مروجہ قانون وراثت کو تبدیل کرانے کیلئے جمعیت علماء ہند کو بھی خاص طور پر متوجہ کیا گیا، چنانچہ حضرت مفتی صاحب رحمہ اللہ فرماتے ہیں کہ:

”تیسری بار کی شرکت اور کوشش پر جلسہ ۱۳۴۳ھ بمقام مراد آباد میں ایک پرزور تجویز منظور ہو گئی“۔

یاد رہے کہ یہ پرزور تجویز ”مجلس خصوصی ششم مراد آباد“ منعقدہ مورخہ ۱۱ تا ۱۳ جنوری ۱۹۲۵ء

بمطابق ۱۵ تا ۱۷ جمادی الاخریٰ ۱۳۴۳ھ میں منظور ہوئی۔

اس تجویز کا متن یہ ہے:

تجویز نمبر ۸/ جمعیت علماء ہند کا یہ اجلاس تمام ایسے قوانین کو جو عورتوں وغیرہ کو میراث نہ

دینے اور طلاق و تنہیت وغیرہ کے متعلق شریعت اسلامیہ کے خلاف کسی رسم و رواج یا دوسرے وجود پر مبنی ہو کر وضع کئے گئے ہوں، مسلمانوں کے مذہبی احساسات کے لحاظ سے موجب رنج و تکلیف اور باعث توہین احکام اسلام سمجھتے ہیں اور ان مسلمانوں کو جن کا ایسے قوانین منسوخ کرانے میں پورے طور پر منظم کوشش کریں اور اپنے معاملات کا فیصلہ قوانین شرعیہ کے خلاف کسی دوسرے طریقہ پر ہرگز نہ کرائیں کیونکہ غیر شرعی فیصلوں پر رضا مندی کے ساتھ عمل کرنا سخت ترین معصیت ہے (از جمعیت علماء ہند جلد اول ص ۳۱۸ مرتبہ پروین روزینہ)

پاکستان میں رسالہ غصب المیراث کی پہلی اشاعت

تفصیل بالا سے واضح ہے کہ حضرت مفتی صاحب نے سفر پنجاب کے علاوہ میراث کے مسئلہ پر ایک اشتہار اور ایک رسالہ بھی تقسیم فرمایا تھا، مذکورہ اشتہار ”ظلم پنجاب کے متعلق خدائی وصیت“ کے نام سے اور رسالہ ”غصب المیراث“ کے نام سے شائع ہوا، رسالہ غصب المیراث مل گیا لیکن یہ اشتہار تاہنؤنہیں مل سکا لعل اللہ یحدث بعد ذلک امرا۔

اس رسالہ کا سبب تالیف پہلے بیان ہو چکا ہے حضرت والد گرامی قدس سرہ اس کے متعلق حضرت مفتی صاحب رحمہ اللہ کے حوالہ سے تحریر فرماتے ہیں کہ:

یہ رسالہ ایک سفر ریل میں بیٹھے بیٹھے چند گھنٹوں میں لکھا گیا تھا (بزم اشرف کے چراغ)

اس رسالہ میں سورہ نساء کے دوسرے رکوع کی تشریح اور تفسیر کے ضمن میں لوگوں کو شرعی طریقہ وراثت کی طرف متوجہ کیا گیا اور پنجاب کے ظالمانہ طریقہ میراث کو بدلنے کی ترغیب دی گئی قرآن کریم کی واضح آیات کی روشنی میں شرعی وارثوں کے حصص کو تفصیلاً بیان فرمایا گیا ہے، جو مسلمان شرعی وراثہ کو وارثت سے محروم کرتے ہیں ان کے اس فعل شنیع پر احادیث مبارکہ سے وعید اور ان کے لچر شبہات کے مسکت جواب بھی دیئے گئے ہیں، یہ رسالہ اپنے موضوع پر نہایت مافیع اور مفید اور جامع اور بقامت کہتر قیمت بہتر کا مصداق ہے۔

ہندوستان میں تھانہ بھون اور کانڈھلہ وغیرہ سے یہ رسالہ براہ شائع ہوتا رہا، فتاویٰ ثانیہ جلد دوم میں بھی اس کا خلاصہ مع تصدیقات شائع ہوا لیکن پاکستان میں اب تک اس کی اشاعت کی نوبت نہ آئی، عرصہ سے خواہش تھی کہ یہاں بھی اس کی اشاعت ہو، بارہا عم محترم حضرت اقدس مفتی عبدالشکور

صاحب ترمذی قدس سرہ نے بھی اس کی ضرورت و اہمیت کا ذکر فرمایا لیکن افسوس! کہ اب سے پہلے اس کی نوبت نہ آ سکی، کچھ عرصہ قبل ۱۴۲۳ھ میں مدینہ منورہ حاضری کے موقع پر برادر مکرم مفتی سید عبدالقدوس ترمذی مدظلہم نے اس رسالہ مفیدہ کے مضامین عالیہ پر عنوانات کا اضافہ کیا تھا لیکن ضرورت تھی کہ اس کے پورے پس منظر پر بھی روشنی ڈالی جائے تاکہ اس کے ضمن میں قانون وراثت پنجاب سے متعلق تحریک اور سفر پنجاب کی تفصیل بھی آجائے اور حضرت حکیم الامت تھانوی قدس سرہ کے حکم سے چلائی گئی اس تحریک اور دیگر خدمات کا پورے طور پر علم ہو سکے، چنانچہ جب اراکین ادارہ اشرف الیابان ترمذی برادران، بر خورداران عبدالباری، عبدالناصر عبدالملک سلمہم الرحمن نے بڑی دلچسپی اور خاص توجہ سے اس کی معیاری طباعت کا ارادہ بلکہ عزم مصمم کر لیا تو برادر مکرم مفتی سید عبدالقدوس ترمذی نے ”پیش لفظ“ کے طور پر وہ ساری تفصیلات ذکر کر دیں جو تاریخی اور ضروری حالات پر مشتمل ہیں^(۱)، حق تعالیٰ تمام اکابر کی مساعی جمیلہ کو قبول فرمادیں اور ان حضرات کو جزائے خیر سے نوازیں، آمین۔

اگرچہ پاکستان میں ۱۹۴۹ء سے قانون وراثت اسمبلی نے منظور کر لیا ہے لیکن اب بھی اس کی کچھ شقیں قابل اصلاح ہیں، اسی طرح بہن اور بیٹی کی وراثت کا قانون بھی عرصہ سے موجود ہے لیکن عملی طور پر بعض مسلمانوں میں اب تک زبردست کوتاہی پائی جاتی ہے اس لئے انتہائی ضرورت ہے کہ اس رسالہ کو عام کیا جائے، لہذا مسلمانوں سے درخواست ہے کہ وہ اس رسالہ کی قدر کریں، نہ صرف خود پڑھیں بلکہ دوسروں تک بھی اس پیغام کے پہنچانے میں کوتاہی نہ کریں۔

رسالہ کے آخر میں حضرات اکابر علماء دیوبند و دیگر مکاتب فکر کا مصدقہ، متفقہ فتویٰ بھی اس بارہ میں شائع کیا جا رہا ہے، جس پر اس وقت کے تمام مکاتب فکر کے مشاہیر علماء کرام و مشائخ عظام بطور خاص حضرت اقدس سہارنپوری، حضرت مفتی عزیز الرحمن صاحب دیوبند، حضرت حکیم الامت تھانوی، حضرت علامہ انور شاہ کشمیری، مفتی اعظم حضرت مفتی محمد کفایت اللہ دھلوی، حضرت شیخ مولانا محمد الیاس کاندھلوی اور علامہ ظفر احمد عثمانی رحمہم اللہ کی تصدیقات ثبت ہیں، اس کی اہمیت و افادیت کے پیش نظر ادارہ نے اسکو الگ بھی شائع کر دیا ہے جو ادارہ سے مفت حاصل کیا جاسکتا ہے۔

اب آخر میں ایک ضروری مسئلہ لکھ کر یہ مضمون ختم کیا جاتا ہے۔

(۱) ان تفصیلات سے حضرت مفتی صاحب رحمہ اللہ کی علمی و عملی جدوجہد واضح ہے۔

تنبیہ ضروری

کتاب ”امداد الا حکام“ جو حضرت علامہ ظفر احمد عثمانی اور حضرت مفتی عبدالکریم صاحب رحمہما کے فتاویٰ پر مشتمل عظیم فقہی مجموعہ ہے اس کی جلد چہارم میں ”تنبیہ ضروری“ کے عنوان سے حضرت مفتی صاحب رحمہما وراثت سے ہمشیرگان کے انکار کی شرعی حیثیت کے متعلق رقم طراز ہیں:

آج کل ہمشیرگان کو عام طور سے میراث نہیں دی جاتی اور محض زہم کی وجہ سے ہمشیرہ بھی انکار کر دیتی ہیں اور ایسے موقع پر اس قسم کے حیلے محض ظاہری طور پر کئے جاتے ہیں دل سے ہمشیرہ رضامند نہیں ہوتی، سو ایسے حیلے سے مال طیب (حلال) نہ ہوگا بلکہ جہاں دلی رضامندی سے ہمشیرہ صلح کرنا چاہے اس صورت پر وہاں عمل کیا جائے، اس کا لحاظ نہایت ضروری ہے (امداد الا حکام ص ۱۴۱)

خلاصہ یہ کہ رسمی طور پر محض زبانی رضا کافی نہیں ہے بلکہ دلی رضامندی ضروری ہے جس کا صحیح طریقہ یہ ہے کہ عملی طور پر میراث ان کے حوالہ کر دی جائے اور وہ اس میں اپنی مرضی سے کچھ عرصہ تک تصرف بھی کریں اور پھر بدوں مطالبہ کے بغیر کسی دباؤ اور خوف کے اپنی دلی خوشی اور رضا سے جس کو چاہیں دے دیں ہو اللہ اعلم۔

قاری سید عبدالغفور رزندی زید مجدہ

جبریہ تعلیم کی مخالفت میں اہم کردار

۱۹۴۸ء میں جبریہ تعلیم کا قانون ہندوستان کے باشندوں کیلئے نافذ کیا گیا، اس قانون کی بناء پر چھ سال کی عمر سے لے کر گیارہ سال کی عمر تک کے بچوں کو سرکاری یا منظور شدہ اسکولوں میں داخل کرنا ضروری قرار دیا گیا اور جہاں اس قانون کی مزاحمت اور مخالفت کی گئی وہاں جرمانہ کی سزائیں دی گئیں اور مقدمات چلائے گئے۔

ریاست اور میں دینی تعلیم کو حکماً بند کر دیا گیا، تمام مدارس و مکاتب یک قلم توڑ دیئے گئے، اسلامی تعلیم کی کچھ شرائط کے ساتھ صرف اتنی اجازت تھی کہ پاؤ، پارہ قرآن شریف اور ”مالا پدمنہ“ اور اردو کی تعلیم دی جائے، اس سے زائد کی اجازت نہیں تھی اس قانون کے نفاذ کا نتیجہ یہ نکلا کہ وہ دینی مکاتب جن میں قرآن شریف اور ابتدائی دینیات کی تعلیم ہوتی تھی وہ بند ہونا شروع ہو گئے اور ان میں تعلیم حاصل کرنے والے بچے قانون کے جبر و استبداد سے مجبور ہو کر اسکولوں میں پہنچ گئے۔

ہندوستان کے وہ علماء رہا نہیں جنہوں نے ہر موقع پر یہاں اسلامی قدروں کی حفاظت کی وہی اس موقع پر بھی خدا کی دی ہوئی فہم و بصیرت اور اسلامی غیرت و حمیت کو سامنے رکھ کر اس کے مقابلہ کیلئے اٹھے، چنانچہ تھانہ بھون سے حضرت اقدس تھانوی، حضرت مولانا ظفر احمد صاحب تھانوی فاضل مظاہر علوم سہارنپور، حضرت مولانا مفتی عبدالکریم صاحب گھٹلوہی فاضل مظاہر علوم سہارنپور، دارالعلوم دیوبند سے حضرت اقدس مدنی نور اللہ مرقدہ، حضرت مولانا قاری محمد طیب صاحب زاد مجدہ، جامعہ مظاہر علوم سہارنپور سے حضرت مولانا عبداللطیف صاحب مآظم اعلیٰ، حضرت اقدس مولانا محمد زکریا صاحب زاد مجدہ نے اس کے خلاف آواز اٹھائی اور عام جلسوں اور اشتہارات و مقالات اور مضامین کے ذریعہ بڑی مؤثر کارروائی کی، ان حضرات نے اپنے مختلف فتاویٰ میں دلائل کے ساتھ اس قانون کو مداخلت فی الدین قرار دے کر عوام کو اس کی مخالفت کیلئے تیار کیا (علماء مظاہر علوم سہارنپور ص ۹ ج ۱)

اس سلسلہ میں حضرت مفتی صاحب رحمہ اللہ کی خدمات تاریخ کا ایک سنہری باب ہیں، ریاست اور کے مکاتب کیلئے دوڑ دھوپ کے دوران دہلی آئے ہوئے تھے کہ اچانک خبر ملی کہ دہلی میں

بھی مکاتب ٹوٹ رہے ہیں اب مفصل حال معلوم کر کے تھانہ بھون حاضر ہوئے اور عرض کی کہ جبری تعلیم کی وجہ سے دہلی میں مکاتب قرآنہ کو حکماً توڑنے کا سلسلہ شروع ہو گیا ہے چنانچہ اس وقت تک گیارہ مکتب ٹوٹ چکے تھے جن میں تقریباً ۲۵۰ بچے تعلیم حاصل کرتے تھے، حضرت قدس سرہ کو سخت صدمہ ہوا اور حفاظت مکاتب کی خاطر بہت کچھ دینا مانگی۔

رسالہ جبریہ تعلیم

حضرت حکیم الامت قدس سرہ کے فرمانے پر ایک سوال اس کے متعلق لکھ کر حضرت مفتی صاحب نے حضرت کی خدمت میں پیش کیا حضرت قدس سرہ نے اس کا جواب تحریر فرمایا بعد ازاں سہارنپور، دیوبند اور میرٹھ سے علماء کرام کے دستخط حاصل کر کے دہلی کے علماء سے بھی تصدیق حاصل کی اور سب مجموعہ ”جبریہ تعلیم“ کے نام سے چھپوا کر شائع کیا اس کا بے حد اثر ہوا اور ایک انجمن ”خادم القرآن“ کے نام سے دہلی میں قائم ہوئی جس نے اس معاملہ میں بہت کوشش کی۔

خدا کا شکر ہے کہ حضرت اقدس حکیم الامت تھانوی قدس سرہ کی برکت سے خود دہلی میں بہت کامیابی حاصل ہوئی اور اس کے بعد کوئی مکتب ٹوٹ نہ سکا بلکہ ٹوٹے ہوئے مکتب بھی دوبارہ قائم ہو گئے اور دوسرے مقامات پر بھی دہلی کی کوشش کا بہت اثر ہوا خاص طور پر مراد آباد سہارنپور وغیرہ میں بروقت کافی روک تھام ہو گئی آپ نے تحفظ مکاتب قرآنہ کیلئے جو سعی و جہد کی اس کے بارہ میں فرمایا کرتے تھے کہ مجھے امید ہے کہ ان شاء اللہ میری نجات کا ذریعہ بن جائیگی۔

لڑکیوں کیلئے جبریہ تعلیم کا قانون بنانا مذہب اسلام کی رو سے جائز ہے یا نہیں اور کیا مسلمانوں کو اس کی مخالفت کرنی چاہئے؟

حضرت مفتی صاحب رحمہ اللہ نے جبریہ تعلیم کے نام سے فتاویٰ کا جو مجموعہ شائع کرایا وہ ۲۴ صفحات پر مشتمل تھا اور پہلی مرتبہ جدید برقی پریس سے شائع ہوا۔

اس کے علاوہ اس موضوع پر آپ نے ۱۳۵۲ھ میں ایک فتویٰ بھی تحریر فرمایا جس پر حضرت حکیم الامت تھانوی رحمہ اللہ کی تصدیق موجود ہے، آپ کا یہ اہم فتویٰ امداد الاحکام جلد اول میں شائع ہو چکا ہے قارئین کرام کے مطالعہ کیلئے ذیل میں نقل کیا جا رہا ہے:

سوال: بعض ممبران کونسل کوشش کر رہے ہیں کہ صوبہ یوپی میں لڑکیوں کے واسطے بھی جبریہ تعلیم کا

قانون بنادیا جائے کیا ایسا قانون مذہب اسلام کی رو سے جائز ہے؟ اگر جائز نہیں ہے تو مسلمان ممبروں کو نیز دیگر اہل مذہب کو مخالفت کرنا ضروری ہے یا نہیں؟ بینوا و تیرجروا۔

الجواب: یہ تجویز مذہب اسلام کے سراسر خلاف ہے اور اس کا خلاف اسلام ہونا بالکل ظاہر ہے مگر افسوس کہ اس زمانہ میں ظاہر سے ظاہر بات پر بھی دلیل قائم کرنا پڑتی ہے اس لئے مختصر طور پر عرض ہے کہ لڑکیوں کی جبریہ تعلیم میں و خرابی بدرجہ اولیٰ ہے جو لڑکوں کی جبریہ تعلیم میں شاہد ہو چکی یعنی اس قانون کو جاری کرنے والے تعلیم قرآن و دینیات کی حتی الوسع بچ کئی کرنے میں کوئی دقیقہ نہیں چھوڑتے کہ قول خداوندی سرمدون لیطفؤ نور اللہ بالفراہم واللہ ینم نورہ ولو کرہ الکافرون کے مطابق وہ لوگ اپنے ارادوں میں کامیاب نہیں ہوتے کو یا قرآن مجید ان مام نہاد مسلمانوں کی اس بیہودہ سعی کو دیکھ کر یہ کہتا ہے ۔

قتل این خستہ شمشیر تو تقدیر نبود ورنہ بیچ از دل بے رحم تو تقصیر نبود

اور آنحضرت ﷺ قیامت کے روز ایسے ہی لوگوں کے بارے میں دربار خداوندی میں شکایت پیش کریں گے یہاں اب ان قسمی انخذوا هذا القرآن مہجورا۔ مسلمانوں کو لازم تھا کہ لڑکوں کی تعلیم کو حد و دشریعہ میں رکھتے اور اس جبریہ تعلیم کے قانون سے تعلیم قرآن شریف پر کوئی اثر نہ آنے دیتے جیسا کہ ان کو ۱۳۴۶ھ میں ایک مدلل اور مفصل فتویٰ شائع کر کے آگاہ کیا گیا تھا جس پر تھانہ بھون سہارنپور، دیوبند اور دہلی وغیرہ علماء کرام نے متفقہ تصدیقات تحریر فرمائی تھیں (یہ فتویٰ مولانا الیاس صاحب عظیم نظام الدین دہلی سرپرست انجمن خادم القرآن بازار ملی ماراں دہلی نے چھپوایا تھا اور مدرسہ امداد العلوم تھانہ بھون میں بھی موجود ہے) مگر افسوس کہ اصلاح کی بجائے اور ایک قدم برداری اور تباہی کی طرف اٹھانے لگے کہ لڑکوں کے ساتھ لڑکیوں میں بھی اس زہریلے اثر کو پھیلانے کے متنبی اور سعی ہیں۔ ابھی وقت ہے کہ بہت سہولت کے ساتھ مسلمان اس اخلاق اور دین کو تباہ کرنے والے قانون سے محفوظ رہ سکتے ہیں پس ان کو لازم ہے کہ اس وقت کو ہاتھ سے نہ جانے دیں اور جان توڑ کوشش کر کے اس تجویز کو مسترد کر دیں۔ اول تو تعلیم قرآن میں حارج ہونے سے ہی واضح ہے کہ یہ قانون خلاف شرع ہے مذہب اسلام ہرگز اس کی اجازت نہیں دے سکتا دوسرے اس میں اس خرابی کے علاوہ جو لڑکوں کے متعلق بیان کی گئی اور بھی بہت سی خرابیاں موجود ہیں جن میں سے ہر ایک اس کی مستقل

دلیل ہے کہ یہ قانون شرع اسلام کے خلاف ہے بطور مثبتے نمونہ اثر دارے کچھ بیان کی جاتی ہیں۔

(۱) اسلام میں پردہ کی بے حد تاکید وارد ہے کہ بلا ضرورت گھر سے باہر قدم نکالنے ہی کی اجازت نہیں۔ لقولہ تعالیٰ و قرن فی بیوتکم ولا تہرجن تبرج الجاہلیۃ الاولیٰ اور حکم ہے ولا یضربن بارجالہن لیعلم ما یخفین من زینتھن اس سے اندازہ ہو سکتا ہے کہ جب زیور تک کی آواز کا پردہ ضروری ہے تو پھر عورت کی آواز کا پردہ کس قدر ضروری ہوگا اور خود عورت کو کس قدر گہرا پردہ کرنا لازم ہوگا۔

الغرض پردہ کرنا اسلام کا ایک تاکید حکم ہے اور آج کل بے علم اور کم فہم لوگوں نے اس پر جو شبہات کئے ہیں رسائل ذیل کے دیکھنے سے ان کا قلع قمع ہو جاتا ہے۔

لظائف رشیدیہ، مؤلفہ حضرت مولانا رشید احمد گنگوہی قدس سرہ، القول المصواب فی مسئلۃ الحجاب الثبات المستور لآیات الخاسر۔ القاء السکینۃ فی تحقیق اہماء الزینۃ ہر سہ از حضرت مولانا تھانوی دامت برکاتہم۔ قول المصواب (جو ایک صاحب نے نو تعلیم یافتہ لوگوں کے مذاق کی رعایت کر کے لکھا ہے) اور ظاہر ہے کہ اس تعلیم میں پردہ ہونا محال ہے کو وہ لوگ جو دھوکہ دینا چاہتے ہیں یا خود دھوکہ میں پھنسے ہوئے ہیں اس کے مدعی ہیں کہ ان زمانہ سکولوں میں پردہ کا کافی زیادہ انتظام ہے مگر ذرا غور کیا جاوے تو واضح ہو جاوے گا کہ اول تو یہ ضرورت ہی شریعت کے نزدیک اس درجہ کی نہیں جس کیلئے گھر سے نکلنے کی اجازت دی جائے اور اگر بالفرض اس کو ضرورت بھی تسلیم کر لیں تو جس درجہ میں شرعاً پردہ ضروری ہے اس کا انتظام اسکول میں ہرگز نہیں ہو سکتا کیونکہ اکثر لڑکیاں بے خبری کی وجہ سے پورے پردہ کا خود اہتمام نہیں کر سکتیں بلکہ ان کے سر پرست ان کو ہر موقع پر مناسب ہدایت کرتے رہتے ہیں اسکول میں ان کو کون ہدایت کرے گا خاص کر جبکہ خود استانی صاحبہ بے پردگی اور آزادی کی حامی ہو پردہ کا اہتمام تو درکنار بہت جگہ بیہودہ استانی کی بدولت عفت سوز واقعات رونما ہوتے رہتے ہیں اسی طرح راستے میں آتے جاتے میں پوری حفاظت کا انتظام برائے گفتن ہی ہوتا ہے اور جس اسکول میں استانی غیر مسلم ہو یا غیر مسلم لڑکیاں بھی تعلیم پاتی ہوں وہاں غیر مسلم عورت سے تو پردہ کا محال ہونا ظاہر ہے حالانکہ شریعت مقدسہ میں غیر مسلم عورت سے بھی ہتھیلی اور چہرے کے سوا تمام بدن کا چھپانا فرض ہے کما صرح بہ الفقہاء والمفسرون واستدلوا بقولہ

نعمالسی لونساء هن ساگر کوئی صاحب شبہ کریں کہ جبر یہ تعلیم بالغ عورتوں کے واسطے نہیں ہے جو بے پردگی وغیرہ کا اعتراض وارد ہو سکے اس کا جواب یہ ہے کہ نابالغ پر پردہ کا حکم عائد نہ سمجھنا غلط ہے شریعت مقدسہ کی رو سے مہربانہ کا حکم بالغہ کے مثل ہے اور مہربانہ نو سال کی عمر میں شمار کی جاتی ہے کما صریح بہ الفقہاء قاطبہ بلکہ ضرورت اس کی ہے کہ سات آٹھ سال کی عمر میں کسی قدر پردہ شروع کیا جاوے تا کہ زمانہ مہربانہ تک عادت ہو جاوے جیسا کہ دیندار خاندانوں میں دستور ہے اور آج کل زمانہ کی مازک حال کو دیکھتے ہوئے یہ ضرورت زیادہ شدید ہو جاتی ہے پس جب سات سالہ بچی کو پردہ میں رکھنے کی ضرورت ہے اور نو سال کی عمر میں بالغہ کے مثل حکم دیا گیا ہے تو پھر کم سنی کا وہ زمانہ کہاں بچا جس میں پردہ کی ضرورت نہ ہو اور تعلیم کے قابل ہو اور یہ بات مخفی نہیں ہے کہ جبر یہ تعلیم کا قانون بارہ سال کی عمر تک جاری ہوتا ہے جس کی زد میں یقیناً وہ لڑکیاں آتی ہیں جن پر پردہ فرض ہے بلکہ بہت سی ان میں حقیقتہً بالغ ہوتی ہیں امید ہے کہ اس مختصر تحریر میں غور کر کے حکم خداوندی کو بسر و چشم منظور کریں گے اور ہرگز اس بے حیائی کو کوارا نہ کریں گے جس طرف ان کو یہ پرفتن زمانہ بلا رہا ہو رندین اور دنیا دونوں کا نقصان اٹھانا پڑے گا۔

(۲) صحیح حدیث شریف میں ہے لا تلتزموا من الغرف ولا تعلموا من الکتابہ و علموا من الممغزل و سورة النور (کنز العمال بحوالہ شب عن عائشہ و مسکت عنہ سیوطی فہو صحیح عنہ ایضاً) اس ارشاد مبارک میں آنحضرت ﷺ نے عورتوں کی تربیت میں سخت احتیاط کی ہدایت فرمائی ہے اور ان کو کتابت سکھانے سے منع فرمایا ہے کو بعض خاص مواقع اس ممانعت سے مستثنیٰ ہو سکتے ہیں مگر عام طور پر عورتوں کو کتابت سکھانے کی ممانعت ہی ہے کیونکہ ان کیلئے اس علم میں نفع کم ہے اور ضرر کا اندیشہ زیادہ اور اسی پر قیاس کر کے ایک علوم غیر ضروریہ مثل جغرافیہ وغیرہ کا حال بھی معلوم ہو گیا اور یہ مضامین جبر یہ تعلیم کے نصاب میں لازمی ہیں اس سے بھی صاف واضح ہو گیا کہ یہ قانون مذہب اسلام کے خلاف ہے۔

(۳) مختلف عقائد و خیالات کی استانیاں اور لڑکیاں جمع ہوتی ہیں جس کے باعث لڑکیوں پر کم عقلی کی وجہ سے بہت برا اثر پڑتا ہے جس کا مشاہدہ ہزاروں جگہ ہو چکا ہے۔ خلاصہ یہ کہ اگر مسلمان اپنے ہاتھوں اپنی معصوم بچیوں کو بے دین اور بے حیاء بنا چاہتے ہیں تب تو خیر ورنہ ان کے مذہب کی حفاظت

اسی میں ہے کہ اس جبریہ تعلیم کے قانون کی سخت مخالفت کریں و ما علینا الا البلاغ۔

کتبہ الاحقر عبدالکریم عثیٰ عند از خانقاہ امدادیہ تھانہ بھون مورخہ ۹ ربیع الثانی ۱۳۵۲ھ

جواب میں صواب ہے بلکہ بعضے..... مدعیان اسلام فرقتے بھی اپنے خاص عقائد کے سبب

فتوے کی رو سے مسلمان نہیں ہیں اگر معلم اس فرقہ کی ہوئی تو مسلمان لڑکیاں اس سے بھی شرعاً و بیابانی

بدن چھپائیں جیسا کہ فرعورت سے اور اس کی دشواری اوپر معلوم ہو چکی ہے۔ کتبہ اشرف علی

۱۰ ربیع الثانی ۱۳۵۲ھ

(امداد الاحکام ج ۱ ص ۲۱۸ ۲۲۲)

حضرت تھانوی رحمہ اللہ کا ملفوظ گرامی

جبریہ تعلیم کے قانون کے خلاف حضرت مفتی صاحب رحمہ اللہ نے جہاں تحریری خدمات

انجام دیں وہیں اس کے خلاف قانونی چارہ جوئی بھی فرمائی، حکام سے گفتگو بھی ہوئی۔ ایک حاکم کو اس

موضوع پر گفتگو کے بعد لا جواب کرنے کا ذکر حضرت حکیم الامت تھانوی رحمہ اللہ نے یوں فرمایا ہے:

جبریہ تعلیم کے سلسلہ میں مولوی عبدالکریم صاحب گمٹھلوی نے ایک حاکم کو گفتگو کر کے

ساکت کر دیا، اس پر انہوں نے کہا کہ تقریر میں تو مجھ کو ساکت کر دیا لیکن قلم تو میرے ہاتھ میں ہے اس

کا کیا تذکرہ کر سکو گے۔

آپ بقی سے ایک ورق

اس کے علاوہ حضرت مولانا محمد الیاس صاحب کاندھلوی رحمہ اللہ کی معیت میں اس قانون

کے خلاف جلسے بھی کرائے گئے، اسی سلسلہ کی ایک مہم کا ذکر حضرت شیخ الحدیث مولانا محمد زکریا کاندھلوی

رحمہ اللہ نے یوں فرمایا ہے:

حضرت شیخ الحدیث مولانا محمد زکریا صاحب رحمۃ اللہ علیہ کے حضرت مفتی صاحب رحمہ اللہ

سے بے تکلف اور بڑے گہرے تعلقات تھے، آپ نے ایک مکتوب گرامی بنام حضرت مفتی عبدالشکور

ترمدی رحمہ اللہ اس کا یوں اظہار بھی فرمایا ہے ”تمہارے والد صاحب سے تو میرے بڑے مراسم اور

تعلقات تھے، اللہ تعالیٰ مرحوم کی مغفرت فرما کر درجات عالیہ نصیب فرمائے (تذکرہ الشیخ ص ۹۵)

جبریہ تعلیم کے متعلق حضرت مفتی صاحب رحمہ اللہ کی خدمات کا تذکرہ پہلے آپ پڑھ چکے

ہیں اس سلسلہ کا ایک دلچسپ واقعہ آپ جیٹی نمبر ۲ ص ۱۱۳ پر بھی تحریر ہے جو تارنمیں کی دلچسپی کیلئے ذیل میں درج کیا جاتا ہے:

تقسیم سے پہلے انگریزوں کے زمانے میں جبریہ تعلیم کا بڑا زور تھا، میرے چچا جان نور اللہ مرقدہ اور حضرت تھانوی نور اللہ مرقدہ دونوں اس کے سخت مخالف تھے اور حضرت اقدس بدنی قدس سرہ اس کے موافق تھے، حضرت حکیم الامت تھانوی رحمہ اللہ نے اپنے مدرسہ کے مفتی مولوی عبدالکریم صاحب گمٹھلوی مرحوم کو اسی کام پر لگا رکھا تھا اور ان کو چچا جان قدس سرہ کی ماتحتی میں دے رکھا تھا، حضرت حکیم الامت کی اپنی مساعی جملہ تو ممبران اسمبلی وغیرہ کے نام خطوط اور نوڈ کی تھیں، اس زمانہ میں ایک رسالہ اس کا کارہ نے قرآن عظیم اور جبریہ تعلیم تالیف کیا تھا، اور چچا جان و مولانا عبدالکریم صاحب کی مساعی اس کے خلاف جلسوں وغیرہ کے کرنے کی تھیں، جگہ جگہ جلسے کرایا کرتے تھے۔

ایک دفعہ یہ دونوں دوپہر کے وقت تشریف لائے، کھانے کیلئے دسترخوان بچھ چکا تھا، چچا جان نے ارشاد فرمایا کہ تمہارے پاس ایک کام کیلئے آئے ہیں، میں نے عرض کیا ارشاد فرماویں، فرمایا کہ دہلی میں ایک بہت بڑا جلسہ جبریہ تعلیم کے خلاف کرنا ہے اور حضرت بدنی کی صدارت میں کرنا ہے، تجھے دیوبند جانا ہوگا، میں نے عرض کیا کہ ضرور لیکن حفظ کا استثناء تو میری سمجھ میں آتا ہے ملاحظہ کا سمجھ میں نہیں آتا اس لئے کہ حفظ پر تو دوسرے کام سے ضرور اثر پڑتا ہے لیکن ملاحظہ میں کچھ تاخیر ہو جاوے اور اس کے ساتھ وہ اردو حساب بھی پڑھ لیں تو اس میں آپ کا کیا حرج ہے، چچا جان نے فرمایا کہ ملاحظہ مت کر دو چلو، میں نے عرض کیا کہ وہاں تو مجھے ہی بولنا پڑے گا پہلے کچھ سمجھ لوں۔

مولوی عبدالکریم صاحب نے فرمایا کہ حضرت تھانوی نے دونوں کا استثناء کرنے کیلئے فرمایا ہے، میں نے عرض کیا کہ حضرت تھانوی کون بزرگ ہیں؟ کہاں رہتے ہیں؟ یہ سن کر ان کا چہرہ غصے سے لال ہو گیا، یہاں سے اٹھ کر چچا جان سے کہنے لگے کہ اس کے تو عقائد خراب ہو گئے ہیں، چچا جان نے ان ہی کے سامنے مجھے یہ فقرہ سنایا، میں نے کہا تعجب ہے مولوی صاحب آپ اتنے اونچے ہو کر بھی یہ بات نہ سمجھے، حضرت تھانوی زاہد مجدد ہم کا ارشاد میرے اور آپ کیلئے حجت ہے لیکن جن سے بات کرنے جا رہے ہو ان کی حیثیت تو معاصر کی ہے اور لیگ و کانگریس کی وجہ سے آپ کے تعلقات جیسے ہیں وہ آپ کو معلوم ہیں اور مجھے بھی، ان کیلئے یہ چیز حجت نہیں بنے گی کہ مولانا تھانوی نے فرمایا ہے، کوئی

دہلی بتائی جائے جو ان کو سمجھائی جائے، اتنے میں گاڑی کا وقت ہو گیا اور ہم لوگ دو بجے والی گاڑی سے دیوبند گئے، چچا جان آگے آگے، ان کی باتیں جانب ذرا پیچھے کوئیں اور میری دائیں طرف چچا جان کے پیچھے مولوی عبدالکریم صاحب۔

حضرت مدنی نور اللہ مرقدہ کے دروازہ پر جب پہنچے تو حضرت اپنے مردانہ مکان کی سہ دری سے باہر کو تشریف لارہے تھے، ملاقات پر بہت ہی اظہار مسرت کے ساتھ مجھ سے فرمایا کہ دہلی سے آرہے ہو، میں نے عرض کیا کہ یہی حضرات سہارنپور سے آرہے ہیں، اس گاڑی سے دہلی سے آئے تھے اور مجھے ساتھ لے کر بارگاہ عالی میں حاضر ہوئے ہیں، بہت تیز لہجہ میں فرمایا کہ کیا حکم ہے؟ میں نے کہا کہ یہ لوگ دہلی میں ایک بہت بڑا جلسہ حضور کی صدارت میں جبر یہ تعلیم کے خلاف کرنا چاہتے ہیں، غصہ آگیا فرمایا کہ میں ہرگز صدارت نہیں کروں گا تم لوگ سب کو جاہل رکھنا چاہتے ہو، میں نے کہا حضرت جی آپ ساری دنیا کو عالم بنا دیں ہم تو صرف یہ چاہتے ہیں کہ جو قرآن پاک پڑھ رہے ہیں ان کو جبراً نہ لیں قرآن شریف کا بہانہ کر کے یہ لوگ تعلیم سے ہٹ جاتے ہیں، میں نے عرض کیا کہ تشریف تو رکھئے بیٹھ کر بات کریں گے، کمرے میں تشریف لے گئے، میں نے عرض کیا کہ خارج اوقات میں حفظ قرآن کیسے ہو سکتا ہے؟ سارا دن محنت کر کے بھی مشکل سے یاد ہوتا ہے، فرمایا کہ میں نے تو جیل میں یاد کیا تھا، میں نے عرض کیا کہ آپ یہی ریویو لیشن پاس کرادیجئے کہ جس کو قرآن پاک حفظ کرنا ہے وہ جیل میں چلا جائے، اس پر ہنس پڑے، میں نے عرض کیا حضرت جلسہ تو ہوگا اور آپ کی صدارت میں ہوگا، اللہ جل شانہ بہت ہی بلند درجات عطا فرمائے، ان کی شفقت، محبت یاد کر کے رونے کے سوا کیا ہو سکتا ہے، ایسا خوش دلی سے استقبال فرمایا اور ارشاد فرمایا کہ کیا اسی گاڑی سے چلنا ہے، میں نے عرض کیا کہ ابھی نہیں، ابھی تو آپ سے منظوری لینی ہے اور ڈائری میں تاریخ نکھوانی ہے، اس کے بعد یہ لوگ دہلی جا کر جلسے کا انتظام کریں گے، حضرت نے اپنی ڈائری نکالی اور اس میں مولانا الیاس صاحب کا جلسہ نوٹ فرمایا اور تاریخ بتلا دی، اس کے بعد پھر جوش میں فرمانے لگے میں حفظ کے استثناء کو تو کہوں گا مگر مظرہ کے استثناء کی کوئی وجہ نہیں، میں نے عرض کیا کہ مضمون کی آپ پر کوئی پابندی نہیں جو چاہے آپ ارشاد فرماویں، چچا جان نے کچھ بولنا چاہا، میں نے عرض کیا کہ نہیں، حضرت واقعہ یہ ہے کہ آپ پر مضمون میں کوئی پابندی نہیں چاہے آپ یہی فرماویں کہ جس کو حفظ کرنا ہے وہ جیل میں

جائے قرار یہ پایا کہ فلاں تاریخ کو چار بجے ایکسپریس سے یہ ماکارہ سہارنپور سے سوار ہوگا اور اس گاڑی سے دیوبند سے حضرت مدنی سوار ہوں گے اور نو بجے رات کے دہلی میں جلسہ ہوگا، جب دہلی کے اسٹیشن پر پہنچے تو سارا پلیٹ فارم لوگوں سے بھرا ہوا تھا، شیخ الاسلام زندہ ہاؤ، جمعیت علماء زندہ ہاؤ، کانگریس زندہ ہاؤ کے نعروں سے پورا اسٹیشن گونج رہا تھا اور میں سارے راستے یہ سوچتا رہا کہ اگر حضرت نے ناظرہ کے عدم استثناء کا اعلان کر دیا تو اور مصیبت آجائے گی، اسٹیشن پر مجمع کے درمیان میں حضرت مولانا الحاج مفتی کفایت اللہ بھی موجود تھے، ان کو دیکھ کر میرا دل خوش ہو گیا اس لئے کہ حضرت مفتی صاحب رحمۃ اللہ علیہ کے یہاں اس سیدہ کار کی بات کی بہت ہی وقعت تھی، اس لئے کہ بیسیوں نہیں بلکہ سینکڑوں مرتبہ دارالعلوم دیوبند کی شوریٰ کی ممبری جمعیت کے مشوروں میں وقف ہل کے مسئلہ میں اس کی نوبت آئی کہ جب میری رائے مفتی صاحب کے خلاف ہوئی یا تو انہوں نے میری رائے خوشی سے قبول فرمائی یا بڑی فراخ دلی سے یہ لکھ دیتے کہ بعض مخلص اہل علم کی رائے یہ ہے، وقف ہل کے مسودے میں بھی یہ لفظ میری رائے کے ساتھ بغیر نام کے چھپا ہوا ہے۔

اتفاق سے مفتی صاحب اسی ڈبے کے قریب تھے جس میں ماکارہ اور حضرت مدنی تھے، حضرت مدنی قدس سرہ تو استقبال والوں کے معاملے میں ایسے پھنسے کہ کوئی حد نہیں اور چاروں طرف سے مجمع ان پر گرنے لگا اور میں نے مفتی صاحب کو بہت ہی غنیمت سمجھا، ان کا ہاتھ پکڑ کر اپنی طرف کو کھینچ لیا اور میں نے عرض کیا کہ استثناء ناظرہ اور حفظ والوں کا کرنا ہے اور یہ حضرت حفظ کیلئے تو تیار ہیں مگر ناظرہ کو نہیں مانتے، مفتی صاحب کو اللہ تعالیٰ جزائے خیر عطا فرماوے کہنے لگے کہ نہیں استثناء تو دونوں ہی کا ہونا چاہیے، میں نے کہا کہ ہاں بغیر اس کے کام نہیں چلے گا، جلسے میں جا کر تقریر شروع ہو جائے گی راستے میں ہی نمٹ لیں، حضرت مدنی قدس سرہ کی عادت شریفہ یہ تھی جس کا بارہا مشاہدہ میں نے خود بھی کیا کہ مفتی صاحب کی بات حضرت کے یہاں بہت وقیع اور اہم سمجھی جاتی تھی، بارہا میں نے دیکھا کہ حضرت نے اپنی رائے پر مفتی صاحب کی رائے کو ترجیح دی، مفتی صاحب میرے کہنے پر آگے بڑھے اور میں ذرا فصل سے پیچھے پیچھے کہ حضرت کی نظر مجھ پر نہ پڑے اور یہ نہ سمجھیں کہ یہ کہلو رہا ہے، مفتی صاحب نے اسٹیشن کے زینے پر حضرت کے قریب ہو کر کان میں کہا حضرت استثناء حفظ اور ناظرہ دونوں کا کرنا ہے، مفتی صاحب رحمۃ اللہ علیہ کو اگر کسی نے بات کرتے ہوئے دیکھا ہوگا تو اس کو اندازہ

ہوگا کہ کس طرح گردن ہلا کر بات فرمایا کرتے تھے، میرے سامنے تو وہ منظر خوب ہے، حضرت نے نہایت جوش میں فرمایا کہ نہیں، ناظرہ کے استثناء کی کوئی وجہ نہیں، مفتی صاحب نے فرمایا کہ حضرت پہلے چند پارے ناظرہ پڑھ کر ہی تو حفظ میں لگتے ہیں، جب وہ ناظرہ میں اور کام میں لگ جائیں گے تو پھر ان کو حفظ کا وقت کب ملے گا، حضرت نے فرمایا کہ بہت اچھا، سیدھے جلسہ گاہ میں تشریف لے گئے، جلسے کی شروعات بہت پہلے سے ہو چکی تھیں، سیدھے ممبر پر تشریف لے گئے اور جاتے ہی وہ زوردار تقریر اپنی مہربان کورنمنٹ کے خلاف کی کہ لطف آگیا اور کہا کہ ہمارے دین کو شراب کرنا چاہتی ہے اور ہمارے قرآن کو ضائع کرنا چاہتی ہے، اس کو ہمارے مذہب میں مداخلت کا کوئی حق نہیں ہے، ہم اپنے قرآن پاک کی تعلیم کو کبھی ضائع نہ ہونے دیں گے، ناظرہ کا بھی استثناء کرنا ہوگا اور حفظ کا بھی استثناء کرنا ہوگا، چچا جان بہت ہی حیرت اور سوچ میں یہ سمجھے کہ راستے میں کوئی گفتگو مجھ سے ہوئی ہوگی، غرض بہت زوردار جوش و خروش، کورنمنٹ برطانیہ کو گالیاں دے کر اور ایک ریپریزنٹیشن قرآن پاک کی تعلیم خواہ حفظ کی ہو یا ناظرہ کی ہو جو یہ تعلیم سے مستثنیٰ ہونا نہایت ضروری ہے، تقریباً ڈیڑھ بجے تک جلسہ اور اس کے بعد مختصر سا کھانا نوش فرما کر علی الصبح دیوبند تشریف لے آئے اور آ کر بخاری کا سبق پڑھ لیا، بعد میں چچا جان نے مجھ سے پوچھا کہ تمہاری کوئی گفتگوریل میں ہوئی ہوگی، میں نے کہا بالکل نہیں۔ (آپ جتنی نہیں ۱۱)

سید عبدالملک ترمذی معلم جامعہ حقانیہ

تحفظ پرسنل لاء و قیام محکمہ قضاء سے متعلق یادگار خدمت

حضرت مفتی صاحب رحمہ اللہ کے حالات و خدمات کے ضمن میں پہلے لکھا جا چکا ہے کہ ہندوستان میں حسب سابق مسلم قاضی کے تقرر کیلئے علماء ہند اور حضرت حکیم الامت تھانوی رحمہ اللہ نے بڑی کوشش کی، میرٹھ میں ایک انجمن نصب القضاء قائم ہوئی، اس نے حضرت علامہ ظفر احمد عثمانی رحمہ اللہ کا رسالہ ”القول الماضی فی نصب القاضی“ وغیرہ شائع کر کے مسلمانوں کو اس طرف متوجہ کیا اور حکومت ہند سے پرزور مسلم قضا کے تقرر کا مطالبہ کیا گیا، اس سلسلہ میں ۱۳۲۷ھ بمطابق ۱۹۴۸ء ایک جلسہ دہلی میں منعقد ہوا، جس میں حضرت علامہ انور شاہ کشمیری رحمہ اللہ، حضرت مولانا عبداللطیف صاحب مآظم مدرسہ مظاہر العلوم بہار پور، مسٹر محمد علی کوہر مرحوم وغیرہ نے شرکت کی۔ اس عظیم جلسہ میں خانقاہ امدادیہ اشرفیہ تھانہ بھون کی نمائندگی کا اعزاز حضرت حکیم الامت تھانوی قدس سرہ کے حکم سے حضرت مفتی عبدالکریم صاحب گمٹھلو کی رحمہ اللہ کو حاصل ہوا۔

اس دور میں جب بعض مسلمان ممبران کونسل نے گورنمنٹ سے اس کیلئے مطالبہ کرنا چاہا تو جناب حاجی عزیز الرحمن صاحب رئیس قصبہ انچولی میرٹھ نے سات سوالات پر مشتمل ایک استفتاء مرتب کر کے حضرات علماء کرام کی خدمت میں برائے جواب پیش کیا، حضرت مفتی صاحب رحمہ اللہ (جو اس وقت خانقاہ امدادیہ اشرفیہ تھانہ بھون کے مفتی تھے) نے بھی تفصیلاً ان سوالات کا جواب تحریر فرمایا اور دلائل کی روشنی میں مسلمانوں کیلئے نصب قضا کی ضرورت و اہمیت کو واضح فرمایا اور گورنمنٹ سے مسلمانوں کے اس جائز اور ضروری مطالبہ کے پورا کرنے پر بھی زور دیا۔ آپ کا تحریر کردہ یہ مدلل و مفصل فتویٰ اس قدر مقبول ہوا کہ اس دور کے تمام علماء کرام و فقہاء عظام نے اسے قبول فرمایا اور اس پر تائید میں دستخط فرمائے۔

حضرت مفتی صاحب رحمہ اللہ نے یہ فتویٰ آج سے اکیس سال قبل ۱۳۲۷ھ میں تحریر فرمایا، پہلی مرتبہ ۱۹۴۸ء میں تحلیل مشین پریس میں طبع ہوا جسے شہر میرٹھ کے قاضی جناب محمد بشیر الدین نے شائع فرمایا، پھر رسالہ الایمان دہلی بابت ماہ اکتوبر و نومبر ۱۹۳۳ء بمطابق رجب و شعبان ۱۳۵۲ھ نے

بھی اسے شائع کیا اور اس کے بعد اب ماہنامہ الحقانیہ کی اس خصوصی اشاعت میں شائع ہو رہا ہے۔

حضرت مفتی صاحب رحمہ اللہ چونکہ نصب القضاء من العامہ کی عدم صحت اور تولیۃ القضاء من الکافر کو جائز سمجھتے تھے جیسا کہ امداد الاحکام ص ۷۰۷، ۷۰۸ ج ۲ اور الخیالۃ الناجزہ ص ۱۶ مطبوعہ دار الاشاعت کے حاشیہ سے واضح ہے اور یہی موقف حضرت حکیم الامت تھانوی رحمہ اللہ کا بھی تھا اس لئے آپ نے اپنے اس فتویٰ میں تولیۃ القضاء من الکافر کی صحت کی بنیاد پر ہی گورنمنٹ برطانیہ سے تقرقضا کا مطالبہ فرمایا تھا اور ۱۹۴۱ء میں ہندو سہلی میں ”قاضی مسلم بل“ کے نام سے جوہل آپ نے پیش فرمایا تھا وہ بھی اسی سلسلہ کی ایک کڑی تھی۔

اس ضروری تمہید کے بعد اب یہ فتویٰ اور تصدیقات ملاحظہ فرمائیں۔

الاستفتاء

کیا فرماتے ہیں علماء دین اس مسئلہ میں کہ آج کل بعض مسلمان ممبران کونسل گورنمنٹ سے یہ درخواست کرنے والے ہیں کہ ہندوستان میں مسلمانوں کیلئے منصب قضا قائم کر دیا جائے، اس کے متعلق چند امور دریافت طلب ہیں۔

- (۱) کیا شرعاً مسلمانوں کیلئے نصب قاضی ضروری ہے؟
- (۲) قاضی کی تعریف کیا ہے اور کون شخص قاضی بن سکتا ہے؟
- (۳) کن کن معاملات میں قاضی کی ضرورت ہے؟
- (۴) جن معاملات میں قاضی کی ضرورت ہے ان میں حاکم غیر مسلم کا فیصلہ معتبر ہے یا نہیں؟
- (۵) اگر کسی جگہ کے مسلمان بطور خود اتفاق کر کے فتح نکاح وغیرہ کیلئے کسی کو قاضی بنالیں تو وہ قاضی شرعی ہو گا یا نہیں اور اس کے فیصلے ان معاملات میں جن میں قاضی کی ضرورت ہے معتبر ہوں گے یا نہیں؟
- (۶) اگر گورنمنٹ اپنی طرف سے ہندوستان میں کسی مسلمان کو فتح نکاح وغیرہ کیلئے قاضی بنادے تو وہ قاضی شرعی ہو سکتا ہے یا نہیں اور اس کے فیصلے فتح نکاح وغیرہ میں معتبر ہوں گے یا نہیں؟
- (۷) مسلم ممبران کونسل جو درخواست نصب قاضی کے متعلق کونسل میں پیش کرنے والے ہیں اس میں عامہ مسلمین کو ان کے ساتھ اتفاق کرنا چاہیے یا نہیں؟

سائل:

حاجی عزیز الرحمن صاحب رئیس قصبہ پنجولی میرٹھ

الجواب

قاضی شرعی یعنی حاکم مسلم کا قائم کرنا مسلمانوں کے ذمہ فرض ہے جہاں قدرت ہو جیسے دارالاسلام اور جہاں قدرت نہ ہو جیسے ہندوستان تو وہاں حکومت سے اس کے متعلق درخواست کرنا ضروری ہے۔

(۱) قال فی البدائع فنصب القاضی فرض لانه ينصب لاقامة امر مغروض وهو القضاء قال الله سبحانه وتعالى لنبينا المكرم عليه افضل الصلوة والسلام فاحكمهم بينهم بما انزل الله والقضاء هو الحكم بين الناس بالحق والحكم بما انزل الله عز وجل فكان نصب القاضی لاقامة الغرض فكان فرضاً ضرورياً وقد سمعنا من محمد فريضة محكمة لانه لا يخلو النسخ لكونه من الاحكام التي عرف وجوبها بالعقل والحكم العقلي لا يخلو الانساح والله تعالى اعلم مخلصاً۔

(۲) فی المعالمگیریہ والقضاء فی الشرع قول ملزم يصدر عن ولاية عامة كذا فی خزانة المفتين ولا تصح ولاية القاضی حتی يجتمع فی المولى شرائط الشهادة كذا فی الہدایة من الاسلام والتكليف والحرية وكونه غیر اعمى ولا محدوداً فی قذف ولا اصرام ولا اخرس واما الاطرش وهو الذي يسمع القوى من الاصوات فالاصح جواز توليته كذا فی النہراہ (۲ ج ۱ ص ۶۰)

(۳) وفي الدر المختار القضاء شرعاً فصل الخصومات وقطع المنازعات واركانه ستة حكم ومحكوم به وله ومحكوم عليه وحاكم وطريق واهله اهل الشهادة والغاسق اهله فيكون اهله لكنه لا يقلد وجوباً وبائناً مقلده كقابل شهادته به يغني اذ (ص ۲۱۲ ج ۲)

ترجمہ (۱) بدائع میں بیان کیا ہے کہ قاضی کا مقرر کرنا فرض ہے اس لئے کہ قاضی ایک فرض امر یعنی قضاء کیلئے مقرر کیا جاتا ہے، حق تعالیٰ نے حضور ﷺ سے ارشاد فرمایا کہ لوگوں میں ان احکام سے فیصلہ کیجئے جو خدا تعالیٰ نے نازل فرمائے اور قضاء لوگوں میں حق بات اور بائیل اللہ کا امر کرنا ہے،

پس قاضی کا مقرر کرنا بغرض اقامت فرض ہے اس لئے فرض ہے، اور (امام) محمد نے نصب قاضی کو فرض محکم فرمایا ہے جو نسخ کو بھی محتمل نہیں کیونکہ ان احکام سے ہے جن کا ضروری ہونا عقل سے (بھی) معلوم ہوا اور احکام عقلیہ محتمل نسخ ہوتے نہیں۔

(۲) عالمگیری میں ہے شریعت میں قضاء ایک ایسا قول ملزم ہے جو صادر ہونا ہے (ایسے شخص سے جس کو) ولایت عامہ ہو اسی طرح خزائن المختارین میں ہے، اور قاضی کی ولایت اس وقت صحیح نہ ہوگی تا وقتیکہ اس میں شہادت کے شرائط نہ موجود ہوں اسی طرح ہدایہ میں ہے، اسلام، مکلف ہونا، آزاد ہونا، نابینا نہ ہونا، تہمت زنا میں مزایافتہ نہ ہونا اور کوٹکا بہرہ نہ ہونا، لیکن وہ بہرہ جو زور کی آوازوں کو سن سکتا ہو اصح مذہب یہ ہے کہ اس کی تولیت جائز ہے کذا فی القبر (ص ۱۶۰ ج ۴)

(۳) اور در مختار میں ہے قضاء شرع میں خصوصیات و منازعات کو توڑنے اور جدا فیصلہ کرنے کا نام ہے اور اس کے چھ ارکان ہیں حکم اور محکوم بہ اور محکوم لہ (یعنی مدعی) اور محکوم علیہ یعنی مدعا علیہ اور حاکم اور قضاء کا طریق، اور قضاء کے اہل اہل شہادت ہیں اور فاسق شہادت کا اہل ہے تو قضاء کا بھی اہل ہوگا، یعنی اگر قاضی بنا دیا جاوے تو اس کا حکم نافذ ہو جاوے گا لیکن واجب ہے کہ فاسق کو قاضی نہ بنایا جاوے اور بنانے والا گنہگار ہوگا جیسے فاسق کی شہادت قبول کرنے والا۔

اس سے معلوم ہوا کہ قاضی یعنی حاکم مسلم کیلئے صاحب حکومت ہونا رکن قضاء ہے کہ جس مقام پر وہ قضاء کرتا ہے وہاں پر اس کی ولایت اور حکومت عام ہو کو کسی فرقہ پر ہو اور کو خاص معاملات میں ہی ہو۔ فقال فی رد المحتار ثم القاضی تنفیذ ولا یتہ بالزمان والمکان والحوادث اھ (ص ۶۲ ج ۴)

غیر صاحب حکومت قاضی نہ ہوگا اور صحت قضاء کیلئے قاضی میں ان اوصاف کا ہونا ضروری ہے، مسلمان ہو کافر نہ ہو، عاقل بالغ ہو، آزاد ہو غلام نہ ہو، سوا نکلا ہوا اندھا نہ ہو، مجرد و فی القذف نہ ہو اور بہرا کوٹکا نہ ہو، باقی اونچا سنتا ہو تو اس کا مضائقہ نہیں اور ضروری ہے کہ قاضی عالم بھی ہو، اگر مسلمان کو جو جاہل ہے قاضی بنا دیا جائے اور وہ مقدمات میں علماء سے استفاء کر کے فیصلہ کر دے یہ بھی ممکن ہے مگر بہتر نہیں، کیونکہ علماء کے جواب کو بخوبی سمجھنے میں جاہل سے کوتاہی ہوگی اور غلطی کرے گا اور عالم کے ہوتے ہوئے جاہل کو قاضی بنالینے سے مسلمان گنہگار ہوں گے جبکہ حکومت کی طرف سے ان کو

انتخاب کا حق دیا جائے، اور اگر فاسق کو قاضی بنا دیا جائے تو وہ قاضی ہو جائے گا مگر فاسق کو قاضی بنانا جائز نہیں، اور فاسق وہ ہے جو گناہ کبیرہ کا مرتکب ہو اور توبہ نہ کرے یا صغیرہ پر اصرار کرتا ہو، باقی جن مسائل میں قضاء قاضی یعنی حاکم مسلم کا ہونا شرط ہے جن کا ذکر آتا ہے ایسے مسائل میں حاکم کافر کا فیصلہ ہرگز کافی نہیں، حاکم کافر کے فیصلہ سے نہ نکاح فسخ ہو سکتا ہے، نہ طلاق واقع ہو سکتی ہے، نہ ثبوت نسب ہو سکتا ہے، نہ مفقود کو میت کہا جاسکتا ہے وغیرہ لک۔

شرعیات محمدیہ اور ملت اسلامیہ میں بعض معاملات ایسے ہیں جن میں قاضی شرعی یعنی حاکم مسلم کا فیصلہ معاملہ کو فیصلہ کر سکتا ہے حاکم غیر مسلم کا فیصلہ ان معاملات میں کسی درجہ میں مفید نہیں ہو سکتا بلکہ شرعاً حاکم غیر مسلم کا فیصلہ ان معاملات میں کالعدم اور غیر قابل اعتبار ہے۔

نمونہ کیلئے چند مسائل کا ذکر کرتا ہوں جن میں مسلمانان ہندوستان کو قاضی شرعی یعنی حاکم مسلم کی سخت ضرورت پڑتی ہے۔

(الف) کسی لڑکی کا نکاح بلوغ سے پہلے اس کے ولی نے جو باپ دادا کے سوا ہو کر دیا ہو اور بالغ ہونے پر لڑکی اس نکاح سے راضی نہیں تو اس نکاح کو قاضی شرعی یعنی حاکم مسلم چند شرائط کے ساتھ فسخ کر سکتا ہے، حاکم غیر مسلم اگر فسخ کرے گا تو وہ فسخ معتبر نہ ہوگا (شامی معہ درمختار ص ۲۸۶ ج ۲، ہدایہ ص ۲۹۷)

(ب) کسی بالغ عورت نے اپنا نکاح خاندانی مہر سے کم مقدار پر یا کسی غیر کفو سے بدوں رضائے ولی کے خود کر لیا تو اصل مذہب میں خاندان والوں کو حق دیا گیا ہے کہ وہ قاضی یعنی حاکم مسلم کی عدالت میں دعویٰ کر کے پہلی صورت میں مہر پورا کرائیں اور دوسری صورت میں نکاح کو فسخ کرا دیں (شامی معہ درمختار ص ۲۸۶ ج ۲، ص ۵۳۱ ج ۲) فسخ کرنا قاضی ہی کا یعنی حاکم مسلم کا کام ہے دوسرے کا نہیں۔

(ج) کسی شخص نے اپنے بیٹے کی بیوی سے زنا کیا یا بد نیتی سے ہاتھ لگایا تو یہ عورت اپنے شوہر کیلئے حلال نہیں رہی مگر نکاح اس وقت تک نہیں ٹوٹتا جب تک قاضی یعنی حاکم مسلم نکاح کو فسخ نہ کر دے یا زوجین خود قطع تعلق نہ کر دیں اور آج کل بعض دفعہ شوہر قطع تعلق نہیں کرتا تو بدوں قاضی شرعی یعنی حاکم مسلم کے ایسی عورت کو سخت تکلیف ہوتی ہے (شامی معہ درمختار ص ۲۶۳ ج ۲)

(د) شوہر با مرد ہو اور بیوی کو طلاق بھی نہ دیتا ہو تو اس نکاح کو ایک سال کی مہلت دینے کے بعد

قاضی یعنی حاکم مسلم ہی فسخ کر سکتا ہے (عائگیری ص ۱۵۷ ج ۲) بدوں قاضی یعنی حاکم مسلم کے ایسی صورت میں عینین کی بیوی کو سخت مصیبت کا سامنا ہے۔

(۵) اسی طرح شوہر بچوں ہو جائے تو اس کے نکاح کو بھی قاضی یعنی حاکم مسلم ہی فسخ کر سکتا ہے (عائگیری)

(۶) کسی عورت کا خاوند لاپتہ ہے تو اس کی بیوی کو ایک خاص مدت کے بعد جس کی تحقیق کتب مذہب میں موجود ہے قاضی شرعی یعنی حاکم مسلم ہی مفتوہ کے نکاح سے خارج کر سکتا ہے (عائگیری)

(۷) اگر شوہر کسی وقت اپنی بیوی کو زنا سے متهم کرے یا اس کی اولاد کو غیر مرد کی بتلاوے تو عورت عدالت قاضی میں یعنی حاکم مسلم کی عدالت میں مرافعہ کر کے لعان کر سکتی اور اپنی ہتک حرمت کا بدلہ لے سکتی ہے جس کا نتیجہ یہ ہوگا کہ یا تو شوہر کو اگر وہ جھوٹا ہو اس تہمت کی سزا ملے گی یا نکاح فسخ کر دیا جائے گا (عائگیری ص ۱۵۱ و ۱۵۲ ج ۲)

(ح) اگر کسی نابالغ لڑکی کا کوئی ولی نہ ہو اور پرورش کیلئے جلدی نکاح کرنے کی ضرورت ہو تو ایسی لادارث لڑکیوں کا ولی قاضی یعنی حاکم مسلم ہے (عائگیری ص ۱۱۱ ج ۲) بدوں قاضی شرعی یعنی حاکم مسلم کے ان مسائل میں مسلمانان ہند کو بڑی دقت کا سامنا ہوتا ہے، ہم نے مدارس عربیہ میں ایسے سوالات کے جوابات میں علماء کو یہی لکھتے دیکھا ہے کہ اگر قاضی شرعی یعنی حاکم مسلم مفتوہ کی موت کا حکم کر دے یا عینین کا نکاح فسخ کر دے تو عورت دوسرے مرد سے نکاح کر سکتی ہے اور قاضی شرعی نہ ہو یعنی حاکم مسلم نہ ہو تو عورت کو بجز صبر کچھ چارہ نہیں۔

(ط) اگر کوئی شخص اپنی بیوی کو تین طلاق دے کر یہ دعویٰ کرے کہ میں نے ہوش حواس کی حالت میں طلاق نہیں دی بلکہ میں مدہوش یا مغلوب الغضب تھا تو اس صورت میں عورت کو شوہر کے اس قول کی تصدیق جائز نہیں بلکہ اس مقدمہ کا مرافعہ قاضی یعنی حاکم مسلم کی عدالت میں لازم ہے، اگر وہ اس طلاق کو طلاق تسلیم نہ کرے جس کے خاص شرائط ہیں تب تو عورت شوہر کے پاس رہ سکتی ہے ورنہ نہیں رہ سکتی (شامی مع الدرباب طلاق المدہوش ج ۲)

(ی) کسی نے نکاح فاسد کر لیا تو اس نکاح کو قاضی یعنی حاکم مسلم فسخ کر سکتا ہے یا شوہر بیوی کو خود چھوڑ دے (عائگیری ص ۱۴۸ ج ۲) اگر وہ نہ چھوڑے تو بدوں قاضی یعنی حاکم مسلم کے عورتوں کو اس

حالت میں سخت مصیبت کا سامنا ہے۔

یہ چند مسائل صرف باب نکاح کے بطور نمونہ کے عرض کئے گئے ہیں باقی ابواب نسب، وقف و میراث وغیرہ جو مسائل قاضی شرعی یعنی حاکم مسلم کے وجود پر موقوف ہیں وہ اس سے زیادہ ہیں جن میں بدوں قاضی کے یعنی حاکم مسلم کے مسلمانوں کو سخت تکلیف ہے اور اس تکلیف کو وہ بدوں کورنمنٹ کے امداد کے حل نہیں کر سکتے کیونکہ قاضی یعنی حاکم کیلئے مسلم ہونے کے ساتھ صاحب حکومت ہونا بھی ضروری ہے، اگر کسی جگہ کے مسلمان از خود کسی کو قاضی بنانا چاہیں تو وہ قاضی نہ ہوگا محض حکم اور ٹالٹ ہوگا جس کا فیصلہ اسی وقت مفید ہو سکتا ہے جبکہ مدعی و مدعا علیہ دونوں اپنا معاملہ اسکے سپرد کر دیں، اور اگر ایک فریق سپرد کرنا چاہے اور دوسرا نہ کرنا چاہے تو اس صورت میں ٹالٹ اور حکم کا فیصلہ کسی وجہ میں معتبر نہیں۔

(۴) قال فی العالمگیریہ والقضاء فی الشرع قول ملزم بصدر عن ولاية
عمامة..... ولا تصح ولاية القاضي حتى يجتمع في المولى شرائط الشهادة كذا
في الهداية من الاسلام والتكليف والحرية البيع (ص ۱۶۰ ج ۲)

وفيهما ايضاً واذا اجتمع اهل بلدة على رجل وجعلوه قاضياً يقضى فيما
بينهم لا يصير قاضياً البيع (ص ۱۶۲ ج ۲)

ترجمہ (۴) عالمگیری میں ہے شریعت میں قضا ایسے قول واجب العمل کا نام ہے جس کا صدور روایت عامہ سے ہو، اور قاضی کی ولایت صحیح نہیں ہوتی جب تک کہ اس میں شہادت کے شرائط موجود نہ ہوں جیسا کہ ہدایہ میں ہے اسلام اور تکلیف اور حریت (ص ۱۶۰ ج ۲)

اسی عالمگیری میں ہے جب ایک شہر والے کسی آدمی پر متفق ہو کر اسے قاضی بنالیں جو ان کے درمیان فیصلہ کرے تو اس کا ردوائی سے قاضی نہیں بنتا۔

ان عبارات میں تصریح ہے کہ قاضی کیلئے مسلم ہونا، صاحب حکومت ہونا شرط ہے اور یہ کہ کسی جگہ کے مسلمان از خود کسی کو قاضی بنالیں تو وہ قاضی نہ ہوگا اور ظاہر ہے کہ صاحب حکومت قاضی وہی ہو سکتا ہے جو سلطنت کی طرف سے مقرر کیا جائے، اس لئے کورنمنٹ کی امداد کے اس مسئلہ میں مسلمانان ہند سخت محتاج ہیں کیونکہ بدوں قاضی یعنی حاکم مسلم کے بعض مسائل میں ان کا دین برباد ہوتا ہے اور غیر مسلم حکام کا فیصلہ ان مسائل میں جو قضا قاضی یعنی حاکم مسلم کے فیصلہ کے محتاج ہیں محض

اغوا اور کالعدم ہے، اس لئے مسلمانوں کو پوری مستعدی کے ساتھ گورنمنٹ سے درخواست کرنا چاہیے کہ وہ ہندوستان میں منصب قضا کو قائم کر کے اپنی مسلم رعایا کو ان مشکلات سے نجات دے، اور جب تک منصب قضا کی تجویز مکمل ہو اس وقت تک کیلئے کم از کم یہی قانون کر دیا جائے کہ جو مسائل قضا قاضی کے محتاج ہیں ان کا فیصلہ غیر مسلم حکام نہ کریں بلکہ ایسے مقدمات مسلم حکام ہی کے سپرد ہوں، مسلم حکام کو ہدایت کی جائے کہ ان مسائل میں علماء سے صورت مقدمہ بیان کر کے شرعی حکم حاصل کریں اور شرعی فتوے کے مطابق مقدمہ کا فیصلہ کر دیں اور اپنے فیصلہ کے ساتھ عالم کے فتویٰ کو بھی نتھی کر دیں جیسا کہ تقسیم میراث و ترکہ کے مقدمات میں کبھی ایسا ہی کیا جاتا ہے۔

اگر یہ صورت بھی ہو جائے تو مسلمانان ہند کی مشکلات میں کچھ کمی ہو جائے گی، ہمیں قوی امید ہے کہ گورنمنٹ ہماری اس درخواست پر ضرور توجہ کرے گی اور اپنی مسلم رعایا کو شکروا امتنان کا موقع دے گی واللہ المستعان فی کل مأب، ہو العیسیٰ لکل صعب۔

(۵) قال فی الدر و یجوز تغلّد القضاء من السطان العادل والجائر ولو کافرا ذکرہ مسکین وغیرہ الا اذا کان یمنعہ عن القضاء بالحق فیحرم اہ (ص ۲۶۸ ج ۴)

وفی العالمگیریہ والاسلام لیس بشرط فیہ ای فی السطان الذی یغلّد کنا فی التار خانہ اہ (ص ۱۶۰ ج ۴)

ترجمہ (۵) در مختار میں ہے کہ عہدہ قضا کا عادل یا دشادہ اور ظالم دونوں سے قبول کرنا جائز ہے اگرچہ وہ کافر ہو، لامسکین وغیرہ نے (صراحتاً) ذکر کیا ہے، مگر جب کہ وہ بادشاہ اس کو حق پر قضا کرنے سے روکے تب وہ عہدہ حرام ہے۔

عالمگیری میں ہے کہ اسلام شرط نہیں اس بادشاہ کے اندر جو قاضی بنائے۔

اس سے معلوم ہوا کہ ہندوستان میں اگر گورنمنٹ اپنی طرف سے کسی مسلمان کو قاضی بنادے اور جن مسائل میں قضا قاضی یعنی مسلم حاکم کے فیصلہ کی ضرورت ہے ان میں اس کو فیصلہ کا اختیار دے دے تو وہ شرعی قاضی ہو جاوے گا اور اس کے فیصلے نسخ نکاح و ایقاع و طلاق و ثبوت حکم موت و نفقہ وغیرہ میں نافذ ہوں گے بشرطیکہ اس کو موافق حکم شرع فیصلہ کرنے کا اختیار دیا جائے خلاف حکم شرع فیصلہ

پر مجبور نہ کیا جائے۔

(۶) قال في العالم المگریه واذا اجتمع اهل بلدة علی رجل وجعلوه قاضیا بقبضی فیما بینهم لا یصیر قاضیا ولو اجتمعوا علی رجل وعقدوا معه عقد السلطنة او عقد الخلافة یصیر خلیفة و سلطانا (ع ۱۶۴ ج ۴)

ترجمہ (۶) عالمگیری میں ہے جب ایک شہر کے رہنے والے دوسرے کسی قاضی پر متفق ہوں اور اس کو اپنے مابین قضا کیلئے قاضی بنالیں تو اس سے قاضی نہیں بنتا اور اگر ایک آدمی پر جمع ہو جائیں اور اس سے سلطنت یا خلافت کا عقد کر لیں تو خلیفہ اور سلطان ہو سکتا ہے۔

اس سے معلوم ہوا کہ ہندوستان میں کسی جگہ کے مسلمان بطور خود بدوں کورٹسٹ کی اجازت کے اگر کسی کو قاضی بنالیں تو وہ قاضی نہ ہوگا کیونکہ اس کی ولایت عامہ نہ ہوگی، البتہ حکم ہو جائے گا جس کا فیصلہ اسی وقت معتبر ہوگا جبکہ مدعی و مدعا علیہ دونوں رضامندی سے اپنے معاملہ کو اس کے سپرد کر دیں، اور اگر ایک نے سپرد کیا اور دوسرے نے سپرد نہ کیا تو اس صورت میں حکم کا فیصلہ کالعدم ہے اور فریقین باہمی رضامندی سے اگر کسی کو حاکم بنالیں اور وہ موافق شرعی حکم کے فیصلہ کر دے تو اسے بھی فتح نکاح وغیرہ کا اختیار ہوگا اور اس کے فتح سے بھی نکاح فتح ہو جائے گا، یعنی جب معاملہ سپرد کر دیا گیا اور فیصلہ تک حکم سے کسی فریق نے رجوع نہ کیا تو اب حکم کا فیصلہ بھی مثل فیصلہ قاضی کے لازم اور نافذ ہو جائے گا پھر کوئی فریق اس کو توڑ نہیں سکتا بشرطیکہ وہ فیصلہ موافق حکم شرع ہو۔

قال الشامی اما المحکم فشرط اهلیة القضاء وبقبضی فیما سوی الحدود والقصاص (ع ۲۶۲ ج ۴)

وفیه ایضا المحکم عرفا تولیة الخصمین حاکما یحکم بینہما.....
فمحکم بینہما بینة او اقرار او نکول ورضیا بحکمہ (الی ان حکمہ احتراز عما لور جمعاً عن حکمہ) الی ان حکم..... احتراز عما لور جمعاً عن تحکیمہ قبل المحکم او عما لور ضی احدهما فقط (شامی) صحیح لوفی غیر حد وقود و دية علی عاقلہ الاصل ان حکم المحکم بمنزلة الصالح وذا لا تجوز بالصالح فلا تجوز بالتحکیم وینفرد احدهما بنقضه ای التحکیم بعد وقوعه..... فان حکم لزمہما

ولا یبطل حکمہ بعزلہما لصدورہ عن ولایۃ شریعہ اہ (ص ۵۴ ج ۴)

ترجمہ: شامی میں ہے حکم کیلئے شرط ہے کہ وہ قضا کا اہل ہو، ماسواحد و اور قضا میں قضا کرے۔ اسی شامی میں ہے سرخ بنانا مدعی اور مدعا علیہ کا کسی کو اپنے اوپر حاکم مان لینا ہے کہ وہ سرخ ان کے درمیان بیٹہ یا اقرار یا انکار کی بنا پر فیصلہ کرے اور وہ دونوں اس کے فیصلے پر راضی ہو جائیں، اور اگر سرخ کے فیصلہ کرنے سے پیشتر اس کے حکم ہونے سے رجوع کر لیں یا خالی ایک ہی راضی رہے ایک نہ رہے تو یہ فیصلہ نافذ نہ ہوگا، شامی۔ حکم کا فیصلہ حد اور قصاص اور دیت کے سوا نافذ ہوگا کیونکہ حکم یعنی سرخ کا حکم بمنزلہ صلح کے ہوتا ہے، ان امور میں صلح جائز نہیں تو سرخ بنانا بھی جائز نہ ہوگا، اور اگر ایک شخص سرخ کو توڑ دے بعد تسلیم کرنے کے تو اس سے سرخ ٹوٹ جائے گی، لیکن اگر تفتیش سے قبل اس نے فیصلہ کر دیا تو فریقین پر لازم ہوگا اور اب ان کے معزول کرنے کی وجہ سے اس کا حکم باطل نہ ہوگا کیونکہ وہ حکم ولایت شرعیہ سے جاری ہوا ہے۔

(۷) جب یہ معلوم ہو چکا کہ قاضی شرعی یعنی حاکم مسلم کا قائم کرنا مسلمانوں کے ذمہ فرض ہے اور یہ بھی ثابت ہو چکا کہ بعض معاملات میں حاکم غیر مسلم کا فیصلہ شرعاً معتبر نہیں بلکہ حاکم مسلم کا فیصلہ ضروری ہے تو عامہ مسلمین پر ضروری ہے کہ وہ اپنی اپنی شرعی ضرورت کو کورنمنٹ کے سامنے پیش کر کے درخواست کریں کہ ہندوستان میں منصب قضا کو قائم فرما کر اپنی مسلم رعایا کو مشکلات سے نجات دے، چونکہ کورنمنٹ اپنی رعایا کی راحت و رسانی اور بالخصوص مذہبی معاملات میں ہر طرح کی آسانی بہم پہنچانی جانے کی ذمہ دار ہے اسلئے قوی امید ہے کہ یہ درخواست منظور ہوگی۔

نیز جو مسلم ممبران کونسل اس مسئلہ کو کونسل میں پیش کرنے والے ہیں ان کے ساتھ سب مسلمانوں کو اتفاق رائے ظاہر کرنا چاہیے اور ہر ضلع کے مسلمانوں کو اپنی طرف سے الگ الگ اس مسئلہ کی ضرورت ظاہر کرنا چاہیے کیونکہ کورنمنٹ کی طرف سے جو بے توجہی اب تک اس مسئلہ پر ہوئی ہے اس کا سبب صرف یہ ہے کہ اس ضرورت کی اطلاع اہمیت کے ساتھ کسی نے نہیں کی، امید ہے کہ کورنمنٹ بہت جلد مسلمانوں کے حال پر توجہ فرمائے گی۔

فقط

کتبہ الاحقر عبدالکریم گمٹھلوی کرناٹی

تصدیقات علماء کرام و فقہاء عظام

(۱) هوالموفق

مسلمانوں کے ان منازعات باہمی رفع کرنے کیلئے جن میں قاضی کا حکم کرنا شرط سے ہے قاضی (یعنی حاکم مسلم) کا مقرر کرنا نہایت ضروری ہے اور قاضی کیلئے ضروری ہے کہ صاحب حکومت ہو، پس جس کو مسلمان باہمی اتفاق کے ساتھ قاضی بنائیں گے وہ قاضی نہ کہلائے گا، ہاں گورنمنٹ کا مقرر کردہ مسلم قاضی شرعی کے حکم میں ہوگا اور اس کے احکام شرعاً قابل نفاذ ہوں گے، لیکن چونکہ قاضی بنائے جانے کا وہی اہل ہے جو شاہد بننے کی صلاحیت رکھتا ہے یہ مذہب اگر مقرر کیا گیا تو وہ صحیح معنی میں قاضی نہ کہلائے گا اس لئے نہایت ضروری ہے کہ اس کا انتخاب علمائے اہل سنت کے ہاتھ میں ہوتا کہ وہ باہمی اتفاق کے ساتھ ایسے شخص کو پیش کر سکیں جو قاضی ہونے کی صلاحیت رکھتا ہو۔

محمد مظہر اللہ غفرلہ امام مسجد فتح پوری دہلی

(۲) هوالموفق

ہندوستان میں نصب قاضی کا مسئلہ نہایت اہم ہے اور نکلہ قضا قائم نہ ہونے کی وجہ سے مسلمانوں کو بہت سے مذہبی اور معاشرتی معاملات میں جو ہولناک مصائب پیش آرہے ہیں ان کا احصاء دشوار ہے، جوابوں میں نمونے کے طور پر چند شعبوں کا ذکر کیا گیا ہے۔ یہ صحیح ہے کہ مسلمانوں نے بھی نصب قضا کیلئے اب تک کوئی منظم سعی نہیں کی مگر اب ضرورت اتنی روشن ہو گئی ہے کہ مسلمانوں کو گورنمنٹ سے پر زور درخواست کرنے اور گورنمنٹ کی جانب سے اس کے منظور اور جاری کرنے میں مزید توقف کا ہرگز موقع باقی نہیں رہا، ہزاروں عورتوں کی جانیں خطرے میں ہیں جن کا علاج نکلہ قضا کے سوا کوئی قطعی طور پر نہیں ہو سکتا۔

محمد کفایت اللہ غفرلہ مدرسہ امینیہ دہلی

۲۲ صفر المظفر ۱۴۱۷ھ

(۳) مولانا کفایت اللہ صاحب صدر جمعیۃ العلماء کی رائے گرامی سے مجھے کلی طور پر اتفاق۔

لفظ مناظر احسن گیلانی پروفیسر کلیہ عثمانیہ حیدرآباد

(۴) میں بھی اسی مضمون کی تصدیق و توثیق کرتا ہوں۔ (مولانا) اشرف علی تھانوی

(۵) جواب بالکل صحیح ہے اور احقر اس بارہ میں مستقل رسالہ الغول الماخصی فی نصب

الغاضبی لکھ چکا ہے جو قابل ملاحظہ ہے، اشرف المطابع تھانہ بھون سے ملے گا۔ فقط ظفر احمد عفا اللہ عنہ
از تھانہ بھون خانقاہ امدادیہ ۱۲ ربیع الاول ۱۳۴۷ھ

(۶) هو المصوب

محکمہ قضاء کی اہمیت بہت واضح ہو چکی ہے اب کورنمنٹ سے اس کی منظوری حاصل کرنے کیلئے مسلمانوں کے واسطے کوئی گھڑی انتظار کی باقی نہیں رہی، بہتر ہے ایسے مسائل ہیں جن کا حل محکمہ قضاء پر موقوف ہے اور اس کے نہ ہونے کی وجہ سے اصلاحی صورتیں پائمال اور بدباد ہو رہی ہیں، اگر موجودہ حالت مسلسل رہی تو پھر خدا معلوم مسلمانوں میں کیا قیامت برپا ہوگی اس لئے ضروری ہے کہ مسلمان اس فریضہ مہتمم بالشان کیلئے کمال جدوجہد سے کام لیں، نیز فاضل مجیب نے سوالات کو بوجہ احسن حل کر دیا ہے اور محکمہ قضاء کی ضرورت کو بھی خوب واضح کر دیا ہے۔

عبدالرحمن مدرس دوم مدرسہ نعمانیہ امرتسر

(۷) محکمہ قضاء اسلام میں اہم الہم ہے لہذا کورنمنٹ اس امر کی طرف ضرور بالضرورت توجہ مبذول کرے ورنہ امور موقوفہ علی القضاء جیسے مسلمانوں کے منصب قضاء سے غفلت کی وجہ سے اب تک پائمال تھے اب حکومت کی عدم توجہ کی وجہ سے رہیں گے جو کہ رعایا پروری کے خلاف ہے۔

عبدالکبیر مدرس مدرسہ نور الحق امرتسر

(۸) هذا هو الحق الصريح وهو الحق بالاتباع

محمد یوسف امام و مدرس در مسجد بابو علی بخش امرتسر

(۹) هذا هو الحق وبالاتباع الحق نور احمد عفی عنہ

(۱۰) محکمہ قضاء کی ضرورت میں کسی کو کلام نہیں اس کے اجراء میں بے شمار مصالح ہیں نمونہ کے طور پر فاضل مجیب نے کچھ ظاہر فرما دیا ہے اس میں کوشش کرنا بہت بڑا جہاد ہے اور اہل اسلام پر احسان ہے۔

اما حق الزمن محمد حسن عفی عنہ مدرس اول مدرسہ نعمانیہ امرتسر واقع جامع مسجد خیر الدین مرحوم

(۱۱) بسم الله الرحمن الرحيم

الحمد لله وسلام على عباده الذين اصطفى اما بعد

واقعی محکمہ قضاء کا قائم کرنا نہایت ضروری ہے اور مہتمم بالشان امر ہے، بہت سے مسائل ضروریہ

اور واقعات موجودہ کا فیصلہ قضا پر موقوف ہے لہذا بہت ضرور ہے کہ ہر برادرگان اسلام کورنمنٹ ہند سے پرزور درخواست کر کے اس کو منظور کرا دیں اور کورنمنٹ کے فرائض میں سے ہے کہ مسلمانوں کے معاملات کے فیصلہ کرنے کیلئے نصب قضا کا انتظام کرے، اس میں توقف کی گنجائش نہیں ہے کیونکہ بہت سے وہ معاملات جو قضا قاضی پر موقوف ہیں بوجہ نہ ہونے قاضی کے نام تمام رہتے ہیں۔

فقط عزیز الرحمن عفی عنہ از دیوبند

۷۔ رتبہ الاول

(۱۲) درحقیقت ظالم اور بے رحم شوہروں کی اصلاح مظلومہ اور ستم رسیدہ خاتونوں کی فلاح، موقوف اور جاہل قاضیوں کے دام جہالت سے بچنے کی تدبیر و راہ صرف اسی میں ہے کہ از جانب حکومت با اختیار اور شرعی قاضی یعنی حاکم مسلم مقرر کئے جائیں۔ فقط

احقر ظہور الحق خطیب جامع سرانے شیخ اناؤہ

(۱۳) الحق۔ قاضی کی ضرورت و اہلیت و شرائط کے متعلق جو کچھ حضرت مجیب نے تحریر فرمایا سب بجا و درست اور صحیح ہے، نہایت ضروری ہے کہ نصب قاضی شرعی کی طرف توجہ مبذول کرانے میں جان توڑ کوشش کی جاوے کہ یہ اس کی جماعت مسلمین اکثر ہم اللہ تعالیٰ ایک جسم ہے گویا جس کا سر نہیں، لعل اللہ یحدث بعد ذلك امرا ویجمع شملنا و هو حسینا ونعم الوکیل۔

حررہ عبدہ العاصی محمود ہریلوی

صانہ اللہ عما شانہ الوارد فی الحال اناؤہ

(۱۴) نصب مملکت قضا شرعی کے متعلق کورنمنٹ کی توجہ مبذول کرانی نہایت ضروری ہے اس میں مسلمانوں کی بہتری اور اصلاح مضمّن ہے۔ فقط العبد ظفر حسین

ہیڈ مولوی اسلامیہ ہائی اسکول اناؤہ کان اللہ

سید محمد منور علی عفی عنہ محمد قاسم ساکن بلایا مقیم حال اناؤہ بتعلم خود

و هو الموفق للجواب

(۱۵)

ہمارے ملک میں قاضی کی منجانب حکومت مقرر کرنے کی نہایت ضرورت ہے جیسا کہ فاضل مجیب صاحب نے اپنی تحریر میں محض مسائل کی تفصیل بیان کر کے ثابت کیا ہے، یہاں اس وقت ان کے

علاوہ اور بھی بہت سی صورتیں درپیش ہیں جن کا تصفیہ بغیر نصب قاضی ناممکن ہے، اور یہ ظاہر ہے کہ قاضی کا تقرر جب ہی مفید اور اثر انداز ہو سکتا ہے جبکہ مخالف حکومت ہو، پس تمام مسلمانوں کو متفقہ طور پر اس کی پرزور کوشش کرنی چاہیے، ہاں انتخاب قاضی کیلئے ان باتوں کا لحاظ ضروری ہے جو مجیب نے مصرح بیان کر دی ہیں۔

واللہ تعالیٰ اعلم بالصواب

کتبہ بندہ سید حمید الدین غفرلہ مہتمم و مدرس مدرسہ عربیہ گلاؤنچی ضلع بلند شہر

۸ ربیع الاول

المجیب مصیب

(۱۶)

احقر عبدالحق سلمہ الحق خویدم الطلہ مدرسہ عربیہ گلاؤنچی ضلع بلند شہر

لقد اصحاب من اجاب

(۱۷)

احقر العبد بشیر احمد غفرلہ الاحمد مدرس مدرسہ ضلع العلوم قصبہ گلاؤنچی ضلع بلند شہر

الجواب صحیح والمجیب مصیب

(۱۸)

ما چیز بندہ امیر احمد غفرلہ الصمد مدرس مدرسہ ضلع العلوم قصبہ گلاؤنچی ضلع بلند شہر

باسمہ سبحانہ

(۱۹)

مجیب علامہ نے مسئلہ نصب قضاء کے متعلق جو کچھ تحریر فرمایا بالکل حق اور صحیح ہے۔

حقیقت الامر یہ ہے کہ ہندوستان کے مسلمانوں کو منصب قضاء کے نہ ہونے کی وجہ سے

آئے دن جن مصائب سے دوچار ہونا پڑتا ہے وہ احاطہ تحریر سے باہر ہیں اور ان کا صحیح اندازہ بھی وہی لوگ کر سکتے ہیں جن کو روزمرہ فتویٰ نویسی کا اتفاق رہتا ہے۔

آج ہندوستان کے طول و عرض میں ہزار ہا کی تعداد میں ایسی عورتیں موجود ہیں جو منصب

قضاء کے نہ ہونے کی وجہ سے بے شمار مصائب روحانی و جسمانی کا شکار ہو رہی ہیں اور بار بار دیکھا گیا ہے

کہ کبھی یہی مصائب ان کو خود کشی پر بھی مجبور کر دیتے ہیں، ایسی حالت میں نصب منکھ قضاء کیلئے کورٹمنٹ

سے استدعاء کرنا اور اس کے کامیاب بنانے میں ہر ممکن سعی کرنا مسلمانوں کا اہم فریضہ ہے، جو صاحب

اس تحریک میں سعی فرمائیں گے عند اللہ العزیز عظیم کے مستحق ہوں گے۔ فقط خاکسار محمد منظور نعمانی غفرلہ

خادم اسلام مدرسہ عالیہ اسلامیہ چلہامروہہ ۹ ربیع الاول

- (۲۰) الجواب صواب انوار الحق غفرلہ مدرسہ مجلہ چلہ امروہہ ضلع مراد آباد
(۲۱) الجواب من اجاب فضل احمد مدرسہ عربیہ مجلہ چلہ امروہہ ضلع مراد آباد
(۲۲) محکمہ قضا کا مطالبہ گورنمنٹ سے موجودہ حالت میں نہایت ضروری ہے، علماء کرام کو اس کے حاصل کرنے کی متفقہ کوشش کرنی لازمی ہے۔
بندہ محمد نعیم عفا اللہ عنہ

خلف مولانا عبداللہ صاحب مفتی لودھیانہ پنجاب

- (۲۳) قیام محکمہ قضا ضروریات دین میں سے ہے اس لئے اس کا مطالبہ آج سے بہت پہلے ہونا چاہئے تھا مگر اس وقت تو پہلے سے ضرورت بہت زیادہ محسوس ہوتی ہے لہذا اہل اسلام کو اس کی تحصیل میں بہت زیادہ کوشش کرنی چاہیے۔
فقط واللہ اعلم

احقر محمد عبداللہ حنفی مفتی مدرسہ عزیز یہ لودھیانہ پنجاب

خلف مولانا محمد اسماعیل صاحب مرحوم بلیہ والے

- (۲۴) محکمہ قضا کی ضرورت عامہ فی زمانہ کسی اہل دین پر مخفی نہیں ہے، جزئیات مذکورہ کے علاوہ بہت سے مسائل عقود و فساد محکمہ قضا پر موقوف ہیں جن کیلئے قاضی شرعی ضروری ہے، چونکہ اکثر جزئیات میں عامۃ الناس فہم نہیں رکھتے لہذا اس کا انتخاب اور قاضی کا تقرر علماء کے سپرد ہونا چاہئے۔ فقط

بندہ رحمت علی بانی مدرسہ قاسمیہ لودھیانہ

احمد حسن عفی عنہ مہتمم مدرسہ ام المدارس تعلیم القرآن لدھیانہ

- (۲۵) مسلمانوں کیلئے قاضیوں کا نصب کرنا سخت ضروری ہے بغیر اس کے ہندوستان میں مسلمانوں کی زندگی وبال ہو رہی ہے۔

علاوہ مضامین اور خطبات کے میں نے مجلس نکاح و طلاق مجوزہ حکومت متحدہ (یو پی) کی ایک جماعت کے صدر کی حیثیت سے مجلس مذکور کی جو خلاقی روئیداد لکھی ہے اور جس پر مولانا کفایت اللہ صاحب صدر جمعیتہ العلماء ہند دہلی اور مولانا قطب الدین عبدالواہی صاحب فرنگی مہلی کے ذمہ ہیں اس میں بہ تصریح حکومت سے قضا کے تقرر کا مطالبہ کیا ہے اور عبارات فقہ اور واقعات سے اس کی ضرورت ثابت کی ہے، لیکن مسلمانوں کو اس کیلئے اب باقاعدہ تحریک اور جدوجہد کی حاجت ہے۔

سید سلیمان ندوی

- (۲۶) ہندوستان میں قاضی شرعی کا ہونا ضروری امر معلوم ہوتا ہے اس سے بہت سے منافع کی توثیق اور مضار کا افساد ہو جائے گا۔ بندہ فخر الدین غنی عنہ گنگوہی۔
- (۲۷) بندہ عبدالحمید غنی عنہ تھا نوئی مقیم حجرہ شریفہ رشیدیہ قدوسیہ گنگوہ
- (۲۸) عزیز حسین مقیم مدرسہ قدوسیہ گنگوہ
- (۲۹) منظور احمد رامپوری مقیم گنگوہ
- (۳۰) حکیم مسعود احمد گنگوہی
- (۳۱) بِاللّٰهِ التَّوْفِیْقُ

اس میں شک نہیں کہ شریعت محمدیہ زہراء اور ملت اسلامیہ عزائم میں ابواب نکاح، طلاق، نسب، وقف وغیرہ کے کثیر التعداد مسائل اور کثیر الوقوع حوادث اور باہمی نزاعات کا فیصلہ قاضی شرعی کے وجود پر موقوف و مشروط ہے لہذا ایسی حالت میں سلطنت کی طرف سے محکمہ قضا کا قائم ہونا اور ہر شہر کے واسطے ایک ایسا شخص جو عالم و عادل، فہیم و مبصر، ہنی کا مقرر ہونا اشد ضروری ہے اور اہم مہمات سے ہے، اہل اسلام کا فرض ہے کہ اس کیلئے متحدہ کوشش اور سعی بلیغ فرمائیں تاکہ آئندہ مسلمانوں کو امور مذہبی میں ناقابل برداشت مصائب کا سامنا نہ کرنا پڑے، وَاللّٰهُ الْمُسْتَعَانُ۔

محمد نور الحسن رامپوری کان اللہ

- (۳۲) اس میں شک نہیں کہ بہت سے مسائل شرعیہ ایسے ہیں جو بغیر قضا قاضی کے طے نہیں ہو سکتے، اہل اسلام کو چاہئے کہ انہی کوشش کر کے حکومت سے قاضی کو مقرر کرائیں تاکہ وہ مسائل جو قضا پر موقوف ہیں طے ہو سکیں۔

وَاللّٰهُ سَبْحَانَهُ اَعْلَمُ

محمد معوان حسین العمری المجتہد دی مدرسہ ارشاد العلوم رامپور محلہ چاہ شور

- (۳۳) بیشک تقرر قاضی کی از حد ضرورت ہے۔ محمد ریحان حسین العمری المجتہد دی

مدرسہ ارشاد العلوم واقع ریاست رامپور محلہ چاہ شور

- (۳۴) احقر حامد علی کان اللہ

- (۳۵) بے شک تقرر قاضی موافق شریعت زہراء ضروری ہے۔ حررہ حمید اللہ

المدرسہ لیدر مدرسہ ارشاد العلوم رامپور

(۳۶) بلاشبہ مسلمانوں کے مذہبی معاملات کو مد نظر رکھتے ہوئے تقرر قاضی کی سخت ضرورت ہے، اگر اس طرف حکومت کی توجہ مبذول ہو تو اہل اسلام کو چاہئے کہ تقرر قاضی کیلئے حکومت میں اپنی اہمیت کی سعی و کوشش کے صرف میں کسی طرح اغماض نہ فرمائیں و علی اللہ التکلیل انہ خیر من اعلان۔

خاکسار عبداللہ رضوی چہاری عفا عنہ الباری

مدرس مدرسہ ارشاد العلوم رامپور

(۳۷)

الجواب

نصب قضا ایک نہایت ہی اہم اور ضروری مسئلہ ہے جس کیلئے مسلمانوں کو پر زور اور منظم سعی کرنے کی ضرورت ہے، شرعی قاضی نہ ہونے سے آئے دن مسلمانوں کو صد ہا مشکلات کا سامنا رہتا ہے، غیر مسلم عدالتیں جن کو ان مسائل کے تصفیہ کا کوئی حق نہیں اور نہ ان کا فیصلہ ان معاملات میں کوئی معتبر فیصلہ ہو سکتا ہے، وہ دھڑا دھڑ مسلمانوں کی قسمت کا فیصلہ کرتے رہتے ہیں اور بے چارہ مسلم مجبوراً ازراہ نادانی ان محاکمات کے سامنے سر تسلیم خم کر دیتا ہے جس سے تمام عمر فریقین کی شرعی حرام میں کٹتی ہے اور شرعی قاضی نہ ہونے کی بدولت عمر بھر بتلائے حرام رہتا ہے۔

نمونہ کے طور پر مجیب نے چند مسائل بیان کر دیے ہیں ورنہ اس سے صد ہا مسائل کا انفصال ہوں نصب قضا ناممکن ہے، واللہ اعلم۔ حرر محمد الدین احمد غفرلہ مدرس مسجد شہابی

(۳۸) واقعی نصب قاضی کی اشد ضرورت ہے۔ محمد قدس اللہ مدرس مدرسہ شہابی مسجد مراد آباد

الجواب: الصحیح

محمد عجب نور غفرلہ مدرس مدرسہ شہابی مراد آباد

(۳۹)

الجواب

واقعی نصب قضا کی اشد ضرورت ہے تمام مسلمانوں کو عموماً اور مہمیران صاحبان کو خصوصاً متفقہ طور پر کوشش کر کے گورنمنٹ سے استدعاء کرنی چاہیے کہ وہ جلد از جلد ہندوستان میں نصب قضا قائم کر کے مسلمان رعایا کی مشکلات کا ازالہ کر کے مشکوری کا موقع دے۔ فقط واللہ اعلم و علامہ اتم کتبہ العبد الضعیف محمد مصلح الدین احمد غفرلہ

محسن مفتی و نائب قاضی مدرسۃ الغرباء قاسم العلوم واقع مسجد شہابی مراد آباد

(۴۰) قاضی شرعی نہ ہونے کی وجہ سے مسلمانوں کو آئے دن جن قوتوں کا سامنا ہوتا ہے خصوصاً فسخ نکاح

کے وقت وہ اظہر من الشمس ہے اس لئے موجودہ حکومت سے اس قسم کی درخواست کر کے منصب قضاء کا تعین از بس ضروری ہے اور وہ حضرات جو اس میں سعی و یلغ فرما رہے ہیں بلاشبہ اجر عظیم کے مستحق ہیں۔

کتبہ ابوسعید عبدالقدوس غفا عنہ مدرس مدرسہ مصباح العلوم مراد آباد

هو الموفق

(۴۱)

جوابات قدر کفایت بالکل صحیح ہیں، اصول شریعت اسلامیہ کے مطابق ہیں، بے شک نکاح و طلاق و نسب و میراث کے مسائل عموماً ایسے ہیں جن کے فیصلہ و تمیز و تفصیل کیلئے قاضی شرعی یعنی حاکم مسلم عالم دینیات کا ہونا ضروری ہے اور اکثر اہم صورتوں میں قضاء قاضی شرط لازمی ہے جس کے بغیر شرعی فیصلہ ناممکن ہے، یقیناً محکمہ قضاء اور قاضی شرعی کے نہ ہونے کی وجہ سے مسلمانان ہند کو اسلامی اصول معاشرت میں سخت مشکلات کا سامنا ہوتا ہے لہذا گورنمنٹ کی خدمت میں محکمہ قضاء کی استدعاء نہایت ضروری اور حق مذہبی ہے۔ فقیر ظفر حسین چشتی فاروقی

مدرس عربی اسلامیہ کالج ڈھاکہ ۸ ستمبر

(۴۲) بے شک ہندوستان میں قاضی شرعی کا ہونا نہایت ضروری ہے۔ مطیع الرحمن غشی عنہ

مدرس عربی اسلامیہ کالج ڈھاکہ

هو الموفق

(۴۳)

اس میں کوئی شک نہیں کہ مسلمانوں کی مذہبی ضروریات کے لحاظ سے مسلمان قاضی کا مقرر ہونا احکام شرعیہ کے مطابق نہایت ضروری ہے، شرعی قاضی نہ پائے جانے کی وجہ سے مسلمانوں کو سخت دقتیں پیش آتی ہیں۔ فقط محمد عمر غشی عنہ

(۴۴) الجواب صحیح محمد ذاکر غفا اللہ عنہ

(۴۵) مسلمانوں کی مذہبی ضروریات کا لحاظ کرتے ہوئے اس زمانہ میں اکثر ایسے شرعی معاملات درپیش ہو جاتے ہیں جن میں اشد ضرورت مسلمان قاضی کی ہوتی ہے، بغیر قاضی کے بہت دقتیں پیش آتی ہیں۔

خلیل احمد سلوئی غشی عنہ

(۴۶) شرعی قاضی یعنی والی مسلم کا ہونا بعض مسائل شرعیہ کے لحاظ سے نہایت ضروری ہے۔

حفیظ الرحمن غشی عنہ

- (۴۷) مذہبی ضروریات کو مد نظر رکھتے ہوئے قاضی کا ہونا بہت ضروری ہے۔ مشتاق احمد عفی عنہ
- (۴۸) بعض مسائل شرعیہ میں شرعی قاضی کی سخت ضرورت ہوتی ہے، مسلمانوں کو کورٹمنٹ سے اس کیلئے درخواست کرنی بہت ضروری ہے۔ اسحاق احمد اعظمی عفی عنہ
- (۴۹) اس میں کوئی شک نہیں ہے کہ مسلمانوں کی مذہبی ضروریات کے لحاظ سے قاضی کا اس زمانے میں ہونا نہایت ضروری ہے۔ ثناء اللہ
- (۵۰) بعض مسائل شرعیہ میں قضاء قاضی کی اشد ضرورت پڑا کرتی ہے اس لئے قاضی کا ہونا نہایت ضروری ہے۔ سید محمد اسحاق عفی عنہ الہ آبادی
- (۵۱) بعض مسائل شرعیہ مثلاً فسخ نکاح وغیرہ میں شرعی قاضی کی نہایت ضرورت ہوتی ہے اس لئے قاضی ہونا چاہئے۔ محمد محبت اللہ عفی عنہ
- (۵۲) فسخ نکاح و دیگر مسائل ضروریہ میں قاضی کی ضرورت پڑتی ہے اس لئے شرعی قاضی کا تقرر از بس ضروری ہے۔ احمد الدین عفی عنہ الہ آبادی
- (۵۳) محکمہ قضاء نہ رہنے کی وجہ سے بعض مسائل میں مسلمانوں کو سخت دقت کا سامنا ہوتا ہے اس لئے مسلمانوں کو کورٹمنٹ سے اس قسم کی درخواست کرنی از بس ضروری ہے۔ محمد یوسف عفی عنہ
- (۵۴) شرعی قاضی کا تقرر بہت ضروری ہے مسلمانوں کو اس میں کوشش کرنی چاہئے۔ عبدالحکیم غفرلہ
- (۵۵) بعض امور شرعیہ کے حل میں بغیر کسی شرعی مجاز شخصیت کے بسا اوقات بے انتہا دقتیں پیش آتی ہیں اس لئے کسی قاضی کا تقرر ہونا بہت ضروری ہے۔ محمد حسین حسینی المصباح غفرلہ
- (۵۶) بعض مسائل شرعیہ کیلئے قاضی کا ہونا نہایت ضروری ہے اس لئے کورٹمنٹ سے تقرر قاضی کی درخواست کرنا لاہدی ہے۔ اسحاق علی عفی عنہ
- (۵۷) بلاشبہ قاضی شرعی کی مسلمانوں کو ہندوستان میں شدید ضرورت ہے اور کورٹمنٹ سے نصب قضاء کیلئے پر زور استدعاء لازمی ہے کہ اس کے بغیر ہزار ہا مسلمان عورتوں کی جان و آبرو سخت خطرہ میں ہے جیسا کہ تحریر بالا سے واضح ہو گیا اور مزید تشریح کی حاجت نہیں رہی۔ فقط عاشق الہی عفی عنہ میرٹھ
- ۱۲ ربیع الاول

(۵۸) نحمدہ ونصائی علی رسولہ الکریم، اما بعد

عہدہ قضا احکامات الہیہ کے نفاذ کا نام ہے جس کی شریعت اسلامیہ میں ہر آن ضرورت ہے، زمانہ سمرکار رسالت ﷺ میں خود آنحضرت ﷺ فاسحکم بھینہم بما انزل اللہ پر مامور ہو کر منصب قضا کی عملاً تکمیل فرماتے رہے، صحابہ کرام و خلفائے عظام نے بھی حضور کا اتباع کیا، خلفائے بنی امیہ و عباسیہ وغیرہ نے عہدہ قضا کے قیام سے ہی سلسلہ کو باقی رکھا۔

غرضیکہ جمہور اہل اسلام مقرر عہدہ قضا کو فرض و لازم سمجھتے چلے آئے ہیں، امام محمد نے نصب قاضی کو فرض محکم بتایا ہے۔

(۲) قاضی صاحب حکومت ہونا چاہیے، قاضی کی شرائط میں اسلام، عاقل، بالغ، حر، غیر محدود فی القذف ہونا داخل ہے، جس میں یہ شرائط نہیں پائی جائیں گی وہ حاکم نہیں ہو سکتا۔

(۳) ولایت، نابالغ، فسخ نکاح، منقذ الخیر، فسخ نکاح مجنون، فسخ نکاح فاسد وغیرہ ایسے معاملات ہیں جن میں قضا قاضی کی ضرورت ہے۔

(۴) معاملات مذکورہ بالا میں شرعاً غیر مسلم حاکم کا فیصلہ قابل عمل و نفاذ نہیں ہو سکتا کیونکہ وہ احکامات اسلامیہ سے ناواقف ہے، اور اگر جزوی طور پر واقف بھی ہو تب بھی یہ ناواقفیت ہی کے مرادف ہوگا اس لئے قاضی کیلئے اجتہاد بھی ضروری ہے جیسا کہ ہدایہ میں ہے ویسکون من اھل الاجتہاد۔

(۵) اگر مسلمان از خود قاضی منتخب کر لیں تو شرعاً وہ قاضی نہ ہوگا کیونکہ ولایت ایسے قاضی کو حاصل نہ ہوگی۔

(۶) قاضی اگرچہ حاکم جابر یا غیر مسلم کی طرف سے مقرر کیا جائے اس کا نصب جائز اور اس کے احکامات قابل عمل اور نافذ ہوں گے، شریعت اسلامیہ میں ایسے قاضی کو قاضی متصور کیا ہے، ہدایہ میں ہے یجوز التغلظ من السلطان الجائر کما یجوز من العادل۔

(۷) نصب قضا کیلئے کورٹمنٹ سے درخواست کرنا اور اس کیلئے ہر امکانی جدوجہد کرنا مسلمانان ہند کا فرض مذہبی ہے، ہر مسلمان کو ان ممبران سے موافقت کرنا چاہیے جو اس کے ساتھی ہیں، ایسے ممبران حقیقتہً عامۃ المسلمین کا حق نمائندگی اور فرمائیں گے اور ان کی آواز عامۃ المسلمین کی آواز

ہوگی۔

واللہ اعلم بالصواب

حررہ محمد عبدالعزیز مقتدری ہدایونی

۱۲ ربیع الاول

(۵۹) بے شک منصب قضا اسلام کے احکام سے ایک ضروری حکم ہے، خصوصاً ہندوستان میں اس کی اشد ضرورت ہے، وقت کا حاکم ضابطہ اگرچہ غیر مسلم ہو ایسے منصب کا تقرر کر سکتا ہے۔

محمد عبدالسلام غشی عنہ

مدرس اعلیٰ مدرسہ دارالعلوم، شمس العلوم ہدایونی

(۶۰) اَللّٰہُمَّ اِنَّمَا الْحَقُّ حَقًّا وَالْبَاطِلُ بِاطِلًا بے شک ہندوستان میں بہت سے نکاح ایسے ہو جاتے ہیں جو اہل ہند اپنے قرابت دار چھوٹے چھوٹے بچوں کا ان کی صغر سنی میں کرا دیتے ہیں، تو ان میں بعض عورتیں جوان ہونے کے بعد اس نکاح سے مائوس ہوتی ہیں اور جدائی چاہتی ہیں مگر جدائی کی کوئی سبیل نہیں ملتی لہذا ان کی زندگی تلخ ہو جاتی ہے اور بعض اوقات ان میں بعض جرموں (خودکشی اور حرام کاری) کی مرتکب بھی ہو جاتی ہیں اور اسی طرح مفتقد والخمر (لاپتہ) کی بیوی بھی ہمیشہ مصیبت میں گرفتار رہتی ہے۔ پس علاوہ دیگر امور ضروریہ کے خود بھی دو صورتیں ایسی ہوں گی کہ ان پر نظر کرنے کے بعد ہر ذی شعور و فہم سلیم والا آدمی کانپ اٹھتا ہے اور ان مصیبت زدوں کی چارہ جوئی کے واسطے دل و جان سے رہائی کی کوشش و سعی کرنا چاہتا ہے، پس گورنمنٹ عالیہ چونکہ ہمیشہ سے اپنی رعایا کی بہبودی کی طرف توجہ مبذول فرماتی رہتی ہیں تو ان مصیبت زدہ اپنی رعایا کے افراد کو ایسی ایسی ضرورتوں کا احساس فرما کر رہا فرمانے کیلئے نصب قاضی کو بالکل اہم اور لازم تصور فرما کر علمائے شریعت محمدیہ کی رائے سے اہل علم شرع قاضیوں کو ان ضروری فیصلہ جات کے واسطے ہندوستان کے تمام اطراف و جوانب میں مقرر فرماتے ہیں، کافی توجہ فرما کر ان مصیبت زدہ لوگوں کو اپنے لئے دعا گو بنا کر منصب حکومت کو ادائے فرض منصبی سے مزین فرمائیں گے۔

بندہ ضعیف محمد عبداللطیف عفا عنہ

۱۲ ربیع الاول سوئی پت

(۶۱) واقعی امور مندرجہ جواب کے واسطے نصب قاضی کی ضرورت ہے۔

احقر محمد عبدالرحمن غشی عنہ

(۶۲)

هو الموفق

واقعی مسلمانوں کیلئے نصب قاضی نہایت ضروری اور ایسا فرض مذہبی ہے کہ بدوں اس کے ان احکام شرعیہ میں جن کا نفاذ بغیر قضا قاضی کے ہو ہی نہیں سکتا سخت خلل واقع ہونے سے ہماری مذہبی آزادی بالکل نقصان میں ہے اور قاضی وہی شخص ہے جو بادشاہ وقت کی جانب سے بلا اہت عامہ فصل خصوصیات کیلئے مقرر کیا گیا ہو جس کیلئے مسلم و عاقل و بالغ و آزاد و پنا و مرد و گویا اور فصل خصوصیات پر قادر ہونا اور مدد فی القذف نہ ہونا ضروری ہے، اور فاسق و جاہل کو قاضی بنانا داک و رعایت منصب قضا کے خلاف ہے، اور ایسی تحریک پر مسلمانوں کے سروبال معصیت رہے گا اور ایسے معاملات میں قضا قاضی کی ضرورت سمجھی گئی ہے جن کو مجیب لبیب نے دس شکلوں میں تمثیل بیان کیا ہے اور ان کے علاوہ بھی میراث و وقف وغیرہ کے متعلق بہت سی صورتیں ایسی نکلتی ہیں جن کا انفصال قاضی ہی کر سکتا ہے کسی حاکم غیر مسلم کا فیصلہ معتبر نہیں کما هو مصرح فی غیر واحد من الکتب الفقہیۃ۔

اور کسی جگہ کے مسلمانوں کا کسی شخص کو بطور خود قاضی بنالینا کافی نہیں بلکہ بادشاہ وقت کی جانب سے (اگرچہ وہ غیر مسلم ہو) مامور کیا جانا ضروری ہے ورنہ اس کے فیصلے ان امور میں جن میں قضا قاضی کی ضرورت ہے شرعاً معتبر نہ ہوں گے۔

پس بادشاہ وقت سے نصب قاضی کیلئے استدعاء اور اس بارے میں ہر جائز و مؤثر طریقہ پر کوشش کرنے والوں سے متفق ہونا مناسب بلکہ ضروری ہے۔ واللہ اعلم و حکمہ احکم

حررہ الراجی مغفور بہ الوحید ابوالحاج محمد عبدالحمید غفرلہ ذنوبہ و ستر عیوبہ

۵ رجب ۱۳۲۷ھ

مولانا امام الدین زبیر مجدد مدرس جامعہ حقانیہ

قانون انفساخ نکاح اور مسلم قاضی بل سے متعلق

حضرت مفتی صاحب رحمہ اللہ کی خدمات

کتاب ”حیلہ ناجزہ“ (جس کی تفصیل مفتی سید عبدالقدوس ترمذی صاحب مدظلہم کے مضمون میں گزر چکی ہے) میں خواتین کی مشکلات کا علمی حل پیش کرنے کے باوجود ایک مسودہ ”قانون انفساخ نکاح“ کے نام سے مرتب کر کے جناب محمد احمد کاظمی کے ذریعہ ہندوستان کی اسمبلی میں پیش کرایا گیا، یہ بل رائے عامہ کیلئے مشتہر کیا گیا، ہندو سبھا اور بعض آریہ سماجوں کی طرف سے شدت سے اس کی مخالفت ہوئی، مسلم لیگی ممبران نے اس میں کوئی دلچسپی نہیں لی، البتہ کانگریسی ہندو ممبران اسمبلی نے ساتھ دیا اور ۱۹۳۹ء میں اسمبلی میں یہ بل منظور ہو گیا جو ”قانون انفساخ نکاح اہل اسلام“ کے نام سے موسوم ہوا، لیکن کورنمنٹ نے ”مسلم حاکم“ کی دفعہ ماننے سے قطعاً انکار کر دیا، یہاں تک کہ یہ ظاہر کر دیا گیا کہ اگر اس موقع پر اصرار کیا گیا تو وہ پورے قانون کو نافذ نہ ہونے دے گی، بہر حال وہ دفعہ اس قانون میں نہیں رکھی گئی اور یہ قانون اس صورت میں منظور ہوا کہ اس کا نقصان نفع سے زیادہ تھا۔

حضرت مولانا محمد میاں صاحب رحمۃ اللہ علیہ مزید تحریر فرماتے ہیں:

یہ بل ۲۶ اگست ۱۹۳۸ء اور ۲۹ ستمبر ۱۹۳۹ء مرکزی اسمبلی میں زیر بحث آنے کے بعد ایک منتخب کمیٹی کے سپرد ہو گیا تھا، مسٹر جناح بحث کے دوران غائب رہے، مسلم لیگ نے باقاعدہ حمایت نہیں کی، لیگی ممبران کی یہ سر دھری دیکھ کر سرکاری ممبر نے ”مسلم حج“ یا ”مسلم حاکم“ کی قید کی (جو اس بل میں تھی) مخالفت کی اور یہ دھمکی دی کہ اگر اس شرط کو واپس نہ لیا جائے گا تو کورنمنٹ پورے قانون کو نفاذ سے روک دے گی (ماخوذ از رپورٹ اسمبلی)

بہر حال یہ بل اسی مقصد کیلئے پیش کرایا گیا تھا کہ ”مسلم قاضی“ کا تقرر ہندوستان میں رو بہ عمل ہو جائے اور اس سلسلہ میں جو عملی دقتیں تھیں وہ ختم ہو جائیں، کورنمنٹ نے اس بل کو تسلیم کیا لیکن افسوس کہ ”مسلم حاکم“ جو شرط تھی اس کو تسلیم نہیں کیا جس سے اصل مسئلہ جوں کا توں رہا (جمعیت

علماء کیا ہے)

حضرت مفتی صاحب رحمۃ اللہ علیہ نے بھی ”حیلہ ناجزہ“ کا خلاصہ ”المرقومات“ ممبران اسمبلی کو بھیج کر اس طرف توجہ دلائی کہ ”انفساخ نکاح“ کے قانون کو اس کے مطابق بنانے کی ضرورت ہے، اور پھر جب ممبران اسمبلی کی طرف سے اس قانون کا مسودہ شائع ہوا تب بھی مسودہ تیار کرنے والے اور چند دیگر حضرات سے تفصیل کے ساتھ ظاہر کر دیا گیا تھا کہ اس مسودہ میں احکام شریعہ کی رعایت نہیں کی گئی، مگر اس کے باوجود ”ایکٹ انفساخ نکاح اہل اسلام نمبر ۸/۱۹۳۹ء“ کے نام سے ۱۷ مارچ ۱۹۳۹ء کو ایک قانون تمام برطانوی ہند کیلئے پاس کر دیا گیا جس کی دفعات کا اکثر حصہ شریعت مقدسہ کے خلاف تھا، حضرت مفتی صاحب رحمۃ اللہ علیہ نے اس قانون کی خلاف اسلام دفعات کے متعلق اہل اسلام کو مطلع کیا اور ”قانون انفساخ نکاح اہل اسلام کے متعلق ضروری ہدایات“ کے نام سے علماء دیوبند، سہارنپور اور تھانہ بھون سے تصدیقات حاصل کر کے شائع فرمایا۔

ضروری تمہید کے بعد حضرت مفتی صاحب رحمۃ اللہ تعالیٰ فرماتے ہیں:

اسلئے برادران اسلام کی اطلاع کیلئے شائع کیا جاتا ہے کہ اس قانون سے غلط فہمی میں مبتلا نہ ہوں، اس قانون کی رو سے فسخ نکاح کے جو فیصلے ہو سکتے ہیں ان میں اکثر بلکہ تقریباً کل ایسے ہیں جو شرعاً حلال میں نہیں آسکتے، کیونکہ اول تو اس قانون میں ایک نہایت اہم اور عام شرط جس کا تعلق تمام ایکٹ سے ہے وہ موجود نہیں یعنی شرع اسلام میں حاکم کا مسلمان ہونا شرط ہے، غیر مسلم کے فیصلہ کو شریعت اسلامیہ بالکل ہی کالعدم قرار دیتی ہے خواہ غیر مسلم نے اپنے فیصلہ میں اسلامی احکام کی پوری رعایت کو ملحوظ رکھا ہو۔ دوسرے اس قانون میں بعض نمبر ایسے بھی ہیں جن کی بنا پر شریعت مقدسہ میں فسخ نکاح کی کسی طرح گنجائش نہیں۔ اور جن نمبروں میں ایسی وجہ درج ہیں جو شرعاً فسخ نکاح کیلئے معتبر ہیں ان میں شرعی شرطوں کا لحاظ نہیں رکھا گیا، مثال کے طور پر دفعہ ۱۰ ضمن (۷) کو نقل کیا جاتا ہے:

”(۷) کہ بیوی نے جس کو اس کے باپ یا کسی دوسرے ولی نے نکاح میں دیا تھا اٹھارہ سال کی عمر کو پہنچنے سے پہلے نکاح مذکور کو تسلیم کرنے سے انکار کر دیا تھا، شرط یہ ہے کہ زفاف کی تکمیل نہ ہوئی ہو“ اس نمبر میں یہ امور شریعت کے خلاف ہیں:

(۱) باپ اور دادا کی ولایت سے جو نکاح ہوا ہو اس میں بھی فسخ کا اختیار مطلقاً دے دیا ہے حالانکہ

اس کی زیادہ تر صورتوں اور عام حالات میں شریعت نے فسخ کا اختیار نہیں دیا۔

(۲) اور اٹھارہ سال کی عمر تک اختیار ہونا یہ بھی غلط ہے بلکہ ۹ سال کی عمر کے بعد لڑکی جب بھی بلوغ کی نشانی دیکھے اسی وقت بالغ ہے، اور اگر پندرہ سال کو قمری حساب سے عمر پہنچ جاوے تو بلا کسی نشان کے شرعاً بالغ ہے۔

(۳) اور زفاف کی تکمیل کو شرط قرار دینا بھی شریعت اسلام کے خلاف ہے، شریعت میں تو یہ تفصیل ہے کہ باکرہ کیلئے تو بالغ ہوتے ہی فوراً بلا کسی تاخیر کے زبان سے کہہ دینا شرط ہے کہ میں اس نکاح پر راضی نہیں، اور شیبہ کے واسطے بلوغ شرعی کے بعد اس وقت تک اختیار فسخ باقی ہے جب تک وہ صریح قول سے یا کسی فعل سے رضامندی ظاہر نہ کر دے، باکرہ کا اختیار اسے سکوت و توقف سے بھی باطل ہو جاتا ہے اور شیبہ کا اختیار ایسے قول یا فعل سے ساقط ہو جاتا ہے جو رضامندی پر دلالت کرے۔

ان شاء اللہ عنقریب ایکٹ ہذا کے تمام نمبروں کے متعلق پوری اصلاح اور ترمیم تیار کر کے شائع^(۱) کی جاوے گی ومن اللہ الاتمام وما التوفیق الا باللہ العلی العظیم۔

احقر محمد طیب	نگ اسلاف حسین احمد غفرلہ
مہتمم دارالعلوم دیوبند	صدر جمعیت العلماء و صدر مدرس دارالعلوم
شبیر احمد عثمانی	احقر سید مبارک علی
صدر مہتمم دارالعلوم	مائب مہتمم
محمد ابراہیم غشی عنہ	بندہ اصغر حسین
مدرس دارالعلوم	محدث دارالعلوم
عبد اللطیف	محمد زکریا غشی عنہ بقلم خود
ماظم مدرسہ مظاہر علوم سہارنپور	شیخ الحدیث مظاہر علوم
بندہ عبد الرحمن	محمد اسعد اللہ عنقا عنہ
صدر مدرس مظاہر علوم	مدرس مظاہر علوم

نہایت اہم اور قابل توجہ و عمل مضمون ہے۔ اشرف علی ۲۰ ربیع الاول ۱۴۰۶ھ (تھانہ بھون)

(۱) بحمد اللہ یہ ترجمان بھی چھپ چکیں، اگر ممکن ہے پھر اس سے مل سکتی ہیں۔ مہدا لکرم محمد علی عنہ

اس مضمون کے اعلان کی بہت کثیر تعداد میں ضرورت ہے اس لئے اسلامی رسالہ جات اور اخبارات کے مدیران سے التماس ہے کہ وہ اس کی اشاعت میں حصہ لیں، نیز حضرات ناظرین میں سے مستقل طور پر بھی نقل شائع کر دیں تو اجر عظیم کا موجب ہے۔ والسلام

المفت مس: احقر عبدالکریم ممتنعہ عفی عنہ مہتمم مدرسہ قدوسیہ شاہ آباد ضلع کرنال (پنجاب) اشتہار کے بعد اس ایکٹ کے تمام نمبروں کے متعلق پوری اصلاح و ترمیم ”ترمیمات شرعیہ“ کے نام سے شائع کر دی گئی تھی جس میں واضح طور پر اس ایکٹ کی تمام غیر اسلامی و نفعات کو واضح فرما دیا گیا تھا، لیکن جامعہ کے ریکارڈ میں صرف اشتہار محفوظ ہے ”شرعی ترمیمات“ تاہم نو دستیاب نہیں ہوئیں و لعل اللہ بحدث بعد ذلك امرا۔

مسلم قاضی بل

”قانون انفساخ نکاح مسلم بل“ میں جو ”مسلم حج“ کی شرط کی کمی اور نقص تھا اس کے مدارک اور اس اہم خامی کو دور کرنے کیلئے ”مسلم قاضی بل“ کے نام سے ایک بل اسمبلی میں پیش کیا گیا، حضرت حکیم الامت تھانوی اور حضرت مفتی عبدالکریم صاحب گمٹھلوی نے اس بل کی ترتیب میں نمایاں حصہ لیا، لیکن افسوس کہ مسلم لیگی ممبران کی خاموشی کی وجہ سے یہ بل پاس نہ ہو سکا۔

حضرت مولانا محمد میاں صاحب رحمۃ اللہ علیہ اس سلسلہ میں یوں رقم طراز ہیں:

اس نقص اور خامی کے مدارک کیلئے ”مسلم قاضی بل“ کا مسودہ تیار کیا گیا اور ۱۹۴۱ء میں یہ مسودہ بل پیش کیا گیا، حضرت مولانا اشرف علی صاحب تھانوی اور مولانا عبدالکریم صاحب گمٹھلوی نے اس مسودہ کی ترتیب میں نمایاں حصہ لیا جس کا منشا یہ تھا کہ قاضیوں کا ایک نظام قائم کیا جائے اور نکاح اور طلاق کے معاملات قاضیوں کے سپرد کر دیئے جائیں، لیکن گورنمنٹ نے پھر قاضیوں کو نکاح اور انفساخ نکاح کے اختیارات دینے سے انکار کر دیا اور مسلم لیگی ممبر صاحبان نے بھرمانہ خاموشی اور بے اتفاقی اختیار کی الخ۔

تفصیل کتاب ”جمعیت علماء کیا ہے“ اور ”مذکرۃ لکریم“ میں دیکھی جاسکتی ہے۔

تفصیل بالا سے اس سلسلہ میں حضرت مفتی صاحب رحمۃ اللہ کی جدوجہد اور کوشش واضح ہے

فللہ درہ وعلی اللہ اجرہ۔

مولانا مفتی شمس الدین زبیر مجدد مدرس جامعہ حقانیہ

قانون اوقاف

بعض اوقاف میں متولیوں کی گزربڑو کیجے کرا ایک مسودہ قانون کونسل میں پیش کیا گیا جب وہ مسودہ رائے عامہ کیلئے شائع ہوا تو حضرت مولانا حافظ عبداللطیف صاحب مہتمم مدرسہ مظاہر العلوم سہارنپور نے حضرت گواس کی روک تھام کی طرف توجہ دلائی مفصل صلاح و مشورہ کیلئے ۲۲ ذیقعدہ ۱۳۵۳ھ بمطابق ۱۹۳۴ء کو دیوبند اور سہارنپور کے مہتمم صاحبان مع دیگر حضرات کے ساتھ تھانہ بھون جمع ہوئے صلاح و مشورہ کے بعد قرار پایا کہ حضرت قدس سرہ کی زیر نگرانی اس مسودہ پر تفصیلی نظر کر کے اس کے نقائص کو ظاہر کرنے کے ساتھ ساتھ وہ ترامیم بھی تجویز کر دی جائیں جن کے بعد یہ مسودہ شریعت کے موافق ہو جائے اس کام کے واسطے حضرت مولانا محمد شفیع صاحب، مفتی جمیل احمد صاحب تھانوی اور حضرت مولانا عبدالکریم گھموی صاحب کو تجویز فرمایا ان تینوں صاحبان نے مل کر ہر ایک چیز میں حضرت قدس سرہ کی رائے حاصل کرنے کے بعد اس مسودہ قانون پر تبصرہ لکھا ۲۳ ذی الحجہ کو تبصرہ مکمل ہو کر حضرت قدس سرہ کے دستخط سے مزین ہوا تو یہ قرار پایا کہ ۲۵ ذی الحجہ کو دیوبند میں اجتماع ہو حضرت مفتی صاحب اور دیگر علماء سہارنپور وہاں پہنچے مجمع سے عشاء تک تمام تبصرہ پورے غور و خوض کے بعد بالاتفاق منظور ہو گیا اور ۳۰ علمائے کرام کے دستخط ثبت ہونے کے بعد کونسل میں بھیج دیا گیا مسودہ کے مجوز حافظ ہدایت حسین نے ایک خط لکھا کہ اس مسودہ پر مکالمہ کی غرض سے غالباً ۲۲ اپریل ۱۹۳۴ء تھانہ بھون آنا چاہتا ہوں تاریخ مقررہ پر حافظ ہدایت حسین صاحب تشریف لائے ان کے ہمراہ نواب جمشید علی خان صاحب، حاجی وجیہ الدین صاحب اور حاجی رشید احمد صاحب بھی تھے اور دیوبند سے حضرت مولانا حسین احمد مدنی حضرت مہتمم صاحب اور سہارنپور سے جناب ماضم صاحب اور حضرت مولانا محمد زکریا صاحب تشریف لائے تقریباً ۱۵ گھنٹے تک مسلسل گفتگو ہوتی رہی حافظ صاحب نے بعض ترامیم کو منظور کر لیا بعض میں کچھ عذر کیا اور بعض کے متعلق غور کرنے کا وعدہ کیا اس کے بعد الاحرم کو علماء کرام کا دیوبند میں دوبارہ اجتماع ہوا اس میں علماء سہارنپور کے علاوہ حضرت مولانا مفتی کفایت اللہ صاحب دہلوی کو بھی دعوت شرکت دی گئی آپ مع مولانا حفیظ الرحمن صاحب کے شریک ہوئے اس جلسہ میں اس مسودہ کے متعلق چند جدید ترامیم بالاتفاق طے ہوئیں اور تبصرہ کے بعد بالاتفاق کونسل کو بھیج دیا گیا۔

مولانا مفتی محمد عبداللہ زبیر مجدد مدرس جامعہ عثمانیہ

خاکساری فتنہ کا تعاقب

پنجاب میں جب علامہ مشرقی کا فتنہ ”تحریک خاکسار“ کے نام سے اٹھا اور علامہ مشرقی نے ”مولوی کا غلط مذہب“ اور ”تبصرہ“ وغیرہ کتابیں لکھ کر اپنے عقائد و نظریات باطلہ عوام میں پھیلائے تو حضرات علماء کرام نے اس کا مقابلہ اور دفاع کیا اور ”تبصرہ“ وغیرہ کتابوں پر بھرپور تنقید و تبصرے لکھے، حضرت مفتی محمد شفیع صاحب رحمہ اللہ کا رسالہ بھی اسی دور کا ہے، مظاہر علوم سہارنپور کے علماء کرام نے بھی اس پر مفصل فتویٰ جاری فرمایا، جناب پیر زادہ بہاء الحق قاسمی صاحب مرحوم نے بھی ”المشرقی علی المشرقی“ کے نام سے رسالہ تحریر کیا، نیز مولوی نور احمد فرید پوری مرحوم ریاست پٹیالہ نے بھی ”رحمت باری بر تائب از فتنہ خاکساری“ کے نام سے ایک مفید رسالہ اسی موضوع سے متعلق تحریر فرمایا تھا۔

خانقاہ امدادیہ تھانہ بھون سے بھی ایک فتویٰ اس سلسلہ میں جاری ہوا، حضرت مولانا ظفر احمد صاحب عثمانی نے یہ فتویٰ تحریر فرمایا، حضرت اقدس حکیم الامت مولانا تھانوی رحمہ اللہ کے علاوہ بعض دیگر علماء کرام کے ساتھ حضرت مفتی عبدالکریم صاحب گمٹھلوی رحمہ اللہ کی تصدیق و تائید بھی اس پر موجود ہے، ہم رسالہ ”مشرقی کا اسلام“ مؤلفہ حضرت مفتی محمد شفیع صاحب دیوبندی قدس سرہ سے وہ فتویٰ مع تصدیقات ہدیہ ناظرین کر رہے ہیں۔

خانقاہ تھانہ بھون سے تحریات اور فتاویٰ کے علاوہ دو مستقل مبلغ بھی پنجاب میں دورہ کیلئے مقرر کئے گئے تھے، حضرت اقدس حکیم الامت تھانوی قدس سرہ نے اس دورہ میں حضرت مولانا عبدالجبار صاحب بوہری رحمہ اللہ کے علاوہ حضرت مولانا مفتی عبدالکریم صاحب گمٹھلوی رحمہ اللہ کو بطور مبلغ تجویز فرمایا تھا، ان دونوں حضرات نے پنجاب میں دورہ کر کے مسلمانوں کو اس فتنہ سے آگاہ کیا اور ہر طرح سے اس کا تعاقب فرمایا، اللہ تعالیٰ کے فضل سے ان حضرات کو بڑی حد تک اس میں کامیابی حاصل ہوئی اور یوں بہت سے مسلمان اس فتنہ کے دام ترویپر میں پھنسنے سے بچ گئے والحمد للہ علیٰ ذلک۔

خانقاہ امدادیہ تھانہ بھون ضلع مظفرنگر سے اس سلسلہ میں جاری کردہ فتویٰ جس پر حضرت مفتی صاحب رحمہ اللہ کے دستخط بھی ثبت ہیں درج ذیل ہے:

فقہی علماء تھانہ بھون ضلع مظفرنگر

- (۱) عنایت اللہ مشرقی کی کتاب ”مذکرہ“ ہمارے سامنے ہے جس میں سراسر الحاد و کفر بظہر اہوا ہے، یہ خبیث قادیانی سے بھی زیادہ مفسد اور دجال ہے، اس لئے اس شخص کے کافر بلکہ زندیق ہونے میں کوئی شبہ نہیں، مسلمانوں کو اس شخص کی کتاب ”مذکرہ“ اور اخبار ”اصلاح“ اور دیگر رسا کل و اخبارات کی اشاعت کو شش کر کے بند کرنا چاہئے اور ان کو نذر آتش کر دینا چاہئے، یہ شخص بھی مجددیت اور مہدویت کے دعویٰوں سے گزر کر نبوت اور الوہیت کا دعویٰ کرنا چاہتا ہے، اللہ تعالیٰ اس کو پرہیزگار کرے، آمین۔
- (۲) ایسے لوگ بھی کافر و مرتد ہیں جو کہ عنایت اللہ مشرقی کے خیالات معلوم ہو جانے کے بعد اس کو اچھا سمجھیں، اور جن کو خیالات معلوم نہ ہوں ان کو اس کے خیالات سے مطلع کرنا چاہئے جس کیلئے رسالہ ”خاکساری فقہ“ بہت عمدہ ہے، پھر بھی اس کا ساتھ دیں تو ان کو کافر و مرتد سمجھنا چاہئے۔
- (۳) اس شخص کا حکم بھی وہی ہے جو نمبر ۲ میں مذکور ہوا، ایسے شخص کی امامت باطل اور اس کی اقتداء حرام اور اس سے میل جول رکھنا شرعاً جائز نہیں۔
- (۴) جن لوگوں پر حکم ارتداد صادق آتا ہے ان کے نکاح ٹوٹ گئے، ان کی بیویوں کو ان سے فوراً الگ ہونا چاہئے، اور اگر مہر وصول نہ ہوا ہو اور بہستری ہو چکی ہو تو مہر کامل کو وصول کرنے کا حق ہے اور بہستری نہ ہونے کی حالت میں بھی یہی حکم ہے کیونکہ روت بحکم موت ہے۔ ان لوگوں کی نماز جنازہ ہرگز نہ پڑھی جائے کہ حرام ہے اور ان کو مسلمانوں کے قبرستان میں دفن کرنا بھی حرام ہے۔
- (۵) مسلمانوں کو مرتدین سے ترک موالات واجب ہے، پس جو لوگ عنایت اللہ مشرقی کے خیالات سے واقف ہو کر پھر بھی اس کی جماعت میں شریک ہوتے اور اس کی تحریک کو روق دیتے اور ورزش وغیرہ کے خیال سے اس تحریک خاکساری میں داخل ہوتے ہیں وہ سراسر فاسق ہیں اور ان کے ایمان کا خطرہ ہے۔ اور ان کی کتابوں کا شائع کرنا یقیناً کفر و ارتداد کی ترویج و اعانت ہے جس کا حرام و فسق ہونا بالکل ظاہر ہے، اور جو لوگ اس کی کتابوں کے مضامین سے واقف ہو کر ان میں اللہ و رسول ﷺ کے ساتھ استہزاء کیا گیا ہے، دین کا منہ محک اڑایا گیا ہے، حدیث و قرآن اور صحابہ کرام و ائمہ دین کی توہین کی گئی ہے، پھر بھی ان کتابوں کی اشاعت میں حصہ لیتے ہیں یہ لوگ رضاء بالکفر کی وجہ سے کافر اور مرتد ہیں اور ان کا وہی حکم ہے جو اوپر مذکور ہوا۔

(۶) بیچہ رکھنا سنت نہیں ہے، یہ اور بات ہے کہ حضور ﷺ نے کسی وقت اس سے کام لیا ہو مگر یقیناً تمکواری سے حضور ﷺ نے زیادہ کام لیا ہے اور عصا کو حضور ﷺ نے سید المرسلین فرمایا ہے، اس بیچہ کو تلوار و عصا سے کچھ نسبت نہیں، جو شخص بیچہ کو مسلمانوں پر لازم کرے اور اس کو شعارا اسلام قرار دے وہ جھوٹا ہے، اور بیچہ کو لازم سمجھنا یا شعارا اسلام قرار دینا بدعت سیئہ ہے، خصوصاً جبکہ ایک مرتد قوم کا شعاری بن گیا ہو تو اس صورت میں مسلمانوں کو اس سے احتراز لازم ہے۔ واللہ تعالیٰ اعلم بالصواب

حررہ الاحقر ظفر احمد تھانوی عثمانی از خانقاہ تھانہ بھون

۱۱ رجب ۱۳۵۵ھ

اس جماعت کا کافر ہونا قوال بھی اور فعلاً بھی آفتاب سے زیادہ ظاہر ہے، ایسے لوگوں سے مسلمانوں کو قطع تعلق کرنا واجب ہے اور جہاں تک ممکن ہو ان کا مقابلہ کرنا ضروری ہے۔

عبدالحمید پکچرا پوٹی مبلغ خانقاہ امدادیہ تھانہ بھون

اس جماعت کے مجموعہ اقوال و افعال یقیناً و حتماً کفر ہیں، مسلمانوں کو ان سے علیحدہ رہنا واجب ہے اور اس جماعت کا منانا ضروری ہے۔

واحد بخش صد مدرس مدرسہ رفیق العلماء احمد پور شرقیہ بہاولپور

اس گمراہ جماعت سے کسی قسم کا تعلق رکھنا جائز نہیں، نہ نکاح کا، نہ امامت کا، نہ سلام وغیرہ کا، اور مسلمانوں پر واجب ہے کہ اس جماعت کی کسی قسم کی اعانت نہ کریں، نہ ان کے رسالوں اور اخباروں کو دیکھیں، نہ خریدیں بلکہ مٹانے میں سعی بلیغ سے کام لیں۔

مرآۃ احمد غفرلہ مدرس خانقاہ امدادیہ تھانہ بھون

۱۳ جمادی الاولیٰ ۱۳۵۵ھ

الاجوبۃ کالہا صحیحۃ احقر عبدالکریم گمٹھلوی غنی عند (مفتی خانقاہ)

از خانقاہ امدادیہ تھانہ بھون ۱۳ جمادی الاولیٰ ۱۳۵۵ھ

اس جماعت کے اقوال و افعال مجموعی طور پر کفر ہیں، ایسے لوگوں سے مسلمانوں کو قطع تعلق

کر دینا واجب ہے۔ کتبہ اشرف علی ۱۱ رجب ۱۳۵۵ھ

(ماخوذ از رسالہ 'مشرقی کا اسلام'، ص ۳۶ شائع کردہ انجمن سوداگراں سہارنپور)

مولانا محمد عبداللہ ترمذی زید مجدہ مدرس جامعہ فقانیہ

مسئلہ امارت شرعیہ

اور حضرت مفتی صاحب رحمہ اللہ

فقہ العصر حضرت مفتی عبدالشکور ترمذی رحمہ اللہ نے اس مسئلہ کی تفصیل یوں بیان فرمائی ہے:

حضرت تھانوی قدس سرہ کی وفات کے بعد غالباً مئی ۱۹۴۵ء کے اوائل میں جمعیتہ علمائے ہند کی طرف سے ہندوستان میں امارت شرعیہ کے قیام کی تجویز سامنے آئی تو اس پر غور و فکر کیلئے حسب سابق حضرت مفتی صاحب نے تھانہ بھون کی طرف سے نمائندگی کی اور دیوبند اور سہارنپور کے اکابر علماء سے اس تجویز کے ہر گوشہ پر گفتگو کی اور اس کے مضامین و مفاسد کی طرف توجہ دلائی چنانچہ جب جمعیتہ کے سالانہ جلسہ کے موقع پر ایک عظیم اجتماع علمائے کرام کا نصب شدہ خیموں میں ہوا اور یہ تجویز زیر بحث آئی تو علمائے کرام نے اس کے حق میں اپنی اپنی آراء کا اظہار فرمایا مغرب کے بعد تک طویل سلسلہ تقریر جاری رہا بالآخر حضرت مفتی صاحب نے کھڑے ہو کر اپنی تجویز رکھی کہ:

یہ تجویز کافی غور و فکر کی محتاج ہے اس پر عمل کرنے میں جلدی سے بہت بڑے بڑے مفاسد پیدا ہو سکتے ہیں اور میں نے دیوبند اور سہارنپور کے علماء سے گفتگو کے بعد یہ محسوس کیا کہ اس تجویز کے حق میں ان کے ذہن بھی پوری طرح صاف نہیں ہیں اس لئے اس پر غور کیلئے وقت دیا جانا ضروری ہے نیز حکومت مسئلہ کے ہوتے ہوئے چونکہ امارت کو قوت و شوکت حاصل نہ ہوگی اس لئے اس سے ایک اختلاف جدید اور مستقل نزاع کا باب کھل جائے گا۔

یہ خاص اجتماع حضرت مولانا حسین احمد مدنی کی صدارت میں ہوا تھا حضرت مدنی نے جب دیکھا کہ یہ سلسلہ بہت طویل ہو گیا ہے تو آپ نے اپنے اختیارات سے کام لیتے ہوئے کھڑے ہو کر فرمایا کہ میں اس جلسہ کو برخواست کرتا ہوں اور ایک سب کمیٹی اس تجویز پر غور کرنے کیلئے مقرر کرتا ہوں اور سب کمیٹی کے ممبران حضرات کے نام تحریر کرنے شروع کر دیئے سب سے پہلا نام مفتی کفایت اللہ صاحب کا تھا اور دوسرا نام حضرت مولانا مفتی عبدالکریم صاحب کا تھا غالباً گیارہ یا پندرہ علماء کے نام تجویز کئے

گئے تھے اور مراد آبادان کے مشورہ کیلئے مقام مقرر کیا گیا تھا مگر سیاسی حالات نے پلٹا کھایا اور یہ تجویز ختم ہو گئی۔ فقیم کے بعد مفتی محمد نعیم لدھیانوی صاحب سے ملاقات ہوئی تو ہتے ہوئے فرمایا کہ تمہارے والد (مفتی عبدالکریم صاحب) نے امارت بنتے بنتے رکوا دی (بزم اشرف کے چراغ)

اس اقتباس سے واضح ہے کہ اس اجلاس میں حضرت مفتی صاحبؒ اور آپ کے ہمنوا علماء کرام نے شرکت کے بعد کھل کر اس تجویز کی مخالفت کی حضرت مولانا سعد اللہ صاحب سہارنپوریؒ نے بھی کافی زور دار تقریر کی اور حضرت مفتی صاحبؒ کی تجویز پر تو سارا مسئلہ ہی ختم ہو گیا۔

حضرت مولانا مدنیؒ کا دوسرے نمبر پر آپ کا نام لکھنا اور اس خاص اجلاس میں خصوصی نمائندگی دینا آپ پر حد درجہ اعتماد فرمانے کے مترادف ہے بعد میں یہ اجلاس ملکی حالات کی نظر ہو گیا اور یہ مسئلہ حل نہ ہوا شرعی طور پر چونکہ اس کا کوئی جواز بھی نہ تھا اس لئے حضرت مفتی صاحبؒ اور علماء سہارنپور نے اس کی مخالفت میں بڑا حصہ لیا اور بالآخر کامیابی انہیں کو ہوئی۔

در اصل امارت شرعیہ کے مسئلہ کی اصل بنیاد حضرت مولانا محمد علی کا خطبہ تھا جس میں انہوں نے اس کے حق میں خاصے دلائل تحریر فرمائے تھے حضرت مفتی محمد شفیع صاحبؒ نے ان دلائل کا جواب لکھنا شروع فرمایا اور حضرت مفتی صاحبؒ سے بھی بعض جزئیات میں مشورہ کیا اس سلسلہ کا ایک واقعہ مفتی عبدالشکور صاحب ترمذی قدس سرہ نے یوں تحریر فرمایا ہے:

علمی فائدہ

امارت شرعیہ کا مسئلہ انگریزوں کے عہد حکومت میں کافی دیر سے زیر بحث تھا اس مسئلہ میں غالباً سب سے پہلا خطبہ حضرت مولانا محمد علی مونگیری صاحب کا ہے جس میں اس امر پر کافی بسط سے دلائل پیش کئے گئے ہیں اسی زمانہ میں حضرت مولانا مفتی محمد شفیع صاحبؒ ان دلائل پر غور فرما رہے تھے اور ان دلائل پر کچھ تحریر بھی فرمادیا تھا حضرت مولانا عبدالکریم صاحب جب دیوبند تشریف لائے تو حضرت مفتی صاحبؒ نے وہ مسودہ آپ کو سنایا اور مشورہ کے بعد ترمیم و اضافات کئے گئے۔

حضرت مفتی صاحبؒ نے خطبہ کے استدلال کا تذکرہ فرمایا کہ غزوہ موتہ میں حضرت خالد رضی اللہ عنہ نے از خود علم اسلام کو سنبھال کر لشکر اسلامی کی امارت پر قبضہ کر لیا اور مسلمانوں نے اس کو جائز رکھا اس سے انگریز دور اقتدار میں بھی یہی جواز ثابت کیا گیا تھا کہ اگر مسلمان کسی شخص کو راضی ہو کر امیر

تسلیم کر لیں تو یہ امارت صحیح ہو جاتی ہے۔ حضرت مفتی صاحب نے سنتے ہی فرمایا کہ غزوہ موتہ کے اس واقعہ کو ہماری موجودہ حالت سے کوئی تعلق نہیں ہے یہ استدلال صحیح نہیں ہے بلکہ یہ قیاس مع الفارق ہے کیونکہ غیر مسلم حکومت میں تحت ولایت الکفار مسلمانوں کا کسی کو امیر بنالیمایہ مسئلہ زیر بحث ہے اور غزوہ موتہ میں امیر جمیش کا تقرر جو مجاہدین اسلام کی رضامندی سے ہوا تو مجاہدین حکومت غیر مسلم کے باشندے اور تحت ولایت کفار نہ تھے یہ تو کفار سے برسر پیکار اور دوسرے مسلم ملک کے باشندے تھے برخلاف اہل ہند کے یہ تحت ولایت کفار ہیں اس لئے یہ واقعہ محل نزاع سے محض غیر متعلق ہے۔

حضرت مفتی محمد شفیع صاحبؒ اس جواب سے بہت ہی مسرور ہوئے اور اس کی بڑی قدر

فرمائی۔ (بزم اشرف کے چراغ)

فقیر العصر حضرت مفتی سید عبدالغفور رزندی رحمہ اللہ

حضرت مفتی صاحب رحمہ اللہ بحیثیت مناظر

اسی زمانہ کا واقعہ ہے کہ حیدرآباد کے علاقہ میں ایک مرزائی مبلغ نے مسلمانوں کو بہت پریشان اور تنگ کیا ہوا تھا وہ لوگ حضرت مفتی صاحب کی خدمت میں آئے مفتی صاحب مناظرہ کیلئے تیار ہو گئے، راستہ میں موٹر خراب ہو گئی راستہ کچا تھا دیر ہونے سے لوگوں کو پریشانی ہوئی، عشا کی نماز کے بعد حضرت مفتی صاحب اس قصبہ میں پہنچے اور پہنچتے ہی نماز وغیرہ سے فارغ ہو کر مناظرہ گاہ میں مناظرہ شروع کر دیا مناظرہ جامع مسجد کے صحن میں ہو رہا تھا اگلی نشست صبح کو جمعہ سے قبل تھی لوگوں کا خیال تھا کہ رات کے مناظرہ سے صبح کا مناظرہ زوردار رہا شاید مفتی صاحب تھکے ہوئے تھے اس لئے رات کے مناظرہ میں مرزائی مناظر کی سخت گرفت نہیں فرمائی تھی صبح کے مناظرہ میں سخت گرفت فرمائی مفتی صاحب نے فرمایا کہ رات کے مناظرہ میں اگر یہ طرز اختیار کی جاتی تو یہ مناظر صبح کو مناظرہ کیلئے نہ آتا اور بھاگ جاتا شاید جمعہ کے مناظرہ کیلئے نہ آئے چنانچہ مفتی صاحب کا اندازہ صحیح نکلا اور وہ مناظر نہ آیا چنانچہ لوگ اس کے گھر گئے مگر اس نے یہ کہہ کر نال دیا کہ میں آتا ہوں تھوڑی دیر کے بعد لوگ اس کے گھر گئے اور وہ ہا دل نا خواستہ مناظرہ گاہ میں آیا مناظرہ حیات مسیح علیہ السلام کے بارے میں تھا اس نے حاکم شریف کھول کر سورۃ النساء کی مشہور آیتیں پڑھنا شروع کیں مفتی صاحب نے جب جوابی تقریر فرمائی تو حواس باختہ ہو کر بھرے مجمع میں کہنے لگا کہ دعاء کیجئے اور مناظرہ ختم کیجئے مفتی صاحب نے فرمایا کہ مناظرہ تو اپنے وقت پر ختم ہو گا اگر آپ کو جواب نہیں آتا تو چلے جائیں اس نے اجازت کو غنیمت سمجھا اور بڑی ذلت آمیز شکست کے بعد تمام مسلمانوں کی موجودگی میں جلسہ سے اٹھ کر چلا گیا حضرت مفتی صاحب عصر کے وقت تک وعظ و نصیحت فرماتے رہے حق کی فتح اور باطل کی شکست کا نظارہ سب مسلمانوں نے کھلی آنکھوں سے دیکھا۔

دوسرا مناظرہ

ایک مرتبہ انبالہ سے مرزائیوں نے جلسہ کا اشتہار دیا اور اس میں یہ بھی لکھا جو شخص چاہے جلسہ میں اعتراض کر سکتا ہے۔ مفتی صاحب تھانہ بھون سے اپنے سسرال جانے کیلئے راجپورہ تشریف لائے تو لوگوں نے یہ اشتہار دیا حضرت مفتی صاحب نے اپنا سفر ملتوی کیا اور انبالہ جلسہ مرزائیوں میں پہنچ گئے

حضرت مفتی صاحب نے مقرر کی تقریر پر اعتراضات کئے انہوں نے پہلے تو جواب دینے کی کوشش کی جب گرفت سخت ہوتی گئی تو آخر میں یہ کہہ کر جلسہ پر خواست کر دیا گیا کہ ہم لوگ ملازم پیشہ ہیں صبح کو دفتر میں کام کیلئے بھی جانا ہے چونکہ رات کا کافی حصہ گزر گیا ہے اب ہم معذرت خواہ ہیں حضرت مفتی صاحب نے فرمایا بہت اچھا اب جلسہ پر خواست کل اسی میدان میں ہم مسلمانوں کی طرف سے جلسہ ہوگا آپ صاحبان کو بھی دعوت ہے ہمارے جلسہ میں آئیں اور دل کھول کر اعتراضات کریں اور ہم سے جواب لیں۔

اگلی شب اسی میدان میں جلسہ ہوا حضرت مفتی صاحب نے ایک تفصیلی تقریر حیات مسیح علیہ السلام پر فرمانے کے بعد فرمایا کہ اب میں صبح تک اسی جگہ ہوں جس کا دل چاہے اعتراض کرے اور جواب لے ہماری طرف سے وقت گزرنے کا عذر نہ ہوگا مرزائیوں میں سے ایک شخص اٹھا اور کچھ اعتراضات کئے مگر مفتی صاحب نے ان کو ایسی بری طرح الجھایا کہ وہ بے بس اور عاجز ہو کر رہ گئے اور یہی کہتے بن پڑا کہ اس کا جواب قادیان سے منگوا یا جاسکتا ہے حضرت مفتی صاحب نے فرمایا کہ میں آپ کو چھ ماہ کی مہلت دیتا ہوں اس کا جواب منگوا دیجئے مگر انہوں نے شکنجہ سے نکلنے کیلئے یہ راستہ اختیار کیا تھا۔ حضرت مفتی صاحب کی اس جرأت سے مرزائیوں کے قلوب پر مسلمانوں کا اتنا رعب چھا گیا کہ وہ انہالہ میں تین سال تک جلسہ عام نہ کرنے کے اور پھر تمام عمر کیلئے ان کو ایسا سبق ملا کہ انہوں نے یہ لکھنا ہی چھوڑ دیا کہ ہر شخص جلسہ میں اعتراض کر سکتا ہے۔

ہاڑی ضلع کرنال میں مناظرہ^(۱)

یہ دو مناظرے تو ایسے ہیں جن کو میں نے پچھتم خود دیکھا ہے، ایک اور مشہور مناظرہ علاقہ کرنال موضع ہاڑی میں مسلک حنفی اور اہل حدیث کے درمیان ہوا، یہ زمانہ میرے دارالعلوم میں پڑھنے کا ہے۔

اس مناظرہ میں حضرت مولانا خیر محمد صاحب جالندھر سے، اور حضرت مولانا محمد ادریس صاحب کاندھلوی اور مولانا عبدالخالق صاحب دارالعلوم دیوبند سے، اور مولانا خدا بخش صاحب امینہ سے تشریف لے گئے تھے، والد صاحب مرحوم کا ان ایام میں زیادہ تر قیام مدرسہ حقانیہ کی نگرانی کی وجہ سے شاہ آباد ضلع کرنال میں تھا، آپ بھی ہاڑی تشریف لے گئے، اہل حدیث کے مشہور مناظرہ مولانا

(۱) یہ مناظرہ ۲۱/۴/۱۳۶۴ھ ۷/۶ مارچ ۱۹۴۵ء میں ہوا تھا (خیر السوانح ص ۲۲۴) عبدالقادر مہدی ۱۴/۱۱/۲۷ھ۔

عبدالستار امام غرباء اہل حدیث تھے، موضوع مناظرہ میں یہ مسائل تھے فاتحہ خلف الامام اور نکاح محارم سے سقوط حد، ان دونوں مسئلوں پر حضرت مولانا خیر محمد صاحب نے مناظرہ فرمایا اور تارک صلوٰۃ کے کفر کے موضوع پر حضرت والد صاحب مرحوم نے شاندار مناظرہ کیا، یہ مناظرہ کیونکہ بازار میں تھا جس میں علاقہ سے مسلمانوں کے علاوہ ہنود وغیرہ بھی کثیر تعداد میں شریک ہو کر مناظرہ سن رہے تھے اور سب کی زبان سے یہی نکل رہا تھا کہ حنفی جیت گئے۔

من تارك الصلوة متعمدا فقد كفر کے جواب میں والد صاحب نے کفر دون کفر بخاری شریف کا حوالہ پیش کیا تو جانب مخالف سے یہ کہا گیا کہ ایک حدیث میں ترک صلوٰۃ کو شرک سے تعبیر کیا گیا ہے اس قرینہ کی وجہ سے حنفی معنی ہی مراد ہیں، تو حضرت والد صاحب نے فرمایا کہ شرک میں بھی تشکیک ہے اور حدیث من حلف لغير الله فقد اشرك کو اس پر شاہد بنا کر پیش کیا کیونکہ حلف لغير الله کسی کے نزدیک بھی حقیقی شرک نہیں ہے اور بعض حدیثوں میں افساح و ایسہ آیا ہے جس سے حلف لغير الله کا ثبوت ہو رہا ہے۔

دوسرے اگر ترک صلوٰۃ پیغمبر اکرم صلی اللہ علیہ وسلم کی بھی تو نماز قضا ہو گئی تھی اس کا کیا جواب ہوگا؟ اس پر فریق مخالف لا جواب ہو کر خاموش ہو گیا اور مناظرہ ختم ہوا۔

غیر مقلد عالم سے گفتگو

ایک مرتبہ ایک مشہور اہل حدیث عالم راجپورہ کے نواحی دیہات میں دورہ کر رہے تھے، والد صاحب کو بھی ایک صاحب اسی گاؤں میں لے گئے، ظہر کی نماز ان لوگوں نے اول وقت پر پڑھی مگر والد صاحب کو جنگل ضروریات کیلئے جانا تھا، واپس آئے تو نماز ہو چکی تھی، آپ نے اپنے ہمراہیوں کے ہمراہ دوسری جماعت مسجد کے دالان میں کر لی، ابھی والد صاحب مرحوم نماز سے فارغ نہیں ہوئے تھے کہ ان حضرات نے آپس میں طے کر لیا کہ جماعت ثانیہ فی المسجد کے مسئلہ پر ہی مولانا سے گفتگو کی جائے، چنانچہ انہوں نے ابو داؤد شریف کی حدیث نکالی اور نماز سے فارغ ہونے پر والد صاحب کے سامنے کھول کر رکھ دی، والد صاحب نے دیکھ کر کتاب بند کر دی، ایک عالم ان میں سے بولے کہ آپ نے کچھ فرمایا نہیں، والد صاحب نے فرمایا کہ آپ نے حدیث دکھائی تھی میں نے اس کو دیکھ لیا کچھ کہنے

کیلئے نہیں فرمایا، آپ کا کیا مقصد ہے فرمائیے، انہوں نے پھر اس حدیث کو تلاش کر کے نکالا اور کہا کہ اس حدیث سے معلوم ہوتا ہے کہ حضور ﷺ نے دوسری جماعت مسجد میں کی تھی مگر آپ نے مسجد کی فضیلت کو ترک کر کے خارج مسجد دوسری جماعت کی، والد صاحب نے فرمایا کہ اس حدیث سے یہ ثابت نہیں ہوتا کہ دوسری جماعت مسجد کے اندر کی گئی تھی، حدیث میں کوئی ایسا لفظ نہیں ہے، ایک عالم نے کہا کہ ابو داؤد نے اس حدیث سے یہی سمجھا ہے کہ یہ جماعت مسجد کے اندر ہوئی ہے اس واسطے ابو داؤد نے ترجمۃ الباب میں فی المسجد کی قید لگائی ہے، یہ ابو داؤد کا استنباط ہے۔

والد صاحب نے فرمایا کہ امام ابو حنیفہ جو ابو داؤد سے ہر طرح مقدم ہیں ان کا استنباط یہ ہے کہ یہ جماعت ثانیہ خارج مسجد تھی، اور ان کی دلیل وہ حدیث ہے کہ حضور ﷺ ایک مرتبہ جماعت سے رہ گئے تھے تو آپ نے اپنے اہل کے ساتھ حجرہ میں جماعت کی تھی، اگر مسجد میں جماعت ثانیہ افضل ہوتی تو آنحضرت ﷺ کبھی فضیلت مسجد کو ترک نہ فرماتے، اس پر سب خاموش ہو گئے اور اس علمی مکالمہ پر یہ مجلس ختم ہو گئی اور گفتگو کا رنگ دیکھ کر آگئے بات کرنے کی کسی کو ہمت نہ ہوئی۔

مولانا سید عبدالعلیم ترمذی مدظلہ

تحریک پاکستان میں اہم کردار

آج اس بات کی اشد ضرورت ہے کہ ہم نئی نسل کو اس بات سے روشناس کرائیں کہ قیام پاکستان کی تحریک میں علماء کرام نے خصوصاً علماء دیوبند نے اہم کردار ادا کیا ہے۔ فسوس ماک یہ کہ آج تک جتنی بھی تاریخی کتابیں ہمارے بچوں کو اسکولوں یا کالجوں میں پڑھائی جاتی ہیں ان میں سے اکثر و بیشتر کتب ایسی ہیں جن میں ان عظیم شخصیتوں کا ذکر تک نہیں کیا گیا جس کی وجہ سے ہماری نئی نسل یہ سمجھتی ہے کہ علماء کرام نے قیام پاکستان کی تحریک میں کوئی اہم کردار ادا نہیں کیا حالانکہ برصغیر پاک و ہند بلکہ عالم اسلام کی عظیم دینی و مذہبی شخصیات اور دارالعلوم دیوبند کے سرپرست مجدد ملت حکیم الامت حضرت مولانا اشرف علی تھانویؒ شیخ الاسلام علامہ شبیر احمد عثمانیؒ صدر مہتمم دارالعلوم دیوبند، مفتی اعظم پاکستان حضرت مولانا مفتی محمد شفیع دیوبندیؒ، شیخ الاسلام علامہ ظفر احمد عثمانیؒ، علامہ سید سلیمان علی ندویؒ، مفتی محمد حسن امرتسریؒ، مولانا شبیر علی تھانویؒ، مولانا خیر محمد جالندھریؒ، مولانا اطہر علی سلہٹیؒ، مولانا مناظر احسن گیلانیؒ، مولانا قاری محمد طیب قاسمیؒ، مولانا عبدالکریم گھستلوؒ، مولانا محمد ادریس کاندھلویؒ اور مولانا احتشام الحق تھانویؒ جیسے شہرہ آفاق علماء دیوبند کے اسماء گرامی ایسے ہیں جن کے ذکر کے بغیر قیام پاکستان کی تاریخ کا تذکرہ نامکمل ہے۔

خود قائد اعظم محمد علی جناح بھی اس بات کو بخوبی جانتے تھے کہ دراصل انہی علماء کرام کی مساعی جمیلہ کی وجہ سے انہیں مسلمانوں کیلئے علیحدہ مملکت حاصل کرنے میں کامیابی ہوئی ہے اور اسی وجہ سے بانی پاکستان قائد اعظم محمد علی جناح نے پاکستان کی پرچم کشائی مغربی پاکستان میں شیخ الاسلام علامہ شبیر احمد عثمانیؒ اور مشرقی پاکستان میں علامہ ظفر احمد عثمانیؒ کے مبارک ہاتھوں سے کرائی تھی اور یہ چیز تحریک پاکستان کی تاریخ کا جز بن چکی ہے تحریک پاکستان اور مسلم لیگ کی حمایت میں سب سے پہلے جس عظیم ہستی نے قوی اور اہم آواز بلند کی وہ حکیم الامت حضرت تھانویؒ کی آواز تھی پھر ان کے بعد دوسرے بزرگ علامہ شبیر احمد عثمانیؒ ہیں جن کی مساعی تحریک پاکستان کے ضمن میں اتنی وسیع اور گراں بہا ہیں کہ کوئی مؤرخ ان کا تذکرہ کئے بغیر آگے نہیں بڑھ سکتا اس ضمن میں یہ واضح کر دینا بھی ضروری ہے

کہ تحریک پاکستان میں علامہ شبیر احمد عثمانیؒ کے ساتھ ساتھ بے شمار تلامذہ نے بھی شب و روز کام کیا یہ تلامذہ گرامی برصغیر پاک و ہند کے چپے چپے پر پھیلے ہوئے تھے ان سب کا نام ہنام مذکرہ کیا جائے تو بلاشبہ ایک عظیم دفتر مرتب ہو سکتا ہے یہاں صرف گذشتہ سطور میں چند ممتاز تلامذہ کا نام لیا گیا ہے ان کے علاوہ حضرت حکیم الامت تھانویؒ کے تمام خلفاء اپنے شیخ معظم کی طرح تحریک پاکستان اور مسلم لیگ کے دل سے حامی تھے جنہوں نے قیام پاکستان کیلئے شبانہ روز عملی جدوجہد کی۔

حضرت حکیم الامت تھانویؒ کا طبعی میلان یکسوئی کے ساتھ تصنیف و تالیف، تعلیم و تربیت اور اصلاح امت و ہدایت خلق کی طرف تھا اس لئے عملی طور پر سیاسی اور ملکی تحریکوں میں براہ راست حصہ لینے کی نوبت نہیں آئی اور نہ آپ کسی سیاسی جماعت سے منسلک ہوئے البتہ جب کبھی ملک میں کوئی سیاسی تحریک شروع ہوئی تو آپ اس کے بارے میں ایک ماہر شریعت عالم دین ہونے کی حیثیت سے اس کی شرعی حیثیت سے فقیرانہ نظر بصیرت ڈال کر نتائج و عواقب واضح کرتے اور ملت کی علمی و دینی رہنمائی کا فریضہ ادا کرنے میں کبھی دریغ نہ فرمایا آل انڈیا نیشنل کانگریس شروع میں ایک اعتدال پسند جماعت تھی لیکن بعد میں ظاہر ہو گیا کہ اس کی کاروائیوں سے مسلمانوں کے مفادات کو زبردست نقصان پہنچ سکتا ہے تو حضرت تھانویؒ نے مسلمانوں کو مشورہ دیا کہ وہ اس سے الگ رہیں اور اپنے آپ کو تعلم کیلئے وقف کر دیں اور ان کی دلیل یہ تھی کہ کانگریس میں چونکہ اکثریت غیر مسلموں کی ہے اس لئے اس جماعت کی اصلاح ناممکن ہے حضرتؒ کے خیال میں کانگریس کی مقبولیت کی اصل وجہ یہ تھی کہ کچھ مسلمان اس میں شریک تھے۔ فرمایا ہندوؤں کی پچاس سالہ مردہ کانگریس کو مسلمانوں نے زندہ کیا جب تک مسلمانوں نے شرکت نہ کی تھی کسی نے کانگریس کا نام نہ سنا تھا اگر خدا نخواستہ یہ جماعت ہندوستان میں برسر اقتدار آگئی تو یہ بھی ہندوستان میں وہی کرے گی جو ہاشو یک کر رہے ہیں۔

اس زمانہ میں جمعیت علماء ہند کا اجلاس دہلی میں ہوا حضرت مولانا تھانویؒ کو بھی شرکت کی دعوت ملی جواب میں تحریر فرمایا:

واقعات نے مجھے اس رائے پر بہت پختہ کر دیا ہے کہ مسلمانوں خصوصاً علماء کا کانگریس میں شریک ہونا میرے نزدیک مذہباً مہلک ہے بلکہ کانگریس سے بیزاری کا اعلان کر دینا بہت ضروری ہے علماء کو خود مسلمانوں کی تنظیم کرنی چاہئے اور مسلمانوں کو کانگریس میں داخل ہونا اور داخل کرنا میرے

نزدیک ان کی اپنی موت کے مترادف ہے بعض اہل علم فرماتے ہیں کہ ہم کانگریس میں شرکت اس وجہ سے کرتے ہیں کہ اس پر مسلمانوں کا قبضہ ہو جائے اور ہمارا غلبہ ہو۔ اگر مقصود واقعی یہ ہے تو اس کا حصول مسلم لیگ میں زیادہ آسان ہے کیونکہ مسلم لیگ والے اتباع کیلئے آمادہ ہیں چنانچہ مسلم لیگ کے بڑے بڑے ارکان نے مجھے لکھا ہے کہ ہم حضرات علماء کی رائے کی اتباع کیلئے تیار ہیں اور کانگریسی تو خود اپنا تابع بناتے ہیں ان پر غلبہ پانا مشکل ہے۔

غرضیکہ حضرت حکیم الامت تھانویؒ ہمیشہ سے مسلمانوں کی الگ تنظیم کے حامی رہے اور کانگریس کی سخت مخالفت کی حتیٰ کہ جب تک مسلم لیگ نے کانگریس کا ساتھ دیا اس وقت تک حضرت نے مسلم لیگ کا ساتھ نہیں دیا اور جب مسلم لیگ کانگریس سے الگ ہوئی تب حضرت نے اعلانِ مسلم لیگ کی حمایت فرمائی۔

حضرت مولانا مفتی سید عبدالکریم صاحب مچھوئیؒ جو حضرت حکیم الامت تھانویؒ کے معتمد خاص تھے وہ بھی سیاسی مسلک اور سیاسی نظریات میں اپنے شیخ حضرت حکیم الامت قدس سرہ کے مسلک کی حقیقی سے پابندی کرتے تھے اور کانگریس میں مسلمانوں کی شرکت اور اس کے نظریہ متحدہ قومیت کے بہت سخت مخالف تھے اسی لئے سیاسی اور دینی امور میں حضرت تھانویؒ آپ سے مشورہ طلب فرماتے اور کسی جماعت یا سیاسی شخصیت سے گفتگو کیلئے حضرت تھانویؒ اپنی جانب سے آپ ہی کو بھیجا کرتے تھے قائد اعظم محمد علی جناح سے ملاقات کیلئے جو وفد حضرت تھانویؒ کی جانب سے روانہ کئے جاتے تھے ان میں حضرت مفتی عبدالکریم صاحب کو بھی شریک کیا جاتا تھا مسلم لیگ کے سالانہ اجلاس پٹنہ منعقدہ ۲۶ دسمبر ۱۹۳۸ء کو حضرت تھانویؒ نے ایک تبلیغی وفد روانہ کیا جس میں حضرت مولانا ظفر احمد عثمانیؒ مولانا مرتضیٰ حسن چاند پوریؒ، مولانا شبیر علی تھانویؒ اور مفتی محمد شفیع صاحبؒ کے علاوہ مفتی عبدالکریم صاحب مچھوئیؒ بھی شامل تھے۔ اس وفد نے قائد اعظم کو نماز کی تلقین کی اس کا اثر یہ ہوا کہ مسلم لیگ کا اجلاس دو بجے یہ کہہ کر ملتوی کر دیا گیا کہ سب صاحبان نماز پڑھیں قاضی شہر کی امامت میں قائد اعظم سمیت کوئی ایک لاکھ افراد نے نماز ادا کی۔

اسی طرح دوسری جگہ عظیم شروع ہونے پر گورنمنٹ نے اسمبلی میں ہندوستان کی طرف سے فوجی امداد دینے کا ایک بل پیش کیا جو ”آرمی بل“ کے نام سے مشہور ہے اس کی کانگریس نے بڑی مخالفت

کی مگر قائد اعظم نے اس کی حمایت کی اس پر قائد اعظم اور مسلم لیگ کے خلاف کانگریس نے آسمان سر پر اٹھالیا اور قائد اعظم کو ہدم کرنا شروع کر دیا اس داویلا کا اثر خافہ تھا نہ بھون تک بھی جا پہنچا اور کانگریس زدہ لوگوں نے آرمی ہل کی آڑ میں حضرت تھانویؒ کو قائد اعظم سے برگشتہ کرنے کیلئے طرح طرح کی چالیں چلی شروع کر دیں، مسلسل پروپیگنڈے سے حضرت کو بھی کچھ تشویش ہوئی مگر حقیقت حال سے آگاہ ہوئے بغیر آپ نے کوئی اعلان شائع کرنے سے انکار کر دیا اور ایک وفد جو مولانا شبیر علی تھانویؒ، مولانا ظفر احمد عثمانیؒ، مولانا مفتی محمد شفیع دیوبندیؒ اور مولانا مفتی سید عبدالکریم گھجھوٹیؒ پر مشتمل تھا قائد اعظم کی خدمت میں دہلی بھیجا کہ ان سے معلوم کرے کہ انہوں نے آرمی ہل کی حمایت کن وجوہات کی بنا پر کی۔ وقت مقررہ پر یہ وفد دہلی پہنچ گیا وفد نے قائد اعظم سے آرمی ہل کی حمایت کی وجوہات دریافت کیں قائد اعظم نے تفصیل سے علماء کے اس وفد کو ہل کی حمایت کی جو وجوہات بیان کیں ان کی تفصیل ”سیرت اشرف“ میں دیکھی جاسکتی ہیں یہاں اس کی گنجائش نہیں ہے صرف یہ بتانا مقصود ہے کہ حضرت مولانا مفتی عبدالکریم صاحبؒ نے اپنے پیر و مرشد کے سیاسی مسلک کے تحت تحریک پاکستان اور مسلم لیگ کی مکمل حمایت کی اور مجلس و عوام الحق کے پروگرام کے مطابق مسلم لیگ کے زعماء کو تبلیغ دین کا فریضہ انجام دیا۔ (ماخوذ از کتاب تحریک پاکستان کے عظیم مجاہدین)

علماء کیلئے مشورہ

حضرت حکیم الامت مولانا اشرف علی تھانویؒ کے سیاسی افکار و نظریات سے متعلق آپ کے دس مضامین عالیہ پر مشتمل کتاب ”افادات اشرفیہ در مسائل سیاسیہ“ کے نام سے حضرت مولانا مفتی محمد شفیع صاحبؒ نے مرتب فرمائی تھی اس میں ”علماء کیلئے مشورہ“ کے عنوان سے حضرت مفتی عبدالکریم صاحب گھجھوٹیؒ کی ایک قلمی تحریر کو بھی درج کیا گیا ہے۔ جس سے سیاسی مسائل میں حضرت مفتی عبدالکریم صاحب قدس سرہ کی دلچسپی، اصابت رائے نیز حکیم الامت حضرت تھانویؒ کا آپ پر اعتماد واضح ہو رہا ہے، آپ کی وہ تحریر یہ ہے:

بسم اللہ الرحمن الرحیم

اہل علم کا کسی سیاسی جماعت میں باقاعدہ شامل ہونا تو مضرت و مفسدہ دینیہ سے خالی نہیں لیکن ان کیلئے اس کی سخت ضرورت ہے کہ اشاعت احکام دینیہ کیلئے ایک جماعت بناویں جو نہایت مستعدی اور کامل خلوص و تواضع کے علاوہ نہایت وسوسہ و شفقت کے ساتھ مسلمانوں کو احکام دین کا

پابند بنانے کی سعی کرے کیونکہ زیادہ تباہی مسلمانوں کی اسی وجہ سے ہے کہ وہ دین سے دور ہو گئے ہیں اس قسم کی جماعت کیلئے حضرت اقدس کے سوا کسی سے سعی کی امید نہیں لیکن نظم و نسق کا کام سمجھنے سے بھی خالی نہیں نیز اس جماعت کیلئے مصارف کثیرہ کی ضرورت ہے اور اس کا انتظام بدوں تحریک چندہ دشوار ہے اس واسطے یہ مناسب معلوم ہوتا ہے کہ کوئی معتد عالم بالکل حضرت اقدس کی منشاء کے موافق خائفہ سے الگ خود اسی قصبہ میں یا دوسری جگہ (بہت ہی مصلحت ہو) جماعت قائم کریں اور ان ماعظم صاحب کی امداد و نگرانی کے واسطے خاص حضرت سرپرستی فرمادیں اور حضرت والد فیوض ہم اس جماعت پر اعتماد کا اعلان فرمادیں اس طرح ان شاء اللہ نفع بے حد ہوگا اور حضرت مدظلہم کی طبیعت پر بار بھی نہ ہوگا، انتہی۔ (افادات اشرفیہ در مسائل سیاسیہ ص ۶۶)

مکتوب بنام حضرت مفتی عبدالشکور ترمذی رحمہ اللہ

جمعیت علماء ہند نے جب کانگریس کا ساتھ دیا اور تقسیم ہند کی مخالفت کی تو اس وقت مسلم لیگ نے مسلمانوں کیلئے ایک علیحدہ ملک اور خطہ کا مطالبہ کیا، حضرت حکیم الامت تھانوی رحمہ اللہ اور آپ کے متعلقین و احباب نے اس سلسلہ میں مسلم لیگ کی کھل کر حمایت فرمائی اور پاکستان کے قیام کی بھرپور سعی و کوشش فرمائی، اس کے ساتھ ہی کانگریس سے تعاون کو ناجائز قرار دیا۔

حضرت حکیم الامت تھانوی رحمہ اللہ کی نظر میں جو علماء کرام کانگریس کا ساتھ دے کر پاکستان کی مخالفت کر رہے تھے وہ خطا پر تھے اور حضرت کے نزدیک ان کی یہ خطا اجتہادی خطا نہ تھی، حضرت کے اس موقف پر زبردست اشکال ہوا جو حضرت مفتی عبدالشکور صاحب ترمذی رحمہ اللہ نے اپنے والد ماجد حضرت مفتی عبدالکریم صاحب گمنٹھوی رحمہ اللہ کو ایک مکتوب میں بڑے مدلل انداز میں لکھ کر بھیجا، حضرت مفتی صاحب رحمہ اللہ نے اس کے جواب میں جو تحریر لکھی اس کا نام العقول السمعیۃ بخار فی الاختلاط بالکفار ہے، ذیل میں اصل سوال اور جواب پیش خدمت ہے۔

قبلہ و کعبہ ام جناب والد صاحب مدظلہم العالی الازلت شمس فیوضکم بازمند

السلام علیکم ورحمۃ اللہ وبرکاتہ

معروض خدمت والا درجہ آئکہ ایک عرصہ سے استعانت بالکفار کے متعلق اہل علم حضرات میں تحریر و تقریر جو اختلاف چل رہا ہے اس کے سننے اور دیکھنے کی نوبت آتی رہتی ہے ان

مضامین کے اکثر اجزاء کا تو فیصلہ ذہن نشین ہو جاتا ہے۔ دعویٰ میں غلو اور استدلال کی غلطی کا پتہ چل جاتا ہے کبھی اپنے تشبیح سے بھی دریافت کر لینے سے لیکن ایک اشکال ہنوز اچھی طرح رقع نہیں ہوا وہ یہ کہ کانگریس نے مذہب وغیرہ کے تحفظ کو اصولاً منظور کر رکھا ہے اور کبھی کسی تجویز شدہ عمل میں وہ خلاف کر دیتے ہیں تو اراکین جمعیت اس پر نہ عمل کرتے ہیں نہ سکوت بلکہ نکیر اور احتجاج کرتے ہیں پھر اس صورت کو صرف اس بناء پر کہ داخلہ یعنی ممبری کانگریس میں انفرادی اور بلا شرط ہے اس شرکت کو ایسی کھلی متابعت قرار دینا جس میں اجتہاد و اختلاف رائے کی گنجائش نہ ہو اس میں ہنوز تاثر مل ہے موجودہ نتائج اور آئندہ عواقب پر نظر کر کے اس شرکت کے عدم جواز کا رائج ہونا تو محتاج دلیل نہیں رہا مگر یہ اشکال کسی درجہ تک باقی ہے کہ جو حضرات نیک نیتی سے مصالح دینیہ حاصل ہونے کی خاطر اتباع باطل سے کلی استراز کرتے ہوئے کانگریس میں شامل نہیں ان کے شمول کو خلاف شرع اور معصیت کس بنا پر قرار دیا جاوے جبکہ روایات حدیث و فقہ سے بعض حالات میں ممانعت معلوم ہوتی ہے اور بعض حالات میں اجازت، اور بظاہر یہ معلوم ہوتا ہے کہ اصل مدار مسلمانوں کی مصلحت پر ہے، اس لئے یہ خلجان ہے کہ کیا مصلحت اور منفعت میں رائے کا اختلاف کیوں نہیں ہو سکتا، اگر ہو سکتا ہے تو جو حضرات اس شرکت کو مانع سمجھ کر شرکت کر رہے ہیں وہ گنہگار کیوں ہوں گے اجتہادی خطا کے سبب معذور کہا جاوے تو اس کی گنجائش ہے یا نہیں؟ جناب کی طویل علالت طبع اور ہجوم مشاغل کو دیکھتے ہوئے ایسی تکلیف دینا مناسب نہیں مگر مسئلہ کی اہمیت اور اشکال کی قوت کے باعث مجبوراً تکلیف دہی کی جرأت کرتا ہوں امید کہ اس مسئلہ کو قریبی فرصت میں کسی قدر تفصیل و بسط کے ساتھ سپرد قلم کر کے ممنون فرمادیں گے۔

والسلام مع الاکرام

جواب از حضرت مفتی عبدالکریم رحمہ اللہ

المستطی بہ

القول المختار فی تحقیق الاختلاط بالکفار

نور چشم قاری عبدالشکور دام ہالہجہ و السرور

السلام علیکم

مسرت نامہ موصول ہوا اب تک پوری تفصیل سے جواب لکھنے کی قوت اور فرصت نہیں زیادہ

تائید ہونے کی وجہ سے متوسط جواب درج ذیل ہے، اول تو ان شاء اللہ تعالیٰ اسی سے تشکی ہو جائے گی اگر کسی جزء میں شبہ رہ جائے تو مکرر دریافت کر لیں۔

موالات کفار کی حرمت تو آیات کثیرہ میں موجود ہے اور موالات کا مفہوم صرف قلبی دوستی میں منحصر نہیں بلکہ مناصرت یعنی اعانت واستعانت کو بھی شامل ہے جیسا کہ مفسرین نے تصریح کی ہے۔

تفسیر ابوالسعود میں ہے نہو اعن موالاتہم (الی قولہ) وعن الاستعانة بهم فی الغزو وسائر الامور الدنیة (ص ۲۲۶ ج ۱)

بہصاح میں ہے فتضمنت هذه الآية النهی عن اتخاذ الكفار اولياء وانصارا والا عتزاز بهم والالتجاء اليهم (ص ۲۵۲ ج ۲)

نیز ۵۵۲ میں ہے فیہ نہی عن الاستنصار بالمشرکین لان الاولیاء ہم الانصار۔

اور میسایوری میں ہے وهو المرکون المہم والممعوذ والمظاہرۃ لغرابۃ او صداقۃ قبل الاسلام او غیر ذالک (الی قولہ) فہذا لا یوجب الکفر الا انہ منہی عنہ..... ای ہجرۃ الی استحسان طریقۃ والرضاء بدینہ۔

پس جب موالات میں مناصرت داخل ہے تو تمام آیات جو حرمت موالات پر دال ہیں وہ اعانت واستعانت بالکفار کی حرمت پر بھی صراحۃ دالالت کرتی ہیں اس دالالت کی صحت و صراحت بلکہ قطعیت میں کوئی شبہ نہیں جو مزید استدلال کی ضرورت باقی رہے مگر ولی اور موالات کے لفظ سے زیادہ صریح لفظ بھی قرآن مجید میں موجود ہے اس کو ذکر کر دینا بھی مزید تقویت کا باعث ہے:

قال اللہ تعالیٰ: فان تولوا فخذلواهم واقتلواہم حیث وجدتموہم ولا تتخذوا منہم ولیا ولا نصیرا الا الذین یصلون الی قوم بینکم و بینہم میثاق قال صاحب الروح ای جائیوہم مجانۃ کلیۃ ولا تقبلوا منہم ولایۃ ونصرۃ ابدیۃ والاستثناء من المضمیر فی قولہ سبحانہ فخذلواہم واقتلواہم (الی قولہ) ولا یجوز ان یکون استثناء من المضمیر فی لا تتخذوا وان کان اقرب لان اتخاذ الولی منہم حرام مطلقا (مثالہ فی تفسیر ابنی السعود) (ج ۳)

پس قرآن مجید سے تو اعانت واستعانت دونوں کی ممانعت حرمت علی الاطلاق صریح طور پر ثابت ہے اور اس میں کوئی استثناء نہیں ہے، اب روایات حدیث پر نظر ڈالنا چاہئے سورواہیت عائشہ میں (غزوہ بدر میں) مسلم وغیرہ میں لایستعین بمشرك موجود ہے۔

قالت خرج رسول الله صلى الله عليه وسلم الى بدر حتى اذا كان بحجرة الوبرة اذركه رجل من المشركين كان يذكر منه جرأة ونجاسة فسر المسلمون به فقال يا رسول الله جئت لا تبعك واصيب معك فقال رسول الله صلى الله عليه وسلم اتؤمن بالله ورسوله قال لا قال فارجع فلما استعین بمشرك قالت فمضى رسول الله صلى الله عليه وسلم حتى اذا كان بالبيداء اذركه ذلك الرجل فقال له رسول الله صلى الله عليه وسلم اتؤمن بالله ورسوله قال نعم قال فانطلق متفق عليه ورواه الجوز جاني ومغني (ص ۲۵۷)

اسی طرح امام احمد نے حبیب سے روایت کی ہے روى احمد بن محمد بن اسناد عن عبيد الرحمن بن حبيب قال اتيت رسول الله صلى الله عليه وسلم وهو يريد غزوة فاذارجل من قومي ولم نسلم فقلنا انا نستحي يشهد قومنا مشهد الا نشهد معه قال فاسلمتم قلنا لا قال لا نستين بالمشركين علي المشركين قال فاسلمنا وشهدنا معه۔

قال في الفتح رواد الحاكم وقال صحيح الاسناد۔

اور غزوہ احد میں بھی حضور ﷺ نے یہی ارشاد فرمایا لایستعین بمن ليس على ديننا۔ ان روایات میں کوئی حالت مستثنیٰ نہیں اس لئے بہت حضرات اس طرف گئے ہیں کہ کسی حال میں بھی کفار سے استعانت جائز نہیں چنانچہ فتح القدیر میں ہے وابن المنذر وجماعة لايجوزون ذلك اور مغنی میں ہے لا يستعان بمشرك وبهنا قال ابن المنذر والجوز جاني وهذا اختيار ابن المنذر والجوز جاني في جماعة من اهل العلم۔ اور محلی میں ابن حزم نے کہا قال جوز جاني ابو سليمان لا يستعان بهم (ص ۳۳۴ ج ۷)

اور جن روایتوں میں یہ ہے کہ آنحضرت ﷺ نے جہاد میں کفار کو شریک فرمایا تھا ابن المہذبان کی بابت فرماتے ہیں والذی ذکر انہ استعان بہم غیر ثابت (ص ۴۵ ج ۱۰) نیز علامہ ابن ہمام نے فرمایا ہے ولا شک ان هذه لاتقدم احادیث المنع فی القوة فكيف تعارضها اور کو ابن حزم نے کہا ہے روينا عن الزهري من طرق كلها صحيح عنه لیکن ابن ہمام نے فرمایا ہے ان یصحی بن القطان کان لا یری مراسیل الزهري وقتادة شيئاً ویقول هی بمنزلة الريح او صفوان۔

ابن امیہ کی غزوہ ہوازن میں جو شرکت آئی ہے اس کا طحاوی کی طرف سے یہ جواب کہ حضور نے امر نہیں فرمایا تھا..... اس کی بابت حافظ ابن حجر کا..... بالکل درست ہے مگر اتنی بات ضرور ہے کہ صفوان اس وقت مؤلفہ القلوب میں تھا اس کو حصہ بھی مؤلفہ القلوب کے سپہام میں سے دیا گیا جبکہ معنی کی روایت میں تصریح ہے کہ (ص ۴۵ ج ۱) اور پھر قریب ہی وہ ایمان ہی لے آیا تھا۔

اور بعض حضرات نے جواز استعانت پر ان اللہ لیؤیدہم هذا الدین بالرجل الغاجر سے استدلال کیا ہے اس کی بابت علامہ عینی وغیرہ نے کہا ہے لاتعارض لان المشرک غیر المسلم الغاجر یعنی اس سے استعانت بالفاسق کا جواز ثابت ہو گا نہ استعانت بالکافر کا۔ مگر امام سرحی نے جو روایت لی ہے اس میں فاتر کی جگہ باقوام لاخلای لہم فی الآخرة ضعیف (عزیزی) وارد ہوا ہے اس سے کفار کا مراد ہونا متبادر ہے لیکن ذرا غور کیا جائے تو اس استدلال میں بھی ایک قوی شبہ ہے اول تو اس تائید سے تائید تکوینی کا احتمال غالب ہے نہ تشریحی کا دوسرے مآل اور انجام اس شخص کا مجور کی طرف ہو گیا تھا استعانت کے وقت اس کا مجور ظاہر نہ تھا جیسا کہ حافظ ابن حجر نے فرمایا ہے ولا یعارضہ قولہ صلی اللہ علیہ وسلم نستعین لانه محمول و کفر علی من یتظہر الکفر (فتح ص ۶۴ ج ۷) (حیات ترمذی ص ۲۸۹ تا ۲۹۳)

سید عبدالناصر ترمذی "معلم جامعہ حقانیہ"

مجموعہ مکاتیب کریمیہ

اس عنوان کے تحت ہم حضرت مفتی عبدالکریم گمٹھلوی رحمہ اللہ تعالیٰ کے وہ مکتوبات درج کر رہے ہیں جو آپ نے مختلف حضرات کے نام تحریر کئے۔ ان خطوط سے اپنے دور کی شخصیات سے تعلقات کے علاوہ آپ کی دینی، علمی اور تبلیغی خدمات، نیز عہد رفتہ کی تاریخ بھی سامنے آ جاتی ہے۔ مکمل تفصیل "تذکرۃ الکریم" میں درج کر دی گئی ہے۔

(۱) بنام حضرت مفتی اعظم مولانا مفتی محمد شفیع صاحب دیوبندی قدس سرہ

حضرت مفتی اعظم مفتی محمد شفیع صاحب دیوبندی اور حضرت مفتی صاحب رحمہ اللہ دونوں خواجہ تاش ایک ہی شیخ کے مرید اور عاشق زار تھے، دونوں میں بہت بے تکلفانہ تعلقات قائم تھے، بطویل عرصہ تک دونوں حضرات دربار اشرفی سے منسلک ہونے کے ساتھ بہت سے علمی و فقہی امور میں ایک دوسرے سے گفتگو، تبادلہ خیال اور باہمی مشورہ فرماتے رہے۔ ان حضرات کے مابین آپس میں جو بے تکلفی، محبت اور تعلق تھا وہ ان خطوط سے واضح ہے جو انہوں نے ایک دوسرے کو تحریر کئے۔

حضرت مفتی صاحب رحمہ اللہ کے دو خطوط جو آپ نے حضرت مفتی محمد شفیع صاحب رحمہ اللہ کو تحریر فرمائے پہلی مرتبہ البلاغ کے مفتی اعظم نمبر ۱۰۱۵۹ میں شائع ہوئے جبکہ حضرت مفتی عبدالکریم صاحب رحمہ اللہ کے نام تحریر فرمودہ مکتوب پہلی مرتبہ شائع ہو رہا ہے جو حضرت مفتی عبدالشکور صاحب ترمذی رحمہ اللہ کے ذخیرہ مخطوطات میں محفوظ ہے، افسوس کہ باقی خطوط محفوظ نہ رہ سکے اور تقسیم ہند کی نظر ہو گئے، انا للہ۔ حضرت مفتی محمد شفیع صاحب دیوبندی رحمہ اللہ کے نام دونوں مکتوب آپ نے مکہ معظمہ زادہ اللہ شرفاً و تکریماً سے تحریر فرمائے۔

آپ کے یہ مکتوبات جب البلاغ کے مفتی اعظم نمبر میں شائع ہوئے تو ان پر حضرت مفتی اعظم مولانا مفتی محمد تقی عثمانی مدظلہم نے چند سطور پر مشتمل ایک مختصر مگر جامع حاشیہ تحریر فرمایا قارئین "الحقائق" پہلے وہ حاشیہ اور پھر اصل خطوط ملاحظہ فرمائیں۔

حضرت مولانا مفتی عبدالکریم گمٹھلوی رحمۃ اللہ علیہ حضرت تھانوی رحمہ اللہ کے اکابر متوسلین

میں سے تھے اور عرصہ دراز تک تھانہ بھون میں فتویٰ کی خدمت انجام دیتے رہے۔ الحیاتیہ الناجزہ کی تصنیف میں حضرت تھانوی نے جن دو حضرات سے خصوصی مدد لی ان میں حضرت والد صاحب کے علاوہ آپ بھی شامل تھے، حضرت والد صاحب سے آپ کے بہت بے تکلفانہ تعلقات تھے جن کی جھلک ان خطوط میں ملتی ہے۔ نقی.....

(۱) میرے دوست السلام علیکم ورحمۃ اللہ وبرکاتہ

آپ جگہ جگہ یاد آتے رہتے ہیں اور ماجیز دعاء میں شامل کرنا رہتا ہوں، کاش! کہ آپ میرے ساتھ ہوتے، علاوہ رفاقت سفر کے مناسک میں بھی آپ راہنمائی فرماتے، کو آپ نے غنیہ عطا فرمائی ہے مگر وہ آپ کی پوری قائم مقامی نہیں کر سکتی، جب وہ ہم سے نہیں بولتی تو مجبوری ہو جاتی ہے، آپ سے وہ اچھی طرح بولتی اور آپ کو ہم بولنے پر مجبور کرتے، خوب لطف رہتا، حق تعالیٰ یہ دولت نصیب فرمائے، خدا کا شکر ہے کہ مناسک حج تقریباً ختم ہو چکے صرف آج کی رمی باقی ہے جس کا وقت عنقریب آ رہا ہے، خط یہاں اس واسطے لکھا ہے کہ بعض لوگ جانے والے ہیں ان کی معرفت روانہ کرنے کا خیال ہے، جس طرح ہوا شتم و شتم افعال حج ادا کر رہے ہیں، خدا تعالیٰ اپنی رحمت سے قبول فرمائے، آپ بھی دعا فرمادیں سخت محتاج ہوں، اس در پر آ کر بھی ماکام رہا تو پھر کہاں ٹھکانہ ہے۔

جناب مولوی صاحب کی خدمت اقدس میں سلام مسنون عرض کرنے کے بعد دعاء کی درخواست ہے اور حضرت میاں صاحب کی خدمت اقدس میں بھی، سب بچوں کو دعاء پیار، غالباً توقع ہے کہ کم از کم ایک ماہ قیام کے بعد مدینہ منورہ کو روانگی ہوگی، ممکن ہے کہ دو ماہ قیام ہو جائے، بہر حال دعاء میں یا در کھیں اور مدرسہ مولائیہ کے پتہ پر اپنی خیریت سے مع متعلقین جلد مطلع کریں، باقی خیریت ہے، بحمد اللہ صحت بہت اچھی ہے، یہ مبارک سفر موافق آگیا والحمد للہ علیٰ ذلک حمدا کثیرا۔

احقر عبد الکریم غنی عنہ وادھال بازار منی

سورنہ ۱۳ رجب المرجب ۱۴۲۳ھ یوم دو شنبہ

(۲) مولانا المکرم

السلام علیکم ورحمۃ اللہ وبرکاتہ

آپ کو تو احقر کا عزیز عین انتظار میں مل گیا اور اس کی تصدیق بھی فشی سید حسین صاحب

کے ذریعہ ہو گئی لیکن احقر کو جناب کا نوازش نامہ اس وقت ملا جب کہ انتظار ختم ہو کر مایوسی ہو چکی تھی اور ہم روٹھے گئے تھے، جس ڈاک میں بھی وطن وغیرہ خط لکھتا تھا اس میں ایک خط خدمت سانی میں بھی روانہ کر دیتا تھا، لیکن جب کسی کا جواب نہ آیا اور کیم صفر کی ڈاک میں آپ کو فہرست سے خارج تصور کر لیا گیا تو ۸ صفر کو ایک مزید خط پہنچ ہی گیا، جس شب کی آپ نے شکایت لکھی ہے اسی شب آپ کو ایک خط لکھا، پھر غالباً راستہ میں کراچی یا کامران سے لکھا، پھر منزل مقصود پہنچ کر ۶ یا ۷ صفر بقعہ کو لکھا مگر تماشا ہے کہ ان میں سے آپ کسی کی رسید نہیں دیتے، صرف بازار منی کے خط کا جواب تحریر فرماتے ہیں، خیر غنیمت ہے بھاگتے چور کی لنگوٹی ہی سی۔

مدینہ طیبہ اگر آپ نے مولانا سید احمد صاحب کی معرفت خط بھیجا ہے تب تو مجھے ان شاء اللہ تعالیٰ مل جائے گا کیونکہ مولانا موصوف کو ایک خط لکھ دیا تھا کہ احقر کچھ روز بعد حاضر ہوگا اگر میرا کوئی خط آوے تو رکھ لیجئے۔ آپ کا قصیدہ پڑھا بڑے استاد نکلے نہ بدیکھا نہ بحر، نہ مردی چٹکھی نہ گرمی، مزے سے گھر بیٹھے زیارت حرمین کا ثواب لوٹ لیا، آخر ہونہ بقول مولانا مرتضیٰ حسن صاحب پھر الخ۔

واقعی یہاں کی حاضری ہے بڑی دولت ہے بہا، اس پر جس قدر بھی رشک کیا جائے کم ہے، مگر دعا فرمائیے کہ جس طرح اپنی رحمت سے حاضری کی توفیق بخشی ہے اسی طرح اس کو قبول بھی فرما لیا جائے، زیادہ افسوس تو اس کا ہے کہ کچھ کرنا دھرم نہ تھا تو کم از کم طلب تو ہوتی مگر طلب تک نہیں تو کیا انجام ہوگا؟ حق تعالیٰ رحم فرماوے، ایک روز باب کعبہ کے سامنے باب النبی و باب العباس کی درمیانی کیاری میں بیٹھے بیٹھے عرض کر رہا تھا۔

مفلسا نیم آمدہ در کوئے تو شیدا لہ ز جمال روئے تو

دست بکشا جانب ز نیکل ما آفریں بردست و ہر بازوئے تو

مگر خیال آیا کہ ز نیکل کہاں ہے؟ یہ تو کسی طالب کی درخواست ہے یہاں تو اول ز نیکل کا سوال چاہئے، بیت اللہ شریف میں داخلہ کا بڑا شوق ہے لیکن رشوت کی بیخ مانع ہوئی ہے، سنا کرتے تھے کہ المحرم کو عام داخلی ہوتی ہے مگر معلوم ہوا کہ اب وہ بھی موقوف ہو گئی، اتفاق سے ایک روز عربی آجے اچانک نظر پڑی کہ زینہ لگا ہوا ہے دوڑ کر پہنچا تو معلوم ہوا کہ ابھی عورتیں ہیں، جب وہ باہر آ جاویں تب مردوں کو اجازت ملے گی، یہاں تک تو غنیمت تھا اسیدواروں میں کھڑا ہو گیا، عورتیں نکل آئیں تو مرد

زمین پر چڑھے لیکن صدا آئی ار جمعوا ار جمعوا حریم فی، اس پر بھی صبر کیا واپس آ گئے کہ باقیات صالحات کو بھی آ جانے دو، لیکن ان کے آنے پر جو حکم سنایا گیا بساب مسکونہ تو نہ پوچھئے کیا گزری، مجمع پر سکنتہ کا عالم تھا، ادھر تو یہ حالت ادھر انھوں نے چلا رہے ہیں کہ زمین کھینچو، اول تو سنا ہی مشکل سے پھر قہر درویش بر جان درویش اس کو لپٹے تو جان کسی میں نہ تھی جو وہ کھسکے مگر جوں توں کر کے کھینچنا ہی پڑا، یہاں بات ختم نہیں ہوئی آگے سنئے، جب زمین پہنچ چکا تو شہابی صاحب سے ایک افسر نے کہا، اس پر اس نے دروازہ کھول دیا اور معمولی سیڑھی لگائی گئی، جان میں جان آ گئی، بہت سے آدمی پہنچ گئے لیکن ہماری باری قریب آئی تو اتفاق سے سیڑھی گر گئی، کمند ٹوٹنے کا شراب پڑھ لیجئے، آخر کار ہر چند کوشش کی شہابی صاحب نے اجازت ہی نہ دی، آپ نے السخیر فیما وقع پڑھ کر اطمینان حاصل کیا ہم نے شعر ذیل پڑھ کر اضطراب بڑھایا۔

دیدار می نمائی و پرہیزی کنی بازار خویش آتش ماتیزی کنی

آپ نے قصیدہ کے متعلق جو لکھا ہے کہ آپ کے نخطہ سے نہیں ڈرتا اس لئے یہ اشعار بھیجتا ہوں مگر کسی دوسرے ادیب کو دکھا کر رسوا نہ کریں، اس حکم کی خلاف ورزی ضرور کرتا مگر کسی سے واقفیت ہی نہیں آپ کا مقصد حاصل ہو گیا، مجبوراً تعمیل ارشاد کرتا ہوں، باقی رہا تصویب و نخطہ تو جو کچھ کبھی کبھار ایک آدھ لفظ پر جناب کی توجہ منعطف کر دیتا تھا وہ دراصل آپ کا ہی فیض ہوتا تھا جس کا حلقہ اثر اب معلوم ہوا کہ محدود ہے یہاں، تک اس کی رسائی نہیں لہذا کچھ عرض نہیں کر سکتا اور خطا آپ ہی کی ثابت ہوئی۔ دعائیں جو آپ کو شامل رکھا اس کے متعلق درخواست تو مجھے یاد بھی نہ رہی تھی، آپ کی عنایت نے خود یاد دہانی کی اور اتفاق سے وہ اجزاء دعاء میں شامل ہوتے تھے جو آپ نے لکھے ہیں الحمد للہ علیٰ هذا التوفیق۔

تاہم آپ کی درخواست کو دیکھ کر مزید خیال ہوا اور اسی وقت حرم شریف میں حاضر ہو کر ایک طواف خاص ان دعاؤں ہی کی غرض سے کیا جن تعالیٰ قبول فرماوے۔ مولوی صاحب کیلئے صحت و قوت اور عافیت دارین کی دعا بھی کرتا رہتا ہوں اور قاضی صاحب کا بھی دعاء کوہوں، ہر دو حضرات کی خدمت میں میرا سلام عرض کر دیں نیز دعائے خیر کی درخواست ہے، علیٰ ہذا حضرات میاں صاحب سے، اور بچوں کو دعاء پیارا اب واپسی اور ہدیہ منورہ کی سنئے، آپ جو محرم کو میری واپسی کے متعلق صبح شام کا انتظار

کر رہے تھے اس وقت غالباً آپ کو میری رفتار یاد نہ رہی ہوگی، جن تعالیٰ شانہ کا لاکھ لاکھ شکر ہے کہ حج کے ساتھ مزید قیام کی دولت بھی عطا فرمائی، اب غالباً ۲۲، ۲۱ صفر کو روانگی ہو جائے گی، آج ٹبر مل گئی ہے کہ کوشان ختم ہو گیا ہے اب لاری کا کرایہ ساڑھے تین گنی اور ریل ہو گیا، اونٹ کا کرایہ اب تک محقق طور پر معلوم نہ ہو سکا، ۲۰ روپے، ۴۰ روپے فی کس کی روایات ہیں، آج کل میں ان شاء اللہ تحقیق ہونے پر کرایہ داخل کرادیا جاوے گا، اونٹ پر جانے کا ارادہ ہے، پانچ سات روز انتظام میں لگ جاویں گے اور ممکن ہے کہ ۲۵ تک قیام ہو جائے، ایسا ہوا تو قیام کے پورے تین ماہ ہو جائیں گے، اب بحذف کسراڑھائی ماہ ہو چکے ہیں، وہاں حاضر ہو کر آپ کا اور والدہ محمد زکی کا سلام عرض کر دوں گا، اور اگر موقع لگا تو ان شاء اللہ آپ کا قصیدہ مولود مبارکہ میں پڑھ دوں گا، ربیع الثانی کے ختم تک مدینہ منورہ حاضر ہو کر اوائل جمادی الاولیٰ میں واپسی کا عزم ہے، امید ہے کہ ان شاء اللہ ختم جمادی الاولیٰ تک ملاقات ہو جاوے گی والا میرے والد اللہ سہیلہ۔ جب آپ نے تین ورق لکھتے ہم کیوں نہ لکھیں۔

اب انتظام مصارف کا مسئلہ باقی رہا سوال اول آپ بتلائیے کہ..... تک ضرورت ہو اور ان کا رفیق سے مل سکنا آپ کو کس طرح معلوم ہوا؟ یہ کشف نہیں تو کیا ہے، جب آپ کو پہلا خط لکھا اس وقت تک کوئی ظاہری انتظام نہ ہوا تھا جس کی اطلاع دیتا، ویسے ہی ارادہ کر لیا تھا اور انتظام کی دعاء مانگ رہا تھا، حضرت اقدس کی خدمت ہمارکت میں بھی دعاء کے واسطے لکھ دیا تھا، شروع میں ایک رنگونی صاحب نے سورہ پیدہ مدینہ عنایت کیا اور دریافت پر معلوم ہوا کہ مولانا ظفر احمد صاحب نے ان کو اس کا اشارہ لکھا ہے جزاھما اللہ تعالیٰ۔

اس کے بعد جو تخمینہ کیا تو دیا کچھ کم کی اور ضرورت رہی تھی، اس کی دعاء کرنا رہا اور یہ بھی کہ اسی ماہ میں ہرکت ہو جائے کچھ کفایت کر لوں گا، اسی خیال میں تھا کہ قرض لوں یا کفایت اختیار کروں کہ آپ کا خط آگیا، اب مولوی عبدالرحمن صاحب بخاری سے تعارف نہیں اس لئے ان سے کہتے ہوئے حجاب ہوا اور مولانا شفیع الدین صاحب سے عرض کرتے ہوئے بھی شرم آئی، سوچ رہا تھا کہ کیا کروں کہ رفقاء میں سے ایک صاحب نے از خود کہا کہ اگر آپ کو کچھ خرچ کی ضرورت ہو تو..... روپے تک میرے پاس بالکل زائد ہیں بے تکلف کہہ دیجئے، غنیمت سمجھا اور لے لئے، آپ کو بھی دعاء دی اور انہیں بھی اور یہ رقم ان کو واپسی پر دینا ہے، لیکن اگر آپ کو انتظام میں اسی وقت زیادہ سہولت معلوم ہوتی ہو تو خلیفہ صاحب

کے پاس جمع کر دیں، وہ وکیل بالقضض ہیں مؤکل نہیں..... آپ سے لیٹا ہے تو بڑا ظلم، آپ کے ذمہ بہت مصارف ہیں خیال آیا کہ صرف..... لے لوں اور کچھ کفایت کروں مگر آپ کی اور ان صاحب کی موافقت سے گمان ہوا کہ یہ تعین غیب سے معلوم ہوتی ہے اور اپنی کفایت شعاری کا حال معلوم ہے، اس واسطے..... لے لئے حق تعالیٰ شانہ آپ کو جزائے خیر عطا فرماویں دنیا میں بھی آخرت میں بھی، اب بظاہر خرچ بہت کافی ہو گیا ہے وَالْحَمْدُ لِلّٰہِ عَلٰی ذٰلِكَ مگر حال میں برکت کی اور امداد خداوندی کی حاجت ہے، دعاء کیجئے کہ برکت اور امداد شامل حال رہے، نیز مقصود اصلی رضا و جنت حاصل ہونے کی دعاء بھی فرمادیا کریں۔

فقط والسلام معی اللہ کریم

اور صحت احقر کی تکمیل حج تک تو اچھی رہی اس کے بعد کچھ روز زلزلہ بخاری کی شکایت رہی جس کا یہاں عام طور پر اہل شہر پر بھی اثر تھا، بعد ازاں مسافرین کو عموماً جو دستوں کی شکایت ہو جایا کرتی ہے وہ ہوئی اور خوب ہوئی، سخت کمزور ہو گیا، اب بفضلہ تعالیٰ تقریباً طبیعت بالکل صاف ہے، ضعف بھی بڑی حد تک جاتا رہا، صحت قوت مفتی کی دعاء کرتے رہیں جیسا کہ خلیفۃ المسلمین کیا کرتے ہیں اور یہ بھی دعاء فرمائیے کہ ہا قرض سے جلد سبکدوشی حاصل ہو، لوگ تو سبکدوش ہو کر حج کو آیا کرتے ہیں قرض میں اضافہ کر کے آیا، اگر آپ حضرات کی دعاء رہی تو واپسی پر جلد سبکدوش ہو جانا بعید نہیں۔ باقی رہا قرض کا سو اس کے متعلق الحاقاً قسط لا یعود کی تصریح کتب فقہ میں موجود ہے ملاحظہ فرمائیں اور بعد یہ قرض بدوں سفارت کے ہونا نہیں اور ہم آپ کو سفیر بناتے نہیں کیونکہ آپ جائز نہیں بنے، غالباً سب اجزاء کا جواب ہو گیا اور آج ڈاک جا رہی ہے لہذا ختم کروم بحوالہ الحمد للہ الذی بنعمتہ تنم الفضلحات۔

احقر عبد الکریم گمٹھلوی عفی عنہ از مکہ مکرمہ

مورخہ ۸/عشر ۱۳۵۲ھ یوم سہ شنبہ

نوٹ: اگر رجب الاول کے ختم تک خط بھیجا جاوے تو مجھ کو مدینہ منورہ میں ان شاء اللہ مل جائے گا، جب آپ نے گرانقدر عطیہ مرحمت فرمایا ہے روکن بھی وصول کرنا ضروری ہوا۔

براہ عنایت جانندہر کے خط کا ٹکٹ لگا کر امدینہ منورہ کے لفافے پر ۳ کے ٹکٹ لگانے کے بعد حضرت والا کی خدمت کا جو لفافہ رکھا ہے اس پر اکا ٹکٹ لگا کر ڈاک میں چھوڑ دیں (از مفتی اعظم نمبر ص ۱۳۳۳)

مکتوب مفتی محمد شفیع صاحب رحمہ اللہ بنام حضرت مکتھلو کی قدس سرہ

حضرت مفتی اعظم مفتی محمد شفیع صاحب قدس سرہ سے آپ کے خاص تعلقات کی جھلک آپ نے ان مکتوبات میں ملاحظہ فرمائی، اب بطور تائید مزید حضرت مفتی اعظم رحمہ اللہ کا بھی ایک گرامی نامہ درج ہے جو انہوں نے تقسیم ملک کے وقت آپ کو تحریر فرمایا، اس سے جہاں اس وقت کے حالات پر روشنی پڑتی ہے وہیں دونوں حضرات کی بے تکلفی کا بھی پتہ چلتا ہے۔

۷۸۶

بندہ محمد شفیع عفی عنہ

دیوبند ۲۴/شوال ۱۳۶۶ھ

مخدومی مولانا عبدالکریم صاحب دام مجدہم

السلام علیکم ورحمۃ اللہ وبرکاتہ

آپ کے مذہب میں تو خط لکھنا گناہ ہی ہے، آپ کے جانے کے بعد سخت آشوب آپ کی طرف سے لگی رہی کہ تھانہ بھون واپس گئے یا خدا نخواستہ انبالہ کا قصد کیا، کیونکہ انبالہ کے بارہ اس اثناء میں بہت سخت خبریں موصول ہوئیں۔ تھانہ بھون لکھا اس کا بھی آج جواب ملا جس سے اطمینان ہوا کہ آپ انبالہ نہیں گئے، آج ہی آپ کا والا امامہ بھی ملا۔

سید مختتم اور ان کے بھائی سید محترم دونوں ہتھیر کوکراچی سے ہوائی جہاز میں دہلی پہنچے، اسی روز شام کو دیوبند آنے کیلئے اسٹیشن آئے، میرٹھ لائن کو لوگوں نے مخدوش بتلایا، مراد آباد لائن کا مشورہ دیا، بحکم قضا، وفد راسی طرف سے روانہ ہوئے، راستہ میں کجروالہ اسٹیشن کے قریب گاڑی پر حملہ ہوا، اس میں یہ دونوں سیدین شہید کر دیئے گئے انا اللہ وانا الیہ راجعون، لاشیں کجروالہ اتاری گئیں، وہیں دفن ہوئیں، دیوبند میں تین روز کے بعد ان کی افواہیں پھیلیں، چوتھے روز تصدیق ہو گئی، حقیقت یہ کہ دیوبند کے مسلمان بے ہوش ہو گئے، سارے قصبہ میں کھرام مچا ہوا ہے، اللہ تعالیٰ رحم فرماویں، آپ بھی سفر کی ہرگز جلدی نہ کریں جب تک آنے والوں سے امن طریق کا مکمل اطمینان نہ ہو جائے۔

بخدمت مولانا ظہور الحسن صاحب سلام مسنون عرض ہے۔ والسلام

محمد شفیع عفی عنہ

(۲) بنام حضرت حاجی محمد شریف صاحب رحمہ اللہ

خلیفہ حضرت حکیم الامت مولانا اشرف علی تھانوی قدس سرہ

حضرت حاجی محمد شریف صاحب ہشیار پوری رحمۃ اللہ علیہ حضرت تھانوی رحمۃ اللہ علیہ کے اجل خلفاء میں سے تھے، عرصہ دراز تک حضرت سے اصلاحی تعلق رہا، مکتوبات اشرفیہ کے نام سے حضرت کے ساتھ ان کی اصلاحی مکاتبت شائع ہو چکی ہے جو سالکین کیلئے بے حد نافع اور مفید ہے، حضرت مفتی صاحب رحمہ اللہ سے بھی آپ کے گہرے تعلقات اور مراہم تھے، حضرت حاجی صاحب رحمہ اللہ نے آپ سے جو مکاتبت کی وہ ان کے پاس محفوظ تھی، ۱۹۷۸ء میں حضرت مفتی عبدالشکور صاحب رندی رحمہ اللہ کی فرمائش پر حضرت حاجی صاحب رحمہ اللہ نے اصل خطوط برائے ملاحظہ نہیں ارسال فرمائے، حضرت رحمہ اللہ نے آپ کی اجازت سے انہیں نقل کرا کے اصل خطوط حضرت حاجی صاحب رحمہ اللہ کو واپس کر دیے اور حضرت حاجی صاحب رحمہ اللہ کی وفات کے بعد ان پر لکھے جانے والے مضمون ”ذکر شریف“ میں اپنے حاشیہ کے ساتھ انہیں شامل فرمایا، یہ مضمون پہلی مرتبہ ماہنامہ ”الخیر“ ملتان ہفت ماہ جمادی الاولیٰ ۱۴۰۶ھ فروری ۱۹۸۶ء میں شائع ہوا، یوں یہ خط و کتابت نہ صرف محفوظ ہوئی بلکہ دوسروں کیلئے بھی استفادہ کا باعث بنی، واللہ الحمد ولہ الشکر۔

حضرت حاجی صاحب رحمہ اللہ اور حضرت مفتی صاحب رحمہ اللہ کے ہم یہاں صرف تین خطوط شائع کر رہے ہیں، ان میں سے ایک خط حضرت مفتی صاحب رحمہ اللہ نے ۲۲ رذوالقعدہ ۱۳۵۶ھ کو جہاز المدیونہ سے تحریر فرمایا ہے، مکمل مکاتبت ”تذکرۃ الکریم“ میں قابل ملاحظہ ہے۔

(۱) سیدنا و مرشدنا مولانا دام ظلکم السلام علیکم ورحمۃ اللہ وبرکاتہ

وعلیکم السلام

سوال (۱) حسب ارشاد حضرت اقدس گھر کی چیزوں میں سے یہی حصہ لے کر جناب تایا صاحب مرحوم کی لڑکی کو دے دوں گا، حضرت اقدس تایا صاحب کا ترکہ تقریباً گھماؤں زمین ہے، مکان اور جوہلی اس سے علاوہ ہے، قرضہ ۳۰ روپے اصل اور تقریباً ۵ روپے سود ہوگا اور ۶۰ روپے کسی مقروض کی ضمانت دی ہوئی ہے، حضرت اقدس ارشاد فرماویں کہ اگر مقروض ادائیگی روپے سے انکار کر دے تو شرعاً وہ روپیہ ضمانت کا اس ترکہ میں سے دینا ہوگا؟

جواب: ہاں ترکہ میں سے دینا ہوگا اور پھر ورثہ کا بقدر حصہ اس مقروض کے ذمہ قرض رہے گا بشرطیکہ یہ ضمانت مقروض کی درخواست پر ہوئی ہو، جب وصول ہو سب وارثان حصہ کے مطابق تقسیم کر لیں۔

بقیہ سوال: سرکاری قانون سے اگر اصلی مقروض انکار کر دے تو ضامن کو بھی ادا کرنا پڑتا ہے۔

(۲) ہمارا نسب نامہ مندرجہ ذیل ہے جو بصورت شجرہ لکھا جاتا ہے تاکہ حضور کو پہچانت ہو:

غلام محمد مرحوم دادا صاحب

تایا صاحب شہاب الدین
(جن کا ترکہ تقسیم ہوگا)
والد صاحب نقشبندی نظام الدین مرحوم
فضل الدین عطاء محمد محمد شریف
مسماۃ فاطمہ

حضرت اقدس ارشاد فرمادیں کہ بعد منہائی قرضہ ترکہ سے تایا صاحب کی لڑکی مسماۃ فاطمہ اور ہم یتیموں کو کیا کیا حصہ ملے گا؟

جواب: اگر کوئی اور وارث نہیں تو آدھا فاطمہ کو پہنچتا ہے اور آدھے میں یتیموں بھائی شریک ہوں۔

(۳) حضرت اقدس چونکہ پنجاب میں ترکہ میں سے لڑکیوں کو محروم رکھا جاتا ہے لہذا میرے بڑے بھائی فضل الدین و عطاء محمد غالباً حصہ نہ دیں گے، تایا صاحب کے ترکہ میں سے مجھے ایک تہائی ملے گا، حضرت اقدس فرمادیں کہ میں اپنے حصہ میں سے اپنی تایا زاد بہن کو کتنا دے دوں جس سے اس کا حق شرعی ادا ہو جائے (یہ ہے حضرت حکیم الامت تھانوی رحمہ اللہ کی خصوصی تربیت کا اثر اور ادائیگی حقوق العباد کی فکر جس سے آج کل عام طور پر ذہن خالی اور بے فکر ہیں۔ اللہ تعالیٰ ہم سب کو فکر آخرت عطا فرمائیں جس سے تمام حقوق اللہ اور حقوق العباد کی ادائیگی کا فکر اور اہتمام ہوتا ہے، آمین۔ آگے مسئلہ سنئے)

جواب: اپنے مقبوضہ میں سے نصف^(۱) دے دیا جاوے۔

(۴) حسب ارشاد حضرت اقدس میں تو شرعی حصہ بخوشی مسماۃ فاطمہ کو دے دوں گا مگر اس صوبہ میں جب کبھی کوئی اللہ کا بندہ بہنوں کو شرعی حصہ دیتا ہے تو اس کی زندگی میں ہی ورنہ بعد وفات اس شخص کی زینہ اولاد اور زینہ اولاد نہ ہونے کی صورت میں دیگر وارث اس جائیداد کو جو بہن وغیرہ کو دی جاتی ہے عدالت

(۱) ترکہ میں سے فاطمہ کا حصہ آدھا تھا، جب ترکہ یتیموں بھائیوں کو تقسیم حصے ہو کر مل گیا تو ہر بھائی کے حصہ میں فاطمہ کا آدھا حصہ چلا گیا اس لئے ہر بھائی اپنے مقبوضہ میں سے فاطمہ کو آدھا واپس کر دے۔ سید عبدالغفور رزندی علیہ الرحمہ

میں دعویٰ دائر کر کے اپنے رسوم کے مطابق ڈگری لے لیتے ہیں اور اس وارنٹ لڑ کی کو کچھریوں میں اور خراب کیا جاتا ہے اور مقدمہ پر جائیداد کی قیمت سے بھی زیادہ روپیہ فریقین کا خرچ ہو جاتا ہے اور میری تایا زاد بہن فاطمہ رہتی بھی کہیں دور ہے غالباً وہ زمین کی بجائے اس کی قیمت لینا چاہے گی لہذا حضرت اقدس ارشاد فرمادیں کہ اگر فاطمہ زمین کی قیمت لینا بخوشی منظور کر لے تو شرعاً درست ہے یا نہیں؟

بقیہ سوال: اگر درست ہو تو اس صورت میں سہولت رہے گی۔

احقر محمد شریف مد رں ٹڈل سکول میانہ افغانستان ضلع ہوشیار پور (پنجاب)
۷ ارشوال المکرم ۱۳۵۱ھ

جواب: ہاں درست ہے۔

کتبہ احقر عبدالکریم غشی عنہ تھانہ بھون
۲۸ ارشوال ۱۳۵۱ھ

(۲) مخدومی و مکرمی مولانا دامت برکاتکم

حال: السلام علیکم ورحمۃ اللہ وبرکاتہ

جواب: وعلیکم السلام

حال: محکمہ ڈسٹرکٹ بورڈ میں پراویڈنٹ فنڈ کا روپیہ جمع ہے آپ کے ایک فتویٰ سے یہ بات تو معلوم ہو چکی ہے کہ بعد ملازمت جب یہ روپیہ ملے گا تو سب سالوں کی زکوٰۃ ادا کرنا واجب ہوگا، یہ ارشاد فرمادیں کہ اگر میں مرجاؤں اور میرے بعد یہ روپیہ میرے وارثوں کو ملے تو ان پر بھی اس روپیہ کی سب سالوں کی زکوٰۃ ادا کرنا واجب ہوگا؟

جواب: ہاں واجب ہوگا۔

حال: یا نہیں، اگر واجب ہو تو اس کے متعلق وصیت کر دوں؟

جواب: وصیت ضروری ہے۔ (پراویڈنٹ فنڈ کے بارہ میں حضرت حکیم الامت تھانوی قدس سرہ کی آخری تحقیق یہی ہے کہ وہ دین ضعیف میں داخل ہے اور اس کے وصول ہونے پر آئندہ سالوں کی زکوٰۃ واجب ہوگی گزشتہ سالوں کی نہیں، مگر چونکہ حضرات صاحبین کے نزدیک ہر قسم کے دین میں زکوٰۃ ایام مانعہ کی واجب ہے اس لئے ہمارا احتیاط و تقویٰ گزشتہ ایام کی زکوٰۃ کے وجوب کا حکم فرمایا گیا ہے، خدا را حمد

التوفیق۔ اس مسئلہ کی مزید تحقیق لہذا الفتاویٰ جلد دوم ص ۴۴۵، ۴۴۶ پر ملاحظہ فرمائی جاسکتی ہے)۔
 حال (۲) ارشاد فرمائیں کہ مسجد نبوی میں حضور پر نور ﷺ کی خدمت اقدس میں سلام عرض کر چکئے کے بعد حضور ﷺ کے سامنے کھڑے ہو کر حضور ﷺ کے توسل سے دعاء کرتے وقت ہاتھ اٹھا کر دعاء کرنا چاہیے یا بلا ہاتھ اٹھائے؟

جواب: بلا ہاتھ اٹھائے دعاء مانگئے تو بہتر ہے۔

حال: یا اس وقت قبلہ رو ہو کر دعاء مانگئے تو بہتر ہے؟

جواب: اگر قبلہ رو ہونا چاہے تو مواجہ مبارک سے ہٹ جاوے تا کہ حضور ﷺ کی طرف پشت نہ ہو (یہ ادب اور حدود شریعت کا جامع جواب ہے جو جامع شریعت و طریقت بزرگوں کا ہی حصہ ہے)۔

حال (۳) میری اہلیہ کچھ بچیوں کو بھلا اللہ بالکل بلا غرض پڑھاتی ہے لیکن اگر کوئی معمولی چیز ان کے والدین مثل سبزی یا چینی پھول وغیرہ کبھی بھیج دیں تو صرف اس خیال سے قبول کر لیتی ہے کہ نہ لیا تو ان کی دل شکنی ہوگی۔

جواب: ایسی حالت میں قبول کرنا مضائقہ نہیں رکھتا۔

بقیہ حال: ارشاد فرمائیں کہ ایسی چیزیں قبول کر لینا مناسب تو نہیں؟ علاوہ ازیں بچیوں سے گھر کے معمولی کام اور بعض دفعہ بڑے کام بھی مثل کپڑا دھونا، گھر کی صفائی کا کام وغیرہ لے لیتی ہے، ارشاد فرمائیں کہ یہ جائز تو نہیں؟

جواب: اگر ان کو کام سکھانا مقصود ہو یا وہ خود درخواست کریں تو کچھ حرج نہیں۔ (۵ ارج ۲/۵۶۶ھ)
 حال (۴) اگر فرصت ہو اور طبیعت مبارک بالکل بعافیت ہو تو ۵۰ عودہ طول بلد کے صرف ابتدائی سایہ یک مثل کے اوقات پر ایک ماہ کے صرف چند دن تحریر فرما دیویں، اوقات دھوپ گھڑی کے کافی ہوں گے، سال کی مختلف تاریخوں میں دھوپ گھڑی اور ریلوے ٹائم کے درمیان تفاوت آپ نے پہلے تحریر فرما دیا تھا، ابتدائی سایہ یک مثل کے علاوہ باقی جملہ اوقات بھی آپ سے پوچھ کر لکھ لایا تھا، صرف ابتدائی سایہ یک مثل کی ضرورت ہے۔

جواب: چند تاریخوں کا وقت درج ہے بقیہ کا حال اس سے معلوم ہو سکتا ہے اور یہ نقشہ لدھیانہ سے لاہور تک کارآمد ہے، مطلب اس نقشہ کا یہ ہے کہ جب دو مثل کا وقت معلوم ہو تو اس میں سے اس وقت

کو نہہا کر دیا جاوے مثلاً یکم جنوری کو اگر مہینہ ۱۲ منٹ پر دو مثل ہے تو اس سے ۴ منٹ پیشتر یعنی ۸ بج کر ۳۴ منٹ پر ایک مثل ہے۔ والسلام
 حضرت عبدالکریم گمٹھلوی عفی عنہ ازراچہ پورہ
 حال: اللہ تعالیٰ آپ کو دارین میں مراتب عالی عطا فرماویں اور آپ کا مبارک سایہ اس مایہ کے سر پر صحیح سلامت رکھیں۔ اگر فرصت نہ ہو تو ایک ہی سوال اگلے خط میں بھیج دوں گا۔

بندہ محمد شریف مدرسہ لکھنؤ سکول میانی افغاناں

ضلع ہوشیار پور (پنجاب)

۹ جمادی الاولیٰ ۱۳۵۶ھ

مقدار تفاوت میاں یک مثل و دو مثل
 تحریر فرمودہ حضرت مولانا مفتی سید عبدالکریم گمٹھلی

ماہ	منٹ	گھنٹہ	منٹ	گھنٹہ
جنوری	40	0	41	0
فروری	44	0	46	0
مارچ	49	0	51	0
اپریل	56	0	59	0
مئی	5	1	10	1
جون	15	1	16	1
جولائی	17	1	14	1
اگست	10	1	6	1
ستمبر	0	1	56	0
اکتوبر	52	0	49	0
نومبر	46	0	43	0
دسمبر	42	0	41	0

(۳) منبر دینی حضرت مولانا دامت برکاتکم السلام علیکم ورحمۃ اللہ وبرکاتہ

وعلیکم السلام ورحمۃ اللہ وبرکاتہ

حال: بڑے دن کی تعطیلات میں بندہ اور مولوی^(۱) شیر محمد صاحب تھانہ بھون جاتے ہوئے راجپورہ اترے کیونکہ زیارت کو دل چاہتا تھا مگر آپ تھانہ بھون تشریف لے گئے ہوئے تھے، جب تھانہ بھون پہنچے تو آپ وہاں سے بھی تشریف لے جا چکے تھے، ملاقات نہ ہونے کا بے حد صدمہ ہوا۔
جواب: احقر ۴ بجے پہنچا تو معلوم ہوا کہ ۲ بجے آپ تشریف لے گئے ہیں افسوس ہوا، حق تعالیٰ عافیت سے رکھے ان شاء اللہ واپسی پر ملیں گے۔

حال: واپسی پر سردی اور بارش کے باعث نہ اتر سکے۔

جواب: اچھا کیا سردی زیادہ تھی۔

حال: آپ ہر سہ (۲) کو سفر حج مبارک ہو۔

جواب: حق تعالیٰ آپ کو سلامت رکھے گزشتہ سال آپ نے وہاں درخواست اور دعاء پہنچائی تھی۔

حال: اللہم امین ثم امین، اور قبول فرماویں اور بخیر و عافیت واپس لاویں۔

جواب: اللہم امین ثم امین۔

حال: اگر یاد آ جاوے تو اس ناچیز کیلئے مکہ معظمہ میں دعاء فرماویں تاکہ اللہ تعالیٰ حسن خاتمہ عطا فرماویں اور مدینہ شریف میں حضور اکرم ﷺ کی خدمت اقدس میں سلام عرض کر دیں۔

جواب: ان شاء اللہ ضرور یادداشت میں لکھ لیا ہے۔

حال: مولوی شیر محمد صاحب آپ کو سلام عرض کرتے ہیں اور یہی دونوں درخواستیں وہ بھی کرتے ہیں۔

(۱) یہ وہی مولوی شیر محمد صاحب ہیں جن کی زاہدانہ اور متقیانہ زندگی سے متاثر ہو کر حضرت حاجی صاحب مرحوم حضرت حکیم الامت تھانوی رحمہ اللہ کے دربار کو ہر بار میں بار بار وفیضیاب ہوئے تھے۔

(۲) اس مبارک سفر حج میں حق تعالیٰ کی مہربانی سے حضرت والد گرامی رحمہ اللہ کے ساتھ المدۃ بمترہ مرحوم بھی تھیں اور یہ ناکارہ آوارہ بھی بمسافر تھا، برادر عزیز عبدالعظیم سلمہ دودھ پیئے دو سال سے کم عمر بھی ساتھ تھے جیسا کہ آگے آ رہا ہے، اس مبارک سفر سے دوسرے حج کے بعد واپس ہوئی تو آٹھ ماہ مدینہ منورہ میں قیام کی سعادت حاصل ہوئی، حضرت والد گرامی رحمہ اللہ مدرسہ علوم الشریعہ مدینہ منورہ میں حدیث و فقہ کی تدریسی خدمات میں لگا دیئے گئے اور یہ ناکارہ وہاں بھی تعلیم میں مشغول رہا، رمضان المبارک کا مہینہ بھی مدینہ منورہ میں گزارنے کی اور قرآن مجید سنانے کی توفیق نصیب ہوئی والحمد للہ علیٰ ذلک۔

جواب: ان سے سلام عرض کر دیں، ان کا نام بھی درج کر لیا ہے۔

حال: اہلیہ گھر والوں کو سلام عرض کرتی ہے۔

جواب: ان کی طرف سے بھی سلام عرض ہے۔

حال: اور دعاء اور حضور کو سلام کہنے کیلئے عرض کرتی ہیں۔

جواب: بہت اچھا۔

حال: اپنے گھر والوں اور عزیز عبد الشکور کی خیر و عافیت سے مطلع فرما کر مطمئن فرماویں۔

جواب: خدا کا شکر ہے سب عافیت سے ہیں، البتہ جہاز کے سفر کا کچھ اثر عبد الشکور پر بھی ہے اور اس کی

والدہ پر بھی اور چھوٹا بچہ کھیل کود کا موقع نہ ملنے کے سبب بہت پریشان کرتا ہے، دعائے خیر میں یاد رکھنے کا

امیدوار ہوں۔

حال: اگر فرصت ہو تو یہ چند مساکل بھی تحریر فرماویں۔

جواب: خیال میں تو رہا لیکن موقع نہ مل سکا آخر کار جہاز میں لکھنا پڑا، آج کراچی سے چلے ہوئے

چوتھا روز ہے ان شاء اللہ پرسوں کامران میں خطوط ڈالے جائیں گے۔

حال: ورنہ صرف خیر و عافیت سے ہی مطلع فرماویں، آپ کو اس ماحیز کے حال پر بے حد شفقت ہے

اللہ تعالیٰ آپ کو اس کی بہترین جزاء عطا فرماویں۔

سوال (۱) بعد وقت نماز معلوم ہوا کہ ساری نماز ایسی حالت میں پڑھی کہ کپڑے ماپاک تھے، کیا اب

سنتوں کی قضاء بھی ضروری ہے، یعنی کیا اب اتنے نفل پڑھ لینے واجب ہیں یا نہیں؟

جواب: سنتوں کی قضاء نہیں۔

حال: اور کیا نفلوں کا دہرا بھی واجب ہے۔

جواب: نفلوں کا اعادہ واجب نہیں۔

سوال (۲) زیادہ گرم چیز پھونک مار کر ٹھنڈا کر کے کھانا چینا جائز ہے یا نہیں؟

جواب: حدیث شریف میں کھانے پینے کی چیز میں پھونک مارنے کی ممانعت آئی ہے۔

سوال (۳) اگر کسی کی عورت مر جاوے اور والدہ بالکل نہ ہو تو اس عورت کے ورثہ میں سے شوہر کو کس قدر حصہ

ملے گا اور اس عورت کے ماں باپ کو کس قدر؟

جواب: خاوند اور ماں باپ وارث ہوں تو آدھارت کہ خاوند اور چھٹا حصہ (۱) ماں کو باقی باپ کو ملے گا۔

سوال (۴) گائے، بھینس، گھوڑا وغیرہ کے منہ کی جھاگ نجاست غلیظہ یا خفیفہ؟

جواب: گھوڑے اور حلال چوپایوں کا لعاب پاک ہے مگر گائے وغیرہ جگالی کرتی ہیں اس کی جھاگ کو پیر کے پر ایمہ پاک ہے۔

سوال (۵) مختلف کو مسجد میں ریح صادر کرنا جائز ہے یا نہیں؟

جواب: جس عبارت سے مختلف کیلئے ریح صادر ہونے کے وقت باہر نکلنے کا حکم معلوم ہوتا ہے وہ صاف نہیں اس لئے احتیاط یہ ہے کہ حتیٰ الوسع مسجد میں رہے، البتہ اگر دوسرے کو پدبوسے تکلیف ہو تو باہر جانے کی گنجائش پر عمل کرے۔

بقیہ سوال: اگر ناجائز ہو تو رات کو سخت سردی کے خوف سے اگر مسجد کے اندر صادر کر لے تو گناہ تو نہ ہوگا؟

(۶) جس مسجد میں احقر نماز پڑھتا ہے اس میں نمازی عید کی نماز پڑھتے ہیں باہر جانا پسند نہیں کرتے، عید گاہ کا امام مسائل سے ناواقف بھی ہے اور بدعتی ہے، خطبہ میں بھی گڑبڑ ہوتی ہے، اگر ان حالات میں احقر بھی عید کی نماز مسجد ہی میں پڑھ لے تو کوئی حرج تو نہیں؟

والسلام

جواب: کچھ مضائقہ نہیں۔

احقر عبد الکریم گمٹھلوی عفی عنہ جہاز المدینہ

۲۲ ربیع الثانی ۱۴۱۶ھ

(۱) صورت مسئلہ میں خاوند کو اس کا نصف حصہ دے کر باقی میں سے تہائی ماں کو اور باقی باپ کو ملے گا، جب اولاد اور

بھائی بہن نہ ہوں تو ماں کو کل کا تہائی ملتا ہے لیکن زوجہ یا زوجہ کے ساتھ ماں کا حصہ کل کی بجائے زوجہ یا زوجہ کا حصہ دے کر جو باقی رہا

اس کا تہائی ملتا ہے اور اس کا ثلث باقی کہتے ہیں، صورت مسئلہ میں یہی شکل ہے، صورت استخراج مسئلہ یہ ہے: مسئلہ ۱/ زوجہ، ام،

اب، زوجہ کو ۶ میں سے نصف ۳ حصے دے کر باقی بچے، اس باقی ۳ میں سے ایک ثلث ماں کو ایک حصہ بلا جو کل کا چھٹا حصہ ہے اور

باقی دو حصے عصبہ ہونے کی وجہ سے باپ کو ملے۔ سید محمد اشکو رتندہ عفی عنہ

(۳) بنام حضرت مولانا فضل محمد صاحب رحمہ اللہ فقیر والی

حضرت مولانا فضل محمد صاحب رحمۃ اللہ علیہ بانی جامعہ قاسم العلوم فقیر والی ضلع بہاولنگر دارالعلوم دیوبند کے فاضل، حضرت اقدس حکیم الامت تھانوی رحمہ اللہ کے محب خاص اور درویش منش انسان تھے، اس مرد درویش نے ”فقیر والی“ جتنی دور افتادہ بستی میں ایک عظیم دینی ادارہ ۱۳۵۶ھ میں قائم فرمایا، بھمد اللہ تعالیٰ جس کا فیض آج ملک و بیرون ملک جاری و ساری ہے جو آپ کی ایک زندہ کرامت ہے۔

جامعہ قاسم العلوم میں جب پہلی مرتبہ دورہ حدیث شریف کے آغاز کا فیصلہ ہوا تو صدارت مدرسین کیلئے حضرت مفتی صاحب رحمہ اللہ کا انتخاب عمل میں آیا، اس طرح ایک سال تک حضرت مفتی صاحب رحمہ اللہ نے فقیر والی میں دورہ حدیث شریف کے اہم اسباق بخاری شریف اور مسلم شریف کا درس دیا اور یوں اس دینی درسگاہ میں دورہ حدیث شریف کا آغاز ہوا۔

آپ کے نام حضرت مفتی صاحب رحمہ اللہ کے یہ مکتوبات پہلی مرتبہ کتاب ”ماہ فضل و کمال“ مؤلفہ مکرم و محترم حضرت مولانا ظفر اللہ شفیق صاحب میں شائع ہوئے، حضرت مفتی عبدالشکور صاحب ترمذی رحمہ اللہ نے ان مکتوبات کے بعض مندرجات پر حواشی کا اضافہ بھی فرمایا ہے جو آپ کے مضمون ”عہد رفتہ کی چند یادیں“ کے نام سے ماہنامہ ”الحقائق“ بابت ماہ صفر ۱۴۲۲ھ، مارچ ۲۰۰۶ء میں طبع ہو چکا ہے، ہر دست یہاں مکتوبات درج ہیں، مزید تفصیل ”تذکرۃ الکریم“ میں درج ہے۔

(۱) مکرمی جناب مہتمم صاحب زاد مجددکم السلام علیکم ورحمۃ اللہ وبرکاتہ

کئی جگہ کے کاروبار نے فرصت نہ دی اس واسطے خط نہ لکھ سکا، آپ کا بھی کوئی خط نہیں آیا غالباً اس کی وجہ بھی آپ کا دورہ پر تشریف لے جانا ہے، ہمیشہ انتظار آپ کے خط کا رہتا ہے امید ہے کہ جلد ضروری حالات سے اور سب ہال بچوں کی خیر و عافیت سے اطلاع دیں گے۔

بھمد یہاں سب خیریت سے ہیں، قاری صاحب راجپورہ میں قرآن شریف سنار ہے ہیں ۲۴ کو ختم کر کے دوسرا قرآن مجید ان شاء اللہ تین راتوں میں ختم ہو جائے گا، عبدالعلیم اژدن میں ہے، میں دو مرتبہ شاہ آباد چاکا ہوں اور دو مرتبہ زائن گڑھ، دو مرتبہ ضلع میں جانا پڑا، کئی ۱۵ ستمبر کو بھمد تعالیٰ ضلع سے ہماری مرضی کے موافق اندراج زمین کے بابت منظور ہو کر تحصیل کو روانہ ہو گیا ہے، اس وقت پھر تحصیل زائن گڑھ کیلئے پاپا میدان ہوں ان شاء اللہ امید ہے کہ دو چار یوم میں تکمیل ہو جاوے گی۔

دیوبند، تھانہ بھون کا سفر عید کے بعد ہو سکتا ہے، حضرت مولانا حسین صاحب کی رہائی کے بعد بہت دل چاہا کہ جلد پہنچوں مگر مہلت نہ مل سکی، حضرت خواجہ صاحب اور ان کے کنبہ والوں سے جو دیرینہ تعلق ہے اس کے سبب ضرورت ہے کہ وہاں جاؤں لیکن وقت میں گنجائش نظر نہیں آتی، سفر بھی طویل ہے جہان سے آگے، بچتے کی شادی خدا کے فضل و کرم سے اچھے طریقہ پر ہوگئی، لڑکی والوں کے برتاؤ سے بہت خوش ہوئی۔ مولانا ظہور احمد صاحب کی خدمت میں سلام مسنون عرض کر دیجئے اور سب بچوں کو دعاء، مولوی احمد میاں سے سلام مسنون، شاید مولوی امین صاحب موجود ہوں ان سے بھی سلام کہہ دیجئے، نیز بابو تاج محمد اور نثی امتیاز وغیرہ پر سان حال سے بھی۔ خط لکھنے کی مجھ کو عادت بھی کم ہے اور آج کل عدم الفرصت بھی ہوں، ویسے سب حضرات کو دعاء خیر میں شامل رکھتا ہوں اور یہی آپ حضرات سے درخواست ہے۔ والسلام سید عبدالکریم گمٹھلی غشی عنہ از راجپورہ ۱۷/رمضان ۱۳۶۳ھ یوم چہار شنبہ

(۲) مکرئی جناب مولوی فضل محمد صاحب زادہ مجددکم السلام علیکم ورحمۃ اللہ وبرکاتہ

برخوردار قاری عبدالشکور سلمہ کو بخار وغیرہ کی تکلیف تو بہت روز سے ہے لیکن آٹھ دن روز ہوئے دفعہ خونی چیخیش بہت شدید ہوگئی فوراً ایک طالب علم ہمراہ آکر راجپورہ پہنچا گئے اور یہاں سے مجھے زائن گڑھ اطلاع دی گئی، مجھے علاج موافق آیا اور معتد بہا فائدہ ہے، بخار وغیرہ میں بھی کمی ہے اور چیخیش میں خون وغیرہ اب نہیں آتا، آج اڑدن لے جانے کا ارادہ ہے، جمعہ تک دو ہمراہ لے لی ان شاء اللہ جمعہ کو پھر یہاں آکر حالات مرض سے اطلاع دے کر دو لے جاؤں گا، کئی سال سے عموماً ماہ نومبر میں سخت تکلیف ہوتی ہے، حدت جگر اصل مرض شروع ہی سے سب تجویز کرتے ہیں علاج سے نفع بھی حاصل ہو جاتا ہے مگر نوز استیصال نہیں ہوا فکر رہتا ہے، مہربند بستی میں ایک اچھے طبیب ہیں وہ بھی آئے تھے وہ بلا گئے ہیں وہاں کا پانی بھی اچھا ہے، بقرہ عید کے بعد کچھ عرصہ وہاں رہنے کا ارادہ ہے، دعاء کریں جلد شفاء کامل و عاجل خدا تعالیٰ نصیب فرماوے۔ آپ کا خط بھی یہاں آکر ملا خیر و عافیت معلوم کر کے تردد رفع ہوا، بھٹی تیار ہونے کا اچھا موسم ہے یہ مرحلہ تیار ہو کر طے ہو چکے تو ان شاء اللہ فروری مارچ کے معتدل موسم میں مسجد کی تعمیر شروع ہو جاوے، باقی خیر و عافیت ہے۔

قاری عبدالشکور سلام مسنون کہتے ہیں۔ والسلام

عبدالکریم گمٹھلی غشی عنہ از راجپورہ ریاست پٹیالہ ۱۲/رمضان الحجہ ۱۳۶۳ھ یوم شنبہ

(۳) مکرمی جناب مہتمم صاحب زاد مجید کم السلام علیکم ورحمۃ اللہ وبرکاتہ

آپ کا خط پہنچا بخار و غیرہ کی تکلیف معلوم کر کے فکر ہوا، امید ہے کہ اب سب کو آرام ہو گیا ہو گا، یہاں بھی موسمی بخار کا سلسلہ تھا ہم سب کو آیا، اب بفضلہ تعالیٰ خیریت و عافیت ہے۔ خط ملنے کے بعد اسی روز راجپورہ سے روانگی ہو گئی، عید کے روز گنجلہ میں تھا بعد ازاں شاہ آباد و غیرہ کو ہوتا ہوا یہاں پہنچا، خیال تھا کہ یہاں سے جلد روانگی ہو جائے گی لیکن اب تک مزید قیام کی ضرورت ہے، آخر کار آج پر خوردار کو لکھ دیا ہے کہ وہ دیوبند چلے جاویں میرا انتظار نہ کریں، اب ان شاء اللہ تعالیٰ یہاں سے ہفتہ عشرہ تک فرصت ہونے پر براہ راست فقیر والی ہی آنے کا ارادہ ہے، کوشش تو جلد پہنچنے کی ہے ورنہ آپ نے ۲۴ رشتوال تک فرمایا تھا اس وقت آنے کا عزم مصمم ہے خواہ یہاں کی کوئی ضرورت ملتوی کرنا پڑے، نام سے اطلاع پھر بھی دوں گا مگر احتیاطاً ۱۹ اور ۲۰ کو دونوں وقت کی گاڑی پر ایک آدھ طالب علم کو بھیج دیا جائے، اگر طلبہ آگئے ہوں تو چھوٹے سبق شروع کرادیئے جائیں، بڑے اسباق کے متعلق ارادہ یہ ہے کہ ۲۱ کو تجویز اور تقسیم اوقات وغیرہ سے فارغ ہو کر ۲۲ رشتوال روز پنجشنبہ سے شروع کردئے جائیں گے، دورہ کے متعلق جو آپ نے تحریر فرمایا ہے کہ سلسلہ یہاں نہ رکھا جائے اس کی بابت مجھے خود بھی خیال تھا لیکن طلبہ کو دیکھ کر رشتوال میں مشورہ کا خیال تھا، عموماً چھوٹے مدارس میں لازمی طور پر پابندی دورہ وغیرہ کی نہیں ہو سکتی، گزشتہ سال بعض مصالح کی بناء پر جناب مولانا مفتی محمد شفیع صاحب نے اصرار فرمایا ورنہ ہمیں اس وقت بھی تر دو تھا، اگر اب طلبہ وغیرہ کی وجہ سے جاری کرنے کا خیال ہو بھی جائے تو ایک سال میں ختم کا وعدہ نہ کیا جاوے بلکہ دو سال میں سہولت سے ہو سکتا ہے۔

مدرسہ کی مالی کمزوری کی طرف مجھے شروع ہی سے بہت خیال تھا اب بہت غنیمت ہے جو آپ کو بھی فکر ہو گیا، لیکن یہ چیز اس قدر جلد قابو آنے والی نہیں ان شاء اللہ کچھ عرصہ کے بعد بہت عمدہ انتظام ہو جاوے گا گھبرائیں نہیں، گزشتہ دنوں بھی خیال ہوا تھا لیکن کثرت اسباق کے باعث فرصت نہ مل سکی، اب خود مجھے بھی جدوجہد میں شامل ہونے کی ضرورت ہے جیسا کہ چند مرتبہ پہلے بھی تذکرہ کر چکا ہوں، سب حضرات کی خدمت میں سلام مستنون عرض ہے اور بچوں کو دعا، حالات خیریت وغیرہ سے راجپورہ بھی اطلاع دیں، یہاں ڈاک کا انتظام اچھا نہیں چھوٹے گاؤں میں قیام ہے۔

عبدالمکریم عفی عنہ حال و اردو زائن گڑھ

(۴) بنام حضرت مفتی عبدالشکور رتندی رحمہ اللہ

لخت جگر نور بصر پر خوردار عبدالشکور ازالہ بالہجہ و السرور السلام علیکم ورحمۃ اللہ وبرکاتہ
 عافیت نامہ موصول ہو کر تشویش میں کمی ہوئی، راجپورہ اور اردن کی کوئی خبر نہیں ملی اس واسطے
 ابھی بہت فکر ہے، خدائے کریم جلد وہاں سے بھی عافیت کا مشرودہ پہنچائے، آمین ثم آمین۔
 ادھر کا حال اگر تمہیں معلوم ہوا ہو تو اطلاع دیں، پہلے دو روز سہارنپور رہ کر حال دریافت کیا
 راستہ خطرناک ہونے کے سبب نہ آسکا، شام اور آج بھی اسٹیشن پر معلوم کیا، نوزوئی کیفیت ہے، دیوبند
 تمہارا خط پہنچا تھا آج تھانہ بھون سے بھی دوسرا خط یہاں آگیا والحمد للہ علیٰ ذلک۔
 باقی سب تفکرات بجا لہا ہیں، خدا کا رماز ہے، کل تھانہ بھون جا کر دو ایک روز میں سہارنپوری
 آجاؤں گا، خط یہیں لکھیں۔ عبدالعلیم کو بہت بہت پیار و دعا، حتیٰ التوابع آنے کی جلد کوشش کروں گا، امن
 کا انتظار ہے۔ والسلام عبدالکریم عثمٰنی عنہ از کتب خانہ اداغریبا سہارنپور ۱۸ شوال ۱۲۶۶ھ پنجشنبہ

پتہ: مدرسہ حقانیہ شاہ آبا دھار کنڈا ضلع کرنال پر خوردار قاری عبدالشکور رتندی سلمہ

تأثرات

حضرت مفتی اعظم مولانا مفتی محمد شفیع صاحب قدس سرہ

حضرت مولانا مفتی عبدالکریم ممتھلوی رحمۃ اللہ علیہ

پاک و ہند میں شاید ہی کوئی ایسا خطہ اور گوشہ ہوگا جہاں ہمارے حضرت حکیم الامت تھانوی رحمۃ اللہ علیہ کا علمی و روحانی فیض نہ پہنچا ہو، جس طرح حضرت والا کی پینکٹروں و ٹایٹات مختلف علوم میں علمی فیض پہنچا رہی ہیں اسی طرح اطراف میں بہت سے خلفاء اور تربیت یافتہ حضرات فیض روحانی پہنچانے میں مصروف ہیں۔

حضرت مفتی عبدالکریم صاحب رحمۃ اللہ علیہ بھی حضرت حکیم الامت رحمۃ اللہ علیہ کے ان ہی خاص تربیت یافتہ حضرات میں سے تھے، حضرت مولانا مرحوم سے میرا گہرا تعلق تھا اور ہم آپس میں ایک دوسرے سے علمی صلاح مشورے کرتے رہتے تھے، اور زمانہ قیام تھانہ بھون میں حضرت حکیم الامت رحمۃ اللہ علیہ کی زیر نگرانی حضرت مولانا رحمۃ اللہ علیہ نے جو بہت سے علمی کام کئے ان میں وہ مجھ کا رہ سے بھی مشورہ فرمایا کرتے تھے، حضرت حکیم الامت رحمۃ اللہ علیہ نے آپ سے کئی اہم دینی کام لئے جن میں پنجاب میں میراث دالانے کی تحریک اور انسدادِ دفتنہ اردو وغیرہ عظیم کارنامے ہیں۔

حضرت حکیم الامت کے اشارہ پر میرٹھ میں ایک انجمن نصب القضاء قائم ہوئی، اس کا ایک جلسہ بہ مقام دہلی منعقد ہوا جس میں ممبران اسمبلی اور عثمانیہ دہلی کے علاوہ حضرت الاستاذ علامہ محمد انور شاہ صاحب کشمیری رحمۃ اللہ علیہ اور مولانا محمد علی جوہر نے بھی شرکت کی تھی، دیوبند اور سہارنپور کے دیگر ممتاز علماء کرام بھی شریک ہوئے تھے، حضرت رحمۃ اللہ علیہ نے اپنی طرف سے مولانا عبدالکریم صاحب رحمۃ اللہ علیہ کو اس جلسہ میں شرکت کیلئے بھیجا تھا۔

اسی طرح سے ہندوستان کے اندر شرعی قاضی نہ ہونے کی وجہ سے عورتوں کو بعض حالات میں سخت مصائب کا سامنا ہوتا تھا، حضرت حکیم الامت تھانوی نے اس طرف بھی خاص توجہ فرمائی اور ایک رسالہ حیلہ ناجزہ تصنیف فرمایا، اس کی ترتیب میں مولانا عبدالکریم صاحب رحمۃ اللہ علیہ اور احقر کو برابر

شریک رکھا اور حضرت رحمۃ اللہ علیہ کی یہ مساعی جلیلہ نتیجہ خیز ثابت ہوئیں۔

۱۳۵۴ھ میں حضرت والا رحمۃ اللہ علیہ نے قانون اوقاف کی اصلاح کیلئے علماء کی ایک کمیٹی بنائی اس میں بھی حضرت رحمۃ اللہ علیہ نے احقر کے علاوہ حضرت مولانا مفتی عبدالکریم صاحب رحمۃ اللہ علیہ اور حضرت مولانا مفتی جمیل احمد تھانوی کو شامل کیا تھا، ہم تینوں نے مل کر ہر ایک چیز میں حضرت والا رحمۃ اللہ علیہ کی رائے حاصل کرنے کے بعد اس مسودہ قانون اوقاف پر تبصرہ لکھا تھا۔

غرض یہ کہ حضرت مولانا عبدالکریم صاحب رحمۃ اللہ علیہ نے حضرت والا حکیم الامت رحمۃ اللہ علیہ کے زیر سایہ رہ کر درس و تدریس اور افتاء کی گرانقدر خدمات انجام دیں۔ بہشتی کو ہر جو بہشتی زیور کا گیا رہواں حصہ ہے اس پر مولانا مرحوم نے حضرت رحمۃ اللہ علیہ کے حکم سے اصلاح فرمائی تھی کو یا اس کو دوبارہ لکھا گیا اور بیان القرآن پر نظر ثانی میں بھی حضرت رحمۃ اللہ علیہ نے آپ کو شریک رکھا تھا۔

آپ نے قیام پاکستان کے بعد قصبہ ساہیوال ضلع سرگودھا میں قیام فرمایا اور غالباً رجب المرجب ۱۳۶۸ھ میں وہیں دارفانی سے رخصت ہو گئے اِنَّا لِلّٰہِ وَاِنَّا اِلَیْہِ رَاجِعُونَ، حق تعالیٰ ان کو جنت الفردوس میں مقام عالیہ نصیب فرمائیں، آمین۔

(تأثرات ماخوذاً من سوانح مولانا عبدالکریم رحمۃ اللہ علیہ)

(چند عظیم شخصیات)

فقہ الامت حضرت مفتی جمیل احمد تھانوی رحمۃ اللہ علیہ

مکارم خمسہ

حضرت جد امجد رحمہ اللہ عرصہ دراز تک خانقاہ اشرفیہ تھانہ بھون میں مقیم رہے اس لئے حضرت حکیم الامت تھانوی رحمہ اللہ کے متعلقین و احباب سے بھی آپ کا خاص تعلق تھا، حضرت اقدس مفتی جمیل احمد تھانوی رحمہ اللہ چونکہ حضرت تھانوی رحمہ اللہ کے خویش اور خاص حضرات میں سے تھے حضرت جد امجد رحمہ اللہ کے ساتھ کئی علمی کاموں میں شریک رہے اس لئے ان کا بھی آپس میں خاص تعلق تھا، اسی لئے حضرت والد ماجد رحمہ اللہ نے ایک مکتوب کے ذریعہ حضرت مفتی صاحب رحمہ اللہ کو حضرت مفتی عبدالکریم صاحب گمنخلوی رحمہ اللہ پر مضمون لکھنے کی فرمائش کی تھی، حضرت مفتی صاحب رحمہ اللہ نے جو مضمون تحریر فرمایا ذیل میں مع مکتوب گرامی حضرت والد ماجد رحمہ اللہ ”مکارم خمسہ“ کے نام سے پیش خدمت ہے، حضرت مفتی صاحب رحمہ اللہ نے پانچ واقعات تحریر فرمائے تھے اس لئے احقر نے یہ نام تجویز کر دیا، مزید ایک واقعہ احقر نے بھی آخر میں لکھا ہے اگرچہ وہ حضرت مفتی صاحب رحمہ اللہ ہی کا بیان کردہ ہے اور اب آپ کی سوانح حیات ”عکس جمیل“ میں بھی آچکا ہے لیکن چونکہ حضرت مفتی صاحب رحمہ اللہ کا اپنا تحریر فرمودہ نہیں ہے اس لئے اسے اضافہ اور تتمہ کے طور پر درج کیا جا رہا ہے۔ اب پہلے حضرت والد ماجد رحمہ اللہ کا مکتوب اور پھر حضرت کا مضمون ملاحظہ فرمائیں۔

(از مفتی عبدالقدوس ترمذی)

حضرت المحترم مفتی جمیل احمد صاحب تھانوی مدظلہم

السلام علیکم ورحمۃ اللہ وبرکاتہ

پہلے بھی کئی مرتبہ ذیل میں خیال آیا مگر عرض نہیں کر سکا، آج تقاضا کے ساتھ یہ خیال پھر آیا کہ میرے حضرت والد ماجد مولانا مفتی عبدالکریم صاحب گمنخلوی کے حالات اور واقعات آپ کے ساتھ نیز حضرت حکیم الامت تھانوی قدس سرہ کے ساتھ جو آپ نے دیکھے اور سنے اور آپ کے علم میں ہوں وہ لکھ دیں، یہ عرض اسی غرض کیلئے ہے، جو واقعہ یاد آتا جائے لکھ دیا جائے، کئی واقعات میں تو آپ خود حضرت والد ماجد کے ساتھ ہی رہے ہیں، حضرت حکیم الامت تھانوی کے زمانہ میں بھی اور حضرت

تھانوی کی وفات کے بعد بھی۔

فقط والسلام
سید عبدالشکور رزندی عفی عنہ
ساہیوال ضلع سرگودھا
۵ شعبان المعظم ۱۴۰۲ھ

(۱) بِسْمِ اللّٰهِ الرَّحْمٰنِ الرَّحِیْمِ

میں اور مولانا سہارنپور سے رات کی گاڑی سے تھانہ بھون جا رہے تھے ڈبہ میں ہندو بہت تھے، ایک ہندو نے مجھ سے پوچھا کہ خدا ہندو ہے یا مسلمان؟ قاعدہ ہمارے لوگوں کا یہی ہے کہ بڑے کی موجودگی میں چھوٹے جواب نہیں دیا کرتے، اس کو بے ادبی اور گستاخی قرار دیتے ہیں مگر یہ سمجھ کر کہ یہ شخص عقل کم رکھتا ہے مولانا کو ستائے گا گو گستاخی ہے مگر اذیت سے بچانے کیلئے میں نے جواب دینا شروع کر دیا۔ اللہ جی میں زیادہ پڑھا لکھا نہیں ہوں کہ ہندو ہونے کا کیا مطلب، مسلمان ہونے کا کیا مطلب، بولا خدا تک جانے کا ایک راستہ ہندو والا ہے اور ایک مسلمان والا، میں نے کہا کہ خدا کے واسطے وہ کون خدا ہے جس تک اس کو پہنچنا ہے پہلے راستہ سے یا دوسرے راستہ سے، اس پر وہ خاموش ہو گیا، مولانا بہت خوش ہوئے کہ ایسے جاہل کو ایسے ہی سمجھانے کی ضرورت تھی۔ یہ حضرت تھانوی کی حیات میں ہوا تھا۔

(۲) ایک دفعہ جب لیگ و کانگریس کا قہقہہ چل رہا تھا، کانگریس والے ہندو مسلمان کو ایک قوم کہا کرتے تھے اور اہل تحقیق الگ الگ دو قوم کہتے، ان کی دلیل سن کر میں نے عرض کیا کہ مولانا قرآن شریف میں جو انبیاء علیہم السلام کا ذکر ہے انہوں نے اپنے زمانہ کے کافروں کو کیا قوم (اے میری قوم!) کہہ کر خطاب کیا ہے تو بڑی زبردست دلیل اس کی لگتی ہے کہ نبی اور ان کے زمانہ کے کافر ایک قوم تھے، فرمایا قوم معتبر بھی ہوتی ہے غیر معتبر بھی، معتبر وہ ہے جس کے حقوق ایک دوسرے پر ہوں چنانچہ حدیثوں میں ہر مسلمان کے مسلمان پر تو سات حق آئے ہیں، کافر کا حق نہیں آیا کوانسانیت کی وجہ سے رعایات ہوں، اور مسلمان کافر کا اور کافر مسلم کا وارث نہیں ہو سکتا بلکہ حضرت ابو بکر صدیق کے صاحبزادے نے کہا کہ اسلام لانے سے پہلے ایک بار فلاں جگہ میں آپ میری تلوار کی زد میں آ گئے تھے مگر میں نے باپ سمجھ کر چھوڑ دیا، تو فرمایا خدا کی قسم اگر تو میری تلوار کی زد میں آ جاتا تو ایک سیکنڈ کا بھی

توقف نہ کرتا، اس لئے قوم معتبر مسلمان مسلمان کیلئے، کافر کافر کیلئے۔

(۳) ایک دفعہ جمعیت علماء ہند نے جس کے صدر حضرت مدنی اور سیکرٹری مولانا محمد میاں تھے ہندوستان میں ایک امیر المؤمنین بنانے کی تجویز کی، اس کی شرطیں شائع کر کے (پاکستان سے بہت پہلے) پورے ہندوستان کو دعوت شرکت دے دی، سہارنپور میں جمعہ کے دن جلسہ تجویز ہوا، مولانا اس وقت کربال تھے وہاں سے مولانا شبیر علی صاحب مہتمم خانقاہ کو اس کے اشتہار بھیج کر یہ کہا کہ شرعاً تو اس طرح امیر المؤمنین نہیں بن سکتا میں تھا نہ بھون آ رہا ہوں تشریف لے آئے، مجھ سے فرمایا کہ اس مسئلہ کی جس قدر تحقیق ہو سکے کر کے رکھو اس پر بحث کرنی ہے، پھر مظاہر علوم سہارنپور لکھا (جس کو جمعیت علماء ہند نے دعوت دی تھی) کہ ہم تاریخ جلسہ سے ایک ہفتہ پہلے جمعہ کو وہاں آئیں گے اور شرعی نقطہ نگاہ سے اس مسئلہ پر گفتگو کریں گے، دیوبند، دہلی، مراد آباد وغیرہ جگہوں پر بھی لکھا، سہارنپور میں تاریخ پر دیوبند سے مولانا محمد شفیع صاحب آئے اور مولانا اعجاز علی صاحب بھی تشریف لائے مگر بغیر شرکت کے اور جگہ چلے گئے، مراد آباد سے کوئی صاحب نہیں آئے، جمعہ کو سب جمع ہو گئے، ہفتہ کی صبح سے عشاء کے بعد تک اس پر تحقیقات اور بحثیں، پھر اتوار پھر پیر کے دن بھی سوائے کھانے اور نمازوں کے ہر وقت یہی رہا، آخر طے ہو گیا کہ شریعت میں اس طرح امیر المؤمنین نہیں بن سکتا اور منگل کے روز جمعیت علماء ہند سہارنپور کو اطلاع دے دی کہ ہم شرکت سے معذور ہیں، انہوں نے فوراً حضرت کو اطلاع دی اور جمعرات کے روزناؤن ہال میں اس پر بحث ہوئی، مولانا مفتی قاری سعید احمد مفتی مظاہر علوم نے اپنا مقالہ پڑھا اور شرعی دلائل سے ثابت کیا کہ اس طرح امیر المؤمنین نہیں بن سکتا، اس پر مولانا شبیر بھٹہ نے اٹھ کر کہا کہ مظاہر علوم والے نہ کہیں، خود کام کرتے ہیں نہ دوسروں کو کام کرنے دیتے ہیں اور ایسے ہیں ویسے ہیں وغیرہ، اس کے بعد مولانا اسعد اللہ اٹھے اور کہا مولانا گالیاں دینے سے کام نہیں چلتا بتائیے کہ مفتی صاحب نے جو دلائل دیئے ہیں وہ صحیح ہیں تو قبول کیوں نہیں کرتے اور غلط ہیں تو جواب دیں، اس سے سارے مجمع میں ٹھیک ٹھیک کا شور ہو گیا، اس پر مولانا مدنی نے کچھ ردوانکا ریکرڈری صاحب کافر مایا اور فرمایا کہ اس مسئلہ کو ایک مجلس بنا کر اس کے حوالے کر دو، چنانچہ سولہ علماء کی مجلس علماء بنائی گئی، حضرت شبیر احمد صاحب بھی تھے اور آخر میں احقر کا نام بھی تھا مگر پھر اس کا اجلاس نہ ہوا۔

(۴) اس کے کچھ عرصہ بعد مولانا ابرار الحق صاحب نے ہر دوئی سے جمعیت علماء ہند کا اشتہار بھیجا

اور اس پر توجہ دلائی، اس میں زرعی بل کے اوپر بحث کا ذکر تھا جسے تمام بزرگ ہمیشہ حرام کہتے آئے ہیں یعنی یہ کہ صحرائی زمین سب حکومت کی مملوکہ ہے اس لئے یہ قانون کہ ایک بار کاشت کرنے پر کاشتکار کو الگ نہیں کیا جاسکتا حکومت کا حق ہے، مہتمم خانقاہ کی تجویز کے موافق مولانا عبدالکریم صاحب، مولانا سعید احمد صاحب اور احقر کو تجویز فرمایا کہ پچھرا یون ضلع مراد آباد میں شرکت کر کے اس مسئلہ پر بحث کریں، حضرت مدنی کے وعظ کے بعد ایک سرکلر کے ذریعہ ایک مکان میں سب کو جمع کیا گیا، خلیفہ عاقل مدرس فارسی دیوبند نے عہد اکبری کا تاریخ سے حوالہ دے کر بیان کیا کہ وہ ہزاری منصب اور بیچ ہزاری منصب جو لوگوں کو دیئے جاتے تھے ان کے انتقال یا تبادلہ کے بعد دوسروں کو دے دیئے جاتے تھے، اس سے معلوم ہوا کہ زمین حکومت کی ملک تھی، جب تک کیلئے جس کو چاہا دے دیا، اس لئے حکومت جسد کو بھی یہی اختیار ہوگا۔ حضرت مولانا مدنی نے اس کی تردید پر تقریر فرمائی کہ اول تو ضروری نہیں کہ ہمیشہ رو بدل ہوتا، دوسرے ان چند زمینوں پر سارے ملک کی زمینوں کو قیاس نہیں کیا جاسکتا، اس مسئلہ کو بھی مجلس علماء کے حوالے کیا جائے، وہاں سے فیصلہ لیا جائے اور فلاں فلاں صاحب کو شریک کیا جائے، مگر کبھی مجلس علماء کا اجلاس نہ ہو سکا۔ غرض مولانا عبدالکریم صاحب کی کوشش سے یہ موردی حرام کا قصہ جائز نہ بن سکا۔

(۵) حضرت اقدس کی حیات میں مملکت ہند نے جب محکمہ اوقاف بنانا چاہا اور علماء اسلام نے اس کی مخالفت کی مگر حکومت نے محکمہ بنا ڈالا تو تجویز ہوئی کہ اب اوقاف کے قوانین بنا دیئے جائیں تاکہ اس کے موافق کام کا مطالبہ ہو سکے، اس کیلئے تھانہ بھون سے مولانا عبدالکریم صاحب، دیوبند سے مولانا مفتی محمد شفیع صاحب اور سہارنپور سے احقر تجویز ہوئے، کچھ عنوانات کاغذوں پر لکھ لئے اور کتابیں تقسیم کر لی گئیں کہ جہاں سے جو بات اس کام کی ہے حوالہ کے ساتھ ان کاغذوں پر لکھ لیا جائے، احقر بحر الرائق دیکھ رہا تھا، اس سے اخذ کر رہا تھا کہ ایک ضرورت کی وجہ سے اٹھ کر کتب خانہ سے باہر ہو گیا، واپس آیا تو مولانا عبدالکریم صاحب بحر الرائق کے وہ صفحات دیکھ رہے تھے جو میں دیکھ چکا تھا اور ان سے اخذ کر چکا تھا، مگر مولانا نے اور بھی عبارتیں اخذ کر کے لکھ دیں۔

میں نے عرض کیا حضرت مجھے تو کچھ بھی نہیں آتا، ان صفحات کو میں نے دیکھ لیا تھا، جو اخذ کرنا ضروری معلوم ہوا اخذ کر لیا تھا، اب جو آپ نے اور عبارتیں اخذ کیں تو وہ بہت ضروری ہیں مگر مجھے نظر نہیں آتی تھیں، واقعی میں کام کا نہیں ہوں، فرمایا تم نے تو کبھی فتویٰ کا کام نہیں کیا اور مجھے تقریباً بیس

برس ہو گئے یہ کام کرتے ہوئے، اب تک یہ عالم ہے کہ بہت سے مسئلوں کا جواب نہیں بن آتا، آخر میں حضرت تھانوی کے پاس پہنچتا ہوں، مسئلہ عرض کرتا ہوں حضرت جواب دے دیتے ہیں، عرض کرتا ہوں حضرت کہیں ملا نہیں فرماتے لائیو ہدایہ اور اس کے کسی لفظ یا کسی قید سے نکال کر دکھا دیتے حالانکہ میں دس دفعہ دیکھ چکا ہوں مگر مجھے وہاں نظر نہ آتا تھا، اب معلوم ہوا کہ مجھے تو تعجب ہے کہ کام نہ کرنے کے باوجود اتنا کام کیسے کر لیا۔ آخر ایک قانون تھانہ بھون، سہارنپور، دیوبند سے مل گیا پھر ایک جمعیت علماء ہند نے بنا دیا تھا مگر حکومت نے کیا کچھ نہیں اور..... جیسے آج پاکستان میں ہو رہا ہے۔

اضافہ از مفتی سید عبدالقدوس ترمذی مدظلہم

حضرت مفتی صاحب رحمہ اللہ نے یہ تحریر یہیں تک قلم بند فرمائی تھی کہ حضرت والد صاحب مدظلہم جامعہ اشرفیہ شریف لے آئے، حضرت نے یہ تحریر ان کے سپرد فرمادی ورنہ کچھ اور واقعات کا بھی اس میں اضافہ ہو جاتا مگر لیکن کان امر اللہ قدرنا مقادیرا۔

ایک واقعہ احقر کو خوب یاد ہے کہ اکثر حضرت مفتی صاحب سنایا کرتے تھے، اسے بھی ذیل میں درج کیا جاتا ہے، اس واقعہ میں بھی حضرت مفتی عبدالکریم صاحب قدس سرہ کا تذکرہ ہے اس لئے اسے بھی تتمہ کے طور پر یہاں ذکر کیا جاتا ہے۔

(۶) احقر نے ایک مرتبہ حضرت مفتی صاحب رحمہ اللہ سے عرض کیا کہ حضرت یہ فتویٰ کا کام آسان ہے یا مشکل؟ تو فرمایا کہ بھائی بہت آسان اور بہت مشکل، احقر نے تعجب سے عرض کیا کہ یہ کیسے ہو سکتا ہے کہ مشکل بھی اور آسان بھی، فرمایا کہ آسان تو اس طرح ہے کہ جب مختلف سوالات آئیں ان کے بارہ میں بغیر غور و خوض کے یہ کہا جائے کہ جو سوال دائیں ہاتھ میں آئے اس پر لکھ دیا جائے کہ جائز، جو بائیں ہاتھ میں آئے اس پر لکھ دیا جائے کہ ناجائز، اس طرح تھوڑی دیر میں سب فتاویٰ کا جواب آسانی سے لکھا جائے گا، اور مشکل یوں ہے کہ ہر سوال کے جواب میں خوف خدا ملحوظ ہو اور یہ سوچ کر جواب لکھا جائے کہ اس کا جواب مجھے اللہ کے ہاں دینا ہے اور حلال و حرام کا ابو جھ میری گردن پر ہوگا، اس لحاظ سے یہ کام تمام کاموں میں سب سے زیادہ مشکل ہے اور اس سے بہت ڈر لگتا ہے۔ پھر اس پر حضرت نے اپنا واقعہ سنایا کہ:

میں نے ایک مرتبہ سہارنپور میں دوران تدریس ناظم صاحب سے عرض کیا کہ مجھے بھی فتاویٰ

کا کچھ کام دیا جائے تو فرمایا کہ بھائی یہ تمہارا کام نہیں ہے، تمہیں مذریس کیلئے رکھا ہے تم مذریس ہی کرو، اس پر میں خاموش ہو گیا، کچھ عرصہ بعد تھانہ بھون سے مولانا مفتی عبدالکریم صاحب اور مولانا مفتی محمد شفیع صاحب کا مرتب کردہ ایک سوالنامہ بغرض جواب آیا جو کتاب ”الحیلۃ الناجزۃ“ کے سلسلہ میں تھا، ماظم صاحب نے تمام بذریعہ جمع کیا اور تھانہ بھون سے آمدہ سوالنامہ کو پڑھ کر سنایا گیا، ماظم صاحب نے مجھے دیا فرمایا کہ تم نے فتاویٰ کے کام کی خواہش ظاہر کی تھی اب یہ سوالنامہ آیا ہوا ہے اسے سمجھو کہ کیا سوال ہے، یہ حضرات کیا پوچھنا چاہتے ہیں، میں نے سوال پڑھا تو کچھ سمجھ نہ آیا، کافی غور کے بعد عرض کیا کہ سمجھ نہیں آیا، پھر سب حضرات کو باری باری دیا گیا، کسی کی بھی سمجھ میں سوال نہ آیا، اس پر میں خوش ہوا کہ۔

نہ من تنہا دریں مے خانہ مستم جنید و شبلی و عطار ہم مست

ماظم صاحب نے فرمایا کہ تم یہ سوالنامہ لے جاؤ اور اس پر غور کر کے اس بات کو حل کرو کہ یہ سوال کیا ہے، میں گھر لے گیا اور اس پر ساری رات غور کیا کچھ سمجھ نہ آیا، بالآخر فجر کے وقت سمجھا کہ سوال کیا ہے، اگلے روز پھر سب مدرسین جمع ہوئے، حضرات ماظم صاحب نے پوچھا کہ بھائی کیا ہوا؟ میں نے عرض کیا کہ بحمد اللہ سوال سمجھ میں آ گیا ہے فرمایا کہ تقریر کرو، میں نے سوال کی تقریر کی، پھر سب حضرات نے تحریر پر اس کو منطبق فرمایا اور میری تقریر کی تصدیق کی کہ سوال واقف ہوئی ہے، اب مسئلہ جواب کا تھا، ماظم صاحب فرمانے لگے کہ چونکہ سوال تم نے سمجھا ہے اب جواب بھی تم ہی لکھ کر لاؤ، چنانچہ ایک رات اور لگا کر میں نے بڑا مفصل جواب لکھا، اگلے روز مجلس میں اسے پیش کر دیا، سب نے قبول کیا، اسی روز حضرت مفتی عبدالکریم صاحب اور حضرت مفتی محمد شفیع صاحب سہارنپور تشریف لے آئے، ان سے زبانی بھی اس مسئلہ پر بات ہوئی اور اپنا جواب دکھایا، مفتی عبدالکریم صاحب فرمانے لگے کہ تم یہ سارا جواب صرف ایک سطر میں لکھ کر لاؤ، یہ کام بہت مشکل تھا، پھر محنت کی اور حسب ارشاد سارا جواب ایک سطر میں لکھ کر ان کو پیش کر دیا جو انہوں نے قبول فرمایا اور ”الحیلۃ الناجزۃ“ کی عبارت میں اسے شامل فرمایا، لیکن اب یہ یاد نہیں رہا کہ وہ مسئلہ کیا تھا۔ حضرت مفتی صاحب رحمہ اللہ نے فرمایا کہ اس طرح فتاویٰ کے کام کی ابتداء ہوئی، پھر حضرت اقدس تھانوی قدس سرہ کے ارشاد پر ۱۳۶۰ھ میں تھانہ بھون فتاویٰ کا کام کیا، حضرت اس پر مطمئن اور خوش تھے والحمد للہ علیٰ ذلک۔

حضرت مولانا مفتی عبدالقدوس رومی مفتی آگرہ ہندوستان

حضرت المفتی عبدالکریم گمٹھلوی علیہ الرحمۃ

چند یادیں اور چند باتیں

مطابق ۳۱ اکتوبر ۱۹۹۷ء کو مجلس صیانتہ المسلمین کے اجلاس کے موقع پر جامعہ اشرفیہ لاہور میں حاضری ہوئی معلوم ہوا کہ حضرت (مفتی عبدالکریم گمٹھلوی رحمہ اللہ) کے صاحبزادہ مفتی عبدالشکور صاحب ترمذی سلمہ وزید مجدد تشریف لائے ہوئے ہیں، موصوف مظاہر علوم سہارنپور میں احقر کے ہم مشرب رفقاء میں سے ہیں، اس وقت احقر نے موصوف کو بہت قریب سے دیکھا تھا، اسی زمانہ میں ان کے والد بزرگوار حضرت مفتی عبدالکریم صاحب علیہ الرحمۃ کو دیکھنے اور ان کی زیارت کی سعادت حاصل کرنے کے چند مواقع میسر ہوئے تھے۔

(۱) مفتی عبدالشکور صاحب سے ملاقات کے وقت ان کے صاحبزادے سی (ہم نام) راقم السطور مفتی عبدالقدوس ترمذی سلمہ نے اطلاع دی کہ وہ اپنے جد امجد کے حالات پر مشتمل ”تذکرۃ الکریم“ (یا ”تذکرہ عبدالکریم“) مرتب فرما رہے ہیں اور احقر سے فرمائش کی کہ وہ بھی اس کار کریم میں غن چند کے ساتھ شریک ہو جائے۔

(۲) مظاہر علوم میں احقر کی تعلیم کا آخری سال تھا، اسی سال جمعیتہ علمائے ہند کا ایک خصوصی واہم اجلاس سہارنپور میں منعقد ہوا تھا، تجویز یہ بھی تھی کہ اس اجلاس میں پورے ہندوستان کیلئے ایک امیر شریعت منتخب کر کے سب لوگ اس کی بیعت اطاعت کر لیں گے اس خصوصی تجویز کے پیش نظر جمعیتہ کی طرف سے اہل انتظام مدارس کو دعوت نامے بھیج دیئے گئے تھے کہ وہ اس اجلاس میں شرکت کر کے منتخب امیر شریعت کی بیعت کر لیں۔

(۳) اس ضمن میں یہ تاریخی حقیقت ہرگز نظر انداز نہ ہونی چاہیے کہ اس اجلاس مجوزہ سے دو ہی سال پہلے حکیم الامت مجدد وقت حضرت مولانا شاہ اشرف علی صاحب تھانوی علیہ الرحمۃ کی اہم دینی شخصیت دنیا سے رخصت ہو چکی تھی جس کی وجہ سے منتظمین اجلاس پوری طرح پر امید تھے کہ وہ اس طرح تھانوی و مدنی ناموں کی تفریق و امتیاز کا یکسر خاتمہ ہی کر دیں گے اور اب ایک ہی سکم کا چلن باقی

رہ جائے گا، لیکن اللہ تعالیٰ جزائے خیر دے حضرت تھانوی علیہ الرحمہ کے ان علمی جانشینوں کو جنہوں نے ”حق کوئی و صاف کوئی“ کا وہ تاریخی مظاہرہ کیا کہ ارباب جمعیت کو اپنی مجوزہ تاریخائے اجلاس میں ایک خصوصی اجلاس اس بحث کا فیصلہ کرنے کیلئے منعقد کیا گیا کہ ”ہندوستان موجودہ حالات میں کیا یہاں کوئی ”امیر المؤمنین“ منتخب کیا جاسکتا ہے جس کے ذریعہ اجرائے احکام و حدود کیا جاسکے؟“

ارباب جمعیت ”امارت“ کے قیام کو درست اور قابل عمل سمجھ رہے تھے جبکہ دارالعلوم، مظاہر علوم، خانقاہ امدادیہ تھانہ بھون کے مفتی صاحبان اسے ناقابل عمل سمجھ رہے تھے۔

اس خصوصی مسئلہ پر بحث و نظر کیلئے جمعیت ہی کے مقام اجلاس میں جو مجلس مباحثہ منعقد ہوئی اس کے اصل محرک اور روح رواں یہی حضرت مفتی عبدالکریم صاحب تھے جن کے جذبہ حق کوئی نے اس بحث کی پوری کارروائی کو جو شاید رازدروں خانہ ہی رہ جاتی ایک عام کھلے اجلاس کی شکل میں طشت ازبام فرما دیا۔

حضرت شیخ الحدیث مولانا محمد زکریا صاحب مہاجر مدنی نور اللہ مرقدہ نے اس وقت کے اس مباحثہ سے متعلق جو علمی و فتنی یادداشتیں اپنی بیاض میں ”جزء الامارت“ کے عنوان سے محفوظ فرما دی تھیں وہ عزیز گرامی سید محمد شاہد سلمہ نے ”معارف شیخ“ نامی رسالہ میں شائع کر دی ہیں، لیکن اس مباحثہ کی سرگزشت و روداد خود انہیں تو یقیناً معلوم نہ رہی ہوگی لیکن اگر وہ چاہتے تو حضرت مفتی محمود حسن صاحب گنگوہی علیہ الرحمہ یا اپنے تایا اور احقر کے خصوصی رفیق درس مفتی محمد یحییٰ صاحب علیہ الرحمہ سے معلوم کر کے اسے شامل کر سکتے تھے جس کی ضرورت ہندوستان میں اب بھی باقی ہے۔

پچاس، پچپن سال پہلے ہونے والے اس اجلاس مباحثہ کی پوری تفصیل تو یقیناً اب محفوظ نہیں رہ گئی ہے اور پھر اس وقت کے ایک طالب علم نے یہ مشاہدہ اس حیثیت سے کیا ہی کب ہوگا کہ اسے یوں ہی محفوظ رکھنا اور پھر اسے تحریر و قلم بند کرنا پڑے گا، تاہم مختصراً اس کا حاصل و خلاصہ یہ ہے کہ اس اجلاس مباحثہ میں حضرات جمعیت کی طرف سے حضرت مولانا سید حسین احمد صاحب مدنی علیہ الرحمہ (۲) حضرت مولانا مفتی کفایت اللہ صاحب (۳) مولانا سید محمد میاں صاحب (۴) مولانا حفیظ الرحمن صاحب (۵) جناب سید محمد شاہد صاحب الہ آبادی (اور شاید بعض دوسرے حضرات بھی ایسے ہوں گے جن کے نام اس وقت ذہن میں نہیں ہیں)

مانعین امارت کی نمائندگی درج ذیل حضرات علماء کرام فرما رہے تھے:

- (۱) استاذ الاساتذہ حضرت مولانا سید عبداللطیف صاحب علیہ الرحمہ مآظم مدرسہ مظاہر علوم
 - (۲) حضرت مولانا مفتی سعید احمد صاحب مفتی اعظم مدرسہ مظاہر علوم (۳) حضرت مولانا مفتی عبدالکریم صاحب گمٹھلوی علیہ الرحمہ (۴) حضرت الاستاذ علامہ اسعد اللہ صاحب علیہ الرحمہ (جو بعد میں مآظم مدرسہ بھی رہے) (۵) حضرت مفتی جمیل احمد صاحب تھانوی علیہ الرحمہ۔
- ان حضرات کی بنیاد منع و انکار یہ تھی کہ ”امیر شرقی“ کیلئے ”ممکنہ“ قدرت مفید احکام بھی ایک ضروری شرط ہے جو ہندوستان کے موجودہ حالات میں مایہ پداور غیر متوقع ہے۔

بہت دیر تک رد و کد اور جدوج و جدح کا سلسلہ چلتا رہا مگر یہ بات ثابت نہ ہو سکی کہ ممکنہ کے بغیر بھی ”امیر شرقی“ ہو سکتا ہے، بالآخر مجبور ہو کر اہل جمعیت کو یہ کہنا پڑا کہ امارت کی دو قسمیں ہیں امارت صغریٰ، امارت کبریٰ، ممکنہ و قدرت کی شرط امارت کبریٰ میں ہے امارت صغریٰ میں نہیں ہے۔

مانعین کی طرف سے سوال کیا گیا کہ اس امارت صغریٰ کا دائرہ عمل اور حدود کا ریتایا جائے، اس کے بعد ہی سمجھا جاسکے گا کہ ممکنہ و قدرت کی ضرورت ہوگی یا نہیں؟

چنانچہ ”امارت صغریٰ“ کا دائرہ عمل اور حدود کا متعین کرنے کیلئے ہر دو فریق سے منتخب کر کے سات افراد پر مشتمل ایک کمیٹی اس وقت تشکیل کر دی گئی تھی اور فی الوقت صدر اجلاس مباحثہ حضرت مولانا مدنی علیہ الرحمہ نے ”انتخاب امیر“ کی تجویز پر عمل درآمد روک دیا تھا۔

احقر کے علم کے مطابق تشکیل شدہ کمیٹی کے ارکان سب سے کوئی دوسری نشست بھی نہیں ہوئی،

حق نامہ دیا۔

جیسا کہ اوپر عرض کر چکا ہوں کہ اس فیصلہ کن اجلاس کے انعقاد کا سہرا حضرت مفتی عبدالکریم صاحب گمٹھلوی علیہ الرحمہ کی حق کوئی کو پہنچتا ہے، حضرت مفتی صاحب علیہ الرحمہ حضرت حکیم الامت تھانوی علیہ الرحمہ کے فقہ و افتاء کے کاموں میں برابر شریک و معاون رہے ہیں۔

الحیالہ الناجزہ کی ترتیب میں بھی حضرت مفتی صاحب علیہ الرحمہ کی معاونت و شرکت نمایاں ہے۔

احقر کا یہ سفر پاکستان کا پہلا سفر ہے، آئندہ دوسرے سفر کی امید بھی کچھ ایسی نہیں ہے، یہ سفر عین

حالت مرض بلکہ شباب مرض میں کرنا پڑا ہے، طبیعت بحال نہیں ہے، اس وقت میری حالت کسی طرح اس

قسم کی تحریر کیلئے موزوں نہ تھی لیکن اگر عزیز گرامی مفتی سید عبدالقدوس ترمذی سلمہ کی فرمائش خود عبدالقدوس ہی پوری نہ کرے تو یہ بات بڑی عجیب سی اور ناقابل یقین تھوڑی جائے گی اس لئے یہ چند سطریں قلم برداشتہ لکھ دیں کہ

رع نام نکورفتگاں ضائع مکن پر عمل کی سعادت حاصل ہو جائے۔

عبدالقدوس رومی مفتی شہر آگرہ

وارو حال لاہور (پاکستان)

کیم رجب ۱۴۱۸ھ مطابق ۲ نومبر ۱۹۹۷ء

فقیر العصر مفتی سید عبدالشکور رزندی رحمہ اللہ

حضرت والد گرامی رحمہ اللہ تعالیٰ

حضرت مولانا الحاج المولوی سید عبدالکریم صاحب گمفتلی رحمۃ اللہ علیہ مفتی خانقاہ لدیہ تھانہ بھون ضلع مظفرنگر، ہائی مدرسہ حقانیہ شاہ آباد ضلع کرنال و مدرسہ عربیہ راجپورہ ریاست پٹیالہ ہجرت فرما کر اوائل فروری ۱۹۲۸ء میں بمبئی اعزہ قصبہ ساہیوال میں مقیم ہوئے اور تقریباً سو سال اس قصبہ میں قیام فرما کر بھارن بخار و اسپال شنبہ و یک شنبہ کی درمیانی شب بوقت گیارہ بجے تاریخ ۹ رجب المرجب ۱۳۶۸ھ بمطابق ۸ مئی ۱۹۴۹ء ہجر ۵۳ سال ۶ ماہ ۲ روز اس دارفانی سے رحلت فرما کر سب اقارب و اعزہ کو ہمیشہ کیلئے داغ مفارقت دے گئے انا للہ وانا الیہ راجعون۔

والد ماجد بزرگوار مرحوم کا نقطہ نگاہ ہمیشہ سے امت محمدی کی عام و خاص اصلاحی و تعمیری خدمات رہا اور بڑی مخلصانہ جدوجہد اس بارے میں کرتے تھے، حضرت تھانوی علیہ الرحمۃ کی صحبت اقدس میں تقریباً ۲۵ سال بطور متعلمی و معلّمی، دینی خدمات میں صرف کئے، حضرت علیہ الرحمۃ کو اپنے مشرب کے اظہار کرنے میں مرحوم پر بہت وثوق تھا، جمعیت العلماء و مسلم لیگ کے اجتماعات خاص و عام میں حضرت والا والد ماجد کو اپنی جگہ بھیجا کرتے تھے۔ مرحوم ہمیشہ سے کانگریس کی شرکت کو مسلمانوں کیلئے منفریح سمجھتے رہے اور اس بارے میں خود ایک تحقیق رکھتے تھے کسی کے مقلد نہ تھے، مولانا مفتی کفایت اللہ صاحب دہلوی نیز دوسرے اکابر جمعیت العلماء ہند سے اس بارے میں بہت طویل مجالس ہوتی رہیں اور اپنی تائید میں نقول ائمہ پیش کرتے تھے، ۱۹۶۰ء کے الیکشن میں مرحوم کو مسلم لیگ کی حمایت کا خاص خیال ہوا اور دن رات تقریری و تحریری خدمت کی لیکن نہایت اخلاص و گمنامی کے ساتھ حتیٰ کہ اپنے نام سے کسی اخبار میں کوئی مضمون شائع ہونا گوارا نہ کرتے تھے، حضرت مولانا محمد شفیع صاحب مفتی دارالعلوم دیوبند اور حضرت مولانا شبیر احمد عثمانی سیاسی اور مذہبی امور میں مرحوم سے مشورہ لیا کرتے تھے اور مرحوم کو صائب الرائے سمجھتے تھے، دستور ساز مجلس میں حضرت علامہ شبیر احمد صاحب نے حضرت مولانا مفتی محمد شفیع صاحب دیوبندی اور حضرت والد مرحوم کو ہی اپنا مشیر تجویز فرمایا تھا، مگر اس انقلاب میں مرحوم نے یہ ضروری سمجھا کہ غریب الوطن اجڑے ہوئے مسلمانوں کی امداد کرنی

چاہیے، اس لئے قصبہ لہذا کے مہاجرین کی آباد کاری میں تادمت قیام ہر طرح سے کوشاں رہے، انجمن مہاجرین کی بنیاد ڈالی جس کا صدر بھی آپ ہی کو منتخب کیا گیا، سر کو دھوا اور شاہ پورو وغیرہ تک کثرت سے سفر کئے مگر کبھی سفر خرچ نہ لیا، افسران سے مل کر مہاجرین کیلئے سہولتیں مہیا کرتے رہے، ہر شخص معترف ہے کہ مرحوم محض اخلاص اور اخوت اسلامی کی بناء پر قومی خدمات کرتے تھے اور حق بات کہنے، ادا کرنے میں بڑی سے بڑی طاقت کی پروا نہیں کرتے تھے۔

۴۸ء میں پرائمری مسلم لیگ ساہیوال کا الیکشن ہوا اس میں مرحوم پیش پیش تھے اور کونسلر بھی منتخب ہوئے اور مہاجرین کی فلاح و بہبود کیلئے ”انجمن کثیر الاغراض ادا دبا ہی کو اپریٹو لٹی پر پز سوسائٹی لمیٹڈ“ قائم کی، اس کی چھتلی میں تمام کوششیں بنفس نفیس کرتے رہے، غرض تھوڑے عرصہ میں بہت سے کارہائے نمایاں سرانجام دیئے، مرحوم کا خیال تھا کہ مہاجرین اپنے پاؤں پر کھڑے ہو جائیں گے تو حضرت مولانا شبیر احمد عثمانی کے پاس اس سکیم کو پورا کریں گے جو انہوں نے دیوبند میں بنائی تھی اور وہ نظام پاکستان کے متعلق تھی۔

نصب قاضی کے متعلق بہت کوشش فرمائی، پنجاب میں لڑکیوں کی میراث دینے کے متعلق بڑی کوشش کی، تمام پنجاب کا دورہ کیا اور بڑے بڑے علماء کی توجہ اس طرف مبذول کرائی، وزیر قانون محمد شفیع صاحب سے اس بارے میں مل کر ان کو اس طرف متوجہ کیا، اس بارے میں ایک کتاب ”نصب المیراث“ کے نام سے شائع ہوئی، جبر یہ تعلیم کی مخالفت کی اور قرآن کریم کی تعلیمات کی بہت حمایت کی، اس میں حکومت ہند سے بھی مرعوب نہ ہوئے، فتویٰ جبر یہ تعلیم کی حرمت پر علماء کی تصدیق کرا کے شائع فرمایا، اس حمایت قرآن کے متعلق مرحوم کو حسن ظن تھا کہ یہ عمل میری بخشش کا سبب بن جائے گا، حق تعالیٰ ان کی یہ تمنا پوری فرماوے۔

غرض مرحوم و مغفور کی تمام عمر دینی خدمات میں گزری، دو سفر حج کئے، ایک مرتبہ جمعہ تشریف لے گئے، اس دوران قیام مدینہ منورہ میں مدرسہ علوم الشرعیہ میں مولانا سید احمد صاحب فینش آبادی برادر کلاں حضرت مولانا سید حسین احمد صاحب مدنی مدظلہم کے فرمانے سے درس حدیث کا سلسلہ جاری رکھا اور مسلم شریف اور مؤطا امام مالک وغیرہ کتب حدیث نیز ہدایہ وغیرہ عربی تقریر کے ساتھ پڑھایا کرتے تھے، جرم محترم نبوی کے بعض اساتذہ بھی درس میں شریک ہوا کرتے تھے۔

مرحوم کی دینی و سیاسی خدمات کا تذکرہ تو ایک ضخیم کتاب^(۱) اور طویل زمانہ چاہتا ہے یہ مختصر نمونہ ہے، امتیازی بات مرحوم کی خدمات میں یہ تھی کہ کام سب کرتے تھے اور نام نہیں چاہتے تھے، یہاں آکر سب علماء سے بھی محبت و شفقت کا برتاؤ کرتے تھے، اختلافات کو حد پر رکھتے تھے اور اس امر کا اعتراف ان علماء کو بھی تھا اور ہے۔

پسماندگان میں دو بیٹوں راقم الحروف اور برادرِ خور و سید عبدالعلیم ترمذی سلمہ کو ہمیشہ ہمیشہ کیلئے سوگوار چھوڑ گئے انا للہ وانا الیہ راجعون، اے اللہ ما الخد ولہ ما اعطٰی وکلّ عندہ الٰہی اجل مسمٰی، اعلیٰ اللہ مقامہ فی اعلیٰ علیین امین۔

وصلی اللہ تعالیٰ علی خیر خلقہ محمد وآلہ واصحابہ اجمعین الٰہی یوم الدین۔

۱۳۶۸ھ ۱۹۴۹ء

(۱) حضرت اقدس والد ماجد قدس سرہ نے جناب پروفیسر احمد سعید صاحب کی فرمائش پر ایک مضمون میں حضرت جد امجد مفتی عبدالکریم صاحب رحمہ اللہ کے حالات تحریر فرمائے تھے جو پہلے ماہنامہ ابلاغ سن ۱۳۷۷ء میں اور بعد ازاں کتاب ”ہرم اشرف کے چراغ“ میں شائع ہوئے، احقر نے اسی کو بنیاد بنا کر ایک مفصل کتاب بنام ”تذکرہ حضرت مفتی عبدالکریم رحمہ اللہ“ حضرت والد ماجد رحمہ اللہ کی حیات میں ہی تحریر کر دی تھی اس میں حضرت جد امجد رحمہ اللہ کی خدمات پر تفصیلی روشنی ڈالی گئی ہے، ان شاء اللہ تعالیٰ یہ تذکرہ جلد ہی زیر طبع سے آراستہ ہوگا ۱۴۔ احقر عبدالقادر ترمذی غفرلہ

سید محمد نعیم ترمذی زید مجدہ

سفر آخرت اور تعزیتی پیغامات

صفحات بالا میں مختصر طریقہ پر حضرت مفتی صاحب رحمہ اللہ کے حالات اور ان کی علمی، دینی، تبلیغی، تحریری و فتنہی خدمات کا تذکرہ کر دیا گیا ہے، قارئین کرام تفصیل ”تذکرۃ الکریم“ میں ملاحظہ فرمائیں، بعض خدمات اور حالات پر مستقل عنوان کے تحت مضامین شامل اشاعت بھی ہیں، اس تذکرہ اور سرگزشت سے واضح ہے کہ اس مریقہ مند مرد حق کی ساری زندگی جہد مسلسل سے عبارت ہے، انہوں نے اپنی زندگی کا کوئی لمحہ ضائع نہیں کیا، دن رات دین متین کی تبلیغ اور خدمات دینیہ میں ہی وقت گزارا، بالآخر حسب دستور اور مسلمہ قانون الہی کسل نفس ذائقۃ الموت، و کسل من علیہا فان آپ بھی اپنا وقت موعود پورا کر کے اور دینی مدارس اور نیک اولاد، اپنی تبلیغی و تصنیفی خدمات کی صورت میں بہترین صدقہ جاریہ چھوڑ کر دار فانی سے دار باقی کی طرف کوچ کر گئے۔ قارئین کرام نے جہاں آپ کے حالات و کمالات اور خدمات کا مطالعہ کیا اب اس باب کی تفصیلات بھی ملاحظہ فرمائیں۔

یہاں آکر آپ نے جس طرح بے آرامی میں وقت گزارا اس کی روئیداد آپ کے سامنے ہے اس جدوجہد کے نتیجہ میں آپ کی صحت گرتی چلی گئی ڈاڑھی اور سر کے بال بھی مکمل سفید ہو گئے اور بینائی میں بھی کافی فرق پڑ گیا حالانکہ آپ کی عمر صرف ۵۳ سال تھی جبکہ دیکھنے والوں کو سراسر سے کم نظر نہ آتی تھی۔ بیماری کا پہلے معمولی سلسلہ شروع ہوا پھر بخار و اسہال نے کمزور کر دیا ایک ہفتہ اسی شدید عارضہ میں مبتلا رہے بالآخر بزم اشرف کا یہ چراغ ۸ مئی ۱۹۴۹ء ۹ رجب المرجب ۱۳۶۸ھ شب گیارہ بجے بجھ گیا، یوں آپ نے اپنے پسماندگان کو داغ مفارقت دے کر سب کو یتیم کر دیا انا للہ وانا الیہ راجعون۔ وفات رات کو ہوئی صبح فجر کے بعد جنازہ گاہ میں آپ کا جنازہ آپ کے لائق فرزند و جانشین فاضل دیوبند حضرت مولانا مفتی قاری سید عبدالشکور صاحب ترمذی قدس سرہ نے پڑھائی اسی قصبہ کے قبرستان (جوشع قبرستان کے نام سے مشہور ہے) میں آپ کی تدفین عمل میں آئی رحمہ اللہ تعالیٰ۔

تعزیتی پیغامات

حضرت مفتی عبدالکریم گمٹھوی قدس سرہ کی وفات ایک قومی حادثہ تھا عرصہ تک تعزیت کا سلسلہ

چلتا رہا ایک نے رنج و غم کا اظہار اپنے اپنے تعلق کی بنا پر حسب مرتبہ کیا۔ آپ کے اعزہ کیلئے یہ حادثہ نہایت صبر آزمائے تھا۔ حضرت مفتی صاحب رحمہ اللہ کا تعلق ہندوستان کے دینی علمی مرکز دارالعلوم دیوبند، مظاہر العلوم سہارنپور اور خانقاہ امدادیہ اشرفیہ تھا نہ بھون سے بہت ہی گہرا تھا، آپ کی وفات کی اطلاع ملنے پر ان مراکز سے تعزیت کی گئی۔ پاکستان میں بھی حضرت علامہ شبیر احمد عثمانی، حضرت مفتی محمد شفیع صاحب دیوبندی، حضرت مولانا احتشام الحق صاحب تھانوی، حضرت مولانا خیر محمد جالندھری، سب ہی حضرات سے خاص تعلقات تھے، ان حضرات نے بھی آپ کے حادثہ وفات پر گہرے رنج و غم کا اظہار کیا اسی طرح متعلقین میں جہاں یہ خبر وحشت اثر پہنچی وہاں سے تعزیت کی گئی۔

حضرت مفتی صاحب کی شخصیت علمی حلقوں میں خاصی متعارف تھی آپ کی عادت اگرچہ ہمیشہ یہ رہی کہ کسی طرح آپ کے ذریعہ سے کام ہو جائے مگر شہرت نہ ہو اسی لئے آپ ہر طرح کوشش کرتے کہ میرا نام نہ آئے لیکن اس کے باوجود بقول رخ مشک آنست کہ خود بخود نہ کہ عطار بگوید۔ اللہ تعالیٰ نے آپ کو جو مقبولیت عطا فرمائی وہ اس سے عیاں ہے کہ برصغیر پاک و ہند کے عظیم علمی، دینی، تبلیغی اور فقہی و تاریخی کارناموں کا تذکرہ جب بھی تاریخ میں کیا جاتا ہے تو لازمی طور پر ایک منصف مزاج مؤرخ آپ کے تذکرہ پر مجبور ہو جاتا ہے ذلک فضل اللہ یؤتیہ من یشاء۔ آپ کی وفات کا حادثہ کوئی معمولی حادثہ نہ تھا، اسی لئے آپ کی وفات سے جو خلا پیدا ہوا اسے سب نے محسوس کیا اور آپ کی وفات کو قومی المیہ قرار دیا گیا۔ مردست تعزیتی سلسلہ کے چند خطوط ذیل میں نقل کئے جاتے ہیں۔

(۱) شیخ العرب والعجم حضرت مولانا سید حسین احمد مدنی نور اللہ مرقدہ

صدر المدرسین دارالعلوم دیوبند (ہند)

جناب مولانا عبدالکریم صاحب رحمہ اللہ تعالیٰ کے وصال کی خبر آپ کے والا نامہ سے معلوم ہوئی رحمہ اللہ تعالیٰ ورضی عنہ وارضاه آمین۔ جنگ اسلاف حسین احمد غفرلہ ۵ ربیع الاول ۱۳۷۳ھ

(۲) شیخ الادب والفہم حضرت مولانا اعجاز علی رحمہ اللہ سابق مدرس دارالعلوم دیوبند

آپ کے خط سے حضرت مولانا مفتی سید عبدالکریم صاحب کے سانحہ ارتحال کی اطلاع ہوئی سخت صدمہ ہوا مگر صبر کے سوا چارہ کار نہیں مرحوم خیالات کے اختلاف پر سب سے بااخلاق بزرگانہ

پیش آیا کرتے تھے۔ میں نے ابو داؤد کے سبق کے بعد ان کیلئے تمام طلبہ سے دعاء مغفرت کرائی اور جس قدر ہو سکا ایصالِ ثواب بھی کیا۔ دعاء ہے اللہ تعالیٰ حضرت مرحوم کو جو راحمت میں جگہ دے اور پسماندگان کو ہر جمیل عطا فرماوے آمین۔ محمد اعجاز علی غفرلہ از پوبند ۲۱/رجب ۱۳۶۸ھ

(۳) حضرت مولانا شبیر علی تھانویؒ برادر زادہ حضرت حکیم الامت تھانویؒ قدس سرہ

زندگی بے کیف ہے بے رنگ تیرے بغیر نام بھی جینے کا کو یا رنگ ہے تیرے بغیر
وسعت گروں سے چشمک زن تھی جسکی منتیں آج وہ دنیا بھی کیسی تنگ ہے تیرے بغیر
تو نہیں ہے تو چمن بھی ہے اک اجڑا سا کھنڈر برگ گل بھی مجھ کو خشت و سنگ ہے تیرے بغیر
جو سکوں آباد رہتا تھا جو ارقب میں آدہ صد میل و صد فرہنگ ہے تیرے بغیر
سافس کو رک رک کے آتا ہے پر آتا ہے ابھی زندگی جینے کا عذر رنگ ہے تیرے بغیر
اب نہ احساسِ مسرت ہے نہ کچھ احساسِ غم دل کے آئینہ پہ بھی اک رنگ ہے تیرے بغیر
یاس کی ظلمتِ الم کی چار سو تار یکیاں صبحِ نور اور فرور بھی شبِ رنگ ہے تیرے بغیر
عزیزِ یم سلمکم اللہ تعالیٰ و عافاکم..... السلام علیکم ورحمۃ اللہ وبرکاتہ

کل شام تمہارا الم نامہ ملا پڑھ کر دل پر چوتھی تمہاری تنہائی کا خیال آیا اور اشعار بالازبان پر جاری ہو گئے حسبِ حال تھے جی چاہا کہ تمہیں بھی سنا دوں اللہ تعالیٰ مرحوم کی مغفرت فرما کر جو راحمت میں لے اور پس ماندگان کو ہر جمیل عطا فرمائے۔ والسلام نصیب جگر شبیر علی تھانوی

(۴) مفتی اعظم پاکستان حضرت مولانا مفتی محمد شفیع قدس سرہانی جامعہ دارالعلوم کراچی

آپ کے عنایتِ نامہ سے حادثہ جانکاہ برادر محترم انجی فی اللہ مولانا عبدالکریم صاحب کی وفات کا معلوم ہو کر عالم آنکھوں میں تاریک ہو گیا حسرت رہ گئی کہ پاکستان میں جمع ہو جانے کے باوجود سال بھر میں کہیں بھی ملاقات نہ ہو سکی اور خط و کتابت بھی منقطع رہی..... آہ کہ دفعہٴ برادر محترم کی وفات نے ساری امیدوں پر پانی ڈال دیا، انا للہ وانا الیہ راجعون۔

ایسے علماء کی وفات تو درحقیقت ایک قومی حادثہ ہے تنہا آپ کی کیا عزیت کریں مگر پھر آپ اور آپ کے برادر خورد کی بے کسی کا خیال کر کے دل ڈوبا جاتا ہے اللہ تعالیٰ آپ دونوں بھائیوں کو اپنے فضل و رحمت سے نوازیں اور تمام آفات و مصائب سے محفوظ رکھیں والد محترم کے علم کا حظ وافر عطا فرمائیں۔

حضرت مولانا عثمانی (حضرت شیخ الاسلام علامہ شبیر احمد عثمانیؒ) اور مولانا احتشام الحق صاحب بھی بہت مغموم و متاثر ہیں تعزیت فرماتے ہیں۔ اللہ تعالیٰ مرحوم کو جوار رحمت میں جگہ اور پسماندگان کو صبر جمیل عطا فرمائیں۔
بندہ محمد شفیع عفی عنہ ۲۲ رجب

(۵) مخدوم العلماء حضرت مولانا خیر محمد جالندھری نور اللہ مرقدہ جانی جامعہ خیر المدارس ملتان محبی حضرت مولانا مولوی عبدالکریم صاحب کے فوت ہونے کا بے حد صدمہ ہوا حق تعالیٰ ان کو غریق رحمت فرمائیں آپ کو جزائے خیر و صبر جمیل شامل رکھیں از حضرت مولانا عبدالرحمن صاحب و مولانا عبدالشکور صاحب مضمون واحد تحریر ہے اور سلام مسنون۔

خیر محمد عفی عنہ از خیر المدارس ملتان شہر ۲ شعبان ۱۳۸۸ھ

(۶) شیخ الحدیث حضرت مولانا محمد ادریس صاحب کاندھلوی رحمۃ اللہ علیہ سابق شیخ التفسیر دارالعلوم دیوبند و شیخ الحدیث جامعہ اشرفیہ لاہور

مخدوم و محترم جناب مفتی صاحب کی وفات سے از حد صدمہ اور قلق ہوا حق تعالیٰ شانہ مرحوم کو اپنی جوار رحمت میں جگہ دے اور ہم کو اور آپ کو صبر جمیل اور اجر جزیل کی نعمت سے سرفراز فرمائے آمین ثم آمین۔ محمد ادریس غفر اللہ لہ

(۷) مخدوم العلماء حضرت مولانا اسعد اللہ رحمہ اللہ سابق ناظم جامعہ مظاہر العلوم سہارنپور آپ کے عنایت نامہ سے حضرت مفتی صاحب کے وصال کا حال معلوم کر کے بہت صدمہ ہوا حضرت مدوح میرے بہت قدیمی محسن و مخلص تھے میرے شریک اسباق تھے مدتوں ایک ساتھ قیام ہوا تھا خدا بخشے بہت سی خوبیاں تھیں مرنے والے میں اللہ آپ کو اور جملہ متعلقین کو صبر جمیل و اجر جزیل عطا فرمائے، انا للہ وانا الیہ راجعون۔

جگہ جی لگانے کی دنیا نہیں ہے یہ عبرت کی جا ہے تماشا نہیں ہے

فقط محمد اسعد اللہ

(۸) مسیح الامت حضرت مولانا مسیح اللہ خان صاحب خلیفہ حضرت حکیم الامت تھانوی سابق سرپرست جامعہ مفتاح العلوم جلال آبادیو۔ پی (ہندوستان)

بندہ مع متعلقین بفضلہ تعالیٰ بخیریت ہے آنحضرت کا خط پہنچا جناب والد صاحب رحمۃ اللہ علیہ

کی وفات حسرت آیات سے ایک خاص ملال ہوا اللہ تعالیٰ جنت الفردوس عطا فرمائیں آپ صاحبان کو صبر جمیل نصیب ہو یہاں مدرسہ میں ختم قرآن پاک کرا دیا گیا اللہ تعالیٰ قبول فرمائیں۔

مولوی سلیم اللہ^(۱) مولوی رفیق صاحبان کو اطلاع کر دی بچارے وہ بھی خاص غمگین نظر آئے اظہار ملال و افسوس کیا۔ احقر مسیح اللہ

(۹) امام القراء حضرت مولانا قاری فتح محمد صاحب پانی پتی رحمۃ اللہ علیہ

مہربان و قدر رواں من جناب مولانا صاحب دامت عنہم تکم

وعلیکم السلام ورحمۃ اللہ وبرکاتہ

محبت اور خلوص بھری یادآوری کا شکریہ قبول فرمائیں۔ اس وفات حسرت آیات پر جس قدر بھی رنج و غم کیا جاوے تھوڑا ہے، یہ داغ مفارقت صرف آپ کیلئے اور دوسرے رشتہ داروں ہی کیلئے نہیں بلکہ امت مرحومہ کی اکثریت کیلئے ہے۔ افسوس کہ ایسے فہیم اور ذہین و ذکی علماء کا سایہ ہمارے مہروں پر سے اٹھتا جا رہا ہے، بقول مولانا شاہ احمد سعید دہلوی کے جو اٹھ بھی بکھتا ہے اس کی جگہ ایک معمولی سا چراغ بھی جلتا ہوا نظر نہیں آتا۔

رخ حسن این قصہ عشق است در دفتر نمی محمد

اس رنج و غم کا اظہار تحریر کے ذریعہ کس طرح ہو سکتا ہے۔ مختصر دل سے دعا ہے کہ حق تعالیٰ شانہ مولانا مرحوم و مغفور کو اپنے قرب کے درجات میں مزید پر مزید ترقی اور آپ کو اور جملہ پسماندگان کو اعلیٰ سے اعلیٰ پیمانہ کا صبر جمیل اور اس پر اجر جزیل عطا فرماوے۔

اب ایسے افراد کہاں پیدا ہوتے ہیں جو علم و عمل کے جامع ہوں اور ہزرگوں کے مزاج و مسلک سے بخوبی واقف ہوں۔ مرحوم کو قرآن مجید سے عشق بھی بے نظیر تھا حق تعالیٰ فلاح آخرت کا ذریعہ بناوے، آمین۔ قاری فتح محمد شکارپور ضلع سکھر

(۱) حال صدور فائق المدارس العربیہ پاکستان و مدرسہ جامعہ فاروقیہ کراچی، آپ اس وقت مدرسہ مفتاح العلوم جلال آباد میں مدرس تھے۔

قطعات تاریخیہ

از قلم

حضرت اقدس مولانا مفتی جمیل احمد تھانوی قدس سرہ

سابق مفتی خانقاہ اشرفیہ تھانہ بھول (بندر) و مفتی اعظم جامعہ اشرفیہ لاہور

☆

فاضل بے مثل اور شیخ عظیم

ذی الکارم مفتی عبدالکریم

۱۹۴۹ء

مفتی عبدالکریم محترم

کر گئے رحلت تو ہے تاریخ خدیہ

☆

سوئے ملک عدم ہوتے ہیں راہوار

مگر اس وقت ہیں ”مطلوب غفار“

۱۳۶۸ھ

جناب مفتی عبدالکریم آج

”مشیخت پایہ“ ہے تاریخ رحلت

۱۳۶۸ھ

☆

برائے کتبہ

فردوس مکاں مفتی عبدالکریمؒ

۱۳۶۸ھ

☆

مولانا ڈاکٹر خلیل احمد تھانوی

تواریخ وفات

حضرت مولانا مفتی عبدالکریم گھموی قدس سرہ

بسم اللہ الرحمن الرحیم

حال ہی میں مولانا مفتی عبدالقدوس ترمذی مدظلہ نے اپنے جد امجد حضرت مولانا مفتی عبدالکریم قدس سرہ کے مختصر حالات زندگی قلم بند فرمائے جن کو طبع کرنے کا ارادہ ہے، مولانا موصوف نے فرمایا کہ اگر تم حضرت رحمہ اللہ کی کچھ تواریخ وفات نکال دو تو ان کو بھی اس سوانح کے ساتھ طبع کر دیا جائے، چنانچہ احقر نے مختلف جملوں میں حضرت کی تواریخ وفات قلم بند کی ہیں جن میں ہر جملہ مفتی صاحب رحمہ اللہ کی خدمات کی عکاسی کرتا ہے، اور قرآنی آیات سے جو تار بنیں نکالی ہیں ان میں سے بعض آپ کی خدمات کی طرف مشیر ہیں اور کچھ سے آپ کی بلندی مراتب کی طرف اشارہ ملتا ہے، اللہ تعالیٰ میری اس کاوش کو قبول فرمائے اور ذخیرہ آخرت بنائے، آمین۔ (خلیل تھانوی)

- | | | | | | |
|-----|--------------------------------|------------|--------------------------|------------------------------------|-------|
| (۱) | زبدۂ اولیا | علامہ | مفتی عبدالکریم گھموی | رحمہ اللہ | ۱۹۲۹ء |
| | ۶۶ | ۱۴۶ | ۱۴۱۸ | ۳۱۹ | |
| (۲) | ولی زماں | علامہ | مولانا الحاج | مفتی عبدالکریم | ۱۳۶۸ھ |
| | ۱۴۴ | ۱۴۶ | ۱۷۱ | ۹۰۷ | |
| (۳) | واصل حق | خلیفہ مجاز | حکیم الامہ محمد اشرف علی | | ۱۹۲۹ء |
| | ۲۳۵ | ۷۷۸ | ۹۳۸ | | |
| (۴) | آہ | علامہ | امام عبدالکریم | مفتی امداد العلوم | ۱۳۶۸ھ |
| | ۶ | ۱۴۶ | ۴۵۹ | ۷۵۷ | |
| (۵) | پائے مولانا علامہ | عبدالکریم | مصنف | الحیاتیۃ الناجزۃ للخلیاتیۃ العاجزۃ | ۱۳۶۸ھ |
| | ۲۹۰ | ۳۷۷ | ۲۶۰ | ۴۴۱ | |
| (۶) | وما اوتیتہم من العلم الا قلیلا | | | | ۱۳۶۸ھ |

- (۷) سید محمد عبدالکریم ۵۲۳ سہ ماہی انسداد فقہ ارتداد..... ۱۹۴۹ء
۱۴۰۶
- (۸) قد قال اللہ جل و حیہ: جاهدوا فی اللہ حتی جہادہ ہو ۳۶۳
اجتہاکم وما جعل علیکم فی الدین من حرج..... ۱۹۴۹ء
۱۵۸۶
- (۹) فانما قال جل علمہ: واللہ متم نورہ ولو کرہ الکافرون..... ۱۹۴۹ء
۴۸۱ ۱۴۶۸
- (۱۰) کوکب علم سہ ماہی تحریک عدل فی المیراث..... ۱۹۴۹ء
۱۸۸ ۱۴۱ ۱۶۴۰
- (۱۱) قال جل امرہ: ومن احسن قولاً ممن دعا الی اللہ وعمل ۴۱۰
بالحق وقال انبی من المسلمین..... ۱۹۴۹ء
۱۵۳۹
- (۱۲) مولوی کامل ۱۸۳ عبدالکریم ۳۷۷ بانی تحریک اجرائی مکاتیب..... ۱۹۴۹ء
۱۳۸۹
- (۱۳) عابد زماں ۱۷۵ مفتی عبدالکریم ۹۰۷ بانی مدرسہ قدوسیہ شہاد آباد..... ۱۹۴۹ء
۳۱۴ ۵۵۳
- (۱۴) آدہ الحاج ۴۹ مولیٰ مفتی عبدالکریم ۱۰۲۲ بانی مدرسہ حقانیہ شہاد آباد..... ۱۹۴۹ء
۳۱۴ ۵۴۲
- (۱۵) ہادی یزیم ۶۹ مولانا عبدالکریم ۵۱۴ استاد حدیث قاسم العلوم..... ۱۹۴۹ء
۳۷۸ ۹۸۸
- (۱۶) علامہ صوفی عبدالکریم ۷۰۹ صدر مدرس معین الاسلام..... ۱۹۴۹ء
۱۲۴۰
- (۱۷) لقد قال جل قولہ: لا یستوی اصحاب النار واصحاب الجنة اصحاب الجنة هم الفائزون..... ۱۹۴۹ء
۱۵۱۰

- (۱۸) وانما قال جل شانہ : قد افلح من تزکی ۱۳۶۸ھ
۶۱۸ ۷۵۰
- (۱۹) کہدو فہشردہ بمعفرۃ ۱۹۲۹ء
۳۵ ۱۹۱۳
- (۲۰) انما قال جل قولہ : والی ربک فارغب ۱۹۲۹ء
۳۹۷ ۱۵۵۲
- (۲۱) قد قال جل مجاہدہ : ارجعی الی ربک راضیۃ ۱۹۲۹ء
۳۸۶ ۱۵۶۳
- (۲۲) لقد قال جل جلالہ : فہو فی عیشۃ راضیۃ ۱۹۲۹ء
۳۶۷ ۱۵۸۲
- (۲۳) فقال جل اسمہ : ولکم فیہا ما تشنہی انفسکم ۱۹۲۹ء
۳۵۰ ۱۵۹۹
- (۲۴) فقد قال اللہ جل وعدہ : نرفع درجات من نشاء ۱۹۲۹ء
۴۹۹ ۱۴۵۰
- (۲۵) جامعہ حقانیہ ماہیوال یادگار حکیم اولیاء علامہ مولانا مفتی عبدالکریم ۱۹۲۹ء
۴۰۶ ۳۶۲ ۱۱۸۱
- (۲۶) زاہد پاک مفتی عبدالکریم والد ماجد الحاج عبدالشکور ہانی حقانیہ ۱۹۲۹ء
۹۴۷ ۸۹ ۹۱۳
- (۲۷) امام زمان مفتی عبدالکریم جد امجد مفتی عبدالقدوس ۱۹۲۹ء
۱۰۸۷ ۵۵ ۸۰۷
- بقلم ہندہ خلیل احمد تھانوی ۱۴۲۸ھ
۲۳۳ ۱۱۹۵

حافظ ضیاء الرحمن جالندھری ملتان

تواریخ ولادت، فراغت، خلافت، وفات

فقیر العصر حضرت مولانا مفتی عبدالکریم گمستھلوی رحمہ اللہ تعالیٰ

تاریخ ہائے ولادت

- (۱) بسم اللہ الرقیب الذافع الرحمن الرحیم ۱۳۱۵ھ
- (۲) قد قال اللہ الاول یوسلم علیہ یوم ولد و یوم یموت و یوم یربع حیاً ۱۸۹۷ء
- (۳) جاوید طلب اعلم؛ خلقہ فقہارہ ۱۳۱۵ھ
- (۴) جاویدہ لقد خلقنا الانسان فی احسن تقویم ۱۸۹۷ء
- (۵) غلام محمد (رحمۃ اللہ علیہ) اولاد علی (رحمۃ اللہ علیہ) ۱۳۱۵ھ
- (۶) ولادت مبارک کوکب جہاں مولانا عبدالکریم (رحمۃ اللہ علیہ) ۱۳۱۵ھ
- (۷) ولادت ابدال مفتی عبدالکریم گمستھلوی (رحمۃ اللہ علیہ) ۱۸۹۷ء
- (۸) ولادت با سعادت مولانا ابو عبدالشکور حقانی (رحمۃ اللہ علیہ) ۱۸۹۷ء
- (۹) جنم حکم ہادی (رحمۃ اللہ علیہ) پیر پانچ محرم تیرہ سو پندرہ ہجری ۱۸۹۷ء

تاریخ ہائے فراغت

- (۱) سند طوبیٰ قرآنہ حدیث پاک سہارن پوری (رحمۃ اللہ علیہ) ۱۹۲۱ء
- (۲) سلسلہ سند قرآن حدیث اقطاب ابو عبدالقدوس (رحمۃ اللہ علیہ) ۱۹۲۱ء
- (۳) صاحب جاہ مولانا مفتی عبدالکریم ترمذی (رحمۃ اللہ علیہ) عن ۱۹۲۱ء
- (۴) امام خلیل احمد سہارن پوری ۱۳۳۹ھ
- (۵) عن امام مجاہد نو جوان مجاہد اسلام مولانا محمد مظہر ۱۹۲۱ء
- (۶) مانوٹوی (رحمۃ اللہ علیہ) عن مولانا مملوک علی صدیقی مانوٹوی (رحمۃ اللہ علیہ) والا جاہ عن ۱۹۲۱ء
- (۷) ولی جہاں رشید الدین کشمیری (رحمۃ اللہ علیہ) عن شاہ عبدالعزیز ۱۹۲۱ء
- (۸) محدث دہلوی (رحمۃ اللہ علیہ) عن ملا زماں شاہ ولی اللہ محدث دہلوی (رحمۃ اللہ علیہ) ۱۹۲۱ء

تاریخہائے خلافت

- (۱) مولانا عبدالکریم (رحمہ اللہ) مجاز جامع کمال مولانا تھانوی (رحمہ اللہ) ۱۳۶۱ھ
- (۲) آل نبی (ﷺ) علامہ عبدالکریم (رحمہ اللہ) خلیفہ مجاز حکیم الامت (رحمہ اللہ) ۱۹۶۲ء
- (۳) مولانا حاجی سید عبدالکریم (رحمہ اللہ) مجاز مولانا اشرف علی تھانوی (رحمہ اللہ) ۱۹۶۲ء

تاریخہائے وفات

- (۱) قال اللہ الباریع: ان المتقين في مقام امين ۱۳۶۸ھ
- (۲) قال اللہ السبحان الکریم: فان الجنة هي الماوی ۱۳۶۸ھ
- (۳) کنت مؤمنا مات شهيدنا ۱۳۶۸ھ
- (۴) مولانا عاش حقا مات شهيدنا ۱۳۶۸ھ
- (۵) رضی اللہ المؤمن عنہ ۱۳۶۸ھ
- (۶) وصال علامہ عبدالکریم (رحمہ اللہ) والاحاد نور اللہ مرقدہ ۱۳۶۸ھ
- (۷) آہ! ممتاز عالم دین یوسف ہند مولانا عبدالکریم (رحمہ اللہ) وفات پا گئے ۱۹۶۹ء
- (۸) وفات آل محمود (ﷺ) مولانا عبدالکریم رحمۃ اللہ علیہ ۱۹۶۹ء
- (۹) وصال علامہ ابو عبدالشکور عبدالکریم ترمذی (رحمہ اللہ) ۱۹۶۹ء
- (۱۰) وفات کوہ جوہر مفتی عبدالکریم مصطفوی (رحمہ اللہ) ۱۹۶۹ء
- (۱۱) یادگار حکیم الامت اشرف علی تھانوی (رحمہ اللہ) ۱۹۶۹ء
- (۱۲) نجم جاہ عبدالکریم کی کل عمر تینین سال چھ ماہ چار دن ہے ۱۹۶۹ء
- (۱۳) اب آپ (رحمہ اللہ) کی عمر کے کل ایام اٹھارہ ہزار نو سو چونسٹھ ۱۹۶۹ء
- (۱۴) از قلم المدرج: ضیاء الرحمن ابن مولانا ابوالنیس محمد سعید ۱۹۶۹ء



اسلامی مہینوں اور دنوں کے فضائل و احکام

از قلم

فقیہ الامت حضرت مفتی عبدالکریم گمٹھلوی رحمۃ اللہ علیہ
سابق مفتی خانقاہ اہلادب اشرفیہ تھانہ بھون

ناشر

مکتبہ کریمہ جامعہ حقانیہ ماہیوال سرگودھا

0332-8341142-048-6786002

تالیفات

فقیہ الامت حضرت مولانا مفتی عبدالکریم رحمہ اللہ

☆ القول المتین فی حکم الفطر بمحض اکمال الثلاثین

☆ افادۃ العوام ترجمہ نصوص خطبات الاحکام

☆ وفاق المجتہدین للنظر فی رفاق المجتہدین

☆ المختارات فی مهمات التفریق والخيارات

☆ الفضائل والاحکام للشہور والایام

☆ القول الرفیع فی الذب عن الشفیع

☆ احکام الادلة فی احکام الاهلة

☆ تجدد اللمعة فی تعدد الجمعة

☆ فرحة الصائمين ☆ غصب الميراث

☆ سمت قبلہ معلوم کرنے کا طریقہ ☆ تسہیل مقدمہ حیات المسلمین

☆ تتمہ وفاق المجتہدین ☆ تتمہ امداد الاحکام

☆ احکام قربانی ☆ مکارم عشرہ

وہ ہمارے جد امجد مفتی عبدالکریمؒ

پھر غم یاد بزرگاں سے ہوا ہے سینہ شق یاد پھر آنے لگا مرد قلندر مرد حق
پھر صبا کی خوش خرامی دل کو ترپانے لگی آہ! اُن بیتے دنوں کی یاد پھر آنے لگی
پھر قلم بیتاب ہے ان کے فسانے کیلئے سر بسجود تھے جو تیرے آستانے کیلئے
زندگی جن کی مثال مہر عالم تاب تھی جسکی دنیا تیرے ذکر و فکر میں غرقاب تھی
جو چراغِ فقہ و زہد و اتقاء کا نور تھے نازشِ کز و بیاں تھے، رشکِ کوہِ طور تھے
وہ ہمارے جد امجد مفتی عبدالکریمؒ ”خانقاہِ اشرفی کے وہ گل بوئے شمیم“
مرکز ہر علم و فن، دُرِ عدن، رشکِ چمن تھا نوئی حضرت کا مسکن یعنی وہ تھانہ بھون
سراٹھا کر آسماں دیکھے جسے ایسی زمیں آہ! آئے گی میسراب کسے ایسی زمیں
کیسی کیسی ہستیاں تھیں، کیسے کیسے لوگ تھے مثلِ ناممکن ہے جن کی ایسا ایسے لوگ تھے

آہ! اب وہ رند، وہ ساقی، وہ میخانہ کہاں

دیکھے جا کر فہم اب روئے جانا نہ کہاں

نتیجہ فکر: خسرو باگداد شریفی حضرت خواجہ عزیز الحسن مجذوبؔ غوری

حمد (سعار)

پرائے

مدرسہ حقانیہ شاہ آباد ضلع کرنال (ہند)

بانی: فقیہ الامت حضرت مولانا مفتی عبدالکریم گمٹھلوی مجاز صحبت حضرت تھانوی

شاہ آباد میں ہے کیا واہ مدرسہ حقانیہ

دکھلاتا ہے حق کی راہ مدرسہ حقانیہ

اس کے اوپر نور افگن ہے روح عبدالقدوسؒ

یہ بھی ہے اک فیض شاہ مدرسہ حقانیہ

حضرت عبدالحقؒ کے بھی نام کی ہے برکت کبھی

کر دیتا ہے حق آگاہ مدرسہ حقانیہ

غیب سے نکلی یہ مجذوبؔ اس کے کھانے کی تاریخ

رحمت حق ہے کیا واللہ مدرسہ حقانیہ

۱۳۵۷ھ